

قرآن اور چہرہ نفاق

سید احمد خاتمی

ترجمہ:

سید نوشاد علی نقوی خرم آبادی



بِسْمِ اللَّهِ الرَّحْمَنِ الرَّحِيمِ

”شروع کرتا ہوں اللہ کے نام سے جو بڑا رحم کرنے والا مہربان ہے“

قال رسول الله ﷺ: "السي تارك فيكم الثقلين، كتاب الله، وعترتي
 اهل بيتي ما ان تمسكنم بهما لن تضلوا ابدا وانهما لن يفترقا حتى يردا
 علي الحوض".

حضرت رسول اکرم ﷺ نے فرمایا: "میں تمہارے درمیان دو گرانقدر چیزیں چھوڑے
 جاتا ہوں: (ایک) کتاب خدا اور (دوسری) میری عترت اہل بیت (علیہم السلام)، اگر
 تم انہیں اختیار کئے رہو تو کبھی گمراہ نہ ہو گے، یہ دونوں کبھی جدا نہ ہوں گے یہاں تک کہ
 حوض کوثر پر میرے پاس پہنچیں۔"

(صحیح مسلم: ۱۲۲/۷، سنن داری: ۴۳۲/۴، مستدرک: ج ۳، ۱۲، ۱۷، ۲۶، ۵۹، ۳۶۶/۳ و

۱۸۲/۵، ۱۸۹ اور ۱۸۹، مستدرک حاکم: ۱۰۹/۳، ۱۲۸، ۵۳۳، وغیرہ)

قرآن اور چہرہ نفاق

خانہ فرهنگ، جمہوری اسلامی ایران، کراچی

شمارہ دیوی:
شمارہ ثبت: ۸۹۵۱
تاریخ ثبت: ۲۳/۱۴/۷۴/۴
.....

قرآن اور چہرہ نفاق

سید احمد خاتمی

ترجمہ:

سید نوشاد علی نقوی خرم آبادی

مجمع جهانی اہل بیت علیہم السلام

پروفیسر سید محمد رفیع نقوی، سید احمد خاتمی، سید شاد علی نقوی، مرغوب عالم عسکری، فیروز حیدر فیضی، سید شوذب علی نقوی، معاونت فرائضی، ادارہ ترجمہ مجمع جهانی اہل بیت (ع)

پروفیسر سید محمد رفیع نقوی، سید احمد خاتمی، سید شاد علی نقوی، مرغوب عالم عسکری، فیروز حیدر فیضی، سید شوذب علی نقوی، معاونت فرائضی، ادارہ ترجمہ مجمع جهانی اہل بیت (ع)



نام کتاب: قرآن اور چہرہ نفاق
مؤلف: سید احمد خاتمی
مترجم: سید شاد علی نقوی خرم آبادی
تصحیح: مرغوب عالم عسکری
نظر ثانی: فیروز حیدر فیضی
کمپوزنگ: سید شوذب علی نقوی
پیشکش: معاونت فرائضی، ادارہ ترجمہ
ناشر: مجمع جهانی اہل بیت (ع)
طبع اول: ۱۴۲۷ھ ۲۰۰۶ء
تعداد: ۳۰۰۰
مطبع: اسراء

ISBN:964-529-036-8
www.ahl-ul-bayt.org
Info@ahl-ul-bayt.org

فہرست مطالب

- ۱۱..... حرف اوّل
۱۵..... عرض مترجم
۱۹..... مقدمہ مصنف

فصل اوّل: نفاق کی اجمالی شناخت

- ۲۷..... نفاق شناسی کی ضرورت
۲۷..... دشمن شناسی کی اہمیت
۳۱..... قرآن میں نفاق اور منافقین
۳۷..... نفاق کے لغوی و اصطلاحی معانی
۳۷..... لفظ نفاق کا ریشہ اور اسکی اصل
۳۹..... قرآن و احادیث میں نفاق کے معانی
۳۹..... اسلام میں وجود نفاق کی تاریخ
۳۹..... مشہور نظریہ
۵۵..... مشہور نظریہ کی تحقیق
۵۸..... مرض نفاق اور اس کے آثار

فصل دوم: منافقین کی سیاسی خصائص

- ۶۳..... اغیار پرستی
- ۶۳..... اغیار سے سیاسی روابط اور اسکے اصول و ضوابط
- ۶۳..... اصل اول: شناخت اغیار
- ۷۴..... اصل دوم: دشمن کے مقابلہ میں ہوشیاری و اقتدار کا حصول
- ۷۶..... اصل سوم: اغیار سے دوستی و محبت کا ممنوع ہونا
- ۸۰..... اصل چہارم: غیر حربی اغیار سے صلح آمیز روابط
- ۸۳..... منافقین کا اغیار سے ارتباط اور طرز عمل
- ۸۵..... اغیار سے منافقین کے روابط کا فلسفہ
- ۹۵..... ولایت ستیزی
- ۹۵..... ولایت نیز اسلام میں ولایت پذیری
- ۱۰۰..... ولایت کے سلسلہ میں منافقین کی روش
- ۱۰۲..... ولایت ستیزی کے عملی مناظر
- ۱۱۹..... منافقین کی دوسری سیاسی خصوصیتیں
- ۱۱۹..... موقع پرست ہونا
- ۱۳۰..... صاحبان غیرت دینی کی تحقیر
- ۱۳۵..... وحدت اور ہمہستگی

- ۱۳۹..... فتنہ پروری
- ۱۳۶..... نفسیاتی جنگ کی ایجاد
- ۱۳۷..... نفسیاتی جنگ کے حربے اور وسائل

فصل سوم: منافقین کی نفسیاتی خصائص

- ۱۵۹..... منافقین کی نفسیاتی خصوصیتیں
- ۱۵۹..... تکبر اور خود بینی
- ۱۶۶..... خوف و ہراس
- ۱۷۰..... تشویش و اضطراب
- ۱۷۲..... لجاجت گری
- ۱۷۵..... ضعف معنویت
- ۱۷۸..... خواہشات نفس کی پیروی
- ۱۸۲..... گناہ کی تاویل

فصل چہارم: منافقین کی ثقافتی خصائص

- ۱۸۷..... خودی اور اپنائیت کا اظہار
- ۱۸۹..... اظہار خودی کے لئے منافقین کی راہ و روش
- ۲۰۳..... دینی یقینیات کی تضعیف
- ۲۱۰..... شبہ کا القا

فصل پنجم: منافقین کی اجتماعی و معاشرتی خصائص

- ۲۳۱..... اہل اصلاح و ایمان ہونے کی تشبیہ
- ۲۳۳..... معروف کی نہیں اور منکر کا حکم
- ۲۳۵..... بخیل ہونا
- ۲۳۷..... صاحبان ایمان کی عیب جوئی اور استہزا
- ۲۳۹..... خندہ زنی
- ۲۴۱..... کینہ توزی

فصل ششم: منافقین سے مقابلہ کرنے کی راہ و روش

- ۲۳۵..... روشن فکری و افشاگری
- ۲۴۰..... نفاق کے حربے سے مقابلہ
- ۲۴۶..... منافقین سے قاطعانہ برتاؤ
- ۲۴۹..... مصادر و ماخذ



حرف اوّل

جب آفتاب عالم تاب افق پر نمودار ہوتا ہے کائنات کی ہر چیز اپنی صلاحیت و ظرفیت کے مطابق اس سے فیض یاب ہوتی ہے حتیٰ ننھے ننھے پودے اس کی کرنوں سے سبزی حاصل کرتے ہیں غنچے و کلیاں رنگ و نکھار پیدا کر لیتی ہیں تارکیاں کا فوراً کوچہ و راہ اجالوں سے پر نور ہو جاتے ہیں۔

چنانچہ متمدن دنیا سے دور عرب کی سنگلاخ وادیوں میں قدرت کی فیاضیوں سے جس وقت اسلام کا سورج طلوع ہوا، دنیا کی ہر فرد اور ہر قوم نے قوت و قابلیت کے اعتبار سے فیض اٹھایا۔

اسلام کے مبلغ و مؤسس سرور کائنات حضرت محمد مصطفیٰ صل اللہ علیہ وآلہ وسلم غار حرا سے مشعل حق لیکر آئے اور علم و آگہی کی پیاسی ایک دنیا کو چشمہ حنق و حقیقت سے سیراب کر دیا، آپ کے تمام الہی پیغامات ایک ایک عقیدہ اور ایک ایک عمل، فطرت انسانی سے ہم آہنگ ارتقاء بشریت کی ضرورت تھا۔

اس لئے تیسریس برس کے مختصر سے عرصے میں ہی اسلام کی عالم تاب

شعاعیں ہر طرف پھیل گئیں اور اس وقت دنیا پر حکمران ایران و روم کی قدیم تہذیبیں اسلامی اقدار کے سامنے ماند پڑ گئیں، وہ تہذیبی اصنام صرف جو دیکھنے میں اچھے لگتے ہیں اگر حرکت و عمل سے عاری ہوں اور انسانیت کو سمت دینے کا حوصلہ ولولہ اور شعور نہ رکھتے ہوں تو مذاہب عقل و آگاہی سے رو برو ہونے کی توانائی کھو دیتے ہیں یہی وجہ ہے ایک چوتھائی صدی سے بھی کم مدت میں اسلام نے تمام ادیان و مذاہب اور تہذیب و روایات پر غلبہ حاصل کر لیا۔

اگرچہ رسول اسلام کی یہ گراں بہا میراث کو جس کی اہلیت علیہم السلام اور ان کے پیروؤں نے خود کو طوفانی خطرات سے گزار کر حفاظت و پاسبانی کی ہے، وقت کے ہاتھوں خود فرزدان اسلام کی بے توجہی اور ناقدری کے سبب ایک طویل عرصے کے لئے تنگنائیوں کا شکار ہو کر اپنی عمومی افادیت کو عام کرنے سے محروم کر دی گئی تھی، پھر بھی حکومت و سیاست کے عقاب کی پروا کئے بغیر مکتب اہلیت نے اپنا چشمہ فیض جاری رکھا، چودہ سو سال کے عرصہ میں بہت سے ایسے جلیل القدر علما اور دانشور دنیا اسلام کو پیش کئے جنہوں نے بیرونی افکار و نظریات سے متاثر اسلام و قرآن مخالف فکری و نظری موجوں کی زد پر اپنی حق آگین تحریروں اور تقریروں سے مکتب اسلام کی پشت پناہی کی ہے ہر دور اور زمانہ میں ہر قسم کے شکوک و شبہات کا ازالہ کیا ہے۔

خاص طور پر عصر حاضر میں اسلامی انقلاب کی کامیابی کے بعد ساری دنیا

کی نگاہیں ایک بار پھر اسلام و قرآن اور مکتب اہلبیت کی طرف اٹھی اور گڑھی ہوئی ہیں، دشمنان اسلام اس فکری و معنوی قوت و اقتدار کو توڑنے کیلئے اور دوستداران اسلام اس مذہبی اور ثقافتی موج کے ساتھ اپنا رشتہ جوڑنے اور کامیاب و کامران زندگی حاصل کرنے کیلئے بے چین و بیتاب ہے۔

یہ زمانہ علمی و فکری مقابلہ کا زمانہ ہے اور جو مکتب بھی تبلیغ اور نشر و اشاعت کے بہتر طریقوں سے فائدہ اٹھا کر انسانی عقل و شعور کو جذب کرنے والے افکار و نظریات دنیا تک پہنچائے گا وہ اس میدان میں آگے نکل جائے گا۔

مجمع جهانی اہلبیت علیہم السلام (عالمی اہلبیت کونسل) نے بھی مسلمانوں خاص طور پر اہلبیت عصمت و طہارت کے پیروؤں کے درمیان ہم فکری و یکجہتی کو فروغ دینا وقت کی ایک اہم ضرورت قرار دیتے ہوئے اس راہ میں قدم اٹھایا ہے کہ اس نورانی تحریک میں بہتر انداز سے اپنا فریضہ ادا کرے۔

موجودہ دنیا بشریت جو قرآن و عترت کے صاف و شفاف معارف کی پیاسی ہے، زیادہ سے زیادہ عشق و معنویت سے سرشار اسلام کے اس مکتب عرفان و ولایت سے سیراب ہو سکے۔

ہمیں یقین ہے، عقل و خرد پر استوار ماہرانہ انداز میں اگر اہلبیت عصمت و طہارت کی ثقافت کو عام کیا جائے اور حریت و بیداری کے علم بردار خاندان نبوت و رسالت کی جاوداں میراث، اپنے صحیح خد و خال میں دنیا تک پہنچادی جائے تو اخلاق

وانسانیت کی دشمن، انسانیت کی شکار، سامراجی خونخواروں کی نام نہاد تہذیب و ثقافت اور عصر حاضر کی ترقی یافتہ جہالت سے تھکی ماندی آدمیت کو، امن و نجات کی دعوتوں کے ذریعہ امام عصرؑ کی عالمی حکومت کے استقبال کے لئے تیار کیا جاسکتا ہے۔

ہم اس راہ میں تمام علمی و تحقیقی کوششوں کیلئے محققین و مصنفین کے شکر گزار ہیں اور خود کو مؤلفین و مترجمین کا ادنیٰ خدمت گار تصور کر رہے ہیں۔

زیر نظر کتاب، مکتب اہلبیت علیہم السلام کی ترویج و اشاعت اسی سلسلے کی ایک کڑی ہے فاضل علام حجۃ الاسلام والمسلمین ”سید احمد خاتمی“ کی گراں قدر کتاب قرآن اور چہرہ نفاق کو فاضل جلیل مولانا ”سید نوشاد علی نقوی خرم آبادی“ نے اردو زبان میں اپنے سے قلم آراستہ کیا ہے جس کے لئے ہم دونوں کے شکر گزار اور مزید توفیقات کے آرزو مند ہیں۔

اس منزل میں ہم اپنے ان تمام دوستوں اور معاونین کا بھی صمیم قلب سے شکر یہ ادا کرتے ہیں کہ جنہوں نے اس کتاب کے منظر عام تک آنے میں کسی بھی عنوان سے زحمت اٹھائی ہے خدا کرے کہ ثقافتی میدان میں یہ ادنیٰ جہاد رضائے مولیٰ کا باعث قرار پائے۔

والسلام مع الاکرام

مدیر امور ثقافت: مجمع جهانی اہلبیت علیہم السلام

بِسْمِ تَعَالَى

عرض مترجم

((ن وَالْقَلَمِ وَمَا يَسْطُرُونَ))

ابراہیم زمن، شہنشاہیت شکن، حضرت امام خمینیؑ کی قیادت و رہبری میں رونما ہونے والا عظیم اسلامی انقلاب جس نے افکار شرق اور سیاست غرب کو تہ و بالا کر کے رکھ دیا، جس نے عالم اسلام کو نئی حیات و وقار عطا کیا، اس انقلاب کی کامیابی کے بعد، اسلامی تہذیب و تمدن، فرہنگ و ثقافت، افکار و اخلاق کو اہل جہاں تک پہنچانے کیلئے، جہاں اور اہم اسلامی ادارے وجود میں آئے، مجمع جہانی اہلبیت علیہم السلام نے بھی صفحہ ہستی پر قدم رکھا اس عالمی ادارہ کے بلند اغراض و مقاصد میں سے ایک، معارف اہلبیت اطہار علیہم السلام کے تشنگان کو سیراب کرنا ہے، اس مقدس ہدف و مقصد کو پایہ تکمیل پہنچانے کے لئے دنیا کی ہزاروں رائج زبانوں میں اہلبیت اطہار علیہم السلام کے افکار و اخلاق، افعال و گفتار، رفتار و کردار کو

تحریری شکل میں پیش کیا جاتا ہے اسی رائج زبانوں میں ایک اردو بھی ہے، اس عالمی ادارے کی طرف سے اردو زبان میں اب تک قابل توجہ اعداد میں کتب شائع ہو کر منظر عام پر آچکی ہیں۔

آپ کے پیش نظر کتاب ”قرآن اور چہرہ نفاق“ فارسی کتاب ”سیمای نفاق در قرآن“ کا اردو ترجمہ ہے، حقیر نے تمام ہمت کے ساتھ کوشش کی ہے کہ مطلب و مفہوم کتاب کو سادے، آسان، عام فہم الفاظ میں پیش کرے، غیر مانوس اور ذہن گریز کلمات سے پرہیز کیا گیا ہے۔

یہ کتاب موضوع نفاق پر ایک جامع و کامل دستاویز ہے جو آپ کے ہاتھوں میں ہے، یہ کتاب صاحبان ایمان کی خدمت میں خصوصی ہدیہ ہے اس لئے کہ ایمان اس وقت تک کامل نہیں ہو سکتا جب تک اجر رسالت کی ادائیگی نہ ہو، اجر رسالت اس وقت تک ادا نہیں ہو سکتا جب تک اہلبیت اطہارؑ سے محبت و مودت نہ کی جائے (۱) ان حضرات سے محبت و مودت نہیں ہو سکتی جب تک کہ ان کے دشمنوں کی شناخت کرتے ہوئے ان سے اور ان کے افعال و کردار سے نفرت نہ کی جائے، اور یہ ممکن ہی نہیں جب تک نفاق کی آشنائی کا حصول نہ ہو جائے، اس لئے کہ نفاق کی شناخت اہلبیت اطہار کے دشمنوں کی شناخت ہے۔

اگر یہ نفاق نہ ہوتا تو امیر المومنین علی بن ابیطالب کا حق غصب نہ کیا گیا

(۱)۔ سورہ شوریٰ/۲۳۔ ﴿ قُلْ لَا اسئلكم عليه اجر الا المودة فی القربى ﴾

ہوتا، ام ایہیہا فاطمہ زہرا صلوات اللہ علیہا کے شکم و بازو پر جلتا ہوا دروازہ نہ گرایا گیا ہوتا، قرۃ عین رسول اللہ امام حسن مجتبیٰ کے جنازے پر تیروں کی بارش نہ ہوتی اور کربلا کے میدان میں ”حسین منی وانا من الحسین“ کا تن تہا مصداق تین دن کا تشن لب شہید نہ کیا گیا ہوتا۔

اگر نفاق کے اقدامات نہ ہوتے تو آج کرۃ ارض کی وضعیت و کیفیت کچھ اور ہوتی، جہانی و عالمی معاشرے کا رنگ و روپ کچھ اور ہی ہوتا، آج عالم اسلامی کی ذلت و پستی اور اعداء اسلام کی پیش قدمی اس نفاق کے عملی اقدام کا نتیجہ ہے۔

شناخت نفاق کا ماہصل اہلیت کے دشمنوں کی شناخت ہے اور ان کے دشمنوں کی شناخت تہر کے قالب میں جزء فروغ دین ہے، فروغ دین کے اجزا کی بجا آوری تکمیل ایمان کا سبب ہے۔

لہذا استاد محترم جتہ الاسلام والمسلمین سید احمد خاتمی دام ظلہ العالی کی کتاب ”قرآن اور چہرہ نفاق“، ایمان کو جلا، فکر کو مستحکم، عمل کو قوی، دائرہ ایمان کو وسیع کرنے کے لئے معاون و مددگار ثابت ہوگی استاد معظم نے دقیق مطالب، شائستہ انداز، زمان و مکان سے تطابق کرتے ہوئے جامع و کامل کتاب تحریر فرمائی ہے۔

آپ آشیانہ آل محمد علیہم السلام، مرکز تشیع، بستان علم، گلشن فقاہت، حوزہ علمیہ قم جمہوری اسلامی ایران کے ستارہ فروزان ہیں آپ کو علوم اسلامی میں تبحر حاصل ہے، علم اصول و فقہ و تفسیر قرآن کے ہزاروں تربیت کردہ آپ کے شاگرد

خدمات اسلام و قرآن انجام دے رہے ہیں۔

بہر حال بندہ کے لئے باعث افتخار ہے کہ ایسے عظیم المرتبت گراں قدر عالم و فاضل و جلیل کی کتاب کا ترجمہ آپ کی خدمت میں پیش کر رہا ہوں، معافی و مغفایم کو منتقل کرنے میں کتنا کامیاب رہا ہوں وہ تو قارئین ہی بتا سکتے ہیں البتہ اس کتاب کو ادبی محک سے نہ پرکھا جائے کیوں کہ کسی ادیب کے ذریعہ ترجمہ شدہ نہیں، لہذا اخطا و غلطی کو دامنِ غفو میں جگہ دیں گے۔

والسلام علی من اتبع الهدی

سید نوشاد علی نقوی خرم آبادی

حوزہ علمیہ قم المقدسہ

جمہوری اسلامی ایران

بسمہ تعالیٰ

مقدمہ مصنف

بصیرت و نظر، دینی معاشرے کے لئے بنیادی ترین معیار رشد و کمال ہے، دینی معاشرہ میں فضا سازی، طلاطم آفرینی، معرکہ آرائی، سخن اول نہیں ہوتے بلکہ سخن اول بصیرت و نظر ہے، دعوت حق کے لئے، بصیرت لازم ترین شرط ہے، اللہ کی طرف دعوت دہندگان کو چاہئے کہ خود کو اس صفت سے آراستہ کریں:

﴿قل هذه سبيلي ادعوا الى الله على بصيرة انا ومن

اتبعني﴾ (۱)

آپ کہہ دیجئے یہی میرا راستہ ہے، میں بصیرت کے ساتھ خدا کی طرف دعوت دیتا ہوں، اور میرے ساتھ میرا اتباع کرنے والا بھی ہے۔

بصیرت و دانائی کثیر الحجّت و مختلف زوایا کی حامل ہے، خدا، نبی و امام کی معرفت، قیامت کی شناخت اور وظائف سے آشنائی وغیرہ.....

دشمن کی معرفت و، اہم ترین زاویہ بصیرت پر مشتمل ہے، اس لئے کہ قرآن میں اکثر مقام پر خدا کی وحدانیت و عبودیت کی دعوت کے بعد یا اس کے قبل بلا فاصلہ، طاغوت سے انکار (۱) طاغوت سے پرہیز (۲) عبادت شیطان سے کنارہ کشی (۳) کی گفتگو ہے، کبھی دشمن شناختہ شدہ ہے، علی الاعلان، دشمنی کے بیڑ کو اٹھائے ہوتا ہے، اس صورت میں گرچہ دشمن سے ٹکرانے میں بہت سی مشکلات و سختی کا سامنا ہے، لیکن فریب و اغوا کی صعوبتیں نہیں ہیں۔

لیکن کبھی دشمن ایسے لباس ایسے رسم و رواج میں ظہور پذیر ہوتا ہے، جسے سماج و معاشرہ، مقدس سمجھتا ہے، مخالفت دین کا پرچم اٹھائے نہیں ہوتا، بلکہ اپنی منافقانہ رفتار و گفتار کے ذریعہ خود کو دین کا طرفدار و مروج، دین کا پاسبان و نگہبان ظاہر کرتا ہے۔

اس حالت میں دشمن سے مبارزہ و مقابلہ کی سختی و مشکلات کے علاوہ دوسری مشکلات و صعوبتیں بھی عالم وجود میں آتی ہیں، جو اصل مقابلہ و مبارزہ سے کہیں زیادہ اور کئی برابر ہوتی ہیں، اور وہ مشکلات عوام فریبی، اثر گذاری اپنے ہی فریق و دستہ پر ہوتی ہے۔

اسی بنا پر امیر المؤمنین علی علیہ السلام کی ناکٹین، قاسطین، مارقین سے حرب

(۱) سورہ بقرہ ۲۵۶۔

(۲) سورہ نحل ۳۶۔

(۳) سورہ یس ۶۰۔

وجنگ، ان جنگوں کی بہ نسبت سخت ترین و مشکل ترین تھی جو پیامبر عظیم الشان نے بت پرستوں و مشرکوں سے کی تھی۔

اس لئے کہ مرسل اعظم کے مد مقابل وہ گروہ تھے جن کا نعرہ تھا بت زندہ باد، لیکن امام علی کا ان افراد سے مقابلہ تھا جن کو بہت سے جہادوں میں پیغمبر کے ہم رکاب ہونے کا تمغہ حاصل تھا (۱) اور جانا باز اسلام کہلاتے تھے (۲) ان افراد سے مقابلہ تھا جن کے درخشاں ماضی کو دیکھتے ہوئے پیامبر اسلام نے تعریف و تجید کی تھی (۳)

ان افراد سے مقابلہ تھا جن کی پیشانی پر کثرت عبادت و شب زندہ

(۱) جناب زبیر کے قتل کے بعد ان کی شمشیر کو امام علی کے پاس لایا گیا۔ امام نے فرمایا: "سيف طالما جلی الکرب عن وجه رسول الله ﷺ" یہ وہ شمشیر ہے جسے رسول خدا کے چہرے سے ہزاروں غم کو دور کئے۔ (مروج الذهب - ج ۲ ص ۳۶۱ - سفیہ البخاری رحمہ اللہ)۔

(۲) جناب طلحہ، اکثر معرکے خصوصاً احد و خندق میں پیغمبر اسلام کے ہم رکاب و ہم کارزار تھے جنگ احد میں سر پر ضرب لگنے سے شدید زخمی و مجروح بھی ہوئے تھے۔

(۳) جنگ خندق کے وقت جب پیغمبر اسلام نے مشرکوں کے حالات کی آگاہی کیلئے مجمع میں اس بات کا اعلان کیا، قریش میں سے کون ہے جو ان کی خبروں کو ہم تک پہنچائے جناب زبیر کھڑے ہوئے اور اپنی آمادگی کا اظہار کیا پیامبر اسلام نے یہ سوال تین مرتبہ تکرار کیا اور تینوں مرتبہ جناب زبیر کھڑے ہوئے، آپ گئے اور مشرکوں کے حالات کی آگاہی پیامبر اسلام کو دی، آپ نے ان کی فداکاری کو دیکھتے ہوئے فرمایا: ہر نبی کے لئے ناصر و مددگار ہیں اور میرے ناصر و مددگار زبیر ہیں (اسد الغابہ، ج ۲ ص ۲۵۰)۔

داری کی وجہ سے نشان پڑ گئے تھے (۱) ان افراد سے مقابلہ تھا جن کی رات گئے قرائت قرآن کی دلنشین آواز کا جادو مکمل جیسی عظیم ہستی پر بھی اثر انداز ہو گیا تھا (۲)

حضرت علی علیہ السلام کا مقابلہ اس نوعیت کے دشمنوں سے تھا۔ ظاہری بات ہے ایسے دشمنوں سے معرکہ آرائی، ان کے حقیقی چہرے کی شناسائی علوی نگاہ و بصیرت کا کام ہے، جیسا کہ خود آپ نے نبج البلاغہ میں چند مقام پر اس کی تصریح بھی فرمائی ہے (۳)

اہم ترین زاویہ بصیرت ایسے دشمنوں کی شناخت ہے جسے قرآن کریم منافق کے نام سے یاد کرتا ہے۔

قرآن کریم میں نفاق کے رخ کا تعارف کرانے کے سلسلہ میں کفر سے کہیں زیادہ اہتمام کیا گیا ہے، اس لئے کہ اسلامی معاشرہ کے لئے خطرات و نقصان کافروں سے کہیں زیادہ منافقوں سے ہے۔

(۱) امام علیؑ نے ابن عباس کو خوارج کی نصیحت کیلئے بھیجا اپنے واپس آنے کے بعد خوارج کو ان الفاظ میں توصیف کی: "لہم حباة قرحة لطلول السجود و اید کففات الابل علیہم قمص مرخصة و ہم مشمرون"، ان کی پیشانیوں پر کثرت عبادت سے گھٹے پڑے ہوئے ہیں حق کیلئے گرم و خشک زمین پر ہاتھ پیر رکھنے کی بنا پر اونٹ کے پیر کے مثل سخت ہو گئے ہیں، پھٹے پرانے کپڑے پہنتے ہیں لیکن قاطع و بارادہ انسان ہیں۔

(۲) بحار الانوار ج ۳۳ ص ۳۹۹، سفیۃ البحار کلہ (کمل)۔

(۳) نبج البلاغہ، خطبہ ۱۰، ۱۳/۹۳۔

خاص کر آج کے اسلامی و انقلابی معاشرہ کے لئے جس نے محمد اللہ سر بلندی کے ساتھ اسلامی انقلاب کی چھبیس ۲۶ بہاروں کا مشاہدہ کر چکا ہے اور امید کی جاتی ہے کہ خدا کے فضل و کرم اور پیامبر عظیم الشان و اہل بیت اطہار کی ارواح طیبہ کے تصدق میں تمام مشکلات و زحمات کو حل کرتے ہوئے دینی حکومت و معاشرت کا ایک عالی ترین و کامیاب ترین نمونہ و معیار ثابت ہوگا۔

آج بیرونی دشمنوں کے ساتھ ساتھ اندرونی دشمن (منافقین) تمام قدرت و طاقت کے ساتھ سعی لاکھلا حاصل میں مصروف ہیں، کہ اسلامی معاشرے کو باور اور یقین کرا دیں کہ دینی حکومت و نظام ناکام ہے، تاکہ پوری دنیا کے وہ افراد جو قلباً اس انقلاب سے وابستہ ہیں ان کو ناامید کر سکیں۔

اس سلسلہ میں اپنی تمام توانائی صرف کر چکے ہیں، جو کچھ قدرت و اختیار میں تھا انجام دے چکے ہیں، اگر اب تک کسی کام کو انجام نہیں دیا ہے، اس کا مطلب یہ نہیں کہ انجام دینا نہ چاہتے ہوں بلکہ اس فعل کے عمل سے عاجز و ناتواں ہیں۔

عظیم الشان اسلامی انقلاب کی اوائل کامیابی سے ہی کفر کا متحدہ گروہ خالص محمدی اسلام کے مقابل صف آرائی میں مشغول ہے، اور اس گروہ کی عداوت ابھی تک جاری ہے۔

اس جماعت کا اسلامی انقلاب کے مقابلہ میں صف آرا ہونے کا مطلب یہ نہیں کہ ان میں اتحاد ہی اتحاد ہے، بلکہ یہ گروہ اختلاف و افتراق کا مرکز ہے لیکن ان کا مشترک ہدف و مقصد اسلامی انقلاب سے مقابلہ کرنا ہے۔

احزاب کو اسلامی نظام سے نکلنا دینا، بغیر درک و فہم کے قتل و غارت گری کا بازار گرم کرنا، ایران کی مسلمان ملت پر جنگ مسلط کرنا، ان کے مشترک اہداف و مقاصد کے کچھ نمونہ ہیں۔

اسلامی انقلاب کے کینہ پروردگاریوں کا آخری حربہ انقلاب کی اصالت و بنیاد پر ثقافتی یورش کرنا ہے لیکن اب تک جس طریقہ سے ان کی سازشیں ناکام ہوتی رہی ہیں، خدا کے فضل و کرم سے یہ سازش بھی شرمندہ تعبیر نہ ہو سکے گی۔

ان سازشوں کو ناکام بنانے کے سلسلہ میں اہم ترین وسیلہ، نفاق و منافقین کی روش و طرز عمل کی شناخت ہے، خوش قسمتی سے قرآن مجید اس سلسلہ میں عمیق، جامع، موزون مطالب و نکات کو پیش کر رہا ہے۔

خداوند عالم کے لطف و کرم سے امید کرتا ہوں کہ یہ ناچیز کتاب، اسلامی معاشرہ کے لیے دینی بصیرت و بینائی کے اضافہ کا سبب بنے گی، انشاء اللہ

﴿بَشِّرِ الْمُنَافِقِينَ بِأَنَّ لَهُمْ عَذَابًا أَلِيمًا﴾ (۱)

آپ ان منافقین کو دردناک عذاب کی بشارت دے دیں۔

سید احمد خاتمی

حوزہ علمیہ، قم المقدسہ

جمہوری اسلامی ایران

فصل اوّل

نفاق کی اجمالی شناخت

۱۔ نفاق شناسی کی ضرورت

۲۔ نفاق کی لغوی و اصطلاحی معانی

۳۔ اسلام میں نفاق کے وجود آنے کی تاریخ

نفاق کی اجمالی شناخت

نفاق شناسی کی ضرورت

دشمن شناسی کی اہمیت

صاحبان ایمان کے وظائف میں سے ایک اہم وظیفہ خصوصاً اسلامی نظام و قانون میں دشمن کی شناخت و معرفت ہے۔

اس میں کوئی تردید نہیں کہ اسلامی نظام کو برقرار رکھنے اور اس کے استحکام، پائنداری کے لئے اندرونی (داخلی) و بیرونی (خارجی) دشمنوں نیز، ان کے حملہ ور وسائل کی شناخت لازم و ضروری ہے، دشمن اور ان کے مکر و فریب کو پہچانے بغیر مبارزہ کا کوئی فائدہ نہیں، بعض اوقات دشمن کے سلسلہ میں کافی بصیرت و ہوشیاری نہ ہونے کے سبب، انسان دشمن سے رہائی حاصل کرنے کے بجائے دشمن ہی کی آغوش

میں پہنچ جاتا ہے۔

امام جعفر صادق علیہ السلام نے ہر اقدام سے پہلے بصیرت و ہوشیاری کو بنیادی شرط بتایا ہے، آپ فرماتے ہیں:

((العامل علی غیر بصیرۃ کالسانر علی غیر

الطریق، لا یزیدہ سرعۃ السیر الا بعداً عن الطریق)) (۱)

بغیر بصیرت و آگاہی کے عمل کو انجام دینے والا ایسا ہی ہے جیسے راستہ کو بغیر پہچانے ہوئے چلنے والا، کہ اس صورت میں اصل ہدف و مقصد اور راہ سے دور ہوتا چلا جاتا ہے۔

اسی ضرورت کی بنا پر قرآن میں پندرہ سو آیات سے زیادہ دشمن کی شناخت کے سلسلہ میں نازل ہوئی ہیں، خداوند عالم ان آیات میں، مومنین اور نظام اسلامی کے مختلف دشمنوں کی (جن و انس میں سے) نشاندہی کی ہے نیز ان کی دشمنی کے انواع و اقسام حربے اور ان سے مقابلہ کرنے کے طور و طریقہ کو بتایا ہے، اور اس بات کی مزید تاکید کی ہے کہ مسلمان ان سے دور رہیں اور برائت اختیار کریں:

﴿يَا أَيُّهَا الَّذِينَ آمَنُوا لَا تَتَّخِذُوا عَدُوِّي وَعَدُوَّكُمْ

أَوْلِيَاءَ﴾ (۲)

اے صاحبان ایمان اپنے اور میرے دشمنوں کو دوست نہ بناؤ۔

(۱) اصول کافی، ج ۱، ص ۳۳۔

(۲) سورہ ممتحنہ ۱۔

آیات قرآن کی بنا پر مومنین کے دشمنوں کو بنیادی طور پر چار نوع وگروہ میں تقسیم کیا جاسکتا ہے۔

نوع اول: شیطان اور اسکے اہل کار

﴿إِنَّ الشَّيْطَانَ لَكُمْ عَدُوٌّ فَاتَّخِذُوهُ عَدُوًّا﴾ (۱)

یقیناً شیطان تم سب کا دشمن ہے، تم بھی اسے دشمن بنائے رکھو۔

بعض قرآن کی آیات میں، خداوند عالم نے انسان خصوصاً مومنین کے سلسلہ میں شیطان کے آشکار کینے اور دشمنی کو عدو مبین (آشکار دشمن) سے تعبیر کیا ہے، اللہ انسان کو منحرف کرنے والے شیطان کے مکر و فریب، حیلے کو شمار کرتے ہوئے، مومنین سے چاہتا ہے کہ وہ شیطان کے راستے پر نہ چلیں۔

﴿يَا أَيُّهَا الَّذِينَ آمَنُوا لَا تَتَّبِعُوا خُطُوَاتِ الشَّيْطَانِ﴾ (۲)

اے صاحبان ایمان شیطان کے قدم بہ قدم نہ چلو۔

نوع دوم: کفار

قرآن کی نظر میں مومنین کے دشمنوں میں ایک دشمن کفار ہیں۔

﴿إِنَّ الْكَافِرِينَ كَانُوا لَكُمْ عَدُوًّا مُّبِينًا﴾ (۳)

(۱) سورہ قاطر ۶۔

(۲) سورہ نور ۲۱۔

(۳) سورہ نساء ۱۰۱۔

کفار تمہارے آشکار و عیاں دشمن ہیں۔

نوع سوم: بعض اہل کتاب

صاحبان ایمان و اسلام کے دشمنوں میں بعض اہل کتاب خصوصاً یہودی دشمن ہیں، شہادت قرآن کے مطابق، صدر اسلام سے اب تک اسلام و مسلمان کے کینہ توڑ، عناد پسند دشمن یہودی رہے ہیں، قرآن ان سے دوستانہ روابط برقرار کرنے کو منع کرتا ہے۔

﴿لَتَجِدَنَّ أَشَدَّ النَّاسِ عَدَاوَةً لِلَّذِينَ آمَنُوا الْيَهُودَ﴾ (۱)

یقیناً آپ مومنین کے سلسلہ میں شدید ترین دشمن یہود کو پائیں گے۔

نوع چہارم: منافقین

قرآن مجید نے منافقین کے اصلی خد و خال اور خصوصیت نیز ان کی خطرناک حرکتوں کو اجاگر کرنے کے سلسلہ میں بہت زیادہ اہتمام اور بندوبست کیا ہے، تین سو سے زیادہ آیات میں ان کے طرز عمل کو افشا کرتے ہوئے مقابلہ کرنے کی راہ اور طریقہ کو پیش کیا گیا ہے۔

یہ قرآنی آیتیں جو تیرہ سوروں کے ذیل میں بیان کی گئی ہیں بحث حاضر، قرآن میں چہرہ نفاق کا اصلی محور و موضوع ہیں۔

گرچہ اہل بیت اطہار علیہم السلام ارواحنا لہم الفداء کے زرین اقوال بھی

روایات و احادیث کی شکل میں تناسب مباحث کے اعتبار سے پیش کئے جائیں گے۔

قرآن میں نفاق و منافقین:

منافقین کی خصوصیت و صفات کی شناخت کے سلسلہ میں، قرآن اکثر مقام پر جو تاکید کر رہا ہے وہ تاکید کفار کے سلسلہ میں نظر نہیں آتی، اس کی وجہ یہ ہے کہ کفار علی الاعلان، مومنین کے مد مقابل ہیں، اور اپنی عداوت خصوصیت کا اعلانیہ اظہار بھی کرتے ہیں، لیکن منافقین وہ دشمن ہیں جو دوستی کا لباس پہن کر اپنی ہی صف میں مستقر ہوتے ہیں، اور اس طریقہ سے وہ شدید ترین نقصان اسلام اور مسلمین پر وارد کرتے ہیں، منافقین کا محضیانہ و شاطرانہ طرز عمل ایک طرف، ظواہر کے آرائشی دوسری طرف، اس بات کا موجب بنتی ہے کہ سب سے پہلے ان کی شناخت کے لئے خاص بینائی و بصیرت چاہئے، دوسرے ان کا خطرہ و خوف آشکار دشمن سے کہیں زیادہ ہوتا ہے۔

امیر المومنین حضرت علی علیہ السلام فرماتے ہیں:

”کن للعدو المكاتم اشدّ حذر منك للعدو“

المبارز“ (۱)

آشکار و ظاہر دشمن کی بہ نسبت باطن و مخفی دشمن سے بہت زیادہ ڈرو۔

آیت اللہ شہید مطہری، معاشرہ میں نفاق کے شدید خطرے نیز نفاق شناسی

کی اہمیت کے سلسلہ میں لکھتے ہیں۔

(۱) شرح نوح البلاغ، ابن ابی الحدید، ج ۲۰، ص ۳۱۱۔

میں نہیں سمجھتا کہ کوئی نفاق کے خطرے اور نقصان جو کفر کے خطرے اور ضرر سے کہیں زیادہ شدید تر ہے، تردید کا شکار ہو، اس لئے کہ نفاق ایک قسم کا کفر ہی ہے، جو حجاب کے اندر ہے جب تک حجاب کی چلن اٹھے اور اس کا مکروہ وزشت چہرہ عیاں ہو تب تک نہ جانے کتنے لوگ دھوکے و فریب کے شکار اور گمراہ ہو چکے ہوں گے، کیوں مولائے کائنات امیر المؤمنین علیؑ کی پیش قدمی کی حالت، رسول اسلام سے فرق رکھتی ہے، ہم شیعوں کے عقیدہ کے مطابق امیر المؤمنین علی علیہ السلام کا طریقہ کار، رسول اسلام سے جدا نہیں ہے، کیوں پیامبر اسلامؐ کی پیش قدمی اتنی سریع ہے کہ ایک کے بعد ایک دشمن شکست سے دوچار ہوتے جا رہے ہیں، لیکن جب مولائے کائنات امیر المؤمنین علی علیہ السلام دشمنوں کے مقابل آتے ہیں، تو بہت ہی فشار و مشکلات میں گرفتار ہو جاتے ہیں، ان کو رسول اسلام جیسی پیش رفت حاصل نہیں ہوتی، صرف یہی نہیں بلکہ بعض مواقع پر آپ کو دشمنوں سے شکست کا بھی سامنا کرنا پڑتا ہے، ایسا کیوں ہے!؟

صرف اس لئے کہ پیامبر عظیم الشان کا مقابلہ کافروں سے تھا اور امیر المؤمنین کا مقابلہ منافقین گروہ سے تھا (۱)

سورہ توبہ کی آیت نمبر ۱۰۱ سے استفادہ ہوتا ہے کہ کبھی چہرہ نفاق اس قدر غازیہ ایمان سے آراستہ ہوتا ہے کہ پیامبر اسلامؐ کے لئے بھی عادی علم کے ذریعہ اس کی شناخت مشکل ہو جاتی ہے، اللہ ہے جو وحی کے وسیلہ سے اس جماعت کا تعارف کراتا ہے۔

(۱) مسئلہ نفاق: بنا بر نقل نفاق یا کفر پنہان، ص ۵۲۔

﴿وَمَنْ حَوْلَكُم مِنَ الْاَعْرَابِ مُنَافِقُونَ وَمِنْ اهل
المدينه مردوا على النفاق لا تعلمهم نحن نعلمهم
سنعذبهم مرتين ثم يردون الى عذاب عظيم﴾ (۱)

اور تمہارے گرد و بہا تیوں میں بھی منافقین ہیں اور اہل مدینہ میں تو وہ بھی ہیں
جو نفاق میں ماہر اور سرکش ہیں تم ان کو نہیں جانتے ہو لیکن ہم خوب جانتے ہیں
ہم عنقریب ان پر دو ہر اعداب کریں گے اس کے بعد وہ عذاب عظیم کی طرف
پلاٹا دئے جائیں گے۔

مولائے کائنات امیر المؤمنین حضرت علی علیہ السلام، اسلامی معاشرہ میں
نفاق کے آفات و خطرات کا اظہار کرتے ہوئے نہج البلاغہ میں فرماتے ہیں:

((و لقد قال لى رسول الله: انى لا اخاف على امتى
مومنا ولا مشركا اما المؤمن فيمنعه الله بايمانه و اما
المشرك فيقمعه الله بشركه و لكنى اخاف عليكم
كل منافق الجنان، عالم اللسان يقول ما تعرفون و يفعل
ما تنكرون)) (۲)

رسول اکرم حضرت محمد مصطفیٰ نے مجھ سے فرمایا ہے: میں اپنی امت کے سلسلہ
میں نہ کسی مومن سے خوف زدہ ہوں اور نہ مشرک سے، مومن کو اللہ اسکے ایمان

(۱) سورہ توبہ، ۱۰۱۔

(۲) نہج البلاغہ، نامہ ۲۷۔

کی بنا پر برائی سے روک دے گا اور مشرک کو اس کے شرک بنا پر مغلوب کر دے گا، سارا خطرہ ان لوگوں سے ہے جو زبان کے عالم اور دل کے منافق ہیں کہتے وہی ہیں، جو تم سب پہچانتے ہو اور کرتے وہ ہیں جسے تم برا سمجھتے ہو۔

اسی نفاق کے خدو خال کی پیچیدگی کی بنا پر حضرت علیؑ کی زمام داری کی پانچ سال کی مدت میں دشمنوں سے جنگ کی مشکلات کہیں زیادہ پیامبرؐ اسلام کی مشکلات و زحمت سے تھیں۔

پیامبرؐ عظیم الشان ان افراد سے برس پر پیکار تھے جن کا نعرہ تھا بت زندہ باد لیکن امیر المؤمنین حضرت علیؑ ان افراد سے مشغول مبارزہ و جنگ تھے جن کی پیشانیوں پر کثرت سجدہ کی بنا پر نشان پڑے ہوئے تھے۔

حضرت علیؑ ان افراد سے جنگ و جدال کر رہے تھے جن کی رات گئے تلاوت قرآن کی صدا، دسوز حضرت کمیلؓ جیسی فرد پر بھی اثر انداز ہو گئی تھی (۱)
آپ کا مقابلہ ایسے صاحبان اجتہاد سے تھا جو قرآن سے استنباط کرتے ہوئے آپ سے لڑ رہے تھے (۲)

وہ افراد جو راہ خدا میں معرکہ و جہاد کے اعتبار سے درخشاں ماضی رکھتے تھے یہاں تک کہ بعض کو تمنغہ جانبازی و فداکاری بھی حاصل تھا، لیکن دنیا پرستی نے ان صاحبان صفات و کردار کو حق کے مقابل لاکھڑا کیا۔

(۱) بحار الانوار، ج ۳۳، ص ۳۹۹۔

(۲) سفیۃ البحار، ج ۱، ص ۳۸۰۔

پیامبر اکرمؐ نے زبیر کو (سابقہ، فداکاری و معرکہ آرائی دیکھتے ہوئے) سیف الاسلام کے لقب سے نوازا تھا اور طلحہ جنگ احد کے جانباز و دلیر تھے، ایسے رونما ہونے والے حالات و حادثات کا مقابلہ کرنا علوی بصیرت ہی کا کام ہے۔

قابل توجہ یہ ہے کہ مولائے کائنات نے نوح البلائعہ میں ایسے افراد سے جنگ کرنے کی بصیرت و بینائی پر افتخار کرتے ہوئے فرماتے ہیں میرے علاوہ کسی بھی فرد کے اندر یہ صلاحیت نہ تھی جو ان سے مقابلہ و مبارزہ کرتا۔

((ایہا الناس انسی فقات عین الفتنة ولم یکن لیجتری

علیہا احد غیری)) (۱)

لوگو! یاد رکھو میں نے فتنہ کی آنکھ کو پھوڑ دیا ہے اور یہ کام میرے علاوہ کوئی دوسرا انجام نہیں دے سکتا ہے۔

قرآن مجید حکم دے رہا ہے کہ اپنے آشکار و مخفی دشمنوں کو خوفزدہ کرنے کیلئے پوری قوت سے مستعد رہو اور طاقت حاصل کرو تا کہ تمہاری قدرت و اقتدار ان کی خلاف ورزی روکنے کا ذریعہ ہو جائے۔

﴿واعتدوا لهم ما استطعتم من قوۃ ومن رباط الخیل

ترہبون بہ عدو اللہ وعدوکم آخرین من دو نہم لا

تعلمونہم اللہ یعلمہم﴾ (۱)

اور تم سب ان کے مقابلہ کیلئے امرکافی قوت اور گھوڑوں کی صف بندی کا انتظام کرو جس سے اللہ کے دشمن اپنے دشمن اور ان کے علاوہ جن کو تم نہیں جانتے ہو اور اللہ جانتا ہے (منافقین) سب کو خوفزدہ کر دو۔

اس آیت سے استفادہ ہوتا ہے کہ اسلامی نظام میں طاقت و قدرت کا حصول تجاوز و قانون کی خلاف ورزی روکنے کا وسیلہ ہے نہ تجاوز گری کا ذریعہ۔

منافقین ان افراد میں سے ہیں جو ہمیشہ اسلامی نظام و سرزمین پر تعرض و تجاوز کا خیال رکھتے ہیں لہذا انتظامی و انتظامی اعتبار سے آمادگی اور معاشرہ کا صاحب بصارت و دانائی ہو مناسب ہوگا کہ وہ اپنے خیال خام سے باز رہیں، اس نکتہ کا بیان بھی ضروری ہے کہ قوت و قدرت کا حصول (آمادگی) صرف جنگ و معرکہ آرائی پر منحصر نہ ہو اگرچہ جنگ و رزم میں مستعد ہونا اس کے ایک روشن و واضح مصادیق میں سے ہے، لیکن دشمن کی خصوصیت، اس کے حملہ آور مسائل کی شناخت و پہچان کے لئے بصیرت کا وجود، حصول قدرت و اقتدار کے ارکان میں سے ایک ہے۔

جب کہ منافقین کا شمار خطرناک ترین دشمنوں میں ہوتا ہے لہذا، نفاق اور اس کی خصوصیت و صفات کی شناخت ان چند ضرورتوں میں سے ایک ہے جسے عالم اسلام ہمیشہ قابل توجہ قرار دے۔

اس لئے کہ ممکن ہے ہزار چہرے والے دشمن (منافق) سے غفلت و رزی، شاید اسلامی نظام و مسلمانوں کے لئے ایسی کاری ضرب ثابت ہو جو التیام و بہبود کے قابل ہی نہ ہو۔

نفاق کی اجمالی شناخت

نفاق کے لغوی و اصطلاحی معانی

لفظ نفاق کا ریشہ اور اسکے اصل

لفظ نفاق کے معنی، کفر کو پوشیدہ، اور ایمان کا ظاہر کرنا ہے، نفاق کا استعمال اس معنی میں پہلی مرتبہ قرآن میں ہوا ہے، عرب نے اسلام سے قبل اس معنی کا استعمال نہیں کیا تھا، ابن اثیر تحریر کرتے ہیں:

((و هو اسم لم يعرفه العرب بالمعنى المخصوص وهو

الذى يستر كفره ويظهر ايمانه)) (۱)

لفظ نفاق کا اس خاص معنی میں استعمال لغت کے اعتبار سے چار احتمال ہو سکتا ہے:

پہلا احتمال یہ ہے کہ نفاق بمعنی اذہاب و اہلاک کے ہیں، جیسے (نفقت الدابة)

کہ حیوان کے برباد و ہلاک ہو جانے کے معنی میں ہے۔

(۱) نہایہ، ابن اثیر، بحث ”نفاق“ و نیز: لسان العرب، ج ۱۰، ص ۳۵۹۔

نفاق کا اس معانی سے تناسب یہ ہے کہ منافق اپنے نفاق کی بنا پر اس میت کے مثل ہے جو برباد و تباہ ہو جاتی ہے۔

دوسرا احتمال: نفاق ذیل عبارت سے اخذ کیا گیا ہے:

((نفقت السلعة اذا راجت و كثرت طلا بها))

وہ سامان جو بہت زیادہ رائج ہو اور اس کے طلب گار بھی زیادہ ہوں تو یہاں پر لفظ ”نفاق“ کا استعمال ہوتا ہے، اس بنا پر اہل لغت کا اصطلاحی مفہوم سے مرتبط ہوتے ہوئے، نفاق یہ ہے کہ منافق ظاہر میں اسلام کو رواج دیتا ہے، کیوں کہ اسلام کے طلب گار زیادہ ہوتے ہیں۔

تیسرا احتمال: نفاق، زمین دوز راستہ کے معنی میں استعمال ہوا ہے۔

((النفق سرب فی الارض له مخلص الی المکان))

اس اصل کے مطابق منافق ان افراد کے مثل ہے جو خطرات کی بنا پر زمین دوز راستہ (سرنگ) میں مخفی ہو جائے، یعنی منافق بھی اسلام کے لباس کو زیب تن کر کے خود کو محفوظ کر لیتا ہے اگرچہ مسلمان نہیں ہوتا ہے۔

چوتھا احتمال: نفاق کا ریشہ ”نافقاء“ ہے، صحرائی چوہے اپنے گھر کے لئے دو راستہ بناتے ہیں ایک ظاہر و آشکار راستہ، اس کا نام ”قاصعاء“ ہے، دوسرا مخفی و پوشیدہ راستہ، اس کا نام ”نافقاء“ ہے، جب صحرائی چوہا خطرہ کا احساس کرتا ہے تو، قاصعاء سے داخل ہو کر نافقاء سے فرار کرتا ہے۔

اس احتمال کی بنا پر، منافق ہمیشہ خروج کے لئے دو راستہ اپناتا ہے، ایمان پر کبھی بھی ثابت قدم نہیں رہتا اگرچہ اس کا حقیقی راستہ کفر ہے لیکن اسلام کا ظاہر کر کے اپنے کو خطرے سے بچا لیتا ہے۔

ابتدا دو احتمال یعنی، نفاق بمعنی ہلاک ہونے اور ترویج پانے کے سلسلہ علماء لغت کی طرف سے کوئی تائید نہیں ملتی ہے، لہذا ان معانی سے اعراض کرنا چاہئے، لیکن تیسرے اور چوتھے احتمال میں سے کون سا احتمال اساسی و بنیادی ہے اس کے لئے مزید بحث و مباحثہ کی ضرورت ہے۔

تمام مجموعی احتمالات سے ایک نکتہ ضرور سامنے آتا ہے، وہ یہ کہ نفاق کے معانی میں دو عنصر قطعاً موجود ہے، ۱: عنصر دورخی، ۲: عنصر پوشیدہ کاری اس بنا پر نفاق کے معانی میں دورخی و پوشیدہ کاری کا بھی اضافہ کر دینا چاہئے، منافق وہ ہے جو دوروی کا حامل ہوتا ہے، اور اپنی اس صفت کو پوشیدہ بھی رکھتا ہے۔

قرآن و احادیث میں نفاق کے معانی

روایات و قرآن میں نفاق دو معانی اور دو عنوان سے استعمال ہوا ہے:

- ۱۔ اعتقادی نفاق: قرآن و حدیث میں نفاق کا پہلا عنوان اسلام کا ظاہر کرنا، اور باطن میں کافر ہونا، اس نفاق کو اعتقادی نفاق سے تعبیر کیا جاتا ہے۔
- قرآن میں جس مقام پر بھی نفاق کا لفظ استعمال ہوا ہے یہی معنی منظور نظر ہے، یعنی کسی فرد کا ظاہر میں اسلام کا دم بھرنا، لیکن باطن میں کفر کا شیدائی ہونا۔

سورہ منافق کی پہلی آیت اسی معنی کو بیان کر رہی ہے۔

﴿اِذَا جَاءَكَ الْمُنَافِقُونَ قَالُوا نَشْهَدُ اَنْكَ لِرَسُوْلِ اللّٰهِ

وَاللّٰهُ يَعْلَمُ اَنْكَ لِرَسُوْلِهِ وَاللّٰهُ يَشْهَدُ اَنْ الْمُنَافِقُونَ

لِكَٰذِبُوْنَ﴾

پیغمبر! یہ منافقین آپ کے پاس آتے ہیں، تو کہتے ہیں کہ ہم گواہی دیتے ہیں

کہ آپ اللہ کے رسول ہیں، اور اللہ بھی جانتا ہے کہ آپ اس کے رسول ہے

لیکن اللہ گواہی دیتا ہے کہ یہ منافقین اپنے قول میں جھوٹے ہیں۔

سورہ نساء میں منافقین کی باطنی وضعیت اس طریقہ سے بیان کی گئی ہے۔

﴿وَدُوّ لَوْ تَكْفُرُوْنَ كَمَا كَفَرُوْا فِتْكَوْنُوْنَ سَوَآءٍ﴾ (۱)

یہ منافقین چاہتے ہیں کہ تم بھی ان کی طرح کافر ہو جاؤ اور سب برابر ہو جائیں۔

اس بنیاد پر امکان ہے کہ مسلمانوں میں بعض افراد ایسے ہوں جو اسلام کا

اظہار کرتے ہوں اور باطن میں دین اور اس کی حقانیت پر اعتقاد نہ رکھتے ہوں۔

لیکن ان کے اس فعل کا محرک کیا ہے؟ اس کا ذکر تاریخ نفاق کی فصل میں

بیان ہوگا، اس نوعیت کے افراد کا فعل نفاق ہے اور ان کو منافق کہا جاتا ہے۔

یقیناً بعض افراد کا اسلام، جو فتح مکہ کے وقت مسلمان ہوئے تھے اسی زمرہ

میں آتا ہے، مثال کے طور پر ابوسفیان کا اسلام، پیامبر عظیم الشانؐ کے بعد کے

واقعات، خصوصاً عثمان کے دورہ خلافت میں ظاہر ہو جاتا ہے کہ، ان کا اسلام چال

بازی اور مکاری سے لبریز تھا، آہستہ آہستہ خلافتی ڈھانچے میں اثر و رسوخ بڑھاتے ہوئے اسلام کے پردے میں کفر ہی کی پیروی کرتے تھے، یہاں تک کہ عثمان کے عصر خلافت میں ابوسفیان، سید الشہد حضرت حمزہؓ کی قبر کے پاس آ کر کہتا ہے، اے حمزہ! کل جس اسلام کیلئے تم جنگ کر رہے تھے، آج وہ اسلام گیند کے مثل میری اولاد میں دست بدست ہو رہا ہے (۱)

ابوسفیان، خلافت عثمان کے ابتدائی ایام میں خاندان بنی امیہ کے اجتماع میں اپنے نفاق کا اظہار یوں کرتا ہے، خاندان تمیم وعدی (ابو بکر و عمر کے بعد) خلافت تم کو نصیب ہوئی اس سے گیند کی طرح کھیلتے رہو اور اس گیند (خلافت) کے لئے قدم، بنی امیہ سے انتخاب کرو، یہ خلافت صرف سلطنت و بشر کی سرداری ہے اور جان لو کہ میں ہرگز جنت و جہنم پر ایمان نہیں رکھتا ہوں (۲)

جس وقت ابو بکر نے امور خلافت کو اپنے ہاتھ میں لیا ابوسفیان چاہتا تھا کہ مسلمانوں کے درمیان اختلاف و تفرقہ پیدا ہو جائے اور اسی غرض کے تحت مولائے کائنات علی ابن ابی طالب علیہ السلام سے حمایت و مساعدت کی پیشکش کرتا ہے لیکن حضرت علی علیہ السلام اس کو اچھے طریقہ سے پہچانتے تھے، پیشکش کو ٹھکراتے ہوئے فرمایا: تم اور حق کے طرفدار!؟ تم تو روز اول ہی سے اسلام

(۱) قاموس الرجال، ج ۱۰، ص ۸۹۔

(۲) الاصابہ، ج ۳، ص ۸۸۔

و مسلمان کے دشمن تھے آپ نے اس کی منافقانہ بیعت کے دراز شدہ دست کو رد کرتے ہوئے چہرہ کو موڑ لیا (۱)

بہر حال اس میں کوئی شک نہیں کہ ابوسفیان ان افراد میں سے تھا جن کے جسم و روح، اسلام سے بیگانے تھے اور صرف اسلام کا اظہار کرتا تھا۔

۲۔ اخلاقی نفاق: نفاق کا دوسرا عنوان اور معنی جو بعض روایات میں استعمال ہوا ہے اخلاقی نفاق ہے، یعنی دینداری کا نعرہ بلند کرنا، لیکن دین کے قانون پر عمل نہ کرنا، اس کو اخلاقی نفاق سے تعبیر کیا گیا ہے (۲)

البتہ اخلاقی نفاق کبھی فردی اور کبھی اجتماعی پہلوؤں میں رونما ہوتا ہے، وہ فرد جو اسلام کے فردی احکام و قوانین اور اس کی حیثیت کو پامال کر رہا ہو وہ فردی اخلاقی نفاق میں مبتلا ہے اور وہ شخص جو معاشرے کے حقوق و اجتماعی احکام کو جیسا کہ اسلام نے حکم دیا ہے نہ بجالاتا ہو تو، وہ نفاق اخلاقی اجتماعی سے دوچار ہے۔

(۱) تفسیر سورہ توبہ و منافقون۔

(۲) یقیناً اخلاق کی یہ حالتیں، ردائل کے اجزا میں سے ہے لیکن یہ کہ عادت و ذلیلہ روایات میں نفاق پر اطلاق ہوتی ہے یا نہیں یہ وہ موضوع ہے جسے اجاگر ہونا چاہئے علامہ مجلسی، بحار الانوار ج ۲ ص ۱۰۸ میں اس نظریہ کی تائید کرتے ہیں کہ روایات میں اسی معنی میں استعمال ہوا ہے، اصول کافی ج ۲ میں ایک باب صفت المنافق و المنافق ہے اس باب کی اکثر احادیث انفرادی، اجتماعی اخلاقی نفاق کے سلسلہ میں بیان کی گئی ہے یہ خود دلیل ہے کہ نفاق روایات میں اس خاص معنی (نفاق اخلاقی) جس کا میں نے اشارہ کیا ہے استعمال ہوا ہے۔

فردی، نفاق اخلاق کی چند قسمیں، ائمہ حضرات کی احادیث کے ذریعہ پیش کی جا رہی ہیں، حضرت علی علیہ السلام فرماتے ہیں:

((اظہر الناس نفاقاً من امر با لطاعة ولم يعمل بها

ونہی عن المعصية و لم ينته عنها)) (۱)

کسی فرد کا سب سے واضح و نمایان نفاق یہ ہے کہ اطاعت (خداوند متعال) کا حکم دے لیکن خود مطیع و فرمان بردار نہ ہو، گناہ و عصیان کو منع کرتا ہے لیکن خود کو اس سے باز نہیں رکھتا۔

حضرت امام صادق مرسل اعظم سے نقل کرتے ہوئے فرماتے ہیں:

((ما زاد خشوع الجسد على مافی القلب فهو عندنا

نفاق)) (۲)

جب کبھی جسم (ظاہر) کا خشوع، خشوع قلب (باطن) سے زیادہ ہو تو ایسی حالت ہمارے نزدیک نفاق ہے۔

حضرت امام زین العابدینؑ اخلاقی نفاق کے سلسلہ میں فرماتے ہیں:

((ان المنافق ینہی و لا ینتہی ویامر بما لا یاتی یمسی

وہمہ العشا و هو مفطر و یصبح و ہمہ النوم و لم یسہر)) (۳)

یقیناً منافق وہ شخص ہے جو لوگوں کو منع کرتا ہے لیکن خود اس کام سے پرہیز نہیں

(۱) غرور الحکم، حدیث ۳۲۱۳۔

(۲) اصول کافی، ج ۲، ص ۳۹۶۔

کرتا ہے، اور ایسے کام کا حکم دیتا ہے جس کو خود انجام نہیں دیتا، اور جب شب ہوتی ہے تو سوا، شام کے کھانے کے اسے کسی چیز کی فکر نہیں ہوتی حالانکہ وہ روزہ سے بھی نہیں ہوتا، اور جب صبح کو بیدار ہوتا ہے تو سونے کی فکر میں رہتا ہے، حالانکہ شب بیداری بھی نہیں کرتا (یعنی ہدف و مقصد صرف خواب و خوراک ہے)۔

ذکر شدہ روایات اور اس کے علاوہ دیگر احادیث جو ان مضامین پر دلالت کرتی ہیں ان کی روشنی میں بے عمل عالم اور ریاکار شخص کا شمار انہیں لوگوں میں سے ہے جو فردی اخلاقی نفاق سے دوچار ہوتے ہیں۔

نفاق اخلاقی اجتماعی کے سلسلہ میں معصومین سے بہت سی احادیث صادر ہوئی ہیں، چند عدد پیش کی جا رہی ہیں۔

امام صادق علیہ السلام فرماتے ہیں:

((ان المنافق ان حدنک کذبک وان ائتمنہ

خانک وان غبت اغتابک وان وعدک

اخلفک)) (۱)

منافق جب تم سے گفتگو کرے تو جھوٹ بولتا ہے، اگر اس کے پاس امانت رکھو تو خیانت کرتا ہے، اگر اس کی نظروں سے اوجھل رہو تو غیبت کرتا ہے، اگر تم سے وعدہ کرے تو وفا نہیں کرتا ہے۔

پیامبر عظیم الشان نفاق اخلاقی کے صفات کو بیان کرتے ہوئے فرماتے ہیں:

((اربع من کن فیہ فهو منافق وان کانت فیہ واحدة
منهن کانت فیہ خصلة من النفاق من اذا حدث کذب
واذا وعد اخلف واذا عاهد غدر واذا خاصم
فجور)) (۱)

چار چیزیں ایسی ہیں کہ اگر ان میں سے ایک بھی کسی میں پائیں جائیں تو وہ منافق ہے، جب گفتگو کرے تو جھوٹ بولے، وعدہ کرے تو پورا نہ کرے، اگر عہد و پیمانہ کرے تو اس پر عمل نہ کرے، جب پیروں کا میاں ہو جائے تو برے اعمال کے ارتکاب سے پرہیز نہ کرے۔

امیر المومنین حضرت علی علیہ السلام فرماتے ہیں:

((کثرة الوفاق نفاق)) (۲)

کسی شخص کا زیادہ ہی وفاقی اور سازگاری مزاج و طبیعت کا ہونا یہ اس کے نفاق کی علامت ہے۔

ظاہری بات ہے کہ صاحب ایمان ہمیشہ حق کا طرف دار ہوتا ہے اور حق کا مزاج رکھنے والا کبھی بھی سب سے خاص کر ان لوگوں سے جو باطل پرست ہیں سازگار و ہمراہ نہیں ہوتا، دوسرے الفاظ میں یوں کہا جائے، صاحب ایمان ابن الوقت نہیں ہوتا۔

(۱) مخصال شیخ صدوق، ص ۲۵۴۔

(۲) میزان الحکمت، ج ۸، ص ۳۳۳۔

نفاق اجتماعی کا آشکار ترین نمونہ اجتماعی زندگی و معاشرے میں دور و روئی اور دو زبان کا ہونا ہے، یعنی انسان کا کسی کے حضور میں تعریف و تجید کرنا لیکن پس پشت مذمت و برائی کرنا۔

صاف و شفاف گفتگو، حق و صداقت کی پرستاری، صاحب ایمان کے صفات میں سے ہیں، صرف چند ایسے خاص مواقع میں جہاں اہم حکمت اس بات کا اقتضا کرتی ہے جیسے جنگ اور اس کے اسرار کی حفاظت، افراد اور جماعت میں صلح و مصالحت کی خاطر صدق گوئی سے اعراض کیا جاسکتا ہے (۱)

پیامبر اکرم حضرت محمد مصطفیٰؐ اس نوعیت کے نفاق کے انجام و نتیجہ کے سلسلہ میں فرماتے ہیں:

((من كان له وجهان في الدنيا كان له لسانان من نار

يوم القيامة)) (۲)

جو شخص بھی دنیا میں دو چہرے والا ہوگا، آخرت میں اسے دو آتش زبانی دی جائے گی۔

امام حضرت محمد باقرؑ بھی اخلاقی نفاق کے خدو خال کی مذمت کرتے ہوئے

فرماتے ہیں:

(۱) غیبت و کذب سے مستثنیٰ موارد کے سلسلہ میں اخلاقی و فقہی کتب جیسے جامع السعادات اور مکاسب کیم طرف

مراجہ کریں۔

(۲) الکلیجیہ، ج ۵، ص ۲۸۰۔

((بئس العبد یكون ذا وجهین و ذالسانین یطری اخواه
شاهداً و یأكله غائباً ان اعطی حسده و ان ابتلی
خذله)) (۱)

بہت بد بخت و بد سرشت ہے، وہ بندہ جو دو چہرے اور دو زبان والا ہے، اپنے
دینی بھائی کے سامنے تو تعریف و تجمید کرتا ہے اور اس کی غیبت میں اس کو ناسزا
کہتا ہے، اگر اللہ اس کے دینی بھائی کو کچھ عطا کرتا ہے تو حسد کرتا ہے، اگر کسی
مشکل میں گرفتار ہوتا ہے تو اس کی اہانت کرتا ہے۔

نفاق کی اجمالی شناخت

اسلام میں وجود نفاق کی تاریخ

مشہور نظریہ

مشہور و معروف نظریہ، نفاق کے وجود و آغاز کے سلسلہ میں یہ ہے کہ نفاق کی بنیاد مدینہ میں پڑی، اس فکر و نظر کی دلیل یہ ہے کہ مکہ میں مسلمین بہت کم تعداد اور فشار میں تھے، لہذا کم تعداد افراد سے مقابلے کے لئے، کفار کی طرف سے منافقانہ و مخفیانہ حرکت کی کوئی ضرورت نہیں تھی، مکہ کے کفار و مشرکین علی الاعلان آزار و اذیت، شکنجہ دیا کرتے تھے۔

عظیم الشان پیامبر اسلام حضرت محمد مصطفیٰ کے مدینہ ہجرت کرنے کی بنا پر اسلام نے ایک نئی کروٹ لی، روز بروز اسلام کے اقتدار و طاقت، شان و شوکت میں اضافہ ہونے لگا، لہذا اس موقع پر بعض اسلام کے دشمنوں نے اسلام کی نقاب اوڑھ

کردینداری کا اظہار کرتے ہوئے اسلام کو تباہ و نابود کرنے کی کوشش شروع کردی، اسلام کا اظہار اس لئے کرتے تھے تاکہ اسلام کی حکومت و طاقت سے محفوظ رہ سکیں، لیکن باطن میں اسلام کے جگر خوار و جانی دشمن تھے، یہ نفاق کا نقطہ آغاز تھا، خاص کر ان افراد کے لئے جن کی عملداری اور سرداری کو شدید جھٹکا لگا تھا، وہ کچھ زیادہ ہی پیامبر اکرم اور ان کے مشن سے عناد و کینہ رکھنے لگے تھے۔

عبداللہ ابن ابی انہی منافقین میں سے ایک تھا، رسول اسلام کے مدینہ ہجرت کرنے سے قبل اوس و خزرج مدینہ کے دو طاقتور قبیلہ کی سرداری اسے نصیب ہوئی تھی، لیکن بد نصیبی سے واقعہ ہجرت پیش آنے کی بنا پر سرداری کے یہ تمام پروگرام خاکستر ہو کر رہ گئے، بعد میں گرچہ اس نے ظاہراً اسلام قبول کر لیا، لیکن رفتار و گفتار کے ذریعہ، اپنے بغض و کینہ، عناد و عداوت کا ہمیشہ اظہار کرتا رہا، یہ مدینہ میں جماعت نفاق کا رئیس و افسر تھا، قرآن مجید کی بعض آیات میں اس کی منافقانہ اعمال و حرکات کی نشاندہی کی گئی ہے۔

جب پیامبر اکرمؐ مدینہ وارد ہوئے، اس نے پیامبر عظیم الشان سے کہا: ہم فریب میں پڑنے والے نہیں، ان کے پاس جاؤ جو تم کو یہاں لائے ہیں اور تم کو فریب دیا ہے، عبداللہ ابن ابی انہی کی اس ناسزا گفتگو کے فوراً بعد ہی سعد بن عبادہ رسول اسلام کی خدمت میں حاضر ہوئے عرض کی آپ غمگین ورنجیدہ خاطر نہ ہوں، اوس و خزرج کا ارادہ تھا کہ اس کو اپنے قبیلہ کا سردار بنائیں گے، لیکن آپ کے آنے

سے حالات یکسر تبدیل ہو چکے ہیں، اس کی فرمان روائی سلب ہو چکی ہے، آپ ہمارے قبیلے خزرج میں تشریف لائیں، ہم صاحب قدرت اور باوقار افراد ہیں (۱) اس میں کوئی شک نہیں کہ نفاق کا مبداء ایک اجتماعی و معاشرتی پروگرام کے تحت مدینہ ہے، نفاق اجتماعی کے پروگرام کی شکل گیری کا اصل عامل حق کی حاکمیت و حکومت ہے، جو پہلی مرتبہ مدینہ میں تشکیل ہوئی، پیامبر عظیم الشان کا مدینہ میں وارد ہونا و اسلام کا روز بروز قوی و مستحکم ہونا باعث ہوا کہ منافقین کی مرموز حرکات وجود میں آئیں، البتہ منافقین کی یہ خیانت کا رانہ حرکتیں پیامبر اکرمؐ کی جنگوں میں زیادہ قابل لمس ہیں۔

قرآن مجید میں بطور صریح جنگ بدر، احد، بنی نظیر، خندق و تبوک نیز مسجد ضرار کے سلسلہ میں منافقین کی سازشیں بیان کی گئی ہیں۔

مدینہ میں جماعت نفاق کے منظم و مرتب پروگرام کے نمونے، غزوہ تبوک کے سلسلہ میں پیامبر اکرمؐ کے لئے مشکلات کھڑی کرنا، مسجد ضرار کی تعمیر کے لئے، چال بازی و شعبدہ بازی کا استعمال کرنا۔

پیامبر اسلام کا غزوہ تبوک کے لئے اعلان کرنا تھا کہ منافقین کی حرکات میں شدت آگئی، غزوہ تبوک کے سلسلہ میں منافقانہ حرکتیں اپنے عروج پر پہنچ چکی تھیں، مدینہ سے تبوک کا فاصلہ تقریباً ایک ہزار کیلومیٹر تھا، موسم بھی گرم تھا، محصول

زراعت و باغات کے ایام تھے، اس جنگ میں مسلمانوں کی مدد مقابل روم کی سوپر پاور حکومت تھی، یہ تمام حالات منافقین کے فیور (موافق) میں تھے، تاکہ زیادہ سے زیادہ افراد کو جنگ پر جانے سے روک سکیں، اور انھوں نے ایسا ہی کیا۔

منافقین کے ایک اجتماع میں جو سوہیلیم یہودی کے یہاں برپا ہوا تھا، جس میں منافق جماعت کے بلند پایہ ارکان موجود تھے، طے یہ ہوا کہ مسلمانوں کو روم کی طاقت و قوت کا خوف دلایا جائے، ان کے دلوں میں روم کی ناقابل تسخیر فوجی طاقت کا رعب بٹھایا جائے۔

اس جلسہ اور اہداف کی خبر پیامبر اسلام کو پہنچی، آپ نے اسلام کے خلاف اس سازشی مرکز کو ختم نیز دوسروں کی عبرت لئے حکم دیا، سوہیلیم کے گھر کو جلا دیا جائے آپ نے اس طریقہ سے ایک سازشی جلسہ نیز ان کے ارکان کو متفرق کر کے رکھ دیا (۱)

مسجد ضرار کی تعمیر کے سلسلہ میں نقل کیا جاتا ہے کہ منافقین میں سے کچھ افراد رسول اکرمؐ کی خدمت میں حاضر ہوئے، ایک مسجد قبیلہ بنی سالم کے درمیان مسجد قبا کے نزدیک بنانے کی اجازت چاہی، تاکہ بوڑھے، بیمار اور وہ جو مسجد قبا جانے سے معذور ہیں خصوصاً بارانی راتوں میں، وہ اس مسجد میں اسلامی فریضہ اور عبادت الہی کو انجام دے سکیں، ان لوگوں نے تعمیر مسجد کی اجازت حاصل کرنے کے بعد رسول اسلامؐ سے افتتاح مسجد کی درخواست بھی کی، آپ نے فرمایا: میں ابھی

(۱) سیرت ابن حشام، ج ۲، ص ۵۱۷، منشور جاوید قرآن، ج ۳، ص ۱۱۲۔

عازم تبوک ہوں واپسی پر انشاء اللہ اس کام کو انجام دوں گا، تبوک سے واپسی پر ابھی آپ مدینہ میں داخل بھی نہ ہوئے تھے کہ منافقین آپ کی خدمت میں حاضر ہوئے اور مسجد میں نماز پڑھنے کی خواہش ظاہر کی، اس موقع پر وحی کا نزول ہوا (۱) جس نے ان کے افعال و اسرار کی پول کھول کر رکھدی، پیامبر اکرمؐ نے مسجد میں نماز پڑھنے کے بجائے تخریب کا حکم دیا تخریب شدہ مکان کو شہر کے کوڑے اور گندگی ڈالنے کی جگہ قرار دیا۔

اگر اس جماعت کے فعل کی ظاہری صورت کا مشاہدہ کریں تو پیامبرؐ کے ایسے حکم سے حیرت ہوتی ہے لیکن جب اس قضیہ کے باطنی مسئلہ کی تحقیق و جستجو کریں تو حقیقت سامنے آتی ہے، یہ مسجد جو خراب ہونے کے بعد مسجد ضرار کے نام سے مشہور ہوئی، ابو عامر کے حکم سے بنائی گئی تھی، یہ مسجد نہیں بلکہ جاسوسی اور سازشی مرکز تھا، اسلام کے خلاف جاسوسی و تبلیغ اور مسلمانوں کے درمیان ایجاد و تفرقہ ایجاد کرنا اس کے اہداف و مقاصد تھے۔

ابو عامر مسیحی عالم تھا زمانہ جاہلیت میں عباد و زنا و میں شمار ہوتا تھا اور قبیلہ خزرج میں وسیع عمل و دخل رکھتا تھا، جب مرسل اعظم نے مدینہ ہجرت فرمائی مسلمان آپ کے گرد جمع ہو گئے خصوصاً جنگ بدر میں مسلمانوں کی مشرکوں پر کامیابی کے بعد اسلام ترقی کرتا چلا گیا، ابو عامر جو پہلے ظہور پیامبرؐ کا مژدہ سنا تا تھا جب اس نے اپنے اطراف و جوانب کو خالی ہوتے دیکھا اسلام کے خلاف اقدام کرنا شروع

(۱) سورہ توبہ، ۷۰ کے بعد کی آیتیں۔

کر دیا، مدینہ سے بھاگ کر کفار مکہ اور دیگر قبائل عرب سے، پیامبر اسلام کے خلاف مدد حاصل کرنی چاہی، جنگ احد میں مسلمانوں کے خلاف پروگرام مرتب کرنے میں اس کا بڑا ہاتھ تھا، دونوں لشکر کی صفوں کے درمیان میں خندق کے بنائے جانے کا حکم اسی کی طرف سے تھا، جس میں پیامبر اکرمؐ گر پڑے آپ کی پیشانی مجروح ہو گئی دندان مبارک ٹوٹ گئے، جنگ احد کے تمام ہونے کے بعد، باوجود اس کے کہ مسلمان اس جنگ میں کافی مشکلات و زحمت سے دوچار تھے، اسلام مزید ارتقا کی منزلیں طے کرنے لگا، صداء اسلام پہلے سے کہیں زیادہ بلند ہونے لگی ابو عامر، یہ کامیابی و کامرانی دیکھ کر مدینہ سے بادشاہ روم ہرقل کے پاس گیا تاکہ اس کی مدد سے اسلام کی پیش رفت کو روک سکے، لیکن موت نے فرصت نہ دی کہ اپنی آرزو و خواہش کو عملی جامہ پہنا سکے، لیکن بعض کتب کے حوالہ سے کہا جاتا ہے، کہ وہ پادشاہ روم سے ملا اور اس نے حوصلہ افزا وعدے بھی کئے۔

اس نکتہ کو بیان کر دینا بھی ضروری ہے کہ اس کی تخریبی حرکتیں اور عناد پسند طبیعت کی بنا پر پیامبر اسلام نے اسے فاسد کا لقب دے رکھا تھا، بہر حال اس کے قبل کہ وہ واصل جہنم ہوا، ایک خط مدینہ کے منافقین کے نام تحریر کیا جس میں لشکر روم کی آمد اور ایک ایسے مکان و مقام کی تعمیر کا حکم تھا جو اسلام کے خلاف سازشی مرکز ہو، لیکن چونکہ ایسا مرکز منافقین کے بنانا چنداں آسان نہیں تھا لہذا انھوں نے مصلحتاً معذوروں، بیماروں، بوڑھوں کی آڑ میں مسجد کی بنیاد ڈال کر ابو عامر کے حکم کی تعمیل

کی، مرکز نفاق مسجد کی شکل میں بنایا گیا، مسجد کا امام جماعت ایک نیک سیرت جوان بنام مجمع بن حارثہ کو معین کیا گیا، تاکہ مسجد قبائلی کے نماز گزاروں کی توجہ اس مسجد کی طرف مبذول کی جاسکے، اور وہ اسمیں کسی حد تک کامیاب بھی رہے، لیکن اس مسجد کے سلسلہ میں آیات قرآن کے نزول کے بعد پیامبر اکرمؐ نے اس مرکز نفاق کو خراب کرنے کا حکم دے دیا (۱)، تاریخ کا یہ نمونہ جسے قرآن بھی ذکر کر رہا ہے منافقین کی مدینہ میں منظم کارکردگی کا واضح ثبوت ہے۔

مشہور نظریہ کی تحقیق

مشہور نظریہ کے مطابق نفاق کا آغاز مدینہ ہے، اور نفاق کا وجود، حکومت و قدرت سے خوف و ہراس کی بنا پر ہوتا ہے، اس لئے کہ مکہ کے مسلمانوں میں قدرت و طاقت والے تھے ہی نہیں، لہذا وہاں نفاق کا وجود میں آنا بے معنی تھا، صرف مدینہ میں مسلمان صاحب قدرت و حکومت تھے لہذا نفاق کا مبداء مدینہ ہے۔

لیکن نفاق کی بنیاد صرف حکومت سے خوف و وحشت کی بنا پر ہو اس کے لئے کوئی دلیل نہیں ہے، بلکہ اسلام میں منصب و قدرت کے حصول کی طمع بھی نفاق کے وجود میں آنے کا عامل ہو سکتی ہے، لہذا، نفاق کی دو قسم ہونی چاہئے:

۱۔ نفاق خوف: ان افراد کا نفاق جو اسلام کی قدرت و اقتدار سے خوف زدہ

ہو کر اظہار اسلام کرتے ہوئے اسلام کے خلاف کام کیا کرتے تھے۔

۲۔ نفاق طمع: ان افراد کا نفاق جو اس لالچ میں اسلام کا دم بھرتے تھے کہ اگر ایک روز اسلام صاحب قدرت و سطوت ہو، تو اس کی زعامت و مناصب پر قابض ہو جائیں یا اس کے حصہ دار بن جائیں۔

نفاق بر بناء خوف کا سرچشمہ مدینہ ہے، اس لئے کہ اہل اسلام نے قدرت و اقتدار کی باگ ڈور مدینہ میں حاصل کیا۔

لیکن نفاق بر بناء طمع و حرص کا مبداء و عنصر مکہ ہونا چاہئے، عقل و فکر کی بنا پر بعید نہیں ہے کہ بعض افراد روز بروز اسلام کی ترقی، اقتصادی اور سماجی بائیکاٹ کے باوجود اسلام کی کامیابی، مکرمرسل اعظم کی طرف سے اسلام کے عالمی ہونے والی خوش خبری وغیرہ کو دیکھتے ہوئے دورانہدیش ہوں، کہ آج کا ضعیف اسلام کل قوت و طاقت میں تبدیل ہو جائے گا، اسی دورانہدیشی طمع کی بنا پر اسلام لائے ہوں، تاکہ آئندہ اپنے اسلام کے ذریعہ اسلام کے منصب و قدرت کے حق دار بن جائیں۔

اس مطلب کا ذکر ضروری ہے کہ منافق طمع کے افعال و کارکردگی منافق خوف کی فعالیت و کارکردگی سے کافی جدا ہے، منافق خوف کی خصوصیت خراب کاری، کارکنی، بیخ کنی، اذیت و تکلیف سے دوچار کرنا ہے، جب کہ منافق طمع ایسا نہیں کرتا، بلکہ وہ ایک تحریک کی کامیابی کے سلسلہ میں کوشش کرتے ہیں، تاکہ وہ تحریک ایک شکل و صورت میں تبدیل ہو جائے، اور یہ قدرت کی نبض اور دھڑکن کو اپنے ہاتھوں میں لے سکیں، منافق طمع صرف وہاں تخریبی حرکات کو انجام دیتے ہیں

جہاں ان کے بنیادی منافع خطرے میں پڑ جائیں۔

اگر ہم نفاق طمع کے وجود کو مکمل قبول کریں، تو اس کی کوئی ضرورت نہیں کہ نفاق کا وجود اور اس کے آغاز کو مدینہ تسلیم کیا جائے۔

جیسا کہ مفسر قرآن علامہ طباطبائیؒ اس نظریہ کو پیش کرتے ہیں (۱)، آپ ایک سوال کے ذریعہ مذکورہ مضمون کی تائید کرتے ہوئے فرماتے ہیں، باوجودیکہ اس قدر منافقین کے سلسلہ میں آیات ہر آن میں موجود ہیں، کیوں پیامبر اکرمؐ کی وفات کے بعد منافقین کا چرچا نہیں ہوتا، منافقین کے بارے میں کوئی گفتگو اور مذاکرات نہیں ہوتے، کیا وہ صفحہ ہستی سے محو ہو گئے تھے؟ کیا پیامبر اسلامؐ کی وفات کی بنا پر منتشر اور پراکندہ ہو گئے تھے؟ یا اپنے نفاق سے توبہ کر لی تھی؟ یا اس کی وجہ یہ تھی کہ پیامبر اسلامؐ کی وفات کے بعد صاحبان نفاق طمع، صاحبان نفاق خوف کا تال میل ہو گیا تھا، اپنی خواہشات و حکمت عملی کو جلد عمل پہنا چکے تھے، اسلام کی حکومت و ثروت پر قبضہ کر چکے تھے اور بہ بانگِ دہل یہ شعر پڑ رہے تھے:

((لعبت ہاشم بالملک فلا خبر جاء ولا وحی نزل))

خلاصہ بحث یہ ہے کہ نفاق اجتماعی ایک منظم تحریک کے عنوان سے مدینہ میں ظہور پذیر ہوا، لیکن نفاق فردی جو بر بناء طمع و حرص عالم وجود میں آیا ہو اس کو انکار کرنے کی کوئی دلیل نہیں، اس لئے کہ اس نوعیت کا نفاق مکہ میں بھی ظاہر ہو سکتا تھا، وہ افراد جو پیامبر اسلامؐ کے دستور و حکم سے سرپیچی کرتے تھے، ان میں بعض وہ تھے جو مکہ میں مسلمان

(۱) تفسیر المیزان، ج ۱۹ ص ۲۸۷، ۲۸۸، ۲۸۹، سورہ منافقون کی آیات ۸/۱ کے ذیل میں۔

ہوئے تھے، یہ وہی منافق تھے جو طمع و حرص کی بنا پر اسلام کا اظہار کرتے تھے۔

مرض نفاق اور اس کے آثار

نفاق، قلب اور دل کی بیماری ہے، قرآن کی آیات اس بار کی کی طرف توجہ دلاتی ہیں، پاکیزہ قلب خدا کا عرش اور اللہ کا حرم ہے (۱)، اس میں اللہ کے علاوہ کسی اور کا گند نہیں ہے، لیکن مریض و عیب وارد دل، غیر خدا کی جگہ ہے ہوا و ہوس سے پر دل شیطان کا عرش ہے قرآن مجید صریح الفاظ میں منافقین کو عیب دار اور مریض دل سمجھتا ہے:

﴿فِي قُلُوبِهِمْ مَرَضٌ﴾ (۲)

نفاق جیسی پر خطر بیماری میں مبتلا افراد، بزرگترین نقصان و ضرر سے دوچار ہوتے

(۱) "قلب المؤمن عرش الرحمن" بحار الانوار، ج ۵۸، ص ۳۹، "القلب حرم الله فلا تسكن حرم الله غير الله" بحار الانوار، ج ۷۰، ص ۲۵۔

(۲) سورہ بقرہ ۱۰، مانکہ ۵۲، توبہ ۱۲۵، محمد ۲۰-۲۹، بعض آیات میں ﴿فِي قُلُوبِهِمْ مَرَضٌ﴾ کے ہمراہ منافقوں کا بھی ذکر کیا گیا ہے، جسے سورہ انفال کی آیت نمبر ۳۹ و سورہ احزاب کی آیت نمبر ۱۳ ﴿اذ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ﴾ یہاں یہ سوال سامنے آتا ہے کہ بیمار دل والے منافق ہی ہیں یا ان کے علاوہ دوسرے افراد، علامہ طباطبائی "تفسیر المیزان، ج ۱۵، ص ۲۸۶، ج ۹، ص ۹۹، میں ان دونوں کو الگ الگ شمار کرتے ہیں، آپ کا کہنا ہے کہ بیمار دل والوں سے مراد ضعیف الاعتقاد مسلمان ہیں، اور منافقین وہ ہیں جو ایمان و اسلام کا اظہار کرتے ہیں لیکن باطن میں کافر ہیں، بعض مفسرین کی نظر میں، بیمار دل صفت والے افراد منافق ہی ہیں، نفاق کے درجات ہیں، نفاق کا آغاز قلب و دل کی کجی اور روح کی بیماری سے شروع ہوتا ہے، اور آہستہ آہستہ پایہ تکمیل کو پہنچتا ہے، لیکن (بقیہ اگلے صفحہ پر)

ہیں، اس لئے کہ آخرت میں نجات صرف قلب سلیم (پاکیزہ) کے ذریعہ ہی میسر ہے، ہو اوہوں سے پر، غیر خدا کا محب و غیر خدا سے وابستہ دل نجات کا سبب نہیں۔

﴿یوم لا ینفع مال ولا بنون الا من اتى اللہ بقلب

سلیم﴾ (۱)

اس دن مال اور اولاد کام نہیں آئیں گے، مگر وہ جو قلب سلیم کے ساتھ اللہ کی بارگاہ میں حاضر ہو۔

قرآن مجید اس مرض و بیماری کی شناخت و واقفیت کے سلسلہ میں کچھ مفید نکات کا ذکر کر رہا ہے، تمام مسلمانوں کو ان نکات کی طرف توجہ دینی چاہئے تاکہ اپنے قلب و دل کی صحت و سلامتی و نیز مرض کو تشخیص دے سکیں، نیز ان نکات کے ذریعہ معاشرے کے غیر سلیم و نادرست قلوب کی شناسائی کرتے ہوئے ان کے مراکز فساد

(پہلے صفحہ کا بقیہ) میرے خیال میں منافقون، ﴿والذین فی قلوبہم مرض﴾ و مترادف الفاظ کے مثل ہیں جیسے فقیر و مسکین، اگر یہ دو لفظ ساتھ میں استعمال ہو تو ہر لفظ ایک مخصوص معنی کا حامل ہوگا، لیکن اگر جدا استعمال ہو تو دونوں کے معنی ایک ہی ہوں گے، اس بنا پر وہ آیات جس میں لفظ منافقون و ﴿فی قلوبہم مرض﴾ ایک ساتھ استعمال ہوئے ہیں، دونوں کے مستقل معنی ہیں، منافقون یعنی اسلام کا اظہار و کفر کو پوشیدہ رکھنا، و ﴿فی قلوبہم مرض﴾ یعنی ضعیف الایمان یا آغاز نفاق، لیکن جب ﴿فی قلوبہم مرض﴾ کا استعمال جدا ہو تو اس سے مراد منافقین ہیں، کیوں کہ منافقین وہی ہیں جو ﴿فی قلوبہم مرض﴾ کے مصداق ہیں۔

(۱) سورہ شعراء ۸۸، ۸۹۔

وقتہ سے مبارزہ کر سکیں۔

ایک سرسری جائزہ لیتے ہوئے آیات قرآنی جو منافقین کی شناخت میں نازل ہوئی ہیں ان کو چند نوع میں تقسیم کیا جاسکتا ہے۔

وہ آیات جو اسلامی معاشرے میں منافقین کی سیاسی و اجتماعی روش و طرز کو بیان کرتی ہیں، وہ آیات جو منافقین کی فردی خصوصیت نیز ان کی نفسیاتی شخصیت و عادت کو رونما کرتی ہیں، وہ آیات جو منافقین کی ثقافتی روش و طرز عمل کو اجاگر کرتی ہیں، وہ آیات جو منافقین سے مبارزہ و رفتار کے طور و طریقہ کو پیش کرتی ہیں۔

پہلی نوع کی آیات میں منافقین کی سیاسی و معاشرتی اسلوب، اور دوسری نوع کی آیات میں منافقین کی انفرادی و نفسیاتی بیماری کی علامات کا ذکر ہے اور تیسری نوع کی آیات میں منافقین کی کفر و نفاق کے مرض کو وسعت دینے نیز اسلام کو تباہ و برباد کرنے کے طریقے کو بیان کیا گیا ہے، چوتھی نوع کی آیات میں منافقین کی کارکردگی کو بے اثر بنانے کے طریقہ کار کو پیش کیا گیا ہے، اگرچہ قرآن میں جو آیات منافقین کے سلسلہ میں آئی ہیں وہ ان کی اعتقادی نفاق کو بیان کرتی ہیں، مگر جو آیات منافقین کی خصوصیت و صفات کو بیان کرتی ہیں وہ ان کی منافقانہ رفتار و گفتار کو پیش کر رہی ہیں خواہ اعتقادی ہوں یا نہ ہوں منافقین کے جو خصائص بیان کئے گئے ہیں، منافقانہ رفتار و گفتار کی شناخت کے لئے معیار و پیمانہ قرار دئے گئے ہیں، اس کے مطابق جو فرد یا جماعت بھی اس نوع و طرز کی رفتار و روش کی حامل ہوگی اس کا شمار منافقین میں ہوگا۔

فصل دوّم
منافقین کی سیاسی خصائص

- ۱۔ اغیار پرستی
- ۲۔ ولایت ستیزی
- ۳۔ دیگر، سیاسی خصائص

منافقین کی سیاسی خصائص

اغیار پرستی

اغیار سے سیاسی روابط اور اس کے ضوابط و اصول
قرآن مجید کے شدید منع کرنے کے باوجود منافقین کی سیاسی رفتار کی اہم
خصوصیت، اغیار سے دوستی و رابطہ کا ہونا ہے، اس بحث میں وارد ہونے، اور ان
آیات قرآنی کی تحقیق کرنے سے قبل، جو منافقین کی اغیار پرستی و دوستی کو برملا کرتی
ہیں ضروری ہے کہ ہم بطور اجمال اغیار سے سیاسی رابطہ و رفتار کے اصول جو اسلام
نے پیش کی ہیں، بیان کر دیں، تاکہ اغیار سے رابطہ اور رفتار کے قوانین و نظریہ کی
روشنی میں منافقین کے اعمال و رفتار کا تجزیہ کیا جاسکے۔

اصل اول: شناخت اغیار

جیسا کہ اس سے قبل عرض کیا جا چکا ہے نظام و حکومت اسلامی کے کارکنان کا

اہم ترین وظیفہ دشمن کی شناخت و پہچان ہے، قرآن کی مکرر و دائمی نصیحت یہ ہے کہ اپنے دشمن کو پہچانو، ان کے مقاصد و اہداف کو سمجھو، تاکہ ان سے صحیح مقابلہ کرتے ہوئے ان کی کامیابی کے لئے سدراہ بن جاؤ۔

قرآن کریم کی بہت زیادہ آیتیں اغیار کی صفات و خواہشات کو بیان کر رہی ہیں، تاکہ صاحبان ایمان دشمن و اغیار کی شناخت کے لئے ایک معیار و پیمانہ قائم کر سکیں، قرآن کریم اغیار کے سلسلہ میں جو صفتیں اور علامتیں بیان کر رہا ہے، ایک خاص عصر و زمان سے مرتبط و محدود نہیں ہے، بلکہ ہر زمان و مکان میں ان کی سیرت و کردار کو پرکھنے کی کسوٹی ہے، قرآن کی روشنی میں بطور اختصار اغیار کی سات خصوصیتیں ذکر کی جا رہی ہیں۔

۱۔ رجعت و عقب نشینی کی آرزو رکھنا

اغیار کی خواہش مومنین کو رجعت یعنی اسلام سے قبل کی ثقافت و کلچر کی طرف پلٹانے کی ہوتی ہے، دشمنان اسلام کی دلی تمنا ہوتی ہے کہ، مومنین شرک و کفر کے زمانہ کی طرف پلٹ جائیں، مومنین سے اسلامی تہذیب و اقدار کو چھین لیں:

﴿وَدَّوَالُو تَكْفُرُونَ كَمَا كَفَرُوا فَتَكُونُونَ سِوَاءً﴾ (۱)

منافقین چاہتے ہیں کہ تم بھی ان کی طرح کافر ہو جاؤ اور سب برابر ہو جائیں۔

﴿وَلَا يَزَالُونَ يَقْتُلُونَكُمْ حَتَّى يَرَدُّوْكُمْ عَن دِينِكُمْ اِنْ

استطاعوا ﴿۱﴾

یہ کفار برابر تم لوگوں سے جنگ کرتے رہیں گے، یہاں تک کہ ان کے بس میں ہو تو تم کو تمہارے دین سے پلٹا دیں۔

قرآن کی نظر میں کفار اور بعض اہل کتاب مومنین سے عداوت و دشمنی رکھتے ہوئے ان کو کفر اور جاہلیت کی طرف پلٹانا چاہتے ہیں:

﴿يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا يُرَدُّوكُمْ

عَلَىٰ أَعْقَابِكُمْ فَتَنْقَلِبُوا خَاسِرِينَ﴾ (۲)

اے ایمان والو! اگر تم کفر اختیار کرنے والوں کی اطاعت کرو گے تو یہ تمہیں گزشتہ زمانہ کی طرف پلٹا لے جائیں گے، اور سراسیمہ تم خود ہی خسارہ و نقصان اٹھانے والوں میں ہو گے۔

﴿وَدَّ كَثِيرٌ مِّنْ أَهْلِ الْكِتَابِ لَوْ يَرُدُّوكُمْ

أَيْمَانَكُمْ كِفَارًا حَسَدًا مِّنْ عِنْدِ أَنفُسِهِمْ مِّنْ بَعْدِ مَا تَبَيَّنَ

لَهُمُ الْحَقُّ﴾ (۳)

بہت سے اہل کتاب حسد کی بنا پر یہ چاہتے ہیں کہ تمہیں ایمان کے بعد کافر بنا دیں حالانکہ حق ان پر بالکل واضح و آشکار ہو چکا ہے۔

(۱) سورہ بقرہ، ۲۱۷۔

(۲) سورہ آل عمران، ۱۳۹۔

(۳) سورہ بقرہ، ۱۰۹۔

۲۔ اسلامی اصول و اقدار سے انحراف کی تمنا کرنا

دشمن کی ایک اہم خواہش یہ ہوتی ہے کہ اسلامی حکومت اور موئینین، اسلامی اصول و اقدار سے روگرداں و منحرف ہو جائیں، موئینین سے اسلامی اصول اور اس کے اقدار پر سودا کرنے کے خواہش مند ہوتے ہیں:

﴿وَذُو الْوَلَدِ هِنُونَ﴾ (۱)

یہ چاہتے ہیں کہ آپ تھوڑا نرم (حق کی راہ سے منحرف) ہو جائیں تاکہ وہ بھی نرم ہو جائیں۔

اسلامی حکومت میں الہی سیاست گزار کو صرف اپنی شرعی ذمہ داری و فرائض کا خیال رکھنا ہوتا ہے، ان کے پروگرام میں سرفہرست الہی مقاصد اور اصولوں کی حفاظت مقصود ہوتی ہے، ان کے طریقہ کار میں اصولی و بنیادی مسائل پر سوداگری اور ساز باز کا کوئی مفہوم نہیں ہوتا ہے۔

لیکن دنیوی اور مادہ پرست سیاست گزار کا ہدف و مقصد صرف حکومت و استعماریت ہوتا ہے ان کی سیاست کی بساط، اصول کی سوداگری و ساز و باز پر ہوتی ہے وہی سیاست کہ جس کا معاویہ شیدائی تھا لیکن مولائے کائنات علیٰ ابن ابیطالب شدت سے مخالف تھے، آپ اس کے طریقہ کار کو شیطنیت و مکرو فریب سمجھتے تھے۔

حضرت علیؑ ایسی پست سیاست و طرز عمل سے دور تھے، وہ لوگ جو معاویہ کی

حرکات کوزیر کی ودانائی تصور کرتے تھے، امام علیؑ ان کے جواب میں فرماتے ہیں:

((والله ما معاوية بادهي مني و لكنه يغدر و يفجر و لولا

كراهية الغدر لكنت مني ادهي الناس)) (۱)

خدا کی قسم! معاویہ مجھ سے زیادہ ہوشیار و صاحب ہنر نہیں ہے، لیکن وہ مکر و فریب اور فسق و فجور کا ارتکاب کرتا ہے، اگر مجھے مکر و فریب ناپسند نہ ہوتا تو مجھ سے زیادہ ہوشیار کوئی نہیں تھا۔

امیر المؤمنین حضرت علیؑ اپنی مختصر مدت حکومت و خلافت میں بعض قریبی اصحاب کی نصیحت و مشورہ کے باوجود ہرگز اسلامی اصول سے انحراف و سوداگری کو قطعاً قبول نہیں کرتے تھے، بعض صاحبان تفسیر ابن عباس سے نقل کرتے ہیں، یہودی مذہب کے بزرگان ایک نزاع کے سلسلہ میں رسول اکرمؐ کو اسلامی اصول سے منحرف کرنے کی غرض سے آپ کی خدمت میں آئے، اور اپنی آرزوؤں کو اس انداز سے پیش کیا، ہم یہودی قوم و مذہب کے اشراف و عالم ہیں اگر ہم آپ پر ایمان لے آئیں گے، تو تمام یہودی ہم لوگ کی پیروی کرتے ہوئے آپ پر ایمان لے آئیں گے، لیکن ہمارے ایمان لانے کی شرط یہ ہے کہ آپ اس نزاع میں ہمارے فائدے و حق میں فیصلہ دیں، لیکن مرسل اعظمؐ نے ان کی شرط اور ایمان لانے کی لالچ کو ٹھکرا دیا، اسلام کے اصول و ارکان یعنی عدالت سے ہرگز منحرف نہیں ہوئے، ذیل کی آیت اسی واقعہ کی بنا پر نازل ہوئی ہے:

﴿و ان احکم بینہم بما انزل اللہ ولا تتبعہم و احذرہم ان یفتنوک عن بعض ما انزل اللہ الیک﴾ (۱)

اور یہاں آپ ان کے درمیان تنزیلِ خدا کے مطابق فیصلہ کریں اور ان کی خواہشات کا اتباع نہ کریں، اور اس بات سے بچتے رہیں کہ یہ بعض احکامِ الہی سے جو تم پر نازل کیا جا چکا ہے منحرف کر دیں۔

سورہ اسراء میں پیامبر کو اصول سے منحرف کرنے کے لئے دشمنوں کے شدید وسوسہ کا ذکر کیا گیا ہے خدا کا ارشاد ہو رہا ہے، اگر آپ کو عصمت اور وحی کی مساعدت نہ ہوتی، اگر آپ عام بشر کے مثل ہوتے تو ان کے دلدادہ ہو جاتے۔

﴿و ان کادوا الیفتنوک عن الذی او حینا الیک لتفتری علینا غیرہ و اذاً لا تخذوک خلیلاً و لولا ان ثبتناک لقد کدت ترکن الیہم شیئاً قلیلاً﴾ (۲)

اور یہ ظالم اس بات کے کوشاں تھے کہ آپ کو میری وحی سے ہٹا کر دوسری باتوں کی افترا پر آمادہ کر دیں، اور اسی طرح یہ آپ کو اپنا دوست بنا لیتے اور اگر ہماری توفیقِ خاص نے آپ کو ثابت قدم نہ رکھا ہوتا تو آپ (بشری طور سے) کچھ نہ کچھ ان کی طرف ضرور مائل ہو جاتے۔

(۱) سورہ مائدہ ۴۹۔

(۲) سورہ اسراء ۷۳/۷۴۔

۳۔ خیر خواہ نہ ہونا

قرآن کریم نے اغیار کی شناخت کے سلسلہ میں دوسری جو صفت بیان کی ہے ہے وہ اغیار کا مسلمانوں کے سلسلہ میں خیر خواہ نہ ہونا ہے، وہ اپنی بد خصلت اور پست فطرت خمیر کی بنا پر ہمیشہ اسلام کے افکار و نظام کے خلافت سازش کرتے رہتے ہیں وہ مومنین کے سلسلہ میں صرف عدم خیر خواہی پر اکتفا نہیں کرتے بلکہ صاحبان ایمان کی آسائش و آرام، امن و سکون، فتح و کامرانی کو ایک لمحے کے لئے تحمل بھی نہیں کر سکتے۔

﴿ما یؤد الذین کفرو من اهل الکتاب ولا المشرکین

ان ینزل علیکم من خیر من ربکم﴾ (۱)

کافر اہل کتاب (یہود و نصاریٰ) اور عام مشرکین یہ نہیں چاہتے کہ تمہارے اوپر پروردگار کی طرف سے کوئی خیر و برکت نازل ہو۔

وہ مومنین کے سلسلہ میں صرف خیر و برکت کے عدم نزول کی خواہش ہی نہیں رکھتے بلکہ مومنین کی سختی و پریشانی کو دیکھ کر خوشحال اور ایمان والوں کی خوشی کو دیکھ کر غمگین ہوتے ہیں۔

﴿ان تمسکم حسنة تسؤهم وان تصبکم سيئة

یفرحوا بہا﴾ (۲)

اگر تمہیں ذرا بھی خیر و نیکی ملے تو انہیں برا لگے گا اور اگر تمہیں تکلیف پہنچے

(۱) سورہ بقرہ ۱۰۵۔

(۲) سورہ آل عمران ۱۲۰۔

تو وہ خوش ہوں گے۔

۴۔ بغض و کینہ کا رکھنا

اغیار کی ایک اور اہم خصوصیت بغض اور کینہ پرستی ہے ان کا تمام وجود اسلام کے خلاف عداوت و نفرت سے بھرا ہوا ہے، یہ صفت رذائل فقط دل کی چہار دیواری تک محدود نہیں بلکہ عملی طور سے ان کے افعال و کردار میں حسد و کینہ تو زری کے آثار ہو پیدائیں، اپنی اس کیفیت کو پوشیدہ و مخفی رکھے بغیر اہل اسلام کے خلاف وسیع پیمانہ پر معرکہ و جنگ کی جدوجہد میں مصروف رہتے ہیں۔

﴿لَا يَأْلُو نَكُمْ حَبَالًا وَدَوَا مَاعَنْتُمْ قَدْ بَدَتِ الْبَغْضَاءُ مِنْ

أَفْوَاهِهِمْ وَمَا تَخْفَى صَدُورِهِمْ كَبِيرٌ..... إِذَا لَقَوْكُمْ

قَالُوا آمَنَّا وَإِذَا خَلَوْا عَضُوا عَلَيْكُمْ الْأُنَامِلَ مِنَ الْغَيْظِ قُلْ

مُوتُوا بَغِيظِكُمْ﴾ (۱)

یہ تمہیں نقصان پہنچانے میں کوئی کوتاہی نہیں کریں گے، یہ صرف تمہاری مشقت و زحمت رنج و مصیبت کے خواہش مند ہیں ان کی عداوت و نفرت زبان سے بھی ظاہر ہے اور جودل میں پوشیدہ کر رکھا ہے وہ تو بہت زیادہ ہے اور جب تم سے ملتے ہیں تو کہتے ہیں کہ ہم ایمان لے آئے اور جب اکیلے ہوتے ہیں تو خشم و غصہ سے انگلیاں کاٹتے ہیں، پیا مبر آپ کہہ دیجئے کہ تم اسی غصہ میں مر جاؤ۔

۵۔ غفلت پذیری میں مبتلا کرنا

دشمن و اغیار کا اپنی کامیابی و موفقیت کے لئے مسلمانوں کو غفلت و بے خبری کے جال میں پھنسائے رکھنا ہے، وہ چاہتے یہ ہیں کہ ایسی فضا و حالات وجود میں لائے جائیں جس کی بنا پر صاحبان ایمان اپنی قوت و طاقت کی صلاحیت و موقف سے غفلت و رزی کا شکار ہو جائیں تاکہ وہ ان پر قابض و کامران ہو سکیں، ان کی دائمی کوشش رہتی ہے کہ مسلمان کی نظر میں ان کی اقتصادی طاقت فوجی قدرت، ثمرہ وحدت اور دین و دنیا کی شان و شوکت کو بے وقعت پیش کیا جائے، تاکہ زیادہ سے زیادہ غفلت و بے خبری کے دام میں الجھ رہیں جس کے نتیجہ میں اغیار کی فتح و ظفر کی زمین ہموار ہو سکے۔

﴿وَذَٰلِذِينَ كَفَرُوا لَوْ تَغْفُلُونَ عَنْ أَسْلِحَتِكُمْ وَأَمْتِعَتِكُمْ

فِيمِثْلُونَ عَلَيْكُمْ مِثْلَ وَاحِدَةٍ﴾ (۱)

کفار کی خواہش یہی ہے کہ تم اپنے ساز و سامان اور اسلحہ سے غافل ہو جاؤ تو یہ یکبارگی تم پر حملہ کر دیں۔

مذکورہ آیت میں اگرچہ اسلحہ و ساز و سامان کا ذکر ہے لیکن آیت کی دلالت صرف اقتصادی ساز و سامان و جنگی اسلحہ جات پر منحصر نہیں ہے بلکہ تمام وہ وسائل و عوامل جو مسلمانوں کے لئے عزت و شرف قوت و طاقت کا باعث ہو آیت کی غرض و غایت ہے، اس لئے کہ دشمن کا ہدف ان وسائل سے غفلت و لا پرواہی میں مبتلا کرنا

ہے تاکہ تسلط کے مواقع فراہم ہو سکیں۔

امیر المومنین حضرت علیؑ مالک شترؓ کو خطاب کرتے ہوئے عہد نامہ میں فرماتے ہیں:

((الحذر كل الحذر من عدوك بعد صلحه فان

العدو ربما قارب ليتغفل فخذ بالاحزم واتهم في ذلك

حسن الظن)) (۱)

صلح کے بعد دشمن کی طرف سے قطعاً مکمل طور پر ہوشیار رہنا کہ کبھی کبھی وہ تمہیں غفلت میں ڈالنے کے لئے تم سے قربت اختیار کرنا چاہیں گے لہذا اس سلسلہ میں مکمل ہوشیار رہنا، اور کسی حسن ظن سے کام نہ لینا۔

۶۔ مومنین سے سخت و تند برتاؤ کرنا

قرآن کریم کی روشنی میں اغیار کی ایک دوسری صفت، مومنین کی ساتھ سخت

طرز عمل و سلوک کا انجام دینا ہے، یہ عہد و پیمان کی پابندی اور دوستی کا اظہار کرتے

ہوئے مومنین کو فریب دینا چاہتے ہیں، ان کے عہد و پیمان، قول و قرار پر اعتماد کرنا

منطقی عمل نہیں، جب ناتواں اور کمزور ہو جاتے ہیں تو حقوق بشر اور اخلاق انسانی کی

بات کرتے ہیں، لیکن جب قوی و مسلط ہو جاتے ہیں، تمام حقوق اور انسانی اخلاق کو

پامال کرتے ہیں، عہد و پیمان، قول و قرار، حقوق و اصول بشریت، عظمت انسانیت

سب ہتھکنڈے ہیں تاکہ اپنے منافع کو حاصل کر سکیں، منظور نظر منافع کے حصول

کے بعد ان تو انہیں وعہد و پیمان کی کوئی وقعت نہیں رہتی ہے۔

﴿كَيْفَ وَإِن يَظْهَرُوا عَلَيْكُمْ لَا يَرْقُبُوا فِيكُمْ إِلَّا وِلا ذِمَّةَ
يَرْضَوْنَكُمْ بِأَفْوَاهِهِمْ وَتَأْسَىٰ قُلُوبُهُمْ وَإِكْثَرُ هَمِّ
فَاسِقُونَ﴾ (۱)

ان کے ساتھ کس طرح رعایت کی جائے، جب کہ یہ تم پر غالب آجائیں گے
تو نہ کسی ہمسائیگی و قربتداری کی رعایت کریں گے اور نہ ہی کسی عہد و پیمان کا
لحاظ کریں گے یہ تو صرف زبانی تم کو خوش کر رہے ہیں، ورنہ ان کا دل قطعی منکر
ہے اور ان کی اکثریت فاسق و بدعہد ہے۔

۷۔ خیانت کاری اور دشمنی کا مستمر ہونا

اغیار کی ایک اور صفت، تجاوزگری و تخریب کاری ہے، جب تک ان کے
اہداف پایہ تکمیل کو نہیں پہنچتے قتنہ گری و خراب کاری کا بازار گرم کئے رہتے ہیں۔

﴿لَا يَزَالُونَ يَقَاتِلُونَكُمْ حَتَّىٰ يَرُدُّوكُمْ عَن دِينِكُمْ﴾ (۲)
اور یہ کفار برابر تم لوگوں سے جنگ کرتے رہیں گے، یہاں تک کہ ان کے
امکان میں ہو تو وہ تم کو تمہارے دین سے پلٹا دیں۔

اسی بنا پر دشمن کی عارضی، خاموشی و سکوت یا دوستی و محبت کا اظہار، دشمنی کے
پایان و اتمام کی علامت نہیں، یہ صرف دشمن کی بدلتی ہوتی طرز و روش ہے، برابر کچھ

(۱) سورہ توبہ ۸۷۔

(۲) سورہ بقرہ ۲۱۷۔

وقفہ کے بعد کوئی نہ کوئی خیانت کاری کا آشکار ہونا اس بات کی دلیل ہے کہ جب تک اغیار و دشمنان اپنے اہداف و مقاصد کو عملی جامہ نہ پہنائیں تب تک وہ فتنہ گری و دشمنی سے دست بردار نہیں ہوں گے۔

﴿وَلَا تَزَالُ تَطَّلِعُ عَلَى خَائِنَةٍ مِنْهُمْ﴾ (۱)

آپ ان کی طرف سے خیانتوں پر مطلع ہوتے رہیں گے۔

اصل اول کا ما حاصل، اسلام کے پیش نظر اغیار سے سیاسی روابط و اصول اور اغیار کی شناخت ہے جسمیں ان کی چند خصائص کو بیان کیا گیا ہے کسی فرد یا گروہ میں ایک خصوصیت کا بھپچا یا جاننا قرآن کی رو سے اس کا شمار اغیار میں ہے، لہذا ان سے رابطہ کے سلسلہ میں اسلام کے اغیار سے رابطہ و اصول کا لحاظ کیا جانا چاہئے۔

اصل دوم: دشمن کے مقابلہ میں ہوشیاری اور اقتدار کا حصول

اسلام کے فردی و اجتماعی روابط میں حسن ظن کی رعایت اسلام کے اصل دستورات میں سے ہے لیکن اغیار سے روابط کے سلسلہ میں اسلام کی تاکید سوء ظن پر ہے، ہر زمان و مکان میں ان سے بہترین اقتصادی، سیاسی، ثقافتی روابط ہونے کے باوجود سوء ظن کی کیفیت باقی رکھتے ہوئے ہوشیار رہنا چاہئے۔ ان کی چھوٹی حرکتیں اور ہلکے مناظر دشمنی کو نظر انداز نہیں کرنا چاہئے۔

اسلام کی تاکید یہ ہے کہ اسلامی نظام و حکومت اغیار کے مقابلہ میں زیادہ

سے زیادہ قدرت و طاقت کا حصول کریں، اس قدر قوی اور طاقتور ہوں کہ دشمن تجاوز کا خیال بھی دل میں نہ لاسکے۔

﴿و اعدوا لهم ما استطعتم من قوة و من رباط الخيل

ترہبون بہ عدو اللہ و عدوکم﴾ (۱)

اور تم سب ان کے مقابلے کے لئے امرکافی قوت اور گھوڑے کی صف بندی (سلاح) کا انتظام کرو جس سے اللہ کے دشمن اور اپنے دشمن سب کو خوف زدہ کر دو۔

آیت قرآن سے استفادہ ہوتا ہے کہ دشمن کے مقابلہ میں قوی و قدرت مند ہونا، جدید اسلحہ جات سے آراستہ ہونا ضروری ہے تاکہ اسلامی حکومت و نظام کا دفاع کیا جاسکے، ﴿ما استطعتم﴾ عبارت کا مفہوم وسیع ہے وسائل و سلاح، اطلاعاتی و نظامی، اقتصادی و سیاسی، فزیکائی و ثقافتی آمادگی، سب پر منطبق ہوتا ہے، جیسا کہ ذیل کی آیت میں کلمہ حذر کا مفہوم وسیع و عریض ہے۔

﴿یا ایہا الذین آمنوا خذوا حذرکم فانفروا اثبات

او انفروا جمیعا﴾ (۲)

(۱) سورہ انفال ۶۰۔

(۲) سورہ نساء ۷۱، بعض مفسرین نے کلمہ حذر کو اسلحہ سے تفسیر کی ہے حالانکہ حذر کے معنی وسیع ہیں وسائل جنگ سے مختص نہیں نساء کی آیت ۱۰۲ حذر و اسلحہ کے تفاوت کو پیش کر رہی ہے اس آیت میں دونوں لفظ کا استعمال ہوا ہے اور یہ تعدد معنایں علامت ہے، ﴿ان تضعوا اسلحتکم و خذوا حذرکم﴾۔

اے صاحبان ایمان اپنے تحفظ کا سامان سنبھال لو اور گروہ درگروہ یا اکٹھا جیسا موقع ہو سب نکل پڑو۔

یہ آیت ایک جامع و کلی آئین و دستور ہر زمان و مکان کے مسلمانوں کو دے رہی ہے، اپنی اہمیت و سرحد کی حفاظت کے لئے ہر وقت آمادہ رہیں اجتماع و معاشرے میں ایک قسم کی مادی و معنوی آمادگی کا ہمیشہ وجود رہے۔

حذر کے معنی اس قدر وسیع ہیں کہ ہر قسم کے مادی و معنوی وسائل پر اطلاق ہوتے ہیں۔

مسلمانوں کو چاہئے کہ مدام دشمن کی حرکات و سکنات، سلاح کی نوعیت، جنگ کے اطوار پر نگاہ رکھے رہیں، اس لئے کہ یہ تمام موارد دشمن کے خطرات کو روکنے میں مؤثر اور آیت حذر کے مفہوم کی نشان دہی ہے۔

آیت حذر کے دستور کے مطابق مسلمانوں کو چاہئے کہ اپنے تحفظ کے لئے زمان و مکان کے اعتبار سے انواع و اقسام کے وسائل کو فراہم کریں، نیز ان وسائل و سلاح سے بہترین استفادہ کے طور و طریقہ کو بھی حاصل کریں۔

اصل سوم: اغیار سے دوستی و صمیمیت کا ممنوع ہونا

اغیار سے سیاسی رفتار و روابط کے سلسلہ میں اسلام کی نظر کے مطابق ان سے دوستانہ روابط و صمیم قلبی کو منع کیا گیا ہے، عداوت پسند افراد نیز وہ لوگ جو اسلامی مقدمات کی بے حرمتی کرتے ہیں ان سے سخت برتاؤ سے پیش آنا چاہئے۔

﴿يَا أَيُّهَا الَّذِينَ آمَنُوا لَا تَتَّخِذُوا الَّذِينَ اتَّخَذُوا دِينَكُمْ

هَزُوا وَلَعِبًا مِّنَ الَّذِينَ أوتُوا ٱلْكِتَآبَ مِن قَبْلِكُمْ وَٱلْكَفَّارِ

أَوْلِيَآءَ وَاتَّقُوا ٱللَّهَ إِن كُنْتُمْ مُؤْمِنِينَ وَإِذَا نَادَيْتُم إِلَى الصَّلَاةِ

اتَّخِذُوا هَآءِهِمْ هَزُوا وَلَعِبًا ذَٰلِكَ بِأَنَّهُمْ قَوْمٌ لَا يَعْقِلُونَ﴾ (۱)

اے ایمان والو! خبردار اہل کتاب میں جن لوگوں نے تمہارے دین کو مزاق و

تماشا بنا لیا ہے اور دیگر کفار کو بھی اپنا ولی (دوست) و سرپرست نہ بناؤ اور اللہ

سے ڈرو، اگر تم واقعی صاحب ایمان ہو اور تم جب نماز کے لئے اذان دیتے ہو

تو یہ اس کو مذاق و کھیل بنا لیتے ہیں اس لئے کہ یہ بالکل بے عقل قوم ہیں۔

ہز و تمسخر آمیز گفتگو و حرکات کو کہا جاتا ہے جو کسی چیز کی قدر و قیمت کو کم کرنے

کے لئے استعمال ہوتا ہے۔

لعب، وہ افعال جن کے اہداف غلط یا بے ہدف ہوں ان پر اطلاق ہوتا

ہے آیت کا مفہوم یہ ہے کہ مؤمنین کی حیا و غیرت کا تقاضا یہ ہے کہ وہ اسلامی

مقدسات و دینی اقدار کو پامال کرنے والوں سے سخت اور تند برتاؤ کریں، اور ان کا یہ

برتاؤ دینی تقویٰ کی ایک جھلک ہے، کیونکہ تقویٰ صرف فردی مسائل پر منحصر نہیں ہے۔

سورہ ممتحنہ کی پہلی آیت میں بھی صریحاً اغیار سے دوستانہ روابط برقرار کرنے

کی ممانعت کی گئی ہے۔

﴿يَا أَيُّهَا الَّذِينَ آمَنُوا اتَّخَذُوا عَدُوِّ وَعَدُوِّكُمْ أَوْلِيَاءَ

تَلْقَوْنَ الْيَهُمَ بِالْمُودَةِ وَقَدْ كَفَرُوا بِمَا جَاءَكُمْ مِنَ الْحَقِّ﴾

اے ایمان والو! جو خردار میرے اور اپنے دشمنوں کو دوست مت بنا نا، کہ تم ان کی

طرف دوستی کی پیش کش کرو جب کہ انہوں نے اس حق کا انکار کیا ہے، جو

تمہارے پاس آچکا ہے۔

اس بنا پر تمام وہ افراد، جو دین اسلام اور اس کی شانگی کے معتقد نہیں ہیں

ان کا شمار اغیار و بیگانے میں ہوتا ہے، لہذا ان سے دوستی و نشست و برخاست کو منع کیا

گیا ہے، قرآن مجید نے اغیار سے، خصوصاً جو اسلامی مقدسات کی بے حرمتی کرتے

ہے، فکری و ثقافتی قربت کو خسران و نقصان سے تعبیر کیا ہے، کیونکہ رفت و آمد و دوستی

کے اثرات انسان پر ضرور مرتب ہوتے ہیں اور اسی کے مثل بنا دیتے ہیں۔

﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتَ اللَّهِ

يَكْفُرُ بِهَا وَيَسْتَهْزِئُ بِهَا فَلَا تَقْعُدُوا مَعَهُمْ حَتَّى

يَخْرُجُوا فِي حَدِيثٍ غَيْرِهِ أَنْكُمْ إِذَا مَثَلَهُمْ﴾ (۱)

اور اللہ نے کتاب میں یہ بات نازل کر دی ہے کہ جب آیات الہی کے

بارے میں یہ سنو کہ ان کا انکار اور استہزا ہو رہا ہے تو خبردار ان کے ساتھ

نشست و برخاست نہ کرو جب تک وہ دوسری باتوں میں مصروف نہ ہو جائیں

ورنہ تم انہیں کے مثل ہو جاؤ گے۔

بیان شدہ اصل سوم کا مفہوم یہ نہیں کہ دیگر مذاہب کے پیروکاروں کے ساتھ مسالمت آمیز زندگی کی نفی کی جائے یا ان کے انسانی حقوق کو ضائع کیا جائے غیر اسلامی حکومتوں سے رابطہ نہ رکھا جائے (۱)

بلکہ اصل سوم کا مفہوم یہ ہے کہ مسلمان دشمن سے دوستانہ و صمیمی روابط سے پرہیز کریں اغیار کی اطاعت و اثر پذیری سے دور رہیں، ان کو فکری و سیاسی اعتبار سے غیر ہی سمجھیں، قرآن اغیار پرستی سے مبارزہ اور برائت کے سلسلہ میں حضرت ابراہیم اور آپ کے مقلدین کی سیرت کو بطور نمونہ پیش کر رہا ہے آپ اور آپ کے اصحاب اپنی ہی قوم کی بت پرستی کو مشاہدہ کرنے کے بعد، باوجودیکہ ان کے قرابتدار بھی اس میں شریک تھے ان کے افعال سے برائت کرتے ہیں۔

﴿قَدْ كَانَتْ لَكُمْ آسُوةً حَسَنَةً فِي إِبْرَاهِيمَ وَالَّذِينَ مَعَهُ إِذْ قَالُوا الْقَوْمِ هُمُ آنَا بَرَاءُ مِنْكُمْ وَمَا تَعْبُدُونَ مِنْ دُونِ اللَّهِ كَفَرْنَا بِكُمْ وَبَدَا بَيْنَنَا وَبَيْنَكُمُ الْعَدَاوَةُ وَالْبَغْضَاءُ أَبَدًا حَتَّىٰ تُؤْمِنُوا بِاللَّهِ وَحَدَهُ﴾ (۲)

تمہارے لئے بہترین نمونہ عمل ابراہیم اور ان کے ساتھیوں میں ہے، جب انہوں نے اپنی قوم سے کہہ دیا ہم تم سے اور تمہارے معبودوں سے بیزار ہیں

(۱) اس سلسلہ میں بحث اصل چہارم میں پیش کی جائے گی۔

(۲) سورہ محمدہ ۲۲۔

ہم نے تمہارا انکار کر دیا ہے اور ہمارے تمہارے درمیان بغض اور عداوت بالکل واضح ہے یہاں تک کہ تم خدائے وحدہ لا شریک پر ایمان لے آؤ۔

اصل چہارم: غیر حربی اغیار سے صلح آمیز روابط رکھنا

اسلام کے سیاسی نظریہ و اصول میں اغیار و بیگانے کی دو قسم ہیں۔

۱۔ حربی: وہ افراد اور حکومت جو اسلامی حکومت اور نظام سے سرسریکار ہیں اور مدام سازشیں و خیانتیں کرتے رہتے ہیں۔

۲۔ غیر حربی: وہ کفار جو اپنے دین و مذہب پر عمل کرتے ہوئے اسلامی سرزمین پر اسلامی قانون کے تحت اسلامی حکومت کو جزیہ دیتے ہوئے زندگی گزارتے ہیں، یا وہ ممالک جو اسلامی حکومت سے پیمان صلح یا اس کے مثل عہد و پیمان رکھتے ہیں، اور اس عہد کے پابند بھی ہیں۔

اگرچہ دونوں ہی دستہ کا فکری و ثقافتی اعتبار سے اغیار میں شمار ہوتا ہے اور اصل سوم میں شمولیت رکھتے ہیں لیکن ان سے معاشرتی و سماجی رفتار و سلوک میں فرق ہونا چاہئے۔

قرآن کریم ان سے رفتار و برتاؤ کی نوعیت کو بیان کر رہا ہے۔

﴿لَا يَنْهَاكُمْ اللَّهُ عَنِ الَّذِينَ لَمْ يُقَاتِلُوا فِي الدِّينِ وَلَمْ

يُخْرِجُواكُمْ مِنْ دِيَارِكُمْ أَنْ تَبَرُّوهُمْ وَتُقْسِطُوا إِلَيْهِمْ إِنَّ

اللَّهَ يُحِبُّ الْمُقْسِطِينَ إِنَّمَا يَنْهَاكُمْ اللَّهُ عَنِ الَّذِينَ

قاتلوکم فی الدین واخرجوکم من دیارکم وظاہرو
اعلیٰ اخرجکم ان توکوہم ومن یتولہم فاولئک ہم
الظالمون ﴿۱﴾

خدا تمہیں ان لوگوں کے بارے میں جنہوں نے تم سے دین کے معاملہ میں جنگ نہیں کی ہے اور تمہیں وطن سے نہیں نکالا ہے اس بات سے نہیں روکتا ہے کہ تم انکے ساتھ نیکی اور انصاف کرو کہ خدا انصاف کرنے والوں کو دوست رکھتا ہے وہ تمہیں صرف ان لوگوں سے روکتا ہے جنہوں نے تم سے دین میں جنگ کی ہے، اور تمہیں وطن سے نکال باہر کیا ہے اور تمہارے نکالنے پر دشمن کی مدد کی ہے کہ ان سے دوستی کرو اور جو ان سے دوستی کرے گا وہ یقیناً ظالم ہوگا۔

آیت مذکورہ سے استفادہ ہوتا ہے کہ وہ افراد یا حکومتیں جو مومنین کے حق میں ظالمانہ رویہ اپناتی ہیں نیز اسلام اور مسلمانوں کے خلاف ناشائستہ عمل انجام دیتی ہیں اور اسلام کے دشمنوں کی مساعدت کرتی ہیں، اہل اسلام کے وظائف کا تقاضا یہ ہے کہ ان سے سخت و تند رفتار کا مظاہرہ کریں، ان سے ہر قسم کے سماجی و معاشرتی رابطہ کو منقطع کر دیں، لیکن وہ افراد جو بے طرف رہے ہیں مسلمانوں کے خلاف سازش میں ملوث نہیں رہے ہیں ان کے حقوق کی رعایت اور اسلامی حکومت کی حمایت حاصل ہونا چاہئے، ان پر ظلم و تعدی شدید ممنوع ہے۔

پیامبر عظیم الشان فرماتے ہیں:

((من ظلم معاہداً و تخلف فوق طاقته فانا حججہ)) (۱)

جو شخص بھی معاہدہ پر ظلم کرے گا میں روز قیامت اس سے باز پرس کروں گا۔

معاہدہ سے مراد وہ یہودی و نصرانی ہیں جو جزیہ دیتے ہوئے اسلامی حکومت

کے زیر سایہ زندگی بسر کرتے ہیں، اسلامی فقہ میں اغیار سے روابط کے تمام حقوقی

جوانب توجہ کے قابل ہیں، اگر اغیار و بیگانے سیاسی و فکری اعتبار سے مسالمت آمیز

زندگی کی رعایت کریں مسلمانوں کے حقوق کا احترام کریں تو وہ اپنے تمام بنیادی

اور جمہوری حقوق سے فیضیاب ہو سکتے ہیں کسی کو ان سے مزاحمت کا حق نہیں، ذیل کا

واقعہ اسلامی نظام اور حکومت میں اغیار غیر حربی کے بنیادی حقوق کی رعایت کا آشکار

نمونہ ہے۔

امیر المؤمنین حضرت علی نے ایک نابینا بوڑھے آدمی کو دیکھا جو گدائی کر رہا

تھا جب مولانا نے اس کے احوال دریافت کئے تو معلوم ہوا وہ نصرانی ہے علی علیہ السلام

رنجیدہ خاطر ہوئے، فرمایا: وہ تمہارے درمیان میں تھا اس سے کام لیا گیا، لیکن جب

وہ بوڑھا ہو گیا تو اس کے حال پر چھوڑ دیا گیا، آپ نے اس کے مخارج بیت المال

سے اداء کرنے کا حکم دیا (۲)

(۱) فتوح البلدان، ص ۶۷۔

(۲) وسائل الشیعہ، ج ۱۱، ص ۳۹۔

منافقین کا اغیار سے ارتباط اور ان کا طرز عمل

گزشتہ بحث میں اغیار سے روابط اور اسلام کے کلی و جامع اصول پیش کئے جا چکے ہیں، اب اغیار کے سلسلہ میں منافقین کی روش اور طرز عمل کا مختصر تجزیہ پیش کیا جا رہا ہے۔

قرآن کریم سے استفادہ ہوتا ہے کہ منافقین تمام دوستی و محبت اغیار اور بیگانوں پر نچھاور کرتے ہیں، یہ مسلمانوں کے ساتھ شرارت و خباثت سے پیش آتے ہیں، مومنین کو تحارت و ذلت کی نگاہ سے دیکھتے ہیں، تمسخر و کتہ چینی ان کا مشغلہ ہے ان کی تمام سعی و کوشش اور جدوجہد یہ ہوتی ہے کہ اغیار سے قریب تر ہو جائیں اغیار سے صمیمیت و اخلاص اور دوستانہ رفتار و گفتار کے حامی ہیں۔

﴿الم تر الى الذين تولوا قوما غضب الله عليهم ما هم منكم ولا منهم ويحلفون على الكذب وهم يعلمون﴾ (۱)

کیا تم نے ان لوگوں کو نہیں دیکھا ہے جنہوں نے اس قوم سے دوستی کر لی ہے جس پر خدا نے عذاب نازل کیا ہے کہ یہ نہ تم میں سے ہیں اور نہ ان میں سے ہیں اور یہ جھوٹی قسمیں کھاتے ہیں اور خود بھی اپنے جھوٹ سے باخبر ہیں۔

منافقین کے بیگانوں سے ارتباط کے جلووں میں سے، مشترک کانفرنس کا انجام دینا، ان سے ہم آواز و ہم نشین ہونا ہے، قرآن صریح الفاظ میں کفار اور الٰہی

دستورِ آئین کا استہزاء کرنے والوں کے ساتھ ہم نشینی کو منع کرتا ہے۔

﴿وَإِذَا رَأَيْتَ الَّذِينَ يَخُوضُونَ فِي آيَاتِنَا فَأَعْرِضْ عَنْهُمْ

حَتَّىٰ يَخُوضُوا فِي حَدِيثٍ غَيْرِهِ﴾ (۱)

اور جب تم دیکھو کہ لوگ ہماری آیات کا استہزاء و تمسخر کر رہے ہیں تو ان سے

کنارہ کش ہو جاؤ یہاں تک کہ وہ دوسری باتوں میں مصروف ہو جائیں۔

لیکن قرآن کے صریح دستور و حکم کے باوجود منافقین، مخفی طریقہ سے اغیار

کے جلسات و نشست میں شریک ہوا کرتے تھے لہذا سورہ نساء کی آیت نمبر ۱۴۰

منافقین کو اس رفتار و طرز عمل پر سرزنش و توبیخ کر رہی ہے۔

منافقین کے اجنبی و غیر پرستی کے مظاہر میں سے ایک، ان کے لئے مطیع و

فرمان بردار ہونا ہے سورہ آل عمران کی آیت نمبر ۱۴۹ منافقین کی اسی روش کو بیان

کر رہی ہے اگر تم کفار کے مطیع و دوست ہو گے جیسا کہ بعض منافقین کا یہ طرز عمل ہے

تو قدیم و جاہلی اطوار کی طرف پلٹا دیئے جاؤ گے۔

﴿يَا أَيُّهَا الَّذِينَ آمَنُوا إِن تَطِيعُوا الَّذِينَ كَفَرُوا يُرَدُّكُمْ

عَلَىٰ أَعْقَابِكُمْ﴾ (۲)

اے ایمان لانے والوں اگر تم کفر اختیار کرنے والوں کی اطاعت کرو گے تو یہ

تمہیں گذشتہ طرز زندگی و عمل کی طرف پلٹا لے جائیں گے۔

(۱) - سورہ انعام ۶۸ -

(۲) - سورہ آل عمران ۱۴۹ -

دشمنوں کی جماعت میں مدام مومنین سے عداوت و دشمنی رکھنے والے بعض یہودی ہیں خدا نے قرآن مجید میں دشمنوں کے عمومی و کلی اوصاف کو بیان کیا ہے لیکن اس عمومیت کے باوجود بعض دشمنوں کے اوصاف کے ساتھ ان کے نام کا بھی ذکر کیا ہے کہ جس میں یہودی سرفہرست ہیں۔

ہم جب عصر پیامبر عظیم الشان کے منافقین کی تاریخ کی تحقیق کرتے ہیں تو منافقین کے روابط کے شواہد یہودی کے تینوں گروہ بنی قینقاع، بنی نظیر، بنی قریظہ میں پائے جاتے ہیں۔

اغیار سے منافقین کے روابط کا فلسفہ

وہ اہم نکتہ جس کی اس فصل میں تحقیق ہونی چاہئے یہ کہ اغیار سے منافقین کے ارتباط کی حکمت کا پس منظر کیا ہے، وہ کن مضمرات کی بنا پر اس سیاست کے پجاری ہیں، قرآن مجید منافقین کے اغیار سے روابط کی ریشہ یابی کرتے ہوئے دو وجہ کو بیان کر رہا ہے:

۱۔ تحصیل عزت ۲۔ رعب و حشت

۱۔ تحصیل عزت: منافقین اپنے اس رویہ و طرز عمل کے ذریعہ محبوبیت و شہرت، عزت و منصب کے طلب گار ہیں، منافقین اغیار کے زیر سایہ خواہشات نفسانی کی تکمیل کے آرزو مند ہیں، شرک کا آشکار ترین جلوہ، وقار و عزت کو کسب کرنے کے لئے غیر (خدا) سے تمسک کرنا ہے۔

﴿وَاتَّخَذُوا مِنْ دُونِ اللَّهِ إِلَهاتٌ لِيَكُونَ لَهُمْ عِزًّا﴾ (۱)

اور ان لوگوں نے خدا کو چھوڑ کر دوسرے خدا اختیار کر لئے ہیں تاکہ وہ ان کے لئے باعث عزت رہے (کیا خام خیالی ہے!)۔

اسی طریقہ سے منافقین جو باطن میں مشرک ہیں، اغیار سے وابستگی و تعلقات کے ذریعہ عزت و آبرو کسب کرنا چاہتے ہیں۔

﴿الَّذِينَ يَتَّخِذُونَ الْكَافِرِينَ أَوْلِيَاءَ مِنْ دُونِ الْمُؤْمِنِينَ

أَيْتَنَعُونَ عِنْدَهُمُ الْعِزَّةَ فَإِنَّ الْعِزَّةَ لِلَّهِ جَمِيعًا﴾ (۲)

جو لوگ مومنین کو چھوڑ کر کفار کو ولی و سرپرست بناتے ہیں، کیا یہ ان کے پاس عزت تلاش کر رہے ہیں جب کہ ساری عزت صرف اللہ کے لئے ہے۔

خداوند تبارک و تعالیٰ نے عزت کو اپنے لئے مخصوص کر رکھا ہے، پیامبر عظیم المرتبت اور صاحبان ایمان کی عزت کا سرچشمہ عزت الہی ہے، منافقین عدم ایمان کی بنا پر اس کو دور کرنے سے قاصر ہیں۔

﴿وَاللَّهُ الْعَزِيزُ الرَّسُولُ وَلِلْمُؤْمِنِينَ وَلَكِنَّ الْمُنَافِقِينَ

لَا يَعْلَمُونَ﴾ (۳)

ساری عزت اللہ، رسول، اور صاحبان ایمان کی لئے ہی ہے اور منافقین یہ

(۱) سورہ مریم، ۸۱۔

(۲) سورہ نساء، ۱۳۹۔

(۳) سورہ منافقون، ۸۔

جانتے بھی نہیں ہیں۔

قرآن کریم فقط اللہ تعالیٰ کے وجود اقدس اور جہان کے حقیقی صاحب

عزت (محبوب) سے تمسک کو عزت و عظمت کا سرچشمہ جانتا ہے۔

﴿مَنْ كَانَ يُرِيدَ الْعِزَّةَ فَلِلَّهِ الْعِزَّةُ جَمِيعًا﴾ (۱)

جو شخص بھی عزت کا طلب گار ہے وہ یہ سمجھ لے کہ عزت سب پروردگار کے لئے ہے۔

اسی ذیل کی آیت میں پیامبر اکرمؐ سے نقل کیا گیا ہے کہ تحصیل عزت کا

واحد راستہ خدا کی اطاعت و فرمان برداری ہے۔

((ان اللہ يقول كل يوم انا ربكم العزيز فمن اراد

عز الدارين فليطع العزيز)) (۲)

خداوند عالم ہر روز اعلان کرتا ہے کہ میں تمہارا عزت دار پروردگار ہوں جو شخص بھی آخرت و دنیا کی عزت کا خواہش مند ہے اسے چاہئے کہ حقیقی صاحب عزت کا مطیع و فرمانبردار ہو۔

شاید کوئی فرد خدا کی اطاعت کئے بغیر کسی اور طریقہ سے عزت کا حصول

کر لے، لیکن یہ عزت وقتی دکھو کھلی ہوتی ہے یہی عزت اس کے لئے ذلت کا سبب بن جاتی ہے۔

(۱) سورہ قاطرہ ۱۰۔

(۲) الدر المنصور، ج ۲، ص ۷۱۷۔

امیر المؤمنین حضرت علیؑ فرماتے ہیں:

((من اعتز بغير الله اهلكه العز)) (۱)

جو شخص غیر خدا سے عزت یافتہ ہے وہ عزت اس کو تباہ کر دے گی۔

((العزیز بغير الله ذلیل)) (۲)

وہ عزت جو غیر خدا کے ذریعہ حاصل ہوتی ہے ذلت میں تبدیل ہو جایا کرتی ہے۔

قرآن کی نظر میں وہ عزت جو خدا کی طرف سے عطا نہ ہو وہ تار عنکبوت کے مانند ہے جس کا شمار غیر مستحکم ترین گھروں میں ہوتا ہے۔

﴿مثل الذين اتخذوا من الله أولياء كمثل

العنكبوت اتخذت بيتاً وإن أوهن البيوت لبيت

العنكبوت لو كانوا يعلمون﴾ (۳)

اور جن لوگوں نے خدا کو چھوڑ کر دوسرے سر پرست بنا لئے ہیں ان کی مثال

مکڑی جیسی ہے کہ اس نے گھر تو بنا لیا لیکن سب سے کمزور گھر مکڑی کا ہوتا ہے

اگر ان لوگوں کے پاس علم و ادراک ہو (تو سمجھیں)۔

یہ آیت منافقین کی وضعیت کو سلیس و دلربا مفہوم، خوش گفتار تشبیہ، دقیق

(۱) میزان الحکمہ، ج ۶، ص ۲۸۹۔

(۲) بحار الانوار، ج ۷۸، ص ۱۰۔

(۳) سورہ عنکبوت، ۳۱۔

مثال کے ذریعہ ترسیم کر رہی ہے۔

عکلبوت کے آشیانے بہت ہی نازک تار کے ذریعہ بنے ہوتے ہیں، نہ دیوار ہوتی ہے نہ چھت، دروازے اور صحن کی بات ہی الگ ہے اس کے میٹیریل اتنے کمزور ہوتے ہیں کہ کسی حادثہ کا مقابلہ کر ہی نہیں سکتے، بارش کے چند قطرے اس کو تباہو برباد، آگ کے ہلکے شعلہ اسے خاکستر، گرد و غبار کے خفیف جھٹکے اس کو صغیر ہستی سے محو کرنے کے لئے کافی ہے کسی بھی مسئلہ میں غیر خدا پر اعتماد و اعتبار خصوصاً عزت و آبرو کسب کرنے کے لیے، یقیناً اسی نوعیت کے ہیں، بی ثبات و ناتواں، ناقابل بھروسہ، حوادث کے مقابلہ میں غیر مستحکم، غیر خدا جو بھی اور جیسا بھی ہو عزت و عظمت کا حامل ہے ہی نہیں کہ عزت بخشش و نچھاور کر سکے۔

اگر ہزاروں مکرو فریب کے بعد ظاہری طاقت و قوت حاصل کر بھی لی، اور کسی شخص کو عزت و مقام دے کر قابل عزت بنا بھی دیا تو بھی یہ (عزت) قابل اعتماد نہیں ہو سکتی اس لئے کہ جس وقت بھی ان کے منافع اقتضا کریں گے وہ بے درنگ اپنے صمیمی اتحادی گروہ کو ترک کر دیں گے اور توانائی و قدرت حاصل ہونے کی صورت میں وہ تمہیں خاکِ ذلت پر بیٹھادیں گے۔

۲۔ رعب و حشت: منافقین کا اغیار سے پیوستہ دوستانہ روابط کا ہونا، ان سے وحشت زدہ ہونے کی علامت ہے، ان کے خیال خام میں یہ آئندہ اوضاع و احوال پر مسلط نہ ہو جائیں، اس لئے ان سے خائف رہتے ہیں، یہ اس بنا پر بیگانوں سے

دوستانہ روابط برقرار رکھتے ہیں کہ اگر ایک روز حکومت و طاقت ان کے ہاتھوں میں آجائے تو اپنی عزیز دنیا کو بچاسکیں، زندگی و حیات کا تحفظ کرسکیں، اسلام کے نظریہ کے مطابق وہ فرد جس کی روح و جان گوہرایمان سے آراستہ ہوچکی ہے وہ صرف اللہ سے خائف رہتا ہے، غیر اللہ سے ذرہ برابر بھی وحشت زدہ نہیں ہوتا، اللہ کی سفارش یہ ہے کہ خوف و خشیت اس کے لئے ہو، اور کسی قدرت و طاقت سے خوفزدہ نہ ہو جائے یہ فقط ایمان ہی کی بنا پر عملی ہو سکتا ہے۔

قرآن مجید انبیاء علیہم السلام کی تعریف ان صفات کے ذریعہ کر رہا ہے:

﴿الذین یسلّون رسالات اللّٰہ وینحسونہ ولا ینحسون

احدا الا اللّٰہ﴾ (۱)

وہ لوگ جو اللہ کے پیغام کو پہنچاتے ہیں دل میں اسی کا خوف رکھتے ہیں اور اللہ کے علاوہ کسی سے نہیں ڈرتے۔

پیغمبران الہی اور حقیقی صاحبان ایمان صرف یہی نہیں کہ غیر اللہ کی قدرت و طاقت سے ہراساں نہیں ہوتے، بلکہ جس قدر ان کو خوفزدہ اور ہراساں کیا جاتا ہے اسی اعتبار سے ان کا ایمان و اعتماد خدا کی طاقت و قدرت پر زیادہ ہی ہوتا جاتا ہے۔

﴿الذین قال لهم الناس ان الناس قد جمعوا لكم

فاحشوهم فزادهم ايماناً وقالوا حسبنا اللّٰہ ونعم

الوکیل ﴿۱﴾

یہ وہ ایمان والے ہیں کہ جب ان سے بعض لوگوں نے کہا کہ لوگوں نے تمہارے لئے عظیم لشکر جمع کر لیا ہے لہذا ان سے ڈرو تو ان کے ایمان میں اور اضافہ ہو گیا۔ اور انہوں نے کہا کہ ہمارے لئے خدا کافی ہے اور وہی ہمارا ذمہ دار ہے۔

مذکورہ آیت میں زیادہ ایمان اور خدا پر توکل، نیز خوف الہی اور دلوں میں اس کی عظمت ایک فطری امر ہے۔

افراد جس قدر خدا کی عظمت، قدرت، شوکت، کو زیادہ سے زیادہ درک کریں اور خالص وحدانیت سے نزدیک تر ہوں، تمام قدرت و اقتدار ان کی نظروں میں پست سے پست نظر آئیں گے۔

امیر المومنین حضرت علیؑ متقیین کے صفات کے سلسلہ میں فرماتے ہیں:

((عظم الخالق فی انفسہم فصغر مادونہ فی اعینہم)) (۱)

خالق ان کی نگاہ میں استقدر عظیم ہے کہ ساری دنیا نگاہوں سے گر گئی ہے۔

اگر انسان خدا سے ویسے ہی خائف رہے جیسا کہ خائف ہونے کا حق ہے اور محبت خدا سے اس کے قلب لبریز ہو تو سب کے سب اس کی عظمت کے معترف اور محبت کے قائل ہو جائیں گے لیکن اگر حریم پروردگار کہ جس کے لئے

(۱) سورہ آل عمران ۱۷۳۔

(۲) صحیح البلاغہ، خطبہ ۱۹۳۔

شائستہ و سزاوار ہے، رعایت نہ کی، تو ہر شی سے وہ خوف زدہ و مقہور رہتا ہے، مجاہدین
راہ حقیقت و ہدایت کی صلابت و استقامت نیز راہ حق و ہدایت سے منحرفین کی دائمی
تشویش اور اضطراب کا راز یہی ہے۔

حضرت امام صادقؑ فرماتے ہیں:

((من خاف اللہ اخاف اللہ منہ کل شیء و من لم يخف

اللہ اخافہ اللہ من کل شیء)) (۱)

جو خدا سے خائف ہوتا ہے خدا ہر شی سے اس کے خوف کو ختم کر دیتا ہے اور جو
خدا سے خائف نہیں ہوتا خدا اس کو ہر شی سے مرعوب کر دیتا ہے۔

وہ منافقین جو ادنیٰ درجہ کے ایمان سے خالی ہیں اور توحید کے معانی درک

کرنے سے قاصر، مادہ پرست طاقتوں کی وحشت و ہیبت اس قدر ان کے افکار پر طاری
ہے کہ ان سے ایجاد و رابط کے لئے کوشاں ہیں کہ آئندہ کہیں یہ تسلط پیدا نہ کر لیں۔

﴿فترى الذين فى قلوبهم مرض يسارعون فىهم

يقولون نخشى ان تصيبنا دائرة فعصى اللہ ان ياتى

بالفتح أو امر من عنده فيصبحوا على ما اسروا فى

انفسهم نادمين﴾ (۲)

(۱) اصول کافی، ج ۲، ص ۲۸۔

(۲) سورہ مائدہ، ۵۲۔

پیامبر! آپ دیکھیں گے کہ جن کے دلوں میں نفاق کی بیماری ہے وہ دوڑ دوڑ کر ان کی طرف (یہود و نصاریٰ) جا رہے ہیں اور یہ عذر بیان کرتے ہیں کہ ہمیں گردشِ زمانہ کا خوف ہے پس عنقریب خدا اپنی طرف سے فتح یا کوئی دوسرا امر لے آئے گا تو اپنے دل کے چھپائے ہوئے راز پر پشیمان ہو جائیں گے۔

بریگانوں و اغیار سے منافقین کے ایجاد و روابط کا فلسفہ یہ ہے کہ اگر آئندہ اغیار مسلمانوں پر غالب ہو جائیں تو اپنے مخفی ارتباط کے صلہ میں حیات اور اموال کا تحفظ کر سکیں، قرآن مجید منافقین کے اس طرزِ فکر و منطق کا جواب مذکورہ آیت سے دے رہا ہے، قضیہ کے اس پہلو کی طرف بھی توجہ کرنی چاہئے کہ اگر مسلمانوں کو فتح و کامرانی ملی تو یہ صاحبِ قدرت و سطوت ہوں گے اس صورت میں تمہارا کیا حال ہوگا؟ یقیناً اہل اسلام فاتح و کامیاب ہوں گے اور تم (منافقین) اپنی زشت حرکات اور غلط افعال کی وجہ سے پشیمان و شرمندہ ہو گے۔

منافقین کے سیاسی خصائص

ولایت ستیزی

ولایت اور اسلام میں ولایت پذیری

منافقین کی سیاسی رفتار و کردار کی دوسری خصوصیت و صفت، ولایت ستیزی ہے اس بحث کی تحقیق سے قبل، مقدمہ کے عنوان سے بہ طور اختصار، اسلام کی نگاہ میں ولایت پذیری اور ولایت کی منزلت و مقام کے سلسلہ میں کچھ باتیں عرض کرنا ضروری ہے تاکہ منافقین کی ولایت ستیزی نیز رفتار و سیاست کو قرآنی شواہد کی روشنی میں تحقیق کی جاسکے۔

اسلام کی نگاہ میں ولایت اور ولایت پذیری، اصول اعتقادی و عملی دونوں ہی سے مرتبط ہے، اصول اعتقادی کی بنیاد پر نبوت و امامت کا تعلق عقائد اور اصول دین سے ہے، اصول عملی کی بنیاد پر ولی کی اطاعت کا واجب ہونا اثبات

ولایت کا لازمہ ہے، یعنی ولی کی اطاعت اور اس کے دستور و حکم کو قبول کرنا اسی وقت ہوگا جب اسے ہم اپنے اوپر حاکم قرار دیں۔

حضرت امام محمد باقرؑ ایک حدیث میں اسلام کے عملی عمود و ستون کا ذکر کرتے ہوئے ولایت کو اہم ترین ستون قرار دیتے ہیں۔

((بنی الاسلام علی خمس علی الصلوة و الزکاة و

الصوم و الحج و الولاية ولم یناد بشیء مانودی

بالولاية)) (۱)

اسلام کی بنیاد پانچ (عملی ستون) پر واقع ہے نماز، زکاة، روزہ، حج، ولایت، کسی بھی موارد کی، ولایت کے مثل سفارش نہیں کی گئی ہے۔

قرآن کریم اور روایات میں تو لا اور ولایت پذیری، محبت اور قلبی لگاؤ کے مرتبے سے کہیں زیادہ بلند و بالا ہے، اسلام میں مسئلہ ولایت کا پایا جانا، اسلام کے سیاسی نظریہ کے اہم ترین مبانی میں سے ہے، ولایت، نظام اسلامی کے فقرات کے مثل ہے۔

اگرچہ قرآن میں رسول اکرمؐ و حضرت علیؑ کی ولایت کی گفتگو ہے، لیکن یہ ولایت حاکمیت کے معنا میں ہے، ولایت پذیری، یعنی ولایت کے دستور و احکام کی عملی اطاعت اگرچہ اہلبیت اطہار کی محبت و مودت کا دینی اقدار کی بنا پر ایک الگ ہی مقام ہے۔

﴿النبي اولى بالمؤمنين من انفسهم﴾ (۱)

بے شک نبی تمام مؤمنین سے ان کے نفس کی بہ نسبت زیادہ اولیٰ ہے۔

﴿انما وليكم الله ورسوله والذين آمنوا الذين يقيمون

الصلاة ويؤتون الزكاة وهم راكعون﴾ (۲)

ایمان والوں! بس تمہارا اولیٰ اللہ ہے اور اس کا رسول اور وہ صاحبان ایمان جو نماز

قائم کرتے ہیں اور حالت رکوع میں زکوٰۃ دیتے ہیں۔

نبوت و امامت کا لازمہ حاکمیت و ولایت کا وجود ہے، ان لوگوں کی ولایت

کی مشروعیت (جواز) کا منشا وہی ہے جس نے ان کو رسالت اور امامت عطا کی ہے۔

﴿وما ارسلنا من رسول الا ليطاع باذن الله﴾ (۳)

اور ہم نے کسی رسول کو نہیں بھیجا ہے مگر صرف اس لئے کہ حکم خدا سے اس کی

اطاعت کی جائے۔

ولایت پذیری، کمال مطلق سے عشق و محبت کا جلوہ ہے اور الہی

حاکمیت کو قبول کرنے کا لازمہ ہے۔

وہ شخص جس کے وجود میں توحید خالص نیز کمال حقیقی کی محبت کی

جڑیں مضبوط ہوں گی اور وہ محبوب الہی کا اشتیاق مند ہوگا۔ یقیناً وہ ولایت پذیر ہوگا۔

(۱) سورہ احزاب/۶۱۔

(۲) سورہ مائدہ/۵۵۔

(۳) سورہ نساء/۶۴۔

﴿قُلْ اِنْ كُنْتُمْ تُحِبُّونَ اللّٰهَ فَاتَّبِعُوْنِىْ يُحْبِبْكُمُ اللّٰهُ﴾ (۱)

ای پیامبر! کہہ دیجئے کہ اگر تم لوگ اللہ سے محبت کرتے ہو تو میری پیروی کرو خدا بھی تم سے محبت کرے گا۔

اس اعتبار سے مومنین، حقیقی ولایت کو قبول کرنے والے ہیں قرآن کے صریح دستورات کی پیروی کرتے ہوئے خداوند عالم کی طرف سے نصب شدہ ولی کو قبول کرنا مومنین کے صفات میں سے ہے۔

﴿اِنَّمَا كَانَ قَوْلَ الْمُؤْمِنِيْنَ اِذَا دُعُوا اِلَى اللّٰهِ وَرَسُوْلِهِ لِيَحْكُمَ

بَيْنَهُمْ اَنْ يَقُوْلُوْا سَمِعْنَا وَاَطَعْنَا وَاُولٰٓئِكَ هُمُ الْمُفْلِحُوْنَ﴾ (۲)
مومنین کو تو خدا و رسول کی طرف بلایا جاتا ہے کہ وہ فیصلہ کریں تو ان کا قول صرف یہ ہوتا ہے کہ ہم نے سنا اور اطاعت کی، اور یہی لوگ درحقیقت فلاح پانے والے ہیں۔

قرآن کی روشنی میں سعادت کا یکہ و تنہا راستہ یہی ہے، اولیاء حق کی محبت کے راستے سے خارج ہونا باطل اور طاعت کی آغوش میں گر پڑنا ہے، اس لئے کہ حق کے بعد باطل کے علاوہ کچھ بھی نہیں (۳)

﴿وَمَنْ يَطْعِ اللّٰهَ وَرَسُوْلَهُ وَيَخْشِ اللّٰهَ وَيَتَّقِ فَاولٰئِكَ

(۱) سورہ آل عمران ۳۱۔

(۲) سورہ نور ۵۱۔

(۳) سورہ یونس ۳۲، ”فَمَا ذَا بَعْدَ الْحَقِّ اِلَّا الضَّلٰلُ“۔

ہم الفائزون ﴿۱﴾

اور جو بھی اللہ ورسول کی اطاعت کرے گا اور اس کے دل میں خوف خدا ہوگا اور وہ پرہیزگاری اختیار کرے گا تو وہی کامیاب کہا جائے گا۔

پیامبر اکرمؐ و ائمہ اطہارؑ کے بلند پایہ اور ممتاز اصحاب، ولایت پرستی کے بلند مقام پر فائز تھے اور اس پر افتخار کیا کرتے تھے، عبد اللہ بن ابی یعفور اس گروہ میں سے ہیں وہ مفسر قرآن تھے اور کوفہ میں درس تفسیر دیا کرتے تھے، حضرت امام صادق آپ سے بے حد محبت و احترام کرتے تھے، امام صادق ان کے بارے میں فرماتے ہیں:

((ما وجدنا احدا يقبل وصيتي ويطيع امرى الا عبد الله

بن ابی یعفور)) (۲)

کسی کو عبد اللہ بن ابی یعفور جیسا نہیں پایا وہ میرے دستورات و نصائح کو قبول کرتے ہیں اور میرے حکم کے فرمان بردار ہیں۔

بغیر قید و شرط کے ولایت پذیری ان کی ممتاز خصوصیت تھی، ایک دن امام صادق سے عرض کیا: اگر آپ ایک انار دو حصے میں تقسیم کریں، اس کے ایک حصے کو حلال دوسرے حصے کو حرام بتائیں، آپ کے حلال بتائے ہوئے حصے کو حلال اور حرام حصے کو حرام سمجھوں گا۔

(۱) سورہ نور ۵۲۔

(۲) قاموس الرجال، ج ۶، ص ۱۲۱۔

حضرت امام صادقؑ نے ان کی اس ارادت و اطاعت کو دیکھتے ہوئے فرمایا:
 ((رحمک اللہ)) خدام کو مشمول رحمت قرار دے۔

ولایت کے مسئلہ میں منافقین کی روش

قرآن کریم سے استفادہ ہوتا ہے کہ عمیق و خالص نفاق کی علامت، عدم قبولیت ولایت اور ولایت ستیزی ہے۔

﴿وَيَقُولُونَ آمَنَّا بِاللَّهِ وَالرَّسُولِ وَ اطعنا ثم يتولّٰی فریق

منہم من بعد ذالک وما اولئک بالمؤمنین و اذا دعوا

الی اللہ و رسولہ لیحکم بینہم اذا فریق منہم

معرضون﴾ (۱)

اور یہ لوگ کہتے ہیں کہ ہم اللہ اور اس کے رسول پر ایمان لے آئے ہیں، اور

ان کی اطاعت کی ہے، اور اس کے بعد ان میں سے ایک فریق منہ پھیر لیتا

ہے، یہ واقعتاً صاحبان ایمان نہیں ہیں، اور جب انہیں خدا و رسول کی طرف

بلا یا جاتا ہے کہ وہ ان کے درمیان فیصلہ کریں تو ان میں سے ایک فریق کنارہ

کش ہو جاتا ہے۔

مذکورہ آیت کے شان نزول کے سلسلہ میں بیان کیا جاتا ہے کہ امیر المؤمنین

حضرت علیؑ اور ایک فرد کے درمیان جس نے آپ سے زمین خریدی تھی اختلاف در

پیش ہوا وہ مرد اس پتھر کی بنا پر جو زمین میں تھے محبوب قرار دے رہا تھا اور معاملہ کو

فضیح کرنا چاہتا تھا امام علیؑ نے قضاوت کے لئے رسول اسلام کی پیش کش کی، لیکن حکم بن ابی العاص جس کا شمار منافقوں میں ہوتا تھا اس نے خریدار کو روغلا یا کہا کہ اگر رسول اسلام کے پاس جاو گے تو وہ حضرت علیؑ کے فائدہ میں فیصلہ کریں گے کیونکہ علیؑ ان کے چچا زاد بھائی ہیں۔

یہ آیت اسی مناسبت سے نازل ہوئی اور حکم بن ابی العاص کی ہدایت سے سرزنش کی اور اس بات کا اضافہ بھی کیا کہ، اگر حق ان کے ساتھ ہو اور فیصلہ ان کے حق میں ہوتا ہے تو وہ دست بستہ رسول کی خدمت میں حاضر ہوتے ہیں لیکن اب جب کہ وہ جانتے ہیں کہ حق ان لوگوں کے ساتھ نہیں تو پیامبر اسلام کی قضاوت سے منھ موڑ لیتے ہیں (۱)

منافقین، حق کی حکومت اور اسلامی نظام کی حاکمیت کے دشمن ہونے کی بنا پر طاغوت کے قبضہ و دبدبہ کو وجود بخشنے کی فکر میں رہتے ہیں، ہمیشہ اسلامی نظام کے اہم ترین رکن، ولایت سے برسر پیکار رہے ہیں، مختلف اطوار سے اپنے اس کینہ و عداوت کو بروئے کار لاتے ہیں۔

حقیقی ولایت پرستی، اور ولایت پرست ہونے کا نعرہ بلند کرنے میں زمین و آسمان کا فرق ہے، منافقین نہ صرف یہ کہ زبان سے ولایت کو قبول نہ کرنے کا اظہار نہیں کرتے بلکہ ولایت پذیری کے نعروں کے ذریعہ اپنے کو سب سے زیادہ ولایتی

فرد بتاتے ہیں، لیکن پس پردہ ولایت ستیزی و ولایت کے خلاف عملی اقدام کی فکر و ذکر میں مشغول رہتے ہیں۔

ولایت ستیزی کے عملی مناظر

جس طریقہ سے صاحبان ایمان کی ولایت پرستی اور ولایت پذیری کے خاص عملی جلوے نظر آتے ہیں، منافقین کی بھی ولایت ستیزی کی جلوہ افروزی کم نہیں، ان جلوے اور مناظر کے ذریعہ، تحریک نفاق کی شناخت بخیر و خوبی کی جاسکتی ہے قرآن مجید منافقین کی ولایت سے برسرِ پیکار عملی جلوے و مناظر کے چند نمونے پیش کر رہا ہے۔

۱۔ دینی حکومت و حاکمیت کو قبول نہ کرنا: منافقین کی ولایت ستیزی کا ایک عملی نمونہ ان کا دینی حکومت و اسلامی نظام کی حاکمیت کو قبول کرنے سے انکار کرنا ہے، اسلام کے سیاسی نظریہ میں ولایت، اسلامی نظام کا اہم ترین رکن ہے بغیر ولایت کے حکومت کا نظام ایک طائفوی نظام ہے۔

قرآن کریم کے پیش نظر ایمان کا معیار و پیمانہ ولایت کے دستور و احکام کو از حیث قلب و عمل قبول و تسلیم کرنا ہے۔

﴿فلا وربک لا يؤمنون حتیٰ يحکموک فیما

شجر بینہم ثم لا یجدوا فی انفسہم حرجا مما قضیت

ویسلموا تسلیمًا﴾ (۱)

پس آپ کے پروردگار کی قسم یہ ہرگز صاحبان ایمان نہ بن سکیں گے جب تک آپ کو اپنے اختلافات میں حکم نہ بنا سکیں اور پھر جب آپ فیصلہ کر دیں تو اپنے دل میں کسی طرح کی تنگی کا احساس نہ کریں، اور آپ کے فیصلہ کے سامنے سہرا پاتسلیم ہو جائیں۔

روایات میں بھی اس نکتہ کی تصریح کی گئی ہے، اس عصر و زمان میں جب کہ اسلامی نظام و حکومت قائم نہیں ہے، اہلبیت اطہار کے افکار کے مقلدین کو طاغوت کی حاکمیت قبول نہیں کرنا چاہئے، اس حالت میں اسلامی نظام کی حاکمیت کے عصر میں ان کا وظیفہ بالکل عیاں و آشکار ہے، حضرت امام صادق فرماتے ہیں:

((من تحاکم البیہم فی حق او باطل فانما تحاکم الی الطاغوت و ما یحکم له فانما یاخذ سحتا و ان کان حقہ ثابتا لانہ اخذہ بحکم الطاغوت و قد امر اللہ ان یکفربہ)) (۱)

کسی شخص کا اپنے اس حق کے لئے جو ضائع ہو گیا ہے یا باطل دعویٰ کے سلسلہ میں ان (اہل باطل و ظالم) کے پاس جانا یعنی محاکمہ کے لئے طاغوت کے پاس جانے کے مترادف ہے، اور جو کچھ ان کی حکمیت کے ذریعہ حاصل کیا ہے وہ حرام ہے چاہے اس کا حق ہی کیوں نہ ہو اس لئے کہ اپنے حق کو طاغوت کے ذریعہ حاصل کیا ہے، حالانکہ خداوند عالم نے حکم دیا ہے کہ طاغوت کا انکار کریں۔

نفاق کی اہم خصوصیت، دینی حکومت کا انکار اور اغیار کی حکومت و حاکمیت کا اقرار ہے، منافقین پیامبر اسلامؐ اور دین و مذہب کی حاکمیت کو قبول نہیں کرتے ہیں، لیکن طاغوت کی حاکمیت کو دل و جان سے تسلیم کرتے ہیں۔

﴿الْم تر الذین یزعمون انہم آمنوا بما انزل الیک وما انزل من قبلک یریدون ان یتحا کموا الی الطاغوت وقد امروا ان یکفروا بہ﴾ (۱)

کیا آپ نے ان لوگوں کو نہیں دیکھا جن کا خیال یہ ہے کہ وہ آپ پر اور آپ کے پہلے نازل ہونے والی چیزوں پر ایمان لے آئیں ہیں اور پھر یہ چاہتے ہیں کہ سرکش لوگوں کے پاس فیصلہ کرائیں جب کے انہیں حکم دیا گیا ہے کہ طاغوت کا انکار کریں۔

تفسیر کی کتب میں آیا ہے کہ ایک منافق کا یہودی فرد سے اختلاف ہو گیا یہودی شخص نے اس منافق کو پیامبر عظیم الشان کی قضاوت قبول کرنے کی دعوت دی، کہا تمہارے پیامبر جو حکم بھی کریں گے اس کو قبول کر لوں گا، لیکن اس منافق نے رسول اعظم کی حکمیت کو قبول کرنے سے انکار کر دیا اور اسے کعب بن اشرف یہودی کی حکمیت کی دعوت دی، مذکورہ آیت منافقت کی غلط سیاست و رفتار کی سرزنش کے سلسلہ میں نازل ہوئی ہے (۲)

(۱) سورہ نساء، ۶۰۔

(۲) مواہب الرحمن، ج ۸، ص ۲۵۳۔

منافقین ہمیشہ پیامبر عظیم الشان کے دستورات و احکام سے مقابلہ اور صف آرائی میں مشغول رہتے تھے، نہ خود ہی حق و حقیقت کی اطاعت کرتے تھے اور نہ ہی دوسروں کو اس کی اجازت دیتے تھے۔

﴿اِذَا قِيلَ لَهُمْ تَعَالَوْا اِلَىٰ مَا اَنْزَلَ اللّٰهُ وَالِى الرَّسُوْلَ

رَاٰتِ الْمُنٰفِقِيْنَ يَصُدُوْنَ عَنْكَ صُدُوْدًا﴾ (۱)

اور جب ان سے کہا جاتا ہے کہ حکم خدا اور اس کے رسول کی طرف آؤ تو آپ منافقین کو دیکھیں گے کہ وہ شدت سے انکار کرتے ہیں۔

منافقین نہ صرف یہ کہ دین کی حاکمیت کو قبول نہیں کرتے اور خود کو اس کے حوالہ نہیں کرتے، بلکہ مدام اسلامی نظام کی حاکمیت اور دین و مذہب کی قدرت کی تضعیف و تحقیر میں مشغول رہتے ہیں۔

پیامبر اکرمؐ کی حاکمیت کو ضعیف و کمزور کرنے کے لئے منافقین کے طریقہ کار میں سے ایک، اقتصادى ناکہ بندی اور مشکلات کی ایجاد، کا حربہ تھا جس کا استعمال ہمیشہ دشمنوں نے کیا ہے اور آج بھی اسلامی نظام کی تضعیف کے لئے اس حربہ سے استفادہ ہو رہا ہے۔

﴿هُمُ الَّذِيْنَ يَقُوْلُوْنَ لَا تَنْفَقُوْا عَلٰى مَنْ عِنْدَ رَسُوْلِ اللّٰهِ

حَتٰى يَنْفُضُوْا﴾ (۲)

(۱) سورہ نساء ۶۱۔

(۲) سورہ منافقون ۷۔

یہی وہ لوگ ہیں جو کہتے ہیں کہ رسول اللہ کے ساتھیوں پر کچھ خرچ نہ کرو تا کہ یہ لوگ منتشر ہو جائیں۔

پیامبر رحمت کے سلسلہ میں عبداللہ ابن ابی کی سازش یہ تھی کہ ہر قسم کا معاملہ اور خرید و فروخت، مہاجرین اور رسول خدا کے شیدائی افراد سے ممنوع قرار دیا جائے تاکہ اقتصادی و معاشی مشکلات کی بنا پر رسول خدا کے شیدائی ان کے اطراف سے منتشر ہو جائیں۔

بالکل وہی پالیسی جو مشرکین قریش نے مکہ میں رسول خدا کے ساتھ انجام دی تھی، قریش کے سرکردہ افراد نے ایک بیان کو ترتیب دیا اور دستخط کے بعد خانہ کعبہ کی دیوار پر آویزاں کر دیا، اس عہد و پیمان کی بنا پر ہر قسم کے اقتصادی معاشرتی روابط مسلمانوں سے ممنوع تھے، کسی کو بھی حق نہ تھا کہ بنی ہاشم، پیامبر، اور ان کے اصحاب سے رشتہ داری کے روابط برقرار کرے، نیز بنی ہاشم سے ہر قسم کی دفاعی قرار داد کا انعقاد بھی ممنوع کر دیا گیا تھا۔

اس سازش کو عملی جامہ پہنایا گیا لیکن وہ تمام صعوبت اور رنج و تکلیف جو اس قرار اور پیمان کی بنا پر مسلمان شکار ہوئے، اہل اسلام کی استقامت و صبر کی بنا پر مشرکین کے سارے پروگرام نقش بر آب ہو گئے، اور اسلام کی طاقت و اقتدار میں اضافہ ہوتا رہا۔

تعب آور ہے کہ رسول خدا کے بعد یہی پروگرام آپ کے وصی و جانشین

اور خلیفہ برحق حضرت علیؑ پر جاری کیا گیا، حضرت زہرا سلام اللہ علیہا سے فدک غصب کر لیا گیا تاکہ حضرت علیؑ کی اقتصادی درآمد کے وسیلہ کو ختم کر دیا جائے۔

۲۔ ولایت کے دستورات و احکام کی عملی مخالفت: منافقین کی ولایت کی عدم قبولیت کا ایک اور نمونہ، ولی کے فرامین کی عملی مخالفت ہے، سورہ نور کی آیت نمبر اکاون جو اس سے قبل پیش کی گئی ہے، ولایت کے اوامر کی سماعت اور اس کی اتباع، حقیقی صاحبان ایمان کے اوصاف و صفات میں شمار کیا گیا ہے، لیکن منافق دین کی حکمیت کو قبول نہیں کرتے ہیں، ظاہر میں پیروی کا ادعا کرتے ہیں، مگر اعمال میں ولی کے فرمان کی مخالفت کرتے ہیں۔

﴿وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ

مِنْهُمْ غَيْرَ الَّذِي تَقُولُ﴾ (۱)

اور یہ لوگ پہلے اطاعت کی بات کرتے ہیں، پھر جب آپ کے پاس سے باہر نکلتے ہیں تو پھر ایک گروہ اپنے قول کے خلاف تدبیریں کرتا ہے۔

قرآن کریم نے ایمان اور نفاق کو جانچنے اور پرکھنے کے لئے معاشرتی و سیاسی میدان میں حضور کو، معیار و محکم قرار دیا ہے، صرف پیامبر گرامی کی اجازت سے اس میدان کو ترک کیا جاسکتا ہے۔

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ وَإِذَا كَانُوا مَعَهُ

علی امر جامع لم یذهبوا حتی یستأذنوه ان الذین یستأ

ذنونک اولئک الذین یؤمنون باللہ ورسولہ ﴿۱﴾

مؤمنین صرف وہ افراد ہیں جو خدا و رسول پر ایمان رکھتے ہوں اور جب اجتماعی کام میں مصروف ہوں تو اس وقت تک کہیں نہ جائیں جب تک اجازت حاصل نہ ہو جائے، بے شک جو لوگ آپ سے اجازت حاصل کرتے ہیں وہی اللہ و رسول پر ایمان رکھتے ہیں۔

مذکورہ آیت کے مصداق میں سے ایک غسیل الملائکہ (ملائکہ کے ذریعہ

غسل دئے ہوئے) حنظلہ ہیں جناب حنظلہ کی شادی ہی کی شب، مسلمان احد کے

لئے حرکت کر رہے تھے، جناب حنظلہ نے رسول گرامی سے اجازت چاہی کہ ایک

شب شریک حیات کے پاس گزار کر صبح کو احد میں حاضر ہو جائیں گے، آپ نے

اجازت بھی فرمادی جناب حنظلہ دوسرے روز احد پہنچ کر جنگ کے لئے آمادہ

ہوئے اور اسی جنگ میں درجہ شہادت پر فائز بھی ہوئے، پیامبر گرامی نے شہادت

کے بعد فرمایا: حنظلہ کو ملائکہ غسل دے رہے تھے۔

جناب حنظلہ کے عمل کے نقطہ مقابل، جنگ خندق میں منافقین کی حرکت ہے، رسول

اسلام نے اس جنگ میں خندق بنانے کے لئے، دس دس افراد کا دستہ بنا کر ایک ایک

حصہ ان کے حوالہ کر دیا تھا جس وقت منافقین مسلمانوں کی چشم سے پوشیدہ ہوتے تو

فریضہ سے سرپچی کرتے اور جب مسلمان کی آہٹ پاتے تو مشغول ہو جاتے ذیل کی آیت منافقین کے زشت فعل کو بیان کر رہی ہے۔

﴿قَدْ يَعْلَمُ اللَّهُ الَّذِينَ يَتَسَلَّلُونَ مِنْكُمْ لِوَاذًا فَلِيَحْذَرِ
الَّذِينَ يخالفون عن امره ان تصيبهم فتنة او يصيبهم
عذاب اليم﴾ (۱)

اللہ ان لوگوں کو خوب جانتا ہے جو تم میں سے خاموشی سے الگ ہو جاتے ہیں لہذا جو لوگ حکم خدا کی مخالفت کرتے ہیں وہ اس امر سے ڈریں کہیں ان تک کوئی فتنہ پہنچ جائے یا کوئی دردناک عذاب نازل ہو جائے۔

دوسری آیت جو منافقین کی، دستورات پیامبرؐ سے عملی مخالفت کو بیان کر رہی ہے، سورہ توبہ کی آیت نمبر اکاسی ہے، خداوند عالم اس آیت اور بعد والی آیت میں منافقین کے عمل کی شدت سے سرزنش و توبیخ کرتے ہوئے سخت عذاب کا وعدہ دے رہا ہے۔

﴿فرح المخلفون بمقعدهم خلاف رسول الله و
كرهوا ان يجاهدوا باموالهم وانفسهم في سبيل الله
وقالوا لا تنفروا في الحرّ قل نار جهنم اشدّ
حرّاً لو كانوا يفقهون فليضحكوا قليلا وليكوا كثيرا

جزاء بما كانوا یکسبون ﴿۱﴾

جو لوگ جنگ تبوک میں نہیں گئے وہ رسول اللہ کے پیچھے بیٹھے رہ جانے پر خوشحال ہیں اور انہیں اپنے جان و مال سے راہ خدا میں جہادنا گوار معلوم ہوتا ہے اور یہ کہتے ہیں کہ تم لوگ گرمی میں نہ نکلو تو اے پیامبر! آپ کہہ دیجئے کہ آتش جہنم اس سے زیادہ گرم ہے اگر یہ لوگ کچھ سمجھنے والے ہیں اب یہ لوگ ہنسیں کم اور روئیں زیادہ کہ یہی ان کے کئے کی جزا ہے۔

جیسا کہ آیت کے لحن و طرز سے ظاہر ہے منافقین رسول اسلام کے ساتھ جنگوں میں شریک نہیں ہوتے تھے اور وہ اپنے اس زشت عمل سے نادم و پشیمان ہونے کے بجائے اس خلاف ورزی سے خوش حال اور مسرور بھی رہتے تھے، وہ صرف یہی نہیں کہ خود میدان جنگ میں شریک نہ ہوتے بلکہ اپنی مغرضانہ و معاندانہ تبلیغ سے جہاد پر جانے والوں کو روکتے بھی تھے۔

۳۔ ولایت کی حریم کو پامال کرنا: ولایت ستیزی کے زمرہ میں منافقین کا ایک اور عملی شاہکار، حریم ولایت کی حرمت کو پامال کرنا ہے۔

قرآن مجید نے ولایت کی حریم کو معین کر دیا ہے اور اس حریم کا تحفظ و احترام، اہل اسلام کا وظیفہ ہے، پہلی حریم یہ ہے کہ جب صاحب ولایت کی طرف سے کوئی حکم صادر ہو، بغیر کسی چون و چرا کے اطاعت کی جائے اگر ولی یعنی صاحب

ولایت کی اطاعت نہ ہو تو اسلامی نظام کہیں کا نہیں رہے گا۔

﴿وَمَا كَانَ لِمُؤْمِنٍ وَلَا مُمْمِنَةٍ إِذَا قَضَى اللَّهُ وَرَسُولُهُ أَمْرًا أَنْ يَكُونَ لَهُمُ الْخِيَرَةُ مِنْ أَمْرِهِمْ وَمَنْ يَعْصِ اللَّهَ وَرَسُولَهُ فَقَدْ ضَلَّ ضَلَالًا مُبِينًا﴾ (۱)

اور کسی مومن مرد یا عورت کو اختیار نہیں ہے کہ جب خدا و رسول کسی امر کے بارے میں فیصلہ کر دیں تو وہ بھی اپنے امر کے بارے میں صاحب اختیار بن جائے اور جو بھی خدا و رسول کی نافرمانی کرے گا وہ بڑی کھلی ہوئی گمراہی میں مبتلا ہوگا۔

صاحب ولایت کی طرف سے فرمان و حکم جاری ہو جانے کے بعد اظہار نظر، ذاتی سلیقہ و روش، اشکال تراشی کی کوئی گنجائش نہیں منافقین صاحب ولایت کے فرامین کی مخالفت و روگردانی سے ولایت کی حریم کو پامال کرنا چاہتے ہیں اور اپنے اس فعل کے ذریعہ دوسروں کو بھی نافرمانی کی تشویق دلاتے ہیں۔

سورہ توبہ کی آیت نمبر اکاسی میں پیامبر عظیم الشانؐ کے فرمان کی، منافقین کے ذریعہ روگردانی و مخالفت، نیز ان کی خوشحالی و رضایت کا ذکر، صراحتاً ہو چکا ہے، البتہ فرامین کا بغیر چون و چرا اجرا کرنے کا مطلب، مشورت و نصیحت نیز یاد دہانی کے متعارض نہیں ہے۔

جب تک منصب ولایت کی طرف سے کوئی حکم و دستور کا صدور نہ ہوا ہو، نہ

صرف یہ کہ افرادِ نصیحت و مشورہ کا جواز رکھتے ہیں بلکہ ”النصيحة لا نعمة للمسلمين“ کی بنا پر اپنے نظریات و خیالات کا صاحبِ ولایت کے محضر میں بیان کرنا واجب ہے لیکن جب وہی نے کسی امر کی تصمیم گیری کر لی ہے تو سب کا وظیفہ اطاعت و فرماں برداری ہے، حتیٰ وہ افراد بھی جو مشورت کے مرحلے میں اس تصمیم و عمل کے مخالف نظر تھے یعنی کوئی بھی فرد، مخالف نظر، کا عذر پیش کرتے ہوئے اطاعت سے روگردانی نہیں کر سکتا ہے۔

ابن عباس، امیر المؤمنین حضرت علیؑ کو مشورے دیتے ہیں کہ آپ معاویہ کو شام میں رہنے دیں اور بصرہ و کوفہ کی امارت طلحہ و زبیر کے سپرد کر دیں حالات آرام ہو جانے کے بعد ان کو معزول کر دیں، امام علیؑ نے ابن عباس کا مشورہ رد کرتے ہوئے فرمایا:

((لا افسد دینی بدنیا غیری لک ان تشیر علی و اری

فان عصیتک فاطعنی)) (۱)

میں اپنے دین کو دوسروں کی دنیا کے لئے تباہ و برباد نہیں کر سکتا، تمہیں مجھے مشورہ دینے کا حق حاصل ہے، اس کے بعد رای میری ہے، لہذا اگر میں تمہارے خلاف بھی رای قائم کر لوں تو تمہارا فریضہ ہے کہ میری اطاعت کرو۔

بہت زیادہ روایات، اسلامی معاشرے کے قائدین کی نصیحت و خیر خواہی کے سلسلہ میں آئی ہیں، نصیحت و خیر خواہی ایک قیمتی شئی اور لوگوں کے لئے ایک

(۱) نوح البلاغ، حکمت ۳۲۱ و نیز تاریخ طبری ض ۶، ص ۳۰۸۹، مروج ذہب، ج ۲، ص ۳۶۵۔

فریضہ ہے حضرت امام علیؑ اشخاص پر رہبر و رہنما کے حقوق میں ایک حق نصیحت و رہنمائی کو سمجھتے ہیں۔

((واما حقى عليكم النصيحة فى المشهد

والمغيب)) (۱)

میرا حق تم پر یہ ہے کہ باطن و ظاہر میں نصیحت و خیر خواہی کو ہاتھ سے نہ جانے دو۔

اسی طریقہ سے حضرت علیؑ نے پیامبر اسلامؐ اور اپنے نیک و ممتاز اصحاب کی تحلیل و تکریم کے بعد، ان سے چاہتے ہیں کہ خالصانہ نصیحت سے ان کی مساعدت کریں۔

((..... فاعينونى بمنا صحة خلية من الغش سليمة من

الريب)) (۲)

مجھے خالصانہ و ہر قسم کے شک و تردید سے جدا، نصیحت سے میری مدد و نصرت کرو۔

نصیحت و خیر خواہی سب کے لئے، خصوصاً معاشرہ کے افراد کی نصیحت اسلامی نظام کے رہبر کے لئے، ایک قیمتی شے اور فریضہ ہے، اس شرط کے ساتھ کہ واقعی مصداق نصیحت ہو، اس لئے کہ کینہ پروری کی بنا پر عیب کی تلاش، درحقیقت نصیحت نہیں ہے، معرکہ آرائی، بے مورد اتہام، ایک طرفہ و شتاب زدہ فیصلہ وغیرہ نصائح نہیں ہیں۔

(۱) بیچ البلاغ، خطہ ۳۳۔

(۲) بیچ البلاغ، ۱۱۸۔

اس نکتہ کی طرف بھی توجہ مرکوز ہونی چاہئے کہ، ولایتی اوامر، میں خواہ ولایتی معصوم، خواہ ولایتی وتی فقیہ، میں مطیع فرمان بردار ہونا چاہئے اور یہ وہ نکتہ ہے جسے قرآن نے بھی بیان کیا ہے، اور علم فقہ میں بھی (حاکم کے حکم کو دوسرے مجتہد کا نقض کرنا حرام ہے) کے تحت ذکر کیا گیا ہے۔

لیکن جہاں حکم، الہی و شرعی نہ ہو، ہر مسلمان کو نظر کے اظہار کا حق ہے، کبھی بھی پیامبر عظیم الشان اُس نوع کے اظہار کو منع نہیں کرتے تھے بلکہ تعریف و تثنیٰ بھی کرتے تھے۔

جنگ احزاب میں رسول اکرم نے حضرت سلمانؓ کی خندق بنانے کی فکر و نظر اور خیر خواہی کو قبول کرتے ہوئے مورد تاکید بھی قرار دیا، حضرت سلمانؓ نے پیامبرؐ سے عرض کیا، فارس علاقہ میں جب بھی دشمن کا خطرہ ہوتا ہے شہر کے اطراف میں خندق کھود کر دشمن کی پیش قدمی کو روکا جاتا ہے لہذا مدینہ کے اطراف میں آسیب پذیر علاقے جہاں دشمن وسائل جنگی کو آسانی سے عبور دے سکتا ہے، وہاں خندق کھود کر ان کی پیش قدمی کو روک دیا جائے، اور خندق کے اطراف میں سوراخ و برج بنا کر دشمن کی نقل و حرکت پر نگاہ رکھتے ہوئے شہر کا دفاع کیا جائے، پیامبر اسلامؐ نے حضرت سلمانؓ کی نظر کو منظور کرتے ہوئے خندق کھودنے میں مشغول ہو گئے (۱)

ایک دوسری آیت تصریح کر رہی ہے کہ صاحب ولایت کے فرامین سے

(۱) تاریخ طبری، ج ۲، ص ۲۲۳، فروغ اہدیت، ج ۲، ص ۵۳۵۔

ہمراہی لازم ہے، اس کے اوامر پر سبقت ممنوع ہے۔

﴿يَا أَيُّهَا الَّذِينَ آمَنُوا لَا تَقْدُمُوا بَيْنَ يَدَيِ اللَّهِ وَرَسُولِهِ﴾ (۱)

اے ایمان والو! خبردار خدا و رسول کے سامنے اپنی بات کو آگے نہ بڑھاؤ۔

خدا اور پیامبرؐ سے سبقت لینا یعنی خدا و پیامبرؐ کے باصراحت دستور و حکم کے سامنے شخصی طور و طریقہ کو استعمال کرنا، یا کسی دوسرے نظریہ کو بیان کرنا، ولایت سے سبقت لینا یعنی صاحب ولایت کی گفتار و قول کو کچھ اس طرح تفسیر و تشریح کرنا کہ اپنی پسند و خواہش کے مطابق ہو۔

حضرت امام صادقؑ سے اس نوعیت کی تاویل کو مورد لعنت قرار دیا ہے۔

((قوم یزعمون انی اما مهمم واللہ ما انا بامام لہم لعنہم))

اللہ کلما سترت سراہتک وہ اقول کذا و کذا

فیقولون انما یعنی کذا و کذا فیقولون انما یعنی کذا

و کذا انما انا امام من اطاعنی)) (۲)

بعض خیال کرتے ہیں کہ میں ان کا امام ہوں خدا کی قسم میں ان لوگوں کا امام نہیں ہوں خدا ان لوگوں پر لعنت کرے، میں جس راز کو مخفی رکھنا چاہتا ہوں وہ افشا کرتے ہیں، میں کسی قول کو پیش کرتا ہوں، وہ لوگ کہتے ہیں کہ امام کا مقصد یہ ہے وہ ہے (تاویل کرتے ہیں) میں صرف ان افراد کا امام ہوں

(۱) سورہ حجرات ۱۱۔

(۲) بحار الانوار، ج ۶۸، ص ۱۶۴۔

جو میرے اطاعت گزار و فرمان بردار ہیں۔

بہر حال ولایت کی حریم میں سے ایک، بغیر چون و چرا صاحب ولایت کے احکام و دستور کی پیروی و اطاعت کرنا ہے۔

منافقین کا طرز عمل پیامبر اکرم کے فرمان و دستور کی خلاف ورزی، اور حضرت کے حریم کی حرمت شکنی تھا، لیکن جیسا کہ وضاحت کی گئی کہ معاشرے کے قائدین کے لئے ناصح و خیر خواہ کا لازم ہونا، چون و چرا کے بغیر اطاعت گزار و فرمان بردار ہونے سے کوئی تعارض و تضاد نہیں رکھتا ہے۔

ولایت کے لئے دوسری حریم جو قرآن بیان کر رہا ہے، ولایت کے احترام کا لازم ہونا ہے، قرآن مجید کا پیامبر اسلام کے حضور میں صدا کو بلند نہ کرنے کا حکم دینا احترام و ولایت کے مصادیق میں سے ہے۔

﴿يَا أَيُّهَا الَّذِينَ آمَنُوا لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ

وَلَا تَجْهَرُوا لَهُ بِالْقَوْلِ كَجَهْرِ بَعْضِكُمْ لِبَعْضٍ﴾ (۱)

اے صاحبان ایمان خبردار! تم اپنی آواز کو نبی کے آواز پر بلند نہ کرنا، اور ان سے اس طرح بلند آواز میں بات نہ کرنا جس طرح آپس میں ایک دوسرے کو پکارتے ہو۔

دوسری آیت میں بھی اسی قسم کے مفہوم کو پیش کیا گیا ہے۔

﴿لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا﴾ (۱)

مسلمانوں! خبردار رسول کو اس طرح نہ پکارو جس طرح آپس میں ایک دوسرے کو پکارتے ہو۔

فوق کی دونوں آیات صاحب ولایت سے مومنین کے صحیح برتاؤ و رفتار کو بیان کرتے ہوئے پیامبر اکرم سے منافقین کے زشت برتاؤ و روش کو بھی بطور کنایہ پیش کر رہی ہے، صاحب ولایت کے احترام کو تباہ کرنے کے سلسلہ میں منافقین کا ایک اور حربہ، صاحب ولایت (ولی) کو سادہ لوحی کا خطاب دینا ہے۔

﴿وَمِنْهُمْ الَّذِينَ يُؤْذُونَ النَّبِيَّ وَيَقُولُونَ هُوَ أُذُنٌ﴾ (۲)

ان میں سے وہ بھی ہیں جو پیامبر کو اذیت دیتے ہیں اور کہتے ہیں کہ تو صرف کان والے (خوش خیال و سادہ لوح) ہیں۔

ولایت کی حریم کو پامال کرنے کے لئے منافقین کی ایک دوسری روش صاحب ولایت (پیامبر اکرم) کے افعال و رفتار پر تنقید کرنا تھا۔

حقوق ابن زہیر جو بعد میں خوارج کا سرغنہ قرار پایا جنگ حنین کے غنائم

(۱) سورہ نور ۶۳، اس آیت کے لئے دو تفسیر بیان کی گئی ہے، ایک وہ جو متن میں موجود ہے دوسرے وہ جس کی علامہ طباطبائی تاکید کرتے ہیں کہ یہ آیت پیامبر کی دعوت کے سلسلہ میں ہے اور مفہوم یہ ہے کہ جس وقت پیامبر تم کو کسی امر کے لئے بلائیں چونکہ دعوت الہی رہبر کی طرف سے ہے لہذا پیامبر کی دعوت کو ایک معمولی و عادی دعوت نہیں سمجھنا چاہئے۔

(۲) سورہ توبہ ۶۱۔

کی تقسیم کے وقت رسول اسلام پر اعتراض کرتے ہوئے کہا: عدالت سے تقسیم کریں حضرت نے فرمایا: مجھ سے عادل تر کون ہے؟ اس سوء ادب کی بنا پر ایک مسلمان نے اس کو ہلاک کرنا چاہا، پیامبر اسلام نے فرمایا: اسے چھوڑ دو اس کے کچھ مرید ہوں گے اور اتنی عبادت کریں گے کہ تم لوگ اپنی عبادت کو کم حیثیت سمجھو گے لیکن اس قدر عبادت کرنے کے باوجود دین سے خارج ہو جائیں گے (۱) حرقوص ابن زہیر نہروان میں امام علی کے ہاتھوں واصل جہنم ہوا (۲)

ذیل کی آیت حرقوص کی حرکت کی مذمت میں اور بعض منافقین کے لئے جو رسول اکرم کو قتل کرنا چاہتے تھے نازل ہوئی ہے۔

﴿وَمِنْهُمْ مَّن يَلْمِزُكَ فِي الصَّدَقَاتِ فَاِنْ اعْتُوا مِنْهَا

رَضُوا وَاِنْ لَّمْ يَعْطُوا مِنْهَا اِذَا هُمْ يَسْخَطُونَ﴾ (۳)

اور ان میں سے وہ بھی ہیں جو خیرات کے بارے میں الزام لگاتے ہیں کہ انہیں کچھ مل جائے تو راضی ہو جائیں گے، اور نہ دیا جائے تو ناراض ہو جائیں گے۔

(۱)۔ الدر المنثور، ذیل آیت ۵۸ سورہ توبہ۔

(۲)۔ اسد الغابہ، ج ۱، ص ۴۷۴۔

(۳)۔ سورہ توبہ ۵۸: لمودح کے معنی میں فرق ہے لہذا کینہ پروری کے بناء پر عیب یابی کے لئے ہوتا ہے تا کہ شخصیت کو نظروں سے گرا دیا جائے، کہا جاتا ہے۔

منافقین کی سیاسی خصائص

منافقین کی دوسری سیاسی خصوصیتیں

موقع پرست ہونا

قرآن کی نظر کے مطابق منافقین کی سیاسی خصائص میں سے ایک موقع پرست ہونا ہے، ان کے لئے صرف اپنے منافع اہمیت کے حامل ہوتے ہیں، نفاق کی طرف مائل ہونے کی وجہ بھی یہی ہے، موقع پرستی کا آشکار و ظاہر مصداق کہ جس کے چند مورد کی قرآن نے تصریح کی ہے۔

غنائم کو حاصل کرنے اور میدان نبرد و جنگ سے فرار کرنے میں موقع پرستی کے ماہر تھے، جس وقت مسلمین کامیاب ہوتے تھے بلافاصلہ خود کو مسلمانوں کی صف میں پہنچا دیتے تھے تاکہ جنگ کے غنائم سے بہرہ مند ہو سکیں اور جس وقت مسلمان شکست و ناکامی سے دوچار ہوتے تھے، فوراً اسلام کے دشمنوں سے کہتے تھے، کیا تم

سے نہیں کہا تھا کہ اسلامی حکومت نام نہاد حکومت ہے، اور تم کامیاب ہو گے، ہمارا حصہ حوالہ کر دو، قرآن مجید منافقین کی موقع پرستی کو ان الفاظ میں بیان کر رہا ہے۔

﴿الذین یتربصون بکم فان کان لکم فتح من اللہ قالوا
الم نکن معکم وان کان للکافرین نصیب قالوا الم
نستحوذ علیکم ونمنعکم من المؤمنین فاللہ یحکم
بینکم یوم القیامۃ ولن یجعل اللہ للکافرین علی
المؤمنین سبیلاً﴾ (۱)

اور یہ منافقین تمہارے حالات کا انتظار کرتے رہتے ہیں کہ تمہیں خدا کی طرف سے فتح نصیب ہو تو کہیں کیا ہم تمہارے ساتھ نہیں تھے اور اگر کفار کو کوئی حصہ مل جائے گا تو ان سے کہیں گے کہ کیا ہم تم پر غالب نہیں آ گئے تھے اور تمہیں مؤمنین سے بچا نہیں لیا تھا، تو اب خدا ہی قیامت کے دن تمہارے درمیان فیصلہ کرے گا اور خدا کفار کیلئے صاحبان ایمان کے خلاف کوئی راہ نہیں دے سکتا۔

موقع پرست اشخاص مشکلات و رنج میں ہمراہ نہیں ہوتے، لیکن فتح و ظفر کی

(۱) سورہ نساء، ۱۴۱، نکتہ قابل توجہ یہ ہے کہ اس آیت میں مسلمانوں کی کامیابی کو فتح سے تعبیر کیا گیا ہے جب کہ کفار کی کامیابی کو نصیب سے تعبیر کیا گیا، اس بات کی طرف اشارہ ہے اگر کفار کو کامیابی ملے تو وہ وقتی اور محدود و پائیدار نہیں ہے، لیکن دائمی فتح مؤمنین کے لئے ہے اس آیت کے ذیل میں اسی نکتہ کی تصریح ہو رہی ہے کہ کفار مؤمنین پر مسلط نہیں ہو سکتے۔

علامت ظاہر ہوتے ہی ان کے چہرے نظر آنے لگتے ہیں اور اپنے سہم و حقوق کا مطالبہ ہونے لگتا ہے، ذیل کی آیت واضح طریقہ سے ان کی موقع پرستی کو بیان کر رہی ہے۔

﴿اشحۃ علیکم فاذا جاء الخوف رأیتہم بنظرون
الیک تدور اعینہم کالذی یغشی من الموت فاذا
ذهب الخوف سلقو کم بالسنۃ حداد اشحۃ علی
الخیبر﴾ (۱)

یہ تم سے جان چراتے ہیں اور جب خوف سامنے آجائے گا تو آپ دیکھیں گے کہ آپ کی طرف اس طرح دیکھیں گے کہ جیسے ان کی آنکھیں یوں پھر رہی ہیں جیسے موت کی غشی طاری ہو اور جب خوف چلا جائے گا تو آپ پر تیز زبانوں کے ساتھ حملہ کریں گے اور انہیں مالِ غنیمت کی حرص ہوگی۔

سورہ احزاب کی آیت نمبر بیس میں بھی ان کے سخت، حساس، بحر ان زدہ لحظات سے فرار کو اچھے طرز سے بیان کیا گیا ہے۔

﴿یحسبون الأحزاب لم یذهبوا وان یأت الأحزاب
یوردو لو انہم بادون فی الاعراب یستلون عن انبائکم
ولو کانوا فیکم ما قاتلوا الا قلیلاً﴾

یہ لوگ ابھی تک اس خیال میں ہیں کہ کفار کے لشکر گئے نہیں ہیں اور اگر دوبارہ لشکر آجائیں تو یہ بھی چاہیں گے کہ کاش دہاتیوں کے ساتھ صحراؤں میں

آباد ہو گئے ہوتے اور وہاں سے تمہاری خبریں دریافت کرتے رہتے اور اگر تمہارے ساتھ ہوتے بھی تو بہت کم ہی جہاد کرتے۔

مذکورہ دونوں آیات (سورہ احزاب) سے استفادہ ہوتا ہے کہ منافقین مسلمانوں کے حق میں فوق العادہ بخیل ہیں، اہل اسلام کیلئے کسی قسم کی ہمراہی کرنے کے لئے حاضر نہیں، کسی بھی قسم کی مالی، جانی، فکری مساعدت سے گریز کرتے ہوئے بالکل غیریت برتتے ہیں جب ایثار و شہادت کی بات آتی ہے تو خلاف عادت بزدلی کا شکار ہو جاتے ہیں، قلب و دل کھو بیٹھنے کا امکان رہتا ہے لیکن جب خطرات دور ہو جاتے ہیں تو مال غنیمت کے لئے میدان میں حاضر ہو جاتے ہیں یہ چاہتے ہیں کہ ہمیشہ حالات کے نظارہ کرتے رہیں دوسرے الفاظ میں یوں کیا جائے کہ تالاب کے کنارہ بیٹھے رہتے رہیں اور حالات کا جائزہ لیتے رہیں اور قدم اس وقت رکھتے ہیں جب مطمئن ہو جائیں کہ خطرہ ٹل چکا ہے، ان کا ہم و غم مال غنیمت کا حصول ہے (۱)

تاریخ سے نقل کیا جاتا ہے کہ پیامبر اکرمؐ نے جنگ خیبر کے موقع پر فرمایا: خیبر کے غنائم ان اشخاص کے لئے ہیں جو حدیبیہ اور اس کے سخت شرائط میں شریک تھے چونکہ منافقین نے حدیبیہ میں شرکت نہیں کی تھی وہ جنگ خیبر میں اس فکر کے لئے (۱) "سلفو کم، معلق" ماذہ سے ہے اس کے معنی، کسی چیز کو غصہ سے کھولنا ہیں خواہ یہ کھولنا ہاتھ سے ہو یا زبان سے، یہ تعبیر ان لوگوں کے لئے استعمال ہوئی ہے جو آمرانہ و طالبانہ طرز سے چیتنے ہیں اور کسی چیز کو طلب کرتے ہیں ملسنہ حداقتیز و طرار زبان سخن ہونے کے لئے کنایہ ہے۔

ساتھ کہ مالِ غنیمت زیادہ ملے گا شریک ہونا چاہتے تھے، پیامبرؐ اسلام نے اس فرمان کے ذریعہ، ان کی موقع پرستی کو بے آبرو کر کے رکھ دیا، اگرچہ منافقین نے پیامبرؐ عظیم الشانؐ و مسلمانوں پر نکتہ چینی و اعتراضات کرتے ہوئے حسادت و رزی کے الزام لگائے ذیل کی آیت اسی سلسلہ میں نازل ہوئی ہے:

﴿سَيَقُولُونَ الْمَخْلُفُونَ إِذَا انطَلَقْتُمْ إِلَىٰ مَغَانِمَ لِنَاخِذُوهَا

فَرُونَا نَتَّبِعْكُمْ يَرِيدُونَ أَن يُبَدِّلُوا كَلَامَ اللَّهِ قُل لَّنْ تَتَّبِعُونَا

كَذَلِكَ قَالَ اللَّهُ مِن قَبْلُ فَسَيَقُولُونَ بَلْ تَحْسَدُونَ عَلَىٰ

كَانُوا لَا يَفْقَهُونَ إِلَّا قَلِيلًا ﴿١﴾

عنقریب یہ پیچھے رہ جانے والے تم سے کہیں گے جب تم مالِ غنیمت لینے کے

لئے جانے لگو گے کہ اجازت دو ہم بھی تمہارے ساتھ چل چلیں یہ چاہتے ہیں

کہ اللہ کے کلام کو تبدیل کر دیں تو تم کہدو کہ تم لوگ ہمارے ساتھ نہیں آ سکتے

ہو، اللہ نے یہ بات پہلے سے طے کر دی ہے پھر یہ کہیں گے کہ تم لوگ ہم سے

حسد رکھتے ہو، حالانکہ حقیقت یہ ہے کہ یہ لوگ بات کو بہت کم سمجھ پاتے ہیں۔

اگر ہم اول اسلام سے اب تک کی تاریخ کو ملاحظہ کریں تو اس نکتہ کی طرف

ضرور متوجہ ہونگے کہ مسلمانوں کو اب تک جو ہزیمت اٹھانی پڑی ہے اس کے اسباب و

علل، اہل اسلام کی صفوف میں موقع پرست افراد کی دراندازی کا نتیجہ ہے۔

بنی امیہ جس نے ایک ہزار سال، اسلامی مملکت پر حکومت کی اور اپنے ادوار حکومت میں شرم آور ترین افعال اور قبیح و زشت کارنامے کے مرتکب ہوئے اسلام میں موقع پرست اشخاص کے نفوذ کا نتیجہ تھا۔

ابوسفیان جس کے پاس فتح مکہ کے بعد اظہار اسلام کے علاوہ کوئی چارہ نہ تھا جس کے جسم و روح میں اسلام نام کی کوئی شے نہ تھی وہ موقع پرستی کی بنا پر حکومت کے عالی منصب میں نفوذ کرتا چلا گیا، یہاں تک کہ عثمان کے زمانے میں بہت زیادہ ہی قدرت و اقتدار کا حامل تھا، بلکہ اس سے قبل ہی شام کی حکومت اس کے فرزندوں کے ہاتھ میں تھی۔

بنی عباس کی بھی موقع پرستی، انقلاب کے تمام طرفدار حضرات کے لئے ایک عبرت کا مقام ہے، بنی عباس نے اہلیت اظہار کی محبوبیت و آل محمد علیہم السلام کی رضایت کے نام پر قیام کر کے لوگوں کو اپنے اطراف جمع کر لیا اور جب اپنے اس ہدف میں کامیاب ہو گئے تو اہلیت اظہار پر ویسے ہی مظالم کئے جیسے بنی امیہ کرتے تھے تقریباً شیعوں کے نصف آئمہ کی تعداد، بنی امیہ اور نصف آئمہ، بنی عباس کے ذریعہ شہید کئے گئے۔

حضرت امام صادق آغاز ہی سے اس موقع پرستی کی تحریک کو پہچانتے تھے جس وقت ابو مسلم نے آپ کے پاس خط لکھا کہ آپ تیار رہیے ہم خلافت آپ کے

حوالہ کرنا چاہتے ہیں امام نے فرمایا :

((ما انت من رجالی ولا الزمان زمانی)) (۱)

نتم میرے افراد میں سے ہو اور نہ ہی زمانہ میرا زمانہ ہے۔

جس وقت ابوسلمہ خلال، بنی عباس کے طرفدار نے اس مضمون کا خط امام کی

لئے بھیجا آپ نے نامہ جلاتے ہوئے فرمایا:

((مالی و لأبی سلمة هو شیعة لغیری)) (۲)

مجھے ابوسلمہ سے کیا کام؟ وہ تو کسی اور کا تابع اور پیرو ہے۔

تاریخ معاصر میں بھی مشروطیت تحریک میں موقع پرستوں کے نفوذ کی بنا پر تاریخ دردناک حوادث کو اپنے دامن میں لئے ہوئے ہے، مشروطیت تحریک اور قیام کو وجود میں لانے والے وحید خراسانی، شیخ فضل اللہ مازندارانی و شیخ فضل اللہ نوری جیسے عظیم و ممتاز علماء تھے یہ علماء تھے جو سخت و مشکل مراحل میں میدان میں حاضر اور تحریک کو کامیابی کی طرف لے جا رہے تھے، جیسے ہی کامیابی کے آثار نمایاں ہونے لگے مغرب زدہ افراد، آزادی اور عدم استبداد کا نعرہ بلند کرتے ہوئے موقع پر حاضر ہو گئے، علماء پر تہمت کی بارش کرتے ہوئے، مشروطیت کو اس کے صحیح راہ و روش سے منحرف کر بیٹھے، اس وقت حالات یہ ہو گئے کہ، ماہصل مشروطہ، استبداد سے لبریز

(۱) الامام الصادق والہدایہ الاربعہ، ج ۳، ص ۳۱۲۔

(۲) مثل و نخل شہرستانی، ج ۱، ص ۲۴۱؛ الامام الصادق والہدایہ الاربعہ، ج ۳، ص ۳۱۲۔

پہلوی کی پچاس سالہ حکومت تھی۔

شیخ فضل اللہ نوری جو مشروطہ کے بانی حضرات میں سے تھے، مشروطہ کی مخالفت کے جرم میں تختہ دار پر لٹکا دئے گئے اور شہادت کے بعد ان کے بدن و جسم سے وہ بے حرمتی کی گئی جسے قلم بیان کرنے سے قاصر ہے (۱)

آخوند خراسانی اور انجمن کے دیگر قائدین مخفیانہ شہید کر دئے گئے موقع پرست تحریک کو اصل ہدف و مقصد سے موڑ کر اپنے منافع کی خاطر تحریک پر قابض ہو گئے۔

صنعت پٹرولیم کو ملی کرنے کی تحریک میں مرحوم آیت اللہ کاشانی مبارزے کے میدان میں وارد عمل ہوئے ہم عصر بزرگ فقہاء جیسے آیت اللہ محمد تقی خوانساری، آیت اللہ سید محمد روحانی، سے فتاویٰ حاصل کر کے، اس تحریک کے لئے معاشرہ کے افراد کی حمایت کو منظم کیا، لیکن اس تحریک کی کامیابی کے بعد موقع پرست، تعصب قومی کے دلدادہ (مذہب و روحانیت کے مخالف) حاضر و آمادہ دسترخوان پر براجمان ہو گئے، شکر یہ و سپاس گذاری کے بجائے نمک کھا کر، نمک حرامی کے مصادیق افعال انجام دینے لگے۔

آیت اللہ کاشانی کے محضر میں بدترین و بیہودہ ترین حرکات انجام دیتے تھے، آپ کو گوشہ نشینی پر مجبور کر دیا گیا، شہید نواب صفوی اور آپ کے ہم رکاب جو اس تحریک کو کامیاب بنانے میں اہم رول ادا کئے تھے، مصدق کے مسند قدرت پر تکیہ

(۱) فضل اللہ نوری و مشروعت: رویاروی دو اندیشہ، ص ۲۵۱ و ۲۵۵۔

دینے کے بعد زندان کے حوالہ کر دئے گئے۔

آیت اللہ شہید مطہری قدس سرہ نے مختلف تحریکوں میں، موقع پرستوں کے نفوذ کے سلسلہ میں عمیق و کامل نکات کو عرض کیا ہے جس کو نقل کرنا بہت فائدہ مند ہے۔

ایک تحریک کے اندر، موقع پرست افراد کا نفوذ اور رخنہ اس تحریک کے لئے عظیم آفت و مصیبت ہے، تحریک کے ارکان و قائدین کا اہم فریضہ ہے کہ اس قسم کے افراد کے نفوذ و رخنہ کے راستے کو مسدود کر دیں، جو تحریک بھی اپنے اول مرحلہ کو طے کر رہی ہوتی ہے اس کی مشکلات و دشواری وغیرہ صاحب ایمان اور اخلاص و فداکار افراد کے کاندھوں پر ہوتی ہے لیکن جیسے ہی اس تحریک کے ثمرہ دینے کا وقت آتا ہے یا اس کے آثار نمایاں ہونے لگتے ہیں، گلستان تحریک کی کلیاں کھلنے لگتی ہیں، موقع پرست افراد کے سروگردن دکھائی دینے شروع ہو جاتے ہیں، جیسے جیسے دشواری میں کمی آنے لگتی ہے اور ثمرے کے استفادہ کا وقت نزدیکتر ہوتا رہتا ہے موقع پرست و فرصت طلب پہلے سے کہیں زیادہ تحریک اور انجمن کے لئے سینہ چاک کر کے میدان عمل میں وارد ہوتے ہیں اور آہستہ آہستہ تحریک کے سابقین، انقلابی، فداکار مومن اور دل سوز کو میدان سے بے دخل کرتے چلے جاتے ہیں، اس نوعیت کے اقدام اس طرح عام ہو چکے ہیں کہ مثل کے طور پر کہا جانے لگا ہے انقلاب فرزند خور ہے گویا انقلاب کی خاصیت یہ ہے کہ جیسے ہی کامیابی سے ہم کنار ہوا اپنے فرزند (ممبران) کو ایک ایک کر کے ختم کر دیتا ہے، لیکن انقلاب فرزند خور نہیں ہے بلکہ موقع پرست افراد کے رخنہ و نفوذ سے غفلت

ورزی ہے جو حادثہ کو وجود میں لاتا ہے کہیں دور تلاش کرنے کی ضرورت نہیں، مشروطیت تحریک کے انقلاب کو کون سے افراد نے پایہ تکمیل تک پہنچایا؟ کامیابی دلانے کے بعد کیسے کیسے چہرے منصب اور مقام پر قابض ہوئے اور سرانجام کیا ہوا؟ آزادی طلب مجاہدین، قومی سربراہ و قائدین ایک گوشہ میں ڈال دئے گئے فراموشی کے حوالہ کر دئے گئے اور آخر کا گرسنگی و گمنامی کی حالت میں سپرد خاک کر دئے گئے لیکن وہ فلاں الدولہ وغیرہ..... جو کل تک استبداد و ڈکٹیٹر کے پرچم تلے انقلابی طاقتوں سے برسری پیکار تھے، نیز مشروطیت تحریک کے ممبران کی گردنوں میں پھانسی کی رسی ڈال رہے تھے، وہ صدارت عظمیٰ کے منصب پر فائز ہو گئے سرانجام مشروطیت تحریک ڈکٹیٹر شپ میں تبدیل ہو کر رہ گئی۔

موقع پرستی کا منحوس اثر اسلام کی اول تاریخ میں بھی آشکار ہوا عثمان کے دور خلافت میں موقع پرست افراد نے صاحبان ایمان و اسلام کے مقام و مقاصد کو اپنے ہاتھوں میں لے لیا، رسول کے ذریعہ مدینہ سے اخراج شدہ فردوزیر بن گئے اور کعب الاحبار کردار والے اشخاص مشاور، ابوذر و عمر شہدائے و قاتل یا تو شہر بدر کر دئے گئے یا خلافت کے قدموں تلے روند ڈالے گئے۔

کیوں قرآن فتح مکہ کے قبل کے جہاد، و انفاق میں اور فتح مکہ کے بعد کے انفاق و جہاد میں فرق قرار دے رہا ہے، درحقیقت قرآن فتح مکہ کے قبل کے مومن و منافق اور فتح مکہ کے بعد مومن و منافق کے درمیان تفریق کا قائل ہے۔

﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتِلًا
أُولَئِكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدِ وَقَاتِلُوا و

کلا وعد اللہ الحسنیٰ و اللہ بما تعملون خیر ﴿۱﴾ اور تم میں فتح مکہ سے پہلے انفاق کرنے والا اور جہاد کرنے والا اس شخص کے جیسا نہیں ہو سکتا ہے کہ جس نے فتح مکہ کے بعد انفاق اور جہاد کیا ہے پہلے جہاد کرنے والے کا درجہ بہت بلند ہے اگرچہ خدا نے سب سے نیکی کا وعدہ کیا ہے اور وہ تمہارے جملہ اعمال سے باخبر ہے۔

راز مطلب واضح ہے فتح مکہ جو کچھ بھی تھا دشواری، مشکلات، مشقت کا تحمل ہی تھا فتح مکہ سے قبل ایمان، انفاق و جہاد، اخلاص ترو بے شائبہ تر تھا موقع پرستی کی روح و فکر سے بعید تر تھا، برخلاف فتح مکہ کے بعد کے انفاق، ایمان و جہاد، ان میں اخلاص بی شائبہ نہ تھا۔

تحریک کو ایک اصلاح طلب فرد آغاز کرتا ہے موقع پرست نہیں، اسی طریقہ سے تحریک کے مقاصد کو ایک اصلاح طلب مومن آگے بڑھا سکتا ہے نہ موقع پرست کہ ہمیشہ اپنے منافع کے فکر و خیال میں رہتا ہے۔

بہر حال موقع پرست افراد کے نفوذ و رخنہ سے مبارزہ و معرکہ آرائی ہی (فریب دینے والے نظواہر کے باوجود) ایک بنیادی شرط ہے تاکہ ایک تحریک اپنے اصلی راستہ و ہدف پر گام زن رہے ﴿۲﴾

انقلاب اسلامی کے اصلی معمار حضرت امام خمینیؑ بھی اس خطرے کو محسوس

(۱) سورہ حدید ۱۰۶۔

(۲) نہضتِ ہامی اسلامی در صد سال اخیر، ص ۹۶-۹۹۔

کرتے ہوئے، نیز تاریخ ماضی سے عبرت حاصل کرتے ہوئے فرماتے ہیں:

ہمیشہ موقع پرست اور سوء استفادہ کرنے والوں سے ہوشیار رہنا چاہئے، اور ان کو فرصت نہیں دینا چاہئے کہ کشتی انقلاب اور اس کے چھوٹے موٹے وسائل کی بھی باگ ڈور اپنے ہاتھوں میں لے سکیں، آنے والی نسلوں کے لئے آپ کی وصیت و نصیحت یہ ہے کہ:

میں تمہارے درمیان میں رہوں یا نہ رہوں تم سب لوگوں کو وصیت کر رہا ہوں کہ موقع و فرصت نہ دینا کہ اسلامی انقلاب نا اہل و نامحرم (غیر) افراد کے ہاتھوں میں چلا جائے (۱)۔

امام خمینیؑ مشروطہ تحریک سے عبرت گیری کی ضرورت کو پیش کرتے ہوئے فرماتے ہیں:

اگر علماء، ملت، خطباء، دانشور، روشنفکر، صحافی اور مجاہد حضرات سستی کریں اور مشروطہ کے واقعات سے عبرت حاصل نہ کریں تو انقلاب انہیں حالات سے دوچار ہوگا جس سے مشروطہ تحریک دوچار ہوئی تھی (۲)۔

صاحبان غیرت دینی کی تحقیر

ادوار تاریخ میں انبیاء کے دشمنوں کی سیاسی رفتار کی ایک خصوصیت، متدین غیرت دار افراد کی تحقیر ہے حضرت نوح کے دشمن نوح کی پیروی کرنے والے افراد کو پست، حقیر، کوٹنا، فکر سمجھتے تھے۔

(۱) کلمات قصار پند ہاد حکمتا، ص ۹۷۔

(۲) کلمات قصار پند ہاد حکمتا، ص ۱۷۶۔

﴿وَمَا نَرِيكَ اتَّبَعَكَ الْإِلٰذِينَ هُمْ أَرَادُوا بِادِّئَارِ﴾

الرہای ﴿۱﴾

اور تمہارے اتباع کرنے والوں کو دیکھتے ہیں کہ وہ ہمارے پست طبقہ کے سادہ لوح افراد ہیں۔

حضرت نوحؑ کے دشمن آپ کی پیروی نہ کرنے کی توجیہ و تاویل کرتے ہوئے یہ عذر پیش کرتے تھے کہ آپ کے پیروی کرنے والے پست انسان ہیں اور ہم ان کے ساتھ ہماہنگ معاشرت نہیں کر سکتے۔

﴿قَالُوا أَلَمْ نَكُ لَكَ آدِلًا﴾ (۲)

ان لوگوں نے کہا کہ ہم آپ پر کس طرح ایمان لے آئیں جب کہ آپ کے سارے پیروکار پست طبقہ سے تعلق رکھتے ہیں۔

پیامبر اسلام کی تاریخ میں بھی اسی قسم کے واقعات ہمیں دکھائی دیتے ہوئے نظر آتے ہیں قریش کے بزرگان اپنے جاہل افکار کی بنا پر مستضعف مومنین کے پہلو میں بیٹھنے کو اپنے لئے ننگ و عار سمجھتے تھے، پیامبر اسلام کو پیشکش کی کہ آپ ان افراد کو اپنے سے دور کر دیں تو ہم آپ سے مل بیٹھیں گے اور آپ سے استفادہ کریں گے، کفار قریش کی اس پیشکش کے بعد ذیل کی آیت نازل ہوئی اور پیامبر اسلام کو حکم دیا گیا کہ بطور قاطع کافروں کی پیشکش کو ٹھکرا دیں۔

(۱) سورہ ہود/۲۷۔

(۲) سورہ شعراء/۱۱۱۔

﴿و اصبر نفسك مع الذين يدعون ربهم بالغدوة و العشى يريدون وجهه ولا تعد عينك عنهم تريد زينة الحياة الدنيا ولا تطع من اغفلنا قلبه عن ذكرنا واتبع هواه و كان امره فرطاً﴾ (۱)

اور اپنے نفس کو ان لوگوں کے ساتھ صبر پر آمادہ کرو جو صبح و شام اپنے پروردگار کو پکارتے ہیں اور اسی کے مرضی کے طلبکار ہیں اور خبردار تمہاری نگاہیں ان کی طرف سے نہ پھر جائیں کہ زندگانی دنیا کی زینت کے طلبکار بن جاؤ اور ہرگز اس کی اطاعت نہ کرنا جس کے قلب کو ہم نے اپنی یاد سے محروم کر دیا ہے اور وہ اپنی خواہشات کا پیروکار ہے اور اس کا کام ہر اسر زیادتی کرنا ہے۔

تحقیر اور سفاہت کی تہمت انبیاء حضرات کے ماننے والوں تک محدود نہیں بلکہ خود انبیاء حضرات بھی دشمنوں کی طرف سے سفاہت کی تہمت کے شکار ہوتے تھے، قوم عاد صرحتاً اور تائید کے ساتھ حضرت ہود کو سفیہ کہتی تھی۔

﴿قال الملاء الذين كفروا من قومه انا لنراک فی

سفاہة﴾ (۲)

قوم میں سے کفر اختیار کرنے والے رؤسائے کہا کہ ہم تم کو حماقت میں مبتلا دیکھ رہے ہیں۔

(۱) سورہ کہف، ۲۸۔

(۲) سورہ اعراف، ۶۶۔

انبیاء و صاحبان ایمان کے دشمنوں میں سے بعض دشمن منافق ہیں جو دونوں روش کا استعمال کرتے ہیں، رسول اسلام کی بھی تحقیر کرتے ہیں اور مومنین کی بھی، منافقین پیامبر اکرم کو سادہ لوح اور خوش خیال (زود باور) کہتے تھے اور مومنین کو سفہاء میں شمار کرتے تھے (۱)

﴿وَإِذَا قِيلَ لَهُم آمَنُوا كَمَا آمَنَ النَّاسُ قَالُوا أَنُؤْمِنُ كَمَا آمَنَ

السَّفَهَاءِ إِلَّا أَنَّهُمْ هُمُ السَّفَهَاءُ وَلَكِن لَّا يَعْلَمُونَ﴾ (۲)

جب ان سے کہا جاتا ہے کہ دوسرے مومنین کی طرح ایمان لے آؤ تو کہتے ہیں کیا ہم، یہ یوقوفوں کی طرح ایمان اختیار کریں؟ حالانکہ اصل میں یہی یوقوف ہیں اور انہیں اس کی واقفیت بھی نہیں ہے۔

لیکن چونکہ منافقین، دین و ایمان کا اظہار کرتے تھے لہذا پیامبر اکرم کی نبوت میں زیادہ اعتراضات و تکذیب کی جرأت نہیں رکھتے تھے بلکہ حضرت کی رفتار و گفتار اور اخلاقی خصائص میں عیب جوئی کیا کرتے تھے، اسی طریقہ سے مومنین کی تحقیر تو توہین میں ان کی دینی و سیاسی کارکردگی کو مورد تنقید قرار دیتے تھے، تاکہ اس تنقید کے ذریعہ ان کے اصل ایمان کا مضحکہ و تمسخر کیا جاسکے۔

وہ افراد جو جنگ کے سلسلہ میں زیادہ خدمات انجام دے چکے تھے، ان کی

(۱) سورہ توبہ ۶۱۔

(۲) سورہ بقرہ ۱۳۶۔

تحقیر کی نوعیت کچھ اور تھی اور وہ افراد جو اپنی بے بضاعتی کی بنا پر کم خدمات انجام دیتے تھے ان کی دوسرے طریقے سے توہین کرتے تھے۔

﴿الذین یلمزون المطوعین من المؤمنین فی الصدقات

والذین لا یجدون الا جہدہم فیستخرون منهم سخر

اللہ منهم ولہم عذاب الیم﴾ (۱)

جو لوگ صدقات میں فراخ دلی سے حصہ لینے والے مومنین اور ان غریبوں پر جن کے پاس ان کی محنت کے علاوہ کچھ نہیں ہے الزام لگاتے ہیں اور پھر ان کا مزاق اڑاتے ہیں، خدا ان کا بھی مزاق بنا دے گا اور اس کے پاس بڑا دردناک عذاب ہے۔

صاحبان ایمان کی تحقیر و توہین کرنے میں منافقین کا اساسی ہدف یہ ہے کہ ان کی دینی غیرت و حیا کو ست کرتے ہوئے دینی فرائض کے انجام دینے کی حساسیت و اشتیاق کو مومنین سے سلب کر لیا جائے، یہ بات سب کے لئے آشکار ہے کہ جب تک مسلمانوں میں بے لوث دینداری کے جذبات، موجزن رہیں گے اسلامی اقدار کی توہین کیسے مقابلہ میں عکس العمل کا اظہار کرتے رہیں گے، لہذا منافقین اپنے اصلی ہدف و مقصد میں، جو کہ دین کی حاکمیت کو پامال کرنا ہے، کامیاب نہیں ہو سکتے منافقین، مومنین اور ان کے دینداری کے مظاہر کی تحقیر و توہین کے ذریعہ کوشش کرتے ہیں کہ دین و مذہب کی حساسیت کو ختم یا کم کر دیں، دین و اسلامی

اقدار کو فردی و شخصی رفتار کے دائرہ میں محدود کر دیں تاکہ اس طریقہ و زاویہ سے اسلامی حکومت کو تسخیر اور دین کے چہرہ کو مسخ کر سکیں۔

اسی بنیاد پر منافقین اغیار و بیگانہ سے روابط رکھے ہوئے ہیں اور دوستانہ سلوک کرتے ہیں، لیکن اپنوں اور مومنین سے غضب ناک ظلم و بربریت کا سلوک کرتے ہیں بالکل ان صفات کے مخالف ہیں جسے خداوند متعال مومنین کے لئے ترسیم کر رہا ہے، خدا مومنین کے لئے ﴿رحماء بینہم و اشداء علی الکفار﴾ تعریف کر رہا ہے لیکن منافقین مومنین کی بہ نسبت اشداء، اغیار کی بہ نسبت رحماء ہیں (۱)

وحدت اور ہمہستگی

منافقین کی سیاسی رفتار کی خصوصیت یہ ہے کہ اسلامی نظام کی حاکمیت و اسلام پر ضرب لگانے کے لئے منظم و ایک دوسرے سے مرتبط ہیں وہ لوگ اسلام کو آسیب پزیر بنانے کے لئے اور دینی حاکمیت کو ضعیف کرنے کیلئے اپنے داخلی اختلافات سے ہاتھ روک رکھے ہیں اور اسلام کے مقابلہ میں متحد ہو جاتے ہیں۔

﴿المنافقون و المنافقات بعضہم من بعض﴾ (۲)

منافق مرد اور منافق عورتیں آپس میں سب ایک دوسرے سے ہیں۔

(۱) سورہ فتح ۲۹ ﴿محمد رسول اللہ و الذین معہ اشداء الکفار رحماء بینہم﴾ محمد خدا کے فرستادہ ہیں اور وہ لوگ جو ان کے ساتھ ہیں کفار کے مقابلہ میں سخت اور اپنوں کے درمیان مہربان ہیں۔

(۲) سورہ توبہ ۶۷۔

اس وحدت و یکجہتی کی آبیاری کے لئے سازشی مرکز بناتے ہیں اور اسلام کے خلاف کارکردگی کیلئے مخفی جلسات بھی تشکیل دیتے ہیں، ہر زمانہ کے سازشی مراکز اس عصر و زمان کے تناسب سے ہوتا ہے، اس کا ایک نمونہ مسجد ضرار کی تعمیر ہے، کہ اس قضیہ کو بیان کیا جا چکا ہے، وہ لوگ چاہتے تھے کہ مسجد کے ذریعہ مؤمنین کے درمیان تفرقہ کی ایجاد اور دشمن کے لئے جاسوسی کریں اور مسلمین پر ضربہ وارد کرنے، نیز کفر کی ترویج کے لئے استفادہ کریں کہ رسول اللہ صلی اللہ علیہ وسلم کے لئے گئے ہاں واقعہ سے استفادہ ہوتا ہے کہ منافقین اپنے منظم پروگرام کے تحت دین کے خلاف ہر وسیلہ سے استفادہ کرتے ہیں، جہاں مناسب سمجھتے ہیں وہاں دین سے سوء استفادہ کرتے ہوئے حقیقی دین ہی کے خلاف استعمال کرتے ہیں، جیسے کہ ان کی خواہش تھی کہ مسجد بنا کر اس کے ذریعہ پیامبر اسلامؐ سے جنگ کے لئے استعمال کریں، مختلف جلسات کی تشکیل و تنظیم بنا کر اسلام کے خلاف پروگرام مرتب کیا جائے ان کی تشکیلاتی افعال میں سے ہے۔

قرآن باصراحت اعلان کر رہا ہے کہ منافقین روز میں پیامبرؐ گرامی کی سخن و گفتگو سماعت کرتے تھے، لیکن شب میں سازشی جلسہ کی تشکیل کر کے پیامبرؐ گرامی کے رہنمو و گفتگو کے مقابلہ کی راہیں تلاش کرتے تھے۔

﴿وَيَقُولُونَ طَاعَةٌ فَإِذَا بَرَزُوا مِنْ عِنْدِكَ بَيَّتَ طَائِفَةٌ

مِنْهُمْ غَيْرَ الَّذِي تَقُولُ وَاللَّهُ يَكْتُبُ مَا يُبَيِّتُونَ﴾ (۱)

یہ لوگ پہلے اطاعت کی بات کرتے ہیں پھر جب آپ کے پاس سے باہر نکلتے

ہیں تو ایک گروہ اپنے قول کے خلاف تدبیر کرتا ہے اور خدا ان کی باتوں کو لکھ رہا ہے۔

وہ جلسہ جو جنگ تبوک کے سلسلہ میں سوہلم یہودی کے گھر میں تشکیل پایا تھا تا کہ لوگوں کو جنگ تبوک سے روکنے کے لئے راہ و روش کو پیدا کیا جاسکے، ان ہزاروں سازشی جلسے و پروگرام میں سے ایک ہے جسے منافقین انجام دیتے تھے (۱) منافقین کے سیاسی افعال و اطوار میں سے، ایک یہ ہے کہ متحد ہو کر جلسات کو تشکیل دیتے ہیں، دقیق و منظم پروگرام مرتب کرتے ہیں تا کہ اسلام سے مقابلہ کر سکیں۔

منافقین سے مقابلہ کرنے کے لئے، یکجہتی و اتحاد اور پروگرام مرتب کرنے کی ضرورت ہے یکجہتی ایسی ہو جس کا ہدف و مقصد فرائض کی انجام دہی اور سازش سے مقابلہ کرنا ہو، یکجہتی کے اہداف اسلامی معاشرے میں وحدت و اتحاد کے لئے میدان ہموار کرنا ہو، تا کہ دشمنوں کی سازش کو ناکام بنایا جاسکے، نہ کہ یکجہتی خود جدید اور ماڈرن بتوں میں تبدیل ہو جائے اور تفرقہ و اختلاف کے عوامل بن جائے (۲) اختلاف سلائق، کثرت آراء، اسلامی شایستگی و اقدار کے دائرے میں ہی

(۱) اس جلسہ کی تشکیل اور اس کے افشاء ہونے کے سلسلہ میں بیان کیا جا چکا ہے۔

(۲) سورہ روم ۳۱، ۳۲ ﴿وَلَا تَكُونِ مِنَ الْمُشْرِكِينَ مِنَ الَّذِينَ هَرَقُوا دِينَهُمْ وَكَانُوا شِعْءًا كَلِ حِزْبٍ مِمَّا لَدَيْهِمْ هَرَحُونَ﴾ مشرکوں میں سے نہ ہو جانا، ان لوگوں میں سے جنہوں نے دین میں تفرقہ پیدا کیا ہے اور گروہوں میں بٹ گئے ہیں پھر ہر گروہ جو کچھ اس کے پاس ہے اسی پر مست و مغمن ہے۔

رشد و نمو پاتی ہیں لیکن اگر خود پرستی، اہانت نمائی، آبروریزی و تہمت زنی وغیرہ..... خدا محوری، شرح صدر، تحمل و بردباری کی جگہیں لے لیں، تو صرف دشمن ہی اس سے فائدہ اٹھائیں گے جس کے نتیجے میں اسلامی معاشرہ ناقابل تلافی نقصان اور ضرر سے دوچار ہوگا، جیسے اختلاف و تشدد اور پراکندگی نیز اسلام کی حاکمیت کی تضعیف وغیرہ..... کہ دشمنان اسلام کی دیرینہ و بنیادی آرزو بھی یہی ہے۔

حضرت علیؑ نے شہر انبار (عراق) میں معاویہ کے جاسوس و کار گزار کی دخالت اور تجاوز، اور افراد کے تجاوز کو رفع و دفع کرنے کے سلسلہ میں سستی برتنے کی بنا پر فرمایا:

((فیما عجاوا اللہ یمیت القلب و یجلب اللہ من
اجتماع هولاء القوم علی باطلہم و تفرقکم عن
حقکم)) (۱)

کس قدر حیرت انگیز و تعجب خیز صورت حال ہے خدا کی قسم یہ بات دل کو مردہ بنا دینے والی ہے اور ہم غم و غم کو سینے والی ہے کہ یہ لوگ اپنے باطل پر مجتمع اور متحد ہیں اور تم اپنے حق پر بھی متحد نہیں۔

اس نکتہ کی یاد آوری بھی ضروری ہے کہ منافقین کا اتحاد و وحدت وقتی اور مخصوص زمانہ کے لئے ہوتا ہے صرف اسلامی نظام کو ختم کرنے کے لئے ہے، لیکن جب اپنے مقاصد میں کامیاب ہو گئے یا صرف یہ کہ ابھی کامیابی کی خفیف علامت

ہی سامنے آئی، تفرقہ و جدائی میں گرفتار ہونے لگتے ہیں اس لئے کہ ان کے اتحاد کا محور و مرکز باطل ہے اور ایسی وحدت کبھی بھی پاک انداز نہیں رہ سکتی ہے اس کا سبب یہ ہے کہ باطل ہمیشہ کمزور و ناپائیدار ہے، باقی رہنے والی شی صرف حق ہے اور بس۔

فتنہ پروری

منافقین کی سیاسی رفتار کی وہ خصوصیت جسے قرآن باصراحت بیان کر رہا ہے فتنہ پروری ہے منافقین اسلامی معاشرہ میں فتنہ و آشوب برپا کرنے کی فکر میں رہتے ہیں اور اس وسیلہ سے اپنے شوم و نحس مقاصد تک پہنچنا چاہتے ہیں۔

کلمہ فتنہ کے لئے چند معانی ذکر کئے گئے ہیں لیکن آیات میں منافقین کی توصیف کرتے ہوئے جو قرآن استعمال کئے گئے ہیں، اس پر توجہ کرتے ہوئے، دو معانی منافقین کی فتنہ گری کے مفہوم کو بیان کرنے والے ہو سکتے ہیں (۱)

(۱) اصل لغت میں فتنہ، وہاں استعمال ہوتا ہے جہاں سونے کو خالص کرنے کے لئے آگ میں قرار دیتے ہیں قرآن میں فتنہ سات معانی میں استعمال ہوا ہے ان کا قدر مشترک (مشکل و سختی کا وجود ہے)۔

۱۔ آزمائش اور امتحان ﴿احسب الناس ان یترکوا ان یقولوا امنا وهم لا یفتنون﴾ عنکبوت ۲۸۔

۲۔ فریب و اغواگری ﴿یا بنی آدم لا یفتنکم الشیطان﴾ اعراف ۲۷۔

۳۔ شرک و بت پرستی ﴿و قاتلوهم حتی لا تكون فتنه بقرہ ۱۹۳﴾ انفال ۳۹۔

۴۔ بلا و عذاب ﴿واتقوا فتنه الذین ظلموا منکم خاصہ﴾ انفال ۲۵۔

۵۔ گمراہ کرنا ﴿و من یرد اللہ فتنه فلن تملک له من اللہ شیئا﴾ مائدہ ۳۱۔

۶۔ آتش میں جلاؤ ﴿یوم ہم علی النار یفتنون﴾ ذاریات ۱۳۔ (بقیہ اگلے صفحہ پر)

پہلا احتمال: یہ ہے کہ منافقین کی فتنہ پروری کا ہدف اسلامی معاشرہ میں اختلاف کی ایجاد اور مسلمانوں کے اندر فتنے و افتراق کا پیدا کرنا ہے۔

دوسرا احتمال: یہ ہے کہ ان کی فتنہ گری کا مقصد شرک و بی ایمانی کی ترویج کرنا ہے، ذیل کی آیت میں فتنہ بہ معنی شرک کا مشاہدہ ہوتا ہے۔

﴿و قاتلوہم حتی لا تکنون فتنۃ و یکون الدین کلہ

للہ﴾ (۱)

اور تم لوگ ان کفار سے جہاد کرو یہاں تک کہ فتنہ کا وجود نہ رہ جائے۔

یہ آیت دومرتبہ قرآن میں نازل ہوئی ہے فتنہ ان آیات میں شرک کے معنی میں استعمال ہوا ہے، صاحب ایمان حضرات کو حکم دیا گیا ہے کہ جہان میں شرک و بت پرستی کے ریشہ کنی تک مبارزہ و جنگ کرتے رہیں۔

اکثر مفسرین حضرات منافقین کے لئے فتنہ گری کے معانی میں پہلے احتمال کو قبول کرتے ہیں اور فتنہ گری کے معانی کو (تفریق کلمہ) مسلمین کے درمیان تشتمت و افتراق کو سمجھتے ہیں لیکن میری نظر میں دونوں احتمال کو جمع کیا جاسکتا ہے، اس بیان کے ذریعہ کہ، منافقین ایجاد اختلاف کے ذریعہ مسلمین کی وحدت اور اسلامی حاکمیت کو تضعیف و سرنگوں کرتے ہوئے، شرک کے حامی اور طاغوتی حکومت کے خواستگار

(گذشتہ صفحہ کا بقیہ) ۷۔ اختلاف، اس معنی کی آیت متن میں بیان کی جائیگی ہے۔

(۱) سورہ انفال ۳۹، سورہ بقرہ ۱۹۳۔

ہیں اس لئے کہ اسلام نیز حق کی حاکمیت ختم ہو جانے کے بعد طاغوت و باطل کے سوا رہ ہی کیا جاتا ہے۔

﴿فَمَاذَا بَعَدَ الْحَقِّ إِلَّا الضَّلَالُ﴾ (۱)

حق کے بعد، مگر ابھی کے علاوہ کیا رہ گیا۔

بہر حال طول تاریخ میں مشاہدہ ہوتا ہے کہ انبیاء کے دشمنوں نیز استعمارگروں کا شیوہ کا رویہ رہا ہے کہ، اختلاف ڈالو اور حکومت کرو، جن لوگوں نے اس شیوہ و طرز کا استعمال کیا ہے ان میں سے ایک، فرعون بھی ہے۔

﴿إِنَّ فِرْعَوْنَ عَلَا فِي الْأَرْضِ وَجَعَلَ أَهْلَهَا شِيَعًا﴾ (۲)

فرعون نے روئے زمین پر بلندی اختیار کی اور اس نے اہل زمین کو مختلف حصوں میں تقسیم کر دیا۔

منافقین بھی اس شیوہ، اختلاف ڈالو اور حکومت کرو کا استعمال کر کے فائدہ حاصل کرتے تھے، ہمیشہ اختلاف ایجاد کرنے کی فکر میں رہتے تھے تاکہ دوبارہ کفر کی حاکمیت کو واپس لے آئیں۔

﴿لَوْ خَرَجُوا فِئَكُمْ مَازَادُوا كُفْرًا وَلَا يَخْتَلَفُونَ﴾

خَالِكُمْ يَبْغُونَ كُمْ الْفِتْنَةَ وَفِيكُمْ سَمَاعُونَ لَهُمْ وَاللَّهُ

(۱) سورہ بقرہ ۳۲۔

(۲) سورہ قصص ۲۲۔

علیم بالظالمین ﴿۱﴾

اگر یہ تمہارے درمیان نکل پڑتے تو تمہاری وحشت میں اضافہ ہی کرتے اور تمہارے درمیان فتنہ کی تلاش میں گھوڑے دوڑاتے اور تم میں سے ایسے لوگ بھی تھے جو ان کی سننے والے بھی تھے، اور اللہ تو ظالمین کو خوب جاننے والا ہے۔ مذکورہ کی آیت سے استفادہ ہوتا ہے کہ جہاد کی صف میں منافقین کا وجود، تفرقہ و تردید اور قلوب کو ضعیف کرنے کا سبب ہے، یہ اپنے سر بیع حضور و شدید ہنگامہ آرائی کی بنا پر ان مسلمانوں کو جو عمیق فکر نہیں رکھتے تھے اور منافق کے خطرات کو درک کرنے سے قاصر تھے فوراً تحت تاثیر قرار دیتے تھے، تاکہ لشکر کے افراد میں تفرقہ ایجاد کر سکیں۔

مسجد ضرار کے بنانے میں بھی، ہنگامہ، فتنہ گری، مومنین کے درمیان ایجاد تفرقہ اور کفر کی ترویج جیسے امور ان کے اہداف و مقاصد تھے (۲)

خداوند عالم سورہ توبہ کی آیت نمبر اڑتالیس جو منافقین کی جنگ تبوک میں فتنہ انگیزی کے صورت حال کو بیان کرتی ہے اس میں اس بات کی طرف اشارہ ہے کہ فتنہ انگیزی منافقین کی دائمی رفتار ہے اور اس میدان میں سبقت رکھتے ہیں منافقین جنگ احزاب (خندق) میں بھی تفرقہ ایجاد کرنے کا ارادہ رکھتے تھے

(۱) سورہ توبہ ۷۷: یہاں (سارخ) سے مراد سادہ لوتی اور تاثیر پذیر ہے گرچہ بعض مفسرین نے جاسوس کے معنی میں لیا ہے لیکن جب منافقین خود ہی لشکر میں ہوں تو جاسوسی کرنا لغو ہے۔

(۲) سورہ توبہ ۱۰۷: ﴿وَالَّذِينَ اتَّخَذُوا مَسْجِدًا ضِرَارًا وَكُفْرًا وَتَفْرِيقًا بَيْنَ الْمُؤْمِنِينَ .

لیکن کامیاب نہیں ہو سکے۔

﴿لقد ابتغوا الفتنة من قبل و قلبوا الك الامور حتى جاء

الحق و ظهر امر الله و هم كارهون﴾ (۱)

بے شک انہوں نے اس سے قبل بھی فتنہ کی کوشش کی تھی اور تمہارے امور کو الٹ پلٹ دینا چاہتے تھے یہاں تک کہ حق آ گیا اور امر خدا واضح ہو گیا اگرچہ یہ لوگ اسے ناپسند کر رہے تھے۔

تاریخ میں وافر شواہد موجود ہیں کہ منافقین، مومنین میں ایجاد اختلاف اور وحدت کلمہ کو نیست و نابود کرنے کے لئے بہت زیادہ سعی و کوشش کیا کرتے تھے صرف دو مورد کو بیان کیا جا رہا ہے:

۱۔ جنگ احد میں عبد اللہ ابن ابی جو منافقین کے ارکان میں سے تھا، تین سو افراد کو لے کر رسول اعظمؐ کے لشکر سے جدا ہو کر، مدینہ پلٹنے کا ارادہ کر لیا، بعض اشخاص نے جیسے عبد اللہ جابر انصاری کے والد جو خزرج قبیلہ کے سرداروں میں سے تھے کافی نصیحتیں کیں لیکن فائدہ بخش نہ رہی، عبد اللہ ابن ابی رسولؐ اسلام کی صفوں سے جدا ہونے کا بہانہ یہ کر رہا تھا کہ ہم جن افراد کی قدر و قیمت کے قائل نہیں، پیامبرؐ اسلام نے ان کے مشورہ کو قبول کرتے ہوئے احد کی طرف حرکت کی ہے، عبد اللہ ابن ابی اپنے ان الفاظ و حرکات سے چاہتا تھا کہ قبیلہ کے سرداروں کو بھڑکائے اور احد میں

شریک ہونے سے منع کر سکے لیکن کامیاب نہ ہو سکا (۱)

۲۔ مہاجرین میں سے ایک شخص بنام ”ججاء“ اور ایک فرد انصار بنام ”سنان“ کانویں سے پانی لینے کے موقع پر اختلاف ہو گیا شخص مہاجر کے انصار کے منہ پر طماچہ مار دینے کی وجہ سے، رسم جاہلیت کی بنا پر دونوں طرف کے افراد اپنے اپنے قبیلہ و گروہ کی نصرت کے لئے لڑائی تلواریں لے کر میدان میں اتر آئے، قریب تھا کہ طرفین میں شدید جنگ شروع ہو جائے لیکن رسول اسلام کی مداخلت سے ایسا نہ ہو سکا آپ نے فرمایا: اس طرح سے لڑنا اور مدد کا مانگنا شرم اور نفرت انگیز ہے منافق جماعت چاہتی تھی کہ اس موقعیت سے فائدہ اٹھائیں اور طرفین میں قبیلہ کے تعصب کو بھڑکائیں اور فتنہ ایجاد کریں لیکن مرسل اعظم کی دخالت سے یہ سازش بھی ناکام رہی (۲)

اس طرز کے مشابہ حوادث اور واقعات سے عبرت حاصل کرنا چاہئے اور اس نکتہ کی طرف متوجہ رہنا چاہئے کہ دشمن ہمیشہ چاہتا ہے کہ فضا کو کینہ عداوت اور اختلاف سے آلودہ کئے رہے تاکہ دوبارہ جاہلیت کے رسم و رواج کو حاکمیت بخش سکے، یہ رفتار و شیوہ فقط کل کے منافقین کا نہیں تھا بلکہ آج اور آئندہ کے منافقین کا بھی ایسا ہی طرز عمل رہے گا۔

(۱) تفسیر المیزان، ج ۱۰، ص ۲۳۸۔

(۲) سیرت ابن ہشام ج ۲، ص ۲۹۔ منشور جاوید قرآن، ج ۴، ص ۸۱، ۸۲۔

حضرت امام علیؑ افتراق کے نقصانات، منافقین کی فتنہ گری کے خطرات کا رگر ہونے کے سلسلہ میں فرماتے ہیں:

((و ایس اللہ ما ختلفت امة قط بعد نبیہا الاظہر اہل

باطلہا علی اہل حقہا الا ما شاء اللہ)) (۱)

خدا کی قسم ہر امت ان کے پیامبر کے بعد اختلاف سے دو چار ہوئی ہے اور اہل باطل حق پر قابض ہو گئے ہیں مگر وہاں جہاں خدا نے نہیں چاہا ہے۔

اہل حق کا آپس میں اختلاف و تفرقہ پیدا کرنے کا نتیجہ و ثمرہ، اہل باطل کا ابھرنا اور ان کے اقتدار و قبضہ کا وسیع ہونا ہے لہذا اسی دلیل کی بنا پر منافق جماعت شدت سے کوشش کرتی ہے کہ اہل حق کے درمیان اختلاف اور دو دلی ایجاد کر دیں تا کہ اس کے ثمرہ سے فائدہ اٹھا سکیں۔

امیر المؤمنین حضرت علیؑ کے دوران حکومت، معاویہ اور اس کے اہل کار امام کے لشکر اور افراد میں فتنہ برپا کرنے اور اختلاف ڈالنے میں کامیاب ہو گئے اور جب آپ کے افراد اختلاف و تفرقہ کی بنا پر مختلف گروہوں میں تقسیم ہو گئے، باوجودیکہ ان کا رہبر و قائد (امام علیؑ) جیسا بہترین فرد زمان و مکان تھا لیکن منافق جماعت اپنے ہدف میں کامیاب ہو گئی اور روز بروز امام علیؑ کی حکومت کا دائرہ تنگ سے تنگ تر کرنے لگی تھی۔

(۱) شرح نہج البلاغہ، ابن ابی الحدید، ج ۵، ص ۱۸۱۔

جب امام علیؑ کو یمن پر بسر بن ابی ارطاة کے مسلط ہونے، نیز اس کے حولناک مظالم کی خبر پائی کوفہ کے لوگوں کو مخاطب کر کے کہا: خدا کی قسم میں جانتا تھا کہ تمہاری رفتار و اطوار اور آپسی اختلاف و تفرقہ کی بناء پر ایسا دن ضرور آئے گا۔

﴿انسی واللہ لأظن ان هولاء اقوم سید الون منکم

باجتما عہم علی باطلہم و تفرقکم عن حقکم﴾ (۱)
 خدا کی قسم میرا خیال یہ ہے کہ عنقریب یہ لوگ تم پر مسلط و قابض ہو جائیں گے اس لئے کہ یہ اپنے باطل پر متحد ہیں اور تم اپنے حق پر متحد نہیں ہو۔

نفسیاتی جنگ کی ایجاد

قرآن میں منافقین کی سیاسی رفتار کی خصوصیت میں سے ایک نفسیاتی جنگ کی ایجاد ہے، متزلزل و مضطرب ماحول سازی، نا امن فضا کی جلوہ نمائی، غلط اور جھوٹ افواہ کی نشر و اشاعت، معاشرے میں بے بنیاد و مختلف تہمتوں کا وجود، معاشرہ میں ایک نفسیاتی جنگ کے عناصر ہیں وہ ہمیشہ اس کوشش میں رہتے ہیں کہ نفسیاتی جنگ کے ذریعہ معاشرے کو اضطراب کی طرف لیجاتے ہوئے عمومی حوصلہ کو ضعیف کر دیں اور مایوسی و نا امیدی کا شکار بنا دیں، تاکہ مومنین وقت پر صحیح اور ضروری اقدام کی صلاحیت کھو بیٹھیں، اور بر محل مناسب حرکت کی قدرت بھی نہ رکھ سکیں۔

نفسیاتی جنگ کی ایجاد کا دوسرا مقصد یہ ہے کہ معاشرے کو حالت تردید

کا مریض بنا دیں، تاکہ وہ ملک کی اطلاعات و اخبار کے سلسلہ میں مشکوک ہو جائے، اسلامی نظام کے ارکان اور کارگرداران نیز ممتاز شخصیت پر سے اعتماد سلب ہو جائے، جس کا شرہ معاشرے میں اختلاف و تفرقہ اور اسلامی حکومت کی تضعیف ہے منافقین نفسیاتی جنگ کو وجود میں لانے کے لئے مختلف طریقہ کار و طرز عمل سے استفادہ کرتے ہیں۔

نفسیاتی جنگ کے حربے اور وسائل

۱۔ دشمن کے عظیم اور بزرگ ہونے کی جلوہ نمائی کرانا:

نفسیاتی جنگ کے سلسلہ میں ان کے وسائل میں سے ایک، دشمن کے عظیم و بزرگ ہونے کی جلوہ نمائی کرانا، اور مسلمانوں کی قوتوں کو پست و تحقیر کرنا ہے، وہ دشمن کے افراد اور وسائل کو شمار کرتے ہوئے مسلمانوں کے لشکر کو بہت معمولی اور حقیر پیش کرنے کی کوشش کرتے ہیں، کہ مومنین کے دلوں میں خوف و رعب ڈال دیں تاکہ وہ دشمن کے مقابلہ میں نہ ٹھہریں۔

﴿وَإِذْ قَالَتْ طَائِفَةٌ مِّنْهُمْ يَا أَهْلَ يَثْرِبَ لَا مُقَامَ لَكُمْ

فَارْجِعُوا﴾ (۱)

اور جب ان کے ایک گروہ نے کہہ دیا کہ مدینہ والو اب یہاں ٹھکانہ نہیں ہے
لہذا واپس اپنے گھر چلے جاؤ۔

منافقین دشمنوں کی کامیابی کو عظیم تصور کرتے ہیں، اور مومنین کی فتح و کامیابی کو حقیر سمجھتے ہیں، مشرکین کی مفتضحانہ شکست کو ناپزیر اور لشکر اسلام پر وارد شدہ نقصان کو خوف ناک انداز سے بیان کرتے ہیں، کبھی بے محل کامیابی کی خبر سنا کر مومنین کو غرور کا شکار بنا دیتے ہیں اور کبھی بے وقت شکست و خطرات کی اطلاع دے کر مومنین کو رعب و وحشت سے دوچار کر دیتے ہیں (۱)

﴿وَإِذَا جَاءَهُمْ أَمْرٌ مِنَ الْأَمْنِ أَوِ الْخَوْفِ أَذَاعُوا بِهِ وَلَوْ رَدُّوهُ إِلَى الرَّسُولِ وَالِىَ أُولَى الْأَمْرِ مِنْهُمْ لَعَلِمَهُ الَّذِينَ يَسْتَنْبِطُونَهُ مِنْهُمْ﴾ (۲)

جب ان کے پاس امن یا خوف کی خبر آتی ہے تو فوراً نشر کر دیتے ہیں حالانکہ اگر رسول اور صاحبان امر کی طرف پلٹا دیتے تو ان سے استفادہ کرنے والے حقیقت حال کا علم پیدا کر لیتے۔

مذکورہ آیت سے استفادہ ہوتا ہے کہ واصل شدہ خبریں، باوجودیکہ اس کی صحت و درستگی پر مطمئن ہی ہوں منتشر نہیں کرنا چاہئے، بلکہ اس کے نتائج و اثرات کی تحقیق کرتے ہوئے نیز ذمہ دار افراد سے مشورہ کرنے کے بعد اسے نشر کرنا چاہئے اس بات کی کوئی ضرورت نہیں کہ انسان کے علم میں جو کچھ بھی ہے وہ بیان کر دے۔

(۱) اس نکتہ کو سورہ احزاب کی آیت نمبر ۶۰ سے استفادہ کیا جاسکتا ہے۔

(۲) سورہ نساء، ۸۳۔

حضرت امام علیؑ فرماتے ہیں:

((لا تقل كل ما تعلم فان الله فرض على جوارحك

كلها فرائض تحتج بها عليك يوم القيامة)) (۱)

بروہ بات جسے تم جانتے ہو اسے مت بیان کرو اس لئے کہ اللہ نے ہر عضو بدن کے کچھ فرائض قرار دئے ہیں اور ان ہی کے ذریعہ حجت قائم کی جائے گی۔

مضمون حدیث اس کی طرف اشارہ کر رہا ہے کہ بعض گفتگو و سخن کا اظہار مومنین یا اسلامی نظام کے اسرار کو افشا کرنے کے مترادف ہے یا فساد و فتنہ کا باعث ہے لہذا ایسی گفتگو کرنے والا کہ جس سے ایسے اثرات مرتب ہوں عدل الہی کے محضر میں جوابدہ ہوگا لہذا کوئی بھی کلام و گفتگو زبان پر لانے سے قبل اس کے عواقب و نتائج کے بارے میں بھی غور و فکر کرنی چاہئے، ہر بات چاہے کتنی ہی سچ کیوں نہ ہو بیان کرنے سے پرہیز کرنا چاہئے۔

۴: مشتبہ خبروں کی ایجاد و تشہیر:

نفسیاتی جنگ کا دوسرا وسیلہ مشتبہ خبروں کی ایجاد اور معاشرے میں وسیع پیمانہ پر تشہیر کرنا ہے، افواہ پھیلانے والوں کا مقصد افراد پر اثر انداز ہونا ہے خواہ تھوڑے ہی عرصہ کیلئے ہو، مشتبہ خبروں کو شائع کرنا منافقین کا طرز عمل تھا اور ہے، یہ رسول اسلام کے زمانے میں بحرانی حالات میں رونما ہوتے تھے اضطراب اور افواہ

کو پھیلا کر اسلامی معاشرے کو مضطرب کیا کرتے تھے، یہ شیطانی حرکات جنگ کے زمانے میں زیادہ عروج پر پہنچ جاتی تھیں، دشمن کے وسائل اور تعداد کا مبالغہ آمیز بیان یا پیامبر اسلام کے قتل کردئے جانے یا اسیر ہو جانے کی خبر، افواہ کے اصل محور ہوا کرتے تھے۔

جنگ احزاب کے موقع پر مسلمانوں کی نفسیاتی کیفیت کچھ زیادہ مناسب نہیں تھی اس لئے کہ اسلام کے تمام مخالف گروہ پیامبر اسلام کی حکومت کو صفحہ ہستی سے محو کرنے کے لئے جمع ہو گئے تھے، اور مدینہ پر حملہ کرنے کا ارادہ رکھتے تھے، اس موقع پر منافقین افواہ پھیلا کر مسلمانوں کی روحی حالت کو زیادہ سے زیادہ کمزور کر رہے تھے۔

خداوند عالم ذیل کی آیت میں منافقین کی حرکات کو برملا کرتے ہوئے تہدید کر رہا ہے کہ اگر اس بد رفتاری سے دست بردار نہ ہوئے تو ان کے ساتھ ایسا کیا جائے گا کہ یہ مدینہ میں رہ ہی نہیں سکتے ہیں۔

﴿لئن لم ينته المنافقون والذين في قلوبهم مرض و

المرجفون في المدينة لنغرينك بهم ثم لا

يجاورونك فيها الا قليلا﴾ (۱)

پھر اگر یہ منافقین اور وہ لوگ کہ جن کے دلوں میں بیماری ہے اور مدینہ میں

(۱) احزاب ۱۶۰ اس آیت میں جو تین عنوان ذکر کئے گئے ہیں: منافقین ۲: مریض دل ۳: مرجفون (افواہ

پھیلانے والے) کیا یہ تینوں عنوان تین گروہ کے ہیں جو مدینہ میں سازش کر رہے (بقیہ اگلے صفحہ پر)

افواہ پھیلانے والے اپنی حرکتوں سے بعض ندائے تو ہم آپ ہی کو ان پر مسلط
کردیں گے پھر تو یہ آپ کے ساتھ میں چند ہی دن رہ پائیں گے۔

سماج اور معاشرے میں مشتبہ خبروں کے رائج ہونے سے روکنے کا بہترین
راستہ یہ ہے کہ:

الف: اشخاص و افراد ان اخبار یا افواہ کو سننے کے بعد، جن کے صحیح ہونے میں
شک و شبہ رکھتے ہیں اس کی تشہیر سے پرہیز کریں، افواہ کی تکرار و تشہیر دشمن کی ایک
طرح سے مدد ہے اس لئے کہ وہ اس طرح سے اپنے شوم ارادہ اور مقصد میں کامیاب
ہو جاتے ہیں اکثر مواقع پر اسلامی معاشرہ اس مصیبت میں گرفتار ہو جاتا ہے۔

حضرت امام صادقؑ نے انسان کو ہر ساعت کردہ خبر نقل کرنے سے منع فرمایا ہے

((كفى بالمرء كذبا ان يحدث بكل ما سمع)) (۱)

کسی انسان کے کاذب ہونے کیلئے یہی کافی ہے کہ جس چیز کو سماعت کرے
زبان پر بھی لے آئے۔

(گذشتہ صفحہ کا بقیہ) تھے یا یہ ایک ہی گروہ کے صفات ہیں؟ بعض نے فرمایا ہے کہ سازش کرنے والے
تین گروہ تھے منافقین، مریض دل کہ جن کا شمار اراذل و اوباش میں ہوتا تھا جو محاذ جنگ پر جانے کے
بجائے مسلمانوں کیلئے اذیت و تکلیف کے اسباب فراہم کرتے تھے، مرنہوں افواہ پھیلانے والے ہیں،
لیکن یہ بھی احتمال ہے کہ یہ تینوں عنوان منافقین کے لئے ہوں اس توضیح کے ساتھ کہ دوسرا اور تیسرا
عنوان ان کی خصوصیت کو بیان کر رہا ہے جسکو اصطلاح میں ذکر الخالص بعد العام کہا جاتا ہے۔

ب: حقائق کو کشف کرنے، باطل کو حق سے جدا کرنے اور مشتبہ خیر کو الگ کرنے کے لئے قابل اطمینان شیع کی طرف رجوع کرنا چاہئے تاکہ وہ ابہام کو آشکار کر دیں اور دشمن اپنے شوم و منحوس مقاصد یعنی مسلمانوں کی روحی وضعیت کو ضعیف کرنے یا مسلمانوں کے ایک دوسرے بالخصوص کارگزاران سے اعتماد کو سلب کرنے میں کامیاب نہ ہو سکیں۔

۳: افترا پر دازی و الزام تراشی:

تیسرا ذریعہ جو منافقین نفسیاتی جنگ کو وجود میں لانے کیلئے استعمال کرتے ہیں افتراء پر دازی و الزام تراشی ہے، منافقین کی سیاسی رفتار کے خصائص میں سے ایک خصوصیت نفسیاتی جنگ کی ایجاد ہے تاکہ اسلامی معاشرے کی حرمت و آبرو اور امنیت کو خطرہ میں ڈال سکیں۔

اسلامی فرہنگ (کلچر) میں اشخاص کی آبرو، عزت، جان و اموال قابل احترام ہیں کوئی کسی ایک پر بھی تعرض کا حق نہیں رکھتا، اسی وجہ سے قانون معاشرت، حدود و قصاص مرتب کئے گئے ہیں تاکہ معاشرے کی امنیت مختلف زاویہ سے قائم رہے، ان تینوں یعنی جان، اموال اور آبرو میں سے حرمت و آبرو کا خاص مقام ہے پیامبر اکرمؐ فرماتے ہیں:

((ان اللہ حرم من المسلم دمہ و عرضہ و ان یظن بہ ظن

السوء)) (۱)

خداوند عالم مومن کی جان و آبرو کو محترم سمجھتا ہے، مومن کے سلسلہ میں سوء ظن حرام ہے

(۱) تفسیر قرطبی، ج ۱۶، ص ۳۳۲۔

اسلام کی نگاہ میں آبرو، حرمت کا تحفظ اس قدر اہمیت کا حامل ہے کہ زنا و لواط کے الزام لگانے کو اگر ثابت نہ کر سکے تو اسی کو ڈرے مارنے کا حکم ہے اسی طریقہ سے غیر جنسی الزام لگانے پر حاکم شرع مزادے سکتا ہے، انبیاء حضرات کے مخالفوں کا دائمی شیوہ کار، پاکیزہ ہستیوں پر الزام و افتراء پردازی رہی ہے خصوصاً جنسی بہتان تراشی، یہاں تک کے حضرت موسیٰ اور بعض پیامبران پر بھی یہ تہمت لگائی گئی۔

نقل کیا جاتا ہے کہ قارون صرف اس لئے کہ زکاۃ کے قانون کو قبول نہ کرے اور فقرا وغریبوں کے حقوق ادا نہ کرے، ایک سازش رچی، ایک بدکردار عورت کو حکم دیا کہ مجمع میں اٹھ کھڑی ہو اور حضرت موسیٰ پر نامشروع روابط کا الزام لگائے، خدا کے لطف کی بنا پر صرف یہی نہیں کہ قارون کی سازش ناکام رہی بلکہ اس عورت نے حضرت موسیٰ کی پاکیزگی کا اعلان کرتے ہوئے قارون کی سازش کا بھی اعلان کر دیا۔

خداوند متعال اس واقعہ کی طرف اشارہ کرتے ہوئے مسلمانوں کو نصیحت کر رہا ہے کہ تم لوگ قارون جیسی صفت کے حامل نہ ہونا۔

﴿يَا أَيُّهَا الَّذِينَ آمَنُوا لَا تَكُونُوا كَالَّذِينَ آذَوْا مُوسَىٰ

فَبَرَأَهُ اللَّهُ مِمَّا قَالُوا وَكَانَ عِنْدَ اللَّهِ وَجِيهًا﴾ (۱)

ایمان والو! خبردار ان کے جیسے نہ بن جاؤ جنہوں نے موسیٰ کو اذیت دی تو خدا نے موسیٰ کو ان کے قول سے بری ثابت کر دیا اور وہ اللہ کے نزدیک ایک وجیہ انسان تھے

حضرت یوسفؑ پر تہمت لگائی گئی کہ وہ زنا کا ارادہ کر رہے تھے، حضرت داؤدؑ پر الزام لگایا گیا کہ وہ ایک سپاہی کی بیوی سے شادی کرنا چاہتے تھے لہذا اس کے شوہر کو محاذ جنگ پر بھیج کر قتل کر دیا، تاکہ اسکی بیوی سے شادی کر سکیں حضرت مریمؑ عذرا سلام اللہ علیہا پر نامشروع روابط کی بہتان تراشی کی گئی۔

قرآن کریم کی آیتوں سے استفادہ ہوتا ہے کہ منافقین بھی اسلامی معاشرہ کے پاک طینت افراد کو اپنی پلید فکر کا نشانہ بناتے رہے ہیں، اقلک کا واقعہ اسی طرز عمل کا ایک نمونہ ہے آیت اقلک کی شان نزول اور اصل واقعہ کو دو طریقہ سے بیان کیا گیا ہے۔

لیکن جو طرفین سے مسلم ہے وہ یہ ہے کہ ایک پاک دامن خاتون منافقین کی طرف سے مورد اتہام قرار دی گئی تھی، اسلامی معاشرے کے افراد اس کی عزت و آبرو کا دفاع کرنے کے بجائے اس افواہ کو وسعت دے رہے تھے خداوند عالم سورہ نور کی گیارہویں آیت سے لے کر سترہویں آیت تک کے ضمن میں منافقین کی رفتار کی سرزنش اور مسلمانوں کے رد عمل کی توجیح کرتے ہوئے، اس قسم کی افواہ و افتراء پر دازی سے مبارزہ کرنے کے صحیح اصول و شیوہ کو بتا رہا ہے، آیات کا ترجمہ پیش کیا جا رہا ہے:

بے شک جن لوگوں نے زنا کی تہمت لگائی وہ تم ہی میں سے ایک گروہ تھا۔ تم اسے اپنے حق میں شر نہ سمجھو یہ تمہارے حق میں خیر ہے اور ہر شخص کے لئے اتنا ہی گناہ ہے جو اس نے خود کمایا ہے اور ان میں سے جس نے بڑا حصہ لیا ہے اس کے لئے بڑا عذاب ہے، آخر ایسا کیوں نہ ہوا کہ جب تم لوگوں نے اس تہمت کو سنا تھا تو مؤمنین و مومنات اپنے بارے میں خیر کا گمان کرتے اور کہتے کہ یہ تو کھلا ہوا

بہتان ہے، پھر ایسا کیوں نہ ہوا پھر یہ چار گواہ بھی لے آتے اور جب گواہ نہیں لائے تو یہ اللہ کے نزدیک بالکل جھوٹے ہیں اور خدا کا فضل دنیا و آخرت میں اور اس کی رحمت نہ ہوتی تو جو چہ چاہتے لے کیا تھا اس سے تمہیں بڑا عذاب گرفت میں لے لیتا، جب تم اپنی زبان سے چہ چا کر رہے تھے اور اپنے منہ سے وہ بات نکال رہے تھے جس کا تمہیں علم بھی نہیں تھا اور تم اسے بہت معمولی سمجھ رہے تھے حالانکہ اللہ کے نزدیک وہ بہت بڑی بات تھی، اور کیوں نہ ایسا ہو جب تم لوگوں نے اس بات کو سنا تھا تو کہتے کہ ہمیں ایسی بات کہنے کا کوئی حق نہیں ہے، خدایا! تو پاک و بے نیاز ہے اور یہ بہت بڑا بہتان ہے، اللہ تم کو نصیحت کرتا ہے کہ اگر تم صاحب ایمان ہو تو اب ایسی حرکت دوبارہ ہرگز نہ کرنا۔

امیر المومنین حضرت علیؑ کے خلاف معاویہ کی پروپیگنڈا مشینری بہت زیادہ فعال تھی، موقع بہ موقع، بہتان تراشی و افترا پردازی سے کام لیتی رہتی تھی، معاویہ کے افترا و الزام میں سے ایک عثمان کے قتل میں آپ کی شرکت کا پروپیگنڈا تھا، جب کہ آپ کی ذات ایسی حرکات سے مبرا تھی، آپ کا تارک الصلاۃ ہونا ایک دوسری تہمت تھی جو معاویہ نے پورے شام میں تشہیر کر رکھی تھی۔

ہاشم بن عتبہ کا بیان ہے کہ معاویہ کے لشکر میں ایک جوان کو دیکھا جو بہت جوش و ولولہ سے لڑ رہا تھا اس سے اس جوش و خروش کی وجہ دریافت کی، اس نے کہا میں اس کو قتل کرنا چاہتا ہوں جو نماز نہیں پڑھتا ہے اور عثمان کا قاتل ہے (۱)

امیر المؤمنین حضرت علیؑ کے فرق مبارک پر مسجد میں ضربت لگنے اور اس کے ذریعہ سے آپ کے شہادت واقع ہونے کی خبر جب شام میں منتشر ہوئی تو بعض شامی تعجب سے کہتے تھے کیا علیؑ نماز پڑھتے تھے؟!

حضرت علیؑ پر معاویہ کے طرف سے انتہائی دردناک و تکلیف دہ الزامات و اتہام میں سے ایک آپ کی طرف سے مرسل اعظم کو قتل کرنے کے لئے سازش اور پروگرام مرتب کرنے کی تہمت تھی (۱)

بہر حال منافقین کا طریقہ عمل، معاشرہ میں تلاطم و اضطراب پیدا کرنے کے لئے اتہام و الزام کے حربے کا استعمال ہوتا ہے ان کے بعض مقاصد اس سلسلہ میں بطور اہمال پیش کئے گئے ہیں۔

شخصیت کے مجروح اور افراد کو متہم کرنے کے سلسلہ میں منافقین کے اہداف یہ ہوتے ہیں کہ اپنے امنیتی و حفاظتی دائرہ کو محکم اور اپنی شخصیت کو مزہ قرار دیں کیونکہ اپنی پوشیدہ حالت کے آشکار و عیاں ہونے سے خوف زدہ رہتے ہیں، لہذا دیگر اشخاص پر افتراء پر دازی و الزام تراشی سے ہنگامہ و اضطراب پیدا کرتے رہتے ہیں تاکہ صاحبان ایمان کی شخصیت اس سے مضحکل اور متاثر ہوتی رہے (۲)

(۱) الغارات، ج ۲، ص ۵۸۱۔

(۲) اس نکتہ کو سورہ فتح کی آیت نمبر ۱۵ سے استفادہ کیا جاسکتا ہے۔

فصل سوم

منافقین کی نفسیاتی خصائص

منافقین کی نفسیاتی خصائص

۱۔ تکبر اور خود بینی

قرآن مجید وہ نکات جو منافقین کی نفسیاتی شناخت کے سلسلہ میں، روحی و نفسیاتی خصائص کے عنوان سے بیان کر رہا ہے، پہلی خصوصیت تکبر و خود مجوری ہے۔ کبر کے معنی اپنے کو بلند اور دوسروں کو پست تصور کرنا، تکبر پرستی ایک اہم نفسیاتی مرض ہے جس کی بنا پر بہت زیادہ ہی اخلاقی انحرافات پیش آتے ہیں امیر المومنین حضرت علیؑ فرماتے ہیں۔

((اباک و الکبر فانہ اعظم الذنوب و الثم العیوب)) (۱)

تکبر سے پرہیز کرو اس لئے کہ عظیم ترین معصیت اور پست ترین عیب ہے۔ کبر، اعظم الذنوب ہے یعنی عظیم ترین معصیت ہے کیونکہ تکبر ہی کے

ذریعہ کفر نشوونما پاتا ہے، ابلیس کا کفر اسی کبر سے وجود میں آیا تھا، جس وقت اسے آدمؑ کے سجدہ کا حکم دیا گیا، اس نے خود کو آدمؑ سے بزرگ و برتر تصور کرتے ہوئے سجدہ کرنے سے انکار کر دیا اور اس فعل کی بنا پر کفر کے راستہ پر چل پڑا۔

﴿ابیٰ واستکبر وکان من الکافرین﴾ (۱)

اس نے انکار و غرور سے کام لیا اور کافرین میں ہو گیا۔

انبیاء حضرات کے مخالفین، تکبر فطرت ہونے ہی کی بنا پر پیامبروں کے مقابلہ میں قد علم کرتے تھے، اور انبیاء حضرات کی تحقیر و تکفیر کرتے ہوئے آزار و اذیت دیا کرتے تھے، جب ان کو ایمان کیلئے دعوت دی جاتی تھی وہ اپنی تکبری فکر و فطرت کی بنا پر انکار کرتے ہوئے کہتے تھے۔

﴿قالوا ما انتم الا بشر مثلنا﴾ (۲)

ان لوگوں نے کہا تم سب ہمارے ہی جیسے بشر ہو۔

کبر، اتم العیوب، ہے یعنی تکبر پست ترین عیب ہے اس لئے کہ تکبر فرد کی نفسیاتی حقارت و پستی کی نشان دہی ہوتی ہے، وہ فرد جو خود کو بزرگ تصور کرتا ہے وہ احساس کمتری کا شکار رہتا ہے، لہذا چاہتا ہے کہ تکبر کے ذریعہ اس کمی کا مداوا کر سکے۔

حضرت امام صادقؑ فرماتے ہیں:

(۱) سورہ بقرہ ۳۴۔

(۲) سورہ یس ۱۵۔

((ما من رجل تكبر أو تجبر إلا لذلّة وجدها في نفسه)) (۱)
 کوئی فرد نہیں، جو تکبر یا ظالمانہ گفتگو کرتا ہو، اور پست طبیعت و حقیر نفس کا حامل
 نہ ہو۔

احادیث و روایات کے مطابق تکبر میں دو اہم بنیادی عنصر پائے جاتے
 ہیں، افراد کو پست و حقیر سمجھنا اور حق کے مقابلہ میں سر تسلیم خم نہ کرنا۔
 حضرت امام صادق فرماتے ہیں:

((الكبر ان تغمص الناس و تسفه الحق)) (۲)
 تکبر یہ ہے کہ لوگوں کی حقیر کرو اور حق کو بے مقدار تصور کرو۔

اسلامی اخلاق کے پیش نظر تکبر کے دونوں عنصر شدید مذموم ہیں اس لئے
 کہ اشخاص کی حقیر کرنا خواہ وہ ظاہر آ کسی جرم کے مرتکب بھی ہوئے ہوں محرمات میں
 شمار ہوتا ہے، امیر المؤمنین حضرت علی فرماتے ہیں:

((ان اللہ تبارک و تعالی اخفی ولیہ فی عبادہ فلا
 تستصغرون عبدا من عبید اللہ فر بما یکون ولیہ و انت
 لا تعلم)) (۳)

خداوند عالم نے اپنے خاص افراد کو اپنے بندوں کے درمیان پھیلا رکھا

(۱) اصول کافی، ج ۲، ص ۳۱۲۔

(۲) میزان الحکمة، ج ۸، ص ۳۰۵، بحار الانوار، ج ۳، ص ۲۱۷۔

(۳) بحار الانوار، ج ۹۰، ص ۲۶۳۔

ہے، ہندگان خدا میں کسی کی تحقیر و بے احترامی نہ کرو، شاید وہ اللہ کے دوستوں میں سے ہوں اور تمہیں علم نہ ہو۔

ایک دوسری روایت میں حضرت امام صادقؑ سے نقل کیا گیا ہے کہ

خدا فرماتا ہے:

((ليأذن بحرب مني من اذل عبدى المؤمن)) (۱)

جو بھی کسی بندہٴ مومن کی تحقیر و تذلیل کرے ہم سے جنگ کے لئے آمادہ ہو جائے۔

جمہوری اسلامی ایران کے بانی حضرت امام خمینیؑ کتاب تحریر الوسیلہ کے

امر بالمعروف والے باب میں تحریر فرماتے ہیں۔

معروف کے حکم دینے اور برائی سے روکنے والے خود کو مرتکب گناہ فرد سے

برتر و بغیر عیب کے نہ جانیں، شاید ہو سکتا ہے کہ مرتکب گناہ (خواہ کبیرہ) اچھے

صفات کا حامل ہو اور خدا اس کو دوست بھی رکھتا ہو لیکن تکبر و خود بینی کی گناہ کے وجہ

سے امر بالمعروف کرنے والا سقوط کر جائے اور شاید ہو سکتا ہے کہ امر معروف و نمانی

مگر ایسے برے صفات کے حامل ہوں کہ خداوند متعال کی نگاہ میں مبغوض ہوں

چاہے خود انسان اپنے اس برے صفت کا علم نہ رکھتا ہو۔

لیکن اس بات کو عرض کرنے کا مطلب یہ نہیں کہ امر بالمعروف اور حدود

الہی کا اجرا ترک کر دیا جائے بلکہ انسان و اشخاص کی کرامت و حرمت اور ایمانی

منزلت کو حفظ کرتے ہوئے امر بالمعروف اور نہی عن المنکر کا اجرا کرنا چاہیے۔

پیامبر اکرمؐ فرماتے ہیں:

((اذا زنت خادم احدکم فليجلدها الحد ولا يعيرها)) (۱)

اگر تمہاری کسی کنیز نے زنا کا ارتکاب کیا ہے تو اس پر زنا کی حد جاری کرو مگر اس کی عیب جوئی و طعنہ زنی کا تم کو حق نہیں۔

اسی بنا پر بارہا دیکھا گیا ہے کہ رسول اسلامؐ اور امیر المؤمنین نے زنا محضہ کے مرتکب افراد پر حد جاری کرنے کے بعد خود با احترام اس کے جنازہ پر نماز میت پڑھی ہے اور ان کی حرمت و آبرو کو حفظ کیا ہے (۲)

اکثر روایات اور احادیث میں حق کو قبول نہ کرنے کی وجہ سے، نزاع اور جدال غیر احسن کے عنوان سے اسکی مذمت کی گئی ہے۔

حضرت امام صادقؑ کا قول ہے:

((اما الجدال الذی بغیر التی ہی احسن ان تجادل

مبطلا فیورد علیک مبطلا فلا تردہ بحجة قد نصبها

اللہ و لكن تجحد قو له او تجحد حقا یرید ذلک المبطل

ان یعین بہ باطلہ فتجحد ذلک الحق مخافة ان یکون

(۱) مجموعہ درام، ج ۱، ص ۵۷۔

(۲) سفیر البحار، ج ۱، ص ۵۱۲، وسائل الشیعہ، ج ۱۸، ص ۳۷۵، بحار الانوار، ج ۲۸، ص ۱۲۔

علیک فیہ حجة) (۱)

جدال غیر احسن یہ ہے کہ کسی ایسے فرد سے بحث کیا جائے جو ناحق ہے اور اس کے ساتھ حجت و منطق نیز شرعی دلیل کے ذریعہ وارد بحث نہ ہوا جائے اور اس کے قول یا اس کے حق کو انکار کر دیا جائے اس خوف کی بنا پر کہ خدا ناخواستہ (حق) کے ذریعہ اپنے باطل کے لئے مدد لے۔

قرآن و روایات میں تسلیم حق کے سلسلہ میں زیادہ تاکید کی گئی ہے حق پذیر بنندگان خدا اور مومنین کے صفات میں بیان کیا گیا ہے۔

﴿فبشر عباد الذین یستمعون القول فیتبعون

احسنہ،﴾ (۲)

اے پیغمبر! آپ میرے بندوں کو بشارت دے دیجئے جو باتوں کو سنتے ہیں اور جو بات اچھی ہوتی ہیں اس کا اتباع کرتے ہیں۔

حق کے مقابلہ میں تسلیم غم کرنا مومنین کے صفات و خصائص میں سے ہے اور کبر کا نکتہ مقابل ہے۔

﴿طلبت الخضوع فما وجدت الا بقبول الحق، اقبلوا

الحق فان قبول الحق یبعد من الکبر﴾ (۳)

(۱) تفسیر نورالتقیین، ج ۳، ص ۱۶۳۔

(۲) سورہ زمر ۱۷، ۱۸۔

(۳) بحار الانوار، ج ۶۹، ص ۳۹۹۔

میں نے خضوع کو طلب کیا اور اس کو صرف تسلیم حق میں پایا حق کے مقابل
تسلیم پر زبر ہو کہ یہ حالت تم کو کبر سے دور رکھتی ہے۔
آیات قرآن کی بنا پر تکبر منافقین کی صفات میں سے ہے۔

﴿وَإِذْ قِيلَ لَهُم تَعَالَوْا يَسْتَغْفِرْ لَكُمْ رَسُولُ اللَّهِ

لَوْ آوَأْتُمْ سَهْمًا وَأَيُّكُمْ يَصْطَلُونَ وَهُمْ مُسْتَكْبِرُونَ﴾ (۱)
اور جب ان سے کہا جاتا ہے کہ آؤ رسول تمہارے حق میں استغفار کریں گے تو
یہ سر پھرا لیتے ہیں اور تم دیکھو گے کہ استکبار کی بنا پر منہ بھی موڑ لیتے ہیں۔

﴿وَإِذْ قِيلَ لَهُ اتَّقِ اللَّهَ أَخَذَتْهُ الْعِزَّةُ بِالْإِثْمِ﴾ (۲)

جب ان سے کہا جاتا ہے کہ تقویٰ ایسی اختیار کرو تو تکبر کے ذریعہ گناہ پر اتر
آنے ہیں۔

﴿وَإِذْ قِيلَ لَهُمْ لَا تَفْسُدُوا فِي الْأَرْضِ قَالُوا إِنَّمَا نَحْنُ

مُصْلِحُونَ﴾ (۳)

جب ان سے کہا جاتا ہے کہ زمین میں فساد برپا نہ کرو تو کہتے ہیں کہ ہم تو
صرف اصلاح کرنے والے ہیں۔

قرآن کریم منافقین کے سلسلہ میں دونوں مناظر (تحقیر افراد اور عدم تسلیم

(۱) سورہ منافقون ۵۔

(۲) سورہ بقرہ ۲۰۶۔

(۳) سورہ بقرہ ۱۱۔

(حق) کی تصریح کر رہا ہے کہ وہ خود کو اہل فہم و فراست اور دیگر افراد کو سفیہ (اجمق) سمجھتے ہیں اور اس وسیلہ سے اشخاص کی تحقیر کرتے ہیں۔

﴿وَإِذَا قِيلَ لَهُم آمَنُوا كَمَا آمَنَ النَّاسُ قَالُوا أَنُؤْمِنُ كَمَا

آمَنَ السُّفَهَاءُ﴾ (۱)

جب ان سے کہا جاتا ہے کہ دوسرے مومنین کی طرح ایمان لے آؤ تو کہتے

ہیں کہ کیا ہم بے وقوفوں کی طرح ایمان اختیار کر لیں؟

منافقین کے بارے میں عدم تسلیم حق کی تصویر کشی کرتے ہوئے خدا ان کو

خشک لکڑیوں سے تشبیہ دے رہا ہے۔

﴿كَأَنَّهُمْ خَشْبٌ مُسْنَدَةٌ﴾ (۲)

گویاں سوکھی لکڑیاں ہیں جو دیوار سے لگادی گئی ہیں۔

۲۔ خوف و ہراس

قرآن کریم منافقین کی نفسیاتی خصوصیت کے سلسلہ میں دوسری صفت

خوف و ہراس کو بتا رہا ہے، قرآن ان کو بے حد درجہ ہراساں و خوف زدہ بیان کر رہا

ہے، اصول کی بنا پر شجاعت و شہامت، خوف و حشت کا ریشہ ایمان ہوتا ہے، جہاں

ایمان کا وجود ہے دلیری و شجاعت کا بھی وجود ہے۔

(۱) سورہ بقرہ ۱۳۷۔

(۲) سورہ منافقون ۴۷۔

حضرت امام محمد باقرؑ فرماتے ہیں:

((لا يكون المؤمن جبانا)) (۱)

مومن بزدل و خائف نہیں ہوتا ہے۔

قرآن مومنین کی تعریف و توصیف کرتے ہوئے ان کی شجاعت اور مادی قدرت و قوت سے خوف زدہ نہ ہونے کی تصریح کر رہا ہے۔

﴿.....وَأَنَّ اللَّهَ لَا يَضِيعُ أَجْرَ الْمُؤْمِنِينَ الَّذِينَ اسْتَجَابُوا

لِلَّهِ وَالرَّسُولِ مِنْ بَعْدِ مَا أَصَابَهُمُ الْقَرْحُ لِلَّذِينَ أَحْسَنُوا

مِنْهُمْ وَاتَّقُوا أَجْرَ عَظِيمٍ الَّذِينَ قَالَ لَهُمُ النَّاسُ إِنَّ النَّاسَ

قَدْ جَمَعُوا لَكُمْ فَاخْشَوْهُمْ فَزَادَهُمْ إِيمَانًا وَقَالُوا

حَسْبُنَا اللَّهُ وَنِعْمَ الْوَكِيلُ﴾ (۲)

خداوند عالم صاحبان ایمان کے اجر کو ضائع نہیں کرتا (خواہ شہیدوں کے اجر کو

اور نہ ہی مجاہدوں کے اجر کو جو شہید نہیں ہوئے ہیں) یہ صاحبان ایمان ہیں

جنہوں نے زخمی ہونے کے بعد بھی خدا اور رسول کی دعوت پر لپیک کبھی

(میدان احد کے زخم بہبود بھی نہ ہونے پائے تھے کہ حمراء الاسد میدان کی

طرف حرکت کرنے لگے) ان کے نیک کردار اور متقی افراد کیلئے نہایت درجہ

عظیم اجر ہے، یہ وہ ایمان والے ہیں کہ جب ان سے بعض لوگوں نے کہا کہ

(۱) بحار الانوار، ج ۶۷، ص ۳۶۳۔

(۲) سورہ آل عمران، ۱۷۳، ۱۷۱۔

لوگوں نے تمہارے لئے عظیم لشکر جمع کر لیا ہے لہذا ان سے ڈرو تو ان کے ایمان میں اور اضافہ ہو گیا اور انہوں نے کہا کہ ہمارے لئے خدا کافی ہے اور وہی ہمارا ذمہ دار ہے۔

حقیقی صاحبان ایمان کی صفت شجاعت ہے لیکن چونکہ منافقین ایمان سے بالکل بے بہرہ ہیں، ان کے نزدیک خدا کی قوت لایزال و بی حساب پر اعتماد و توکل کوئی مفہوم و معنا نہیں رکھتا ہے لہذا ہمیشہ موجودہ قدرت سے خائف و ہراساں ہیں خصوصاً میدان جنگ کہ جہاں شہامت، سرفروشی، ایثار ہی والوں کا گزر ہے، وہاں سے ہمیشہ فرار اور دور رہی سے جنگ کا نظارہ کرتے ہیں اور نتیجہ کے منتظر ہوتے ہیں۔

﴿فإذا جاء الخوف رأيتهم ينظرون اليك تدور

أعينهم كما الذي يغشى عليه من الموت﴾ (۱)

جب خوف سامنے آجائے گا تو آپ دیکھیں گے کہ آپ کی طرف اس طرح دیکھیں گے جیسے ان کی آنکھیں یوں پھر رہی جیسے موت کی غشی طاری ہو۔

سورہ احزاب کی آٹھویں آیت سے پینتیسویں آیت، جنگ خندق کے سخت حالات و مسائل سے مخصوص ہے، ان آیات کے ضمن میں چھ مرتبہ صداقت کا ذکر کیا گیا ہے اور اسی کے ساتھ بعض افراد کے خوف و ہراس کو بھی بیان کیا گیا ہے، جنگ احزاب اپنے خاص شرائط (زمانی و مکانی) کی بنا پر مومنین کی ایمانی صداقت اور منافقین کے جھوٹے دعوے کو پرکھنے کے لئے بہترین کسوٹی و محک ہے۔

ایمان میں صادق افراد کا ذکر آیت نمبر تیس اور چوبیس میں ہو رہا ہے:

﴿مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ
فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ وَمَا بَدَّلُوا تَبْدِيلًا
لِيَجْزِيَ اللَّهُ الصَّادِقِينَ بِصِدْقِهِمْ وَيُعَذِّبَ الْمُنَافِقِينَ إِنْ
شَاءَ أَوْ يَتُوبَ عَلَيْهِمْ إِنْ اللَّهُ كَانَ غَفُورًا رَحِيمًا﴾ (۱)

مؤمنین میں ایسے بھی مرد میدان ہے جنہوں نے اللہ سے کئے وعدہ کو سچ کر
دیکھا یا ہے ان میں بعض اپنا وقت پورا کر چکے ہیں اور بعض اپنے وقت کا
انتظار کر رہے ہیں اور ان لوگوں نے اپنی بات میں کوئی تبدیلی نہیں کی ہے تا
کہ خدا صادقین کو ان کی صداقت کا بدلہ دے اور منافقین کو چاہے تو ان پر
عذاب نازل کرے یا ان کی توبہ قبول کرے اللہ یقیناً بہت بخشنے والا اور مہربان
ہے۔

ان آیات سے استفادہ ہوتا ہے کہ ایمان میں صادق سے مراد دین کی راہ
میں جہاد و شہادت ہے بعض افراد نے شہادت کے رفیع مقام کو حاصل کر لیا ہے اور
بعض اگرچہ ابھی اس عظیم مرتبہ پر فائز نہیں ہوئے ہیں لیکن شجاعت و شہامت کے
ساتھ ویسے ہی منتظر و آمادہ ہیں، اسی سورہ کی آیت نمبر بیس میں خوبصورتی کے ساتھ
منافقین کے اضطراب و خوف کو میدان جنگ کے سلسلہ میں بیان کیا گیا ہے، آیت
اور اس کا ترجمہ اس سے قبل پیش کیا جا چکا ہے۔

۳۔ تشویش و اضطراب

منافقین کی نفسیاتی خصوصیت میں سے، تشویش و اضطراب بھی ہے چونکہ ان کا باطن ظاہر کے برخلاف ہے لہذا ہمیشہ اضطراب کی حالت میں رہتے ہیں کہیں ان کے باطن کے اسرار افشا نہ ہو جائیں اور اصل چہرے کی شناسائی نہ ہو جائے جس شخص نے بھی خیانت کی ہے یا خلاف امر شی کا مرتکب ہوا ہے اس کے افشا سے ڈرتا ہے اور تشویش و اضطراب میں رہتا ہے عربی کی مثل مشہور ہے ”السخائن خائف“ خائن خوف زدہ رہتا ہے، دوسرے یہ کہ منافقین نعمت ایمان سے محروم ہونے کی بنا پر مستقبل کے سلسلہ میں کبھی بھی امید واری و درخشندگی کا اعتقاد نہیں رکھتے ہیں اور اپنے انجام کار سے خائف اور ہراساں رہتے ہیں اس کے برخلاف صاحبان ایمان یاد الہی اور اپنے ایمان کی بنا پر اطمینان و سکون سے ہمکنار رہتے ہیں۔

﴿الابد کر اللہ تطمنن القلوب﴾ (۱)

آگاہ ہو جاؤ کہ ذکر خدا ہی سے دلوں کو سکون ملتا ہے۔

منافقین اپنی خیانت کا رانہ حرکات کی وجہ سے اضطراب و تشویش کی وادی میں پڑے رہتے ہیں لہذا ہر قسم کی افشاگری و تہدید کی آواز کو اپنے خلاف ہی تصور کرتے ہیں۔

﴿یحسبون کل صیحة علیہم﴾ ۲

(۱) سورہ رعد ۲۸۔

(۲) سورہ منافقون ۲۔

یہ ہر فریاد کو اپنے خلاف ہی گمان کرتے ہیں۔

منافقین کی دائمی کوشش یہ رہتی ہے کہ جس طرح سے بھی ہو خود کو مومنین کی صفوں میں داخل کریں اور صاحبان ایمان کو مطمئن کرادیں کہ ہم بھی ایمان والے ہیں لیکن ہمیشہ پریشان خیال رہتے ہیں کہ کہیں رسوا و ذلیل نہ ہو جائیں۔

﴿وَيَحْلِفُونَ بِاللَّهِ اَنَّهُمْ لَمُنْكَم وَاَنتُمْ لَكُمْ لَكِنِّهْم

قَوْمٌ يَفْرُقُونَ﴾ (۱)

اور یہ اللہ کی قسم کھاتے ہیں کہ یہ تم ہی میں سے ہیں حالانکہ یہ تم میں سے نہیں ہیں یہ لوگ بزدل ہیں۔

ان کے ہراسان و پریشان رہنے کی کیفیت یہ ہے کہ جب بھی کوئی جدید آیت کا نزول ہوتا ہے تو ڈرتے ہیں کہ کہیں وحی کے ذریعہ ہمارے اسرار فاش نہ ہو جائیں، اس نکتہ کو قرآن کریم صراحت سے بیان کر رہا ہے اور تاکید کر رہا ہے کہ راہ نفاق کا انجام خیر نہیں ہو سکتا، اگرچہ چند روز اپنے باطن کو چھپانے میں کامیاب ہو جائیں لیکن سرانجام رسوا و ذلیل ہو کر رہیں گے۔

﴿يَحْذَرُ الْمُنَافِقُونَ اَنْ تَنْزَلَ عَلَيْهِمْ سُورَةٌ تُبَيِّنُهُمْ بِمَا فَعَلُوْا

قُلُوْبُهُمْ قَلَّ اسْتَهْزِئُوْا اِنَّ اللّٰهَ مَخْرُجٌ مَا تَحْذَرُوْنَ﴾ (۲)

منافقین کو یہ خوف بھی ہے کہ کہیں کوئی سورہ نازل ہو کر مسلمانوں کو ان کے دل

(۱) سورہ توبہ ۵۶۔

(۲) سورہ توبہ ۶۴۔

کے حالات سے باخبر نہ کر دے تو آپ کہہ دیجئے کہ تم اور مزاق اڑاؤ اللہ بہر
 حال اس چیز کو منظر عام پر لے آئے گا جس کا تمہیں خطرہ ہے۔
 سورہ بقرہ کی آیات نمبر سترہ سے بیس تک میں منافقین کی کشمکش، ترس و
 اضطراب کی حالت، کود و معنی خیر تشبیہوں کے ذریعہ بیان کیا گیا ہے۔

۴۔ لجاجت گری

منافقین کی چوتھی نفسیاتی خصوصیت لجاجت گری ہے لجاجت ایک رومی
 و نفسانی مرض ہے جو صحیح معرفت کے حصول میں اساسی مانع ہے معرفت شناسی
 میں اس نکتہ کو بیان کیا گیا ہے کہ بعض اخلاقی رذائل سبب ہوتے ہیں کہ انسان حقیقت
 تک نہ پہنچ سکے، جیسے یہودہ تعصب، بغیر دلیل خاص، نظریہ پر اصرار، غلط آرزو اور
 خواہشات وغیرہ..... (۱)

امیر المومنین حضرت علیؑ دو حدیث میں اس مطلب کو صراحتاً بیان فرما رہے ہیں:

((اللجاجۃ تسئل الراۃ)) (۲)

لجاجت صحیح و مستحکم راہ کو فنا کر دیتی ہے۔

((اللجاجۃ لا راۃ لہ)) (۳)

(۱) نظریہ المعروف، ص ۳۱۹۔

(۲) نوح البلاغہ، حکمت، ۱۷۹۔

(۳) میزان الحکمتہ، ج ۸، ص ۳۸۴۔

لجاجت گرفتار صحیح فکر و نظر کا مالک نہیں ہوتا۔

جو فرد لجاجت گری کے وادی میں سرگردان ہو صاحبِ رای و نظر نہیں ہو سکتا ہے کیوں کہ لجاجت اس کی بینائی و دانائی پر ایک ضخیم پردہ ڈال دیتی ہے جس کی بنا پر لجاجت گرفتار و تمام حقائق کو اپنی خاص نظر سے دیکھتا ہے لہذا ایسا فرد حق شناسی کے وسائل و نور حق کو اختیار میں رکھتے ہوئے بھی حقیقت تک نہیں پہنچ سکتا ہے چونکہ منافقین کا بنیادی منشا اپنی آمال و خواہشات کی تکمیل اور باطل راہ میں قدم رکھنا ہے لہذا کبھی بھی حق کو حاصل نہیں کر سکتا ہے، امیر المؤمنین حضرت علیؑ فرماتے ہیں:

((من كان غرضه الباطل لم يدرك الحق ولو كان

اشهر من الشمس)) (۱)

جس کا بنیادی ہدف باطل ہو کبھی بھی حق کو درک نہیں کر سکتا ہے خواہ حق

آفتاب سے روشن تر ہی کیوں نہ ہو۔

قرآن مجید منافقین کی حالت لجاجت کو بیان کرتے ہوئے ان کی یوں توصیف

کر رہا ہے:

﴿صم بکم عمی فهم لا یرجعون﴾ ۲

یہ سب بہرے، گونگے اور اندھے ہو گئے ہیں اور پلٹ کر آنے والے نہیں ہے۔

منافقین کی لجاجت سبب بن گئی کہ وہ نہ سن سکے جو سننا چاہئے تھا، نہ دیکھ سکے

(۱) غرالحکم، نمبر ۸۸۵۳۔

(۲) سورہ بقرہ ۱۸۶۔

جو دیکھنا چاہئے تھا، نہ کہہ سکے جو کہنا چاہئے تھا، باوجودیکہ آنکھ، کان، زبان جو ایک انسان بااعتدال کے لئے صحیح اور اک کے وسائل ہیں، یہ بھی اختیار میں رکھتے ہیں لیکن ان کی لجاجت گری سبب ہوئی کہ عظیم نعمات سے محروم، اور جہالت کی وادی میں سرگردان ہیں۔

منافقین کا بہرہ، اندھا، گونگا ہونا آخرت سے مخصوص نہیں بلکہ اس دنیا میں بھی ایسے ہی ہیں، ان کا قیامت میں بہرہ، اندھا، گونگا ہونا ان کے حالات سے اسی دنیا میں محسوس ہے۔

﴿لہم قلوب لا یفقہون بہا ولہم اعین لا یبصرون بہا﴾

ولہم آذان لا یسمعون بہا ﴿(۱)﴾

ان کے پاس دل ہے مگر سمجھتے نہیں ہیں، آنکھیں ہیں مگر دیکھتے نہیں ہیں، کان ہیں مگر سنتے نہیں۔

مذکورہ آیت سے استناد کرتے ہوئے کہا جاسکتا ہے منافقین اسی دنیا میں اپنی لجاجت کی بنا پر صحیح سماعت و بصارت، زبان گویا، حق کو درک اور بیان کرنے کے لئے نہیں رکھتے ہیں، اور مدام باطل کے گرداب میں غوطہ زن ہیں۔

ماحصل یہ ہے کہ منافقین کے فہم و شعور کے منافذ و مسلمات لجاجت پسندی کی بنا پر بند ہو چکے ہیں۔

قرآن مجید نفاق کی اس حالت کو (طبع قلوب) سے یاد کر رہا ہے۔

﴿طبع اللہ علی قلوبہم فہم لا یعلمون﴾ (۱)

خدا نے ان کے دلوں پر مہر لگا دی ہے اور اب وہ لوگ کچھ جاننے والے نہیں۔

﴿فطبع علی قلوبہم فہم لا یفقہون﴾ (۲)

ان کے دلوں پر مہر لگا دی گئی ہے تو اب کچھ نہیں سمجھ رہے ہیں۔

جو مہر ان کے دلوں پر لگائی گئی ہے اس کا سبب یہ ہوگا کہ حق کی گفتگو سماعت

نہ کر سکیں اور حق کی عدم قبولیت ان کی ہمیشہ کی روش بن جائے، البتہ یہ بات واضح

ہے کہ طبع قلوب (دلوں پر مہر لگانا) کے اسباب خود انہوں نے فراہم کئے ہیں اور ان

کے دلوں پر مہر لگانا خود ان کے افعال و کردار کا نتیجہ ہے۔

۵۔ ضعف معنویت

منافقین کی پانچویں نفسیاتی و نفسانی صفت جسے قرآن مجید بیان کر رہا ہے

معنویت میں ضعف و سستی کا وجود ہے، یہ گروہ ضعف بصارت کی بنا پر خدا سے زیادہ

عوام اور لوگوں کے لئے حرمت و عزت کا قائل ہے۔

منافقین محکم و راسخ ایمان نہ رکھنے کی وجہ سے غیبی و معنوی قدرت پر بھی

محکم و کامل ایمان نہیں رکھتے، ان کی ساری غیرت اور خوف فقط ظاہری ہے، عوام

(۱) سورہ توبہ ۹۳۔

(۲) سورہ منافقون ۳۔

سے حیا کرتے ہیں، لیکن خدا کے محضر میں بے حیا ہیں چونکہ خود کو الٰہی محضر میں سمجھتے ہی نہیں اور خدا کو فراموش کر بیٹھے ہیں۔

﴿يَسْتَخْفُونَ مِنَ النَّاسِ وَلَا يَسْتَخْفُونَ مِنَ اللَّهِ وَهُوَ
مَعَهُمْ إِذْ يَبْتَئُونَ مَا لَا يَرْضَىٰ مِنَ الْقَوْلِ وَكَانَ اللَّهُ بِمَا
يَعْمَلُونَ مُحِيطًا﴾ (۱)

یہ لوگ انسانوں کی نظروں سے اپنے کو چھپاتے ہیں اور خدا سے نہیں چھپ سکتے ہیں جب کہ وہ اس وقت بھی ان کے ساتھ رہتا ہے جب وہ ناپسندیدہ باتوں کی سازش کرتے ہیں اور خدا ان کے تمام اعمال کا احاطہ کئے ہوئے ہے۔

اگر ظاہر میں ایک عبادت انجام دیں یا ظواہر اسلامی کی رعایت کریں تو صرف عوام نیز لوگوں کی توجہ و اعتماد کو حاصل کرنے کے لئے ہوتی ہے ورنہ ان کی عبادتیں ہر قسم کے مفہوم اور معنویت سے خالی ہیں۔

﴿إِنَّ الْمُنَافِقِينَ... إِذَا قَامُوا إِلَى الصَّلَاةِ قَامُوا كَسَالِيٍّ
يُرَائُونَ النَّاسَ وَلَا يَذْكُرُونَ اللَّهَ إِلَّا قَلِيلًا﴾ (۲)

منافقین... جب نماز کے لئے اٹھتے بھی ہیں تو سستی کے ساتھ، لوگوں کو دکھانے کے لئے عمل کرتے ہیں، اور اللہ کو بہت کم یاد کرتے ہیں۔

(۱) سورہ نساء، ۱۰۸۔

(۲) سورہ نساء، ۱۴۲۔

﴿و لا یأتون الصلوٰۃ الا وہم کسالی﴾ (۱)

اور یہ نماز بھی سستی و اور تاملی کے ساتھ بجالاتے ہیں۔

اگرچہ مذکورہ دونوں آیات میں منافقین کی ریا و کسالت (سستی) نماز کے موقع کے لئے بیان کی گئی ہے، لیکن علامہ طباطبائیؒ ”تفسیر المیزان میں فرماتے ہیں نماز، قرآن میں تمام معنویت کا محور و مرکز ہے لہذا اس نکتہ پر توجہ کرتے ہوئے دونوں آیت کا مفہوم یہ ہے کہ منافقین تمام عبادت و معنویت میں بے حال و ست ہیں اور صاحبان ایمان کے جیسی نشاط و فرحت، سرور و شادمانی نہیں رکھتے ہیں۔

البتہ قرآن مجید کی بعض دوسری آیات میں بھی منافقین کی عبادت کو بے معنویت اور سستی سے تعبیر کیا گیا ہے۔

﴿ولا ینفقون الا وہم کارہون﴾ (۲)

اور راہ خدا میں کراہت و ناگواری کے ساتھ خرچ کرتے ہیں۔

یہ آیت صراحتاً بیان کر رہی ہے کہ ان کے انفاق کی بنا اخلاص و خلوص پر نہیں ہے، سورہ انفال میں بھی مسلمانوں کے مبارزہ و جہاد کی صف میں ان کی حرکات کو ریا سے تعبیر کیا گیا ہے اور مسلمانوں کو اس منافقانہ عمل سے دور رہنے کے لئے کہا گیا ہے:

﴿ولا تکونوا کالذین خرچوا من دیارہم بطرا و رئا﴾

(۱) سورہ توبہ/۵۴۔

(۲) سورہ توبہ/۵۴۔

الناس ﴿۱﴾

اور ان لوگوں کے جیسے نہ ہو جاؤ جو اپنے گھروں سے اترتے ہوئے اور لوگوں کو دکھانے کے لئے نکلتے ہیں۔

بہر حال جن اشخاص نے دین کے اظہار کو قدرتِ طلّی، شیطانی خواہشات کے حصول کے لئے وسیلہ قرار دیا ہے، ان کی رفتار و گفتار میں دین داری کی حقیقی روح نہیں ملتی ہے وہ عبادت کو خود نمائی کے لئے اور سستی سے انجام دیتے ہیں۔

۶۔ خواہشاتِ نفس کی پیروی

منافقین کی چھٹی نفسیاتی خصوصیت، خواہشاتِ نفسانی کی پیروی اور اطاعت ہے، منافقین حق کے سامنے سر تسلیم خم کرنے اور عقل و نقل کی پیروی اور اطاعت کرنے کے بجائے، امیال و خواہشاتِ نفسانی کے تابع و پیروکار ہیں، ضعیف اعتقاد نیز باطل اور شخص مقاصد کی بنا پر خدا پرستی و حق محوری ان کے لئے کوئی مفہوم و معنی نہیں رکھتا ہے وہ خواہشاتِ نفسانی کے مطیع و خود محوری کے تابع ہیں۔

﴿اولئک الذین طبع اللہ علی قلوبہم واتبعوا اھواھم﴾ (۲)

یہی وہ لوگ ہیں جن کے دلوں پر خدا نے مہر لگا دی ہے اور انہوں نے اپنی خواہشات کا اتباع کر لیا ہے۔

(۱) سورہ انفال، ۲۷۔

(۲) سورہ محمد، ۱۶۔

تکبر اور برتر بینی خواہشات نفسانی کی نمائش و علامت میں سے ایک ہے، خواہشات نفسانی کے دو آشکار نمونے، ریاست و منصب کی طلب اور دنیا پرستی ہے جو منافقین میں پائی جاتی ہے، مال و منصب کی محبت، نفاق کی جڑوں کو دلوں میں رشد اور مستحکم کرنے کے عوامل میں سے ہیں۔

پیامبر عظیم الشان فرماتے ہیں:

((حب الجاه و المال ینبتان النفاق کما ینبت الماء

البقل)) (۱)

مال دنیا اور مقام و منصب کی محبت، نفاق کو دل میں یوں رشد دیتی ہے جیسے پانی سبزے کو نشوونما دیتا ہے۔

ظاہر ہے کہ وہ ریاست و منصب قابل مذمت ہے جس کا مقصد و ہدف انسان ہو یہ وہی مقام پرستی ہے جو لوگوں کے دین کے لئے بہت بڑا خطرہ ہے۔
نقل کیا جاتا ہے کہ حضرت امام رضا کے محضر میں کسی کا نام لیتے ہوئے کہا گیا وہ منصب و مقام پرست ہے، آپ نے فرمایا:

((ما ذنبان ضاریان فی غنم قد تفرق رعاؤہا باضر فی

دین المسلم من الریاسة)) (۲)

دو خونخوار بھیڑیوں کا خطرہ ایسے گلہ کے لئے جو بغیر چوپان کے ہو اس خطرہ سے

(۱) الحجۃ البیضاء، ج ۶، ص ۱۱۲۔

(۲) بحار الانوار، ج ۷۳، ص ۱۳۵۔

زیادہ نہیں، جو خطرہ مسلمان کے دین کو ریاست ظلمی و مقام پرستی سے ہے۔

لیکن وہ مال و مقام جو اپنی اور اپنے خاندان کی زندگی کی بہتری نیز مخلوق خدا کی خدمت اور پرچم حق کو بلند و قائم کرنے اور باطل کو ختم کرنے کے لئے ہو، وہ قابل مذمت نہیں ہے بلکہ عین آخرت اور حق کی راہ میں قدم بڑھانا ہے، شاید کبھی واجب بھی ہو سکتا ہے۔

امیر المومنین حضرت علیؑ اپنی پیوند زدہ اور بے قیمتی نعلین کی طرف اشارہ کرتے ہوئے ابن عباس کو خطاب کر کے فرماتے ہیں:

((والله لهي احب الي من امرتكم الا ان اقيم حقا

او اذفع باطل)) (۱)

خدا کی قسم! یہ نبی قیمت نعلین مجھے تمہارے اوپر حکومت سے زیادہ عزیز ہے مگر یہ کہ حکومت کے ذریعہ کسی حق کو قائم کر سکوں یا کسی باطل کو دفع کر سکوں۔

اس بنا پر اسلام میں اپنے اور خاندان کی معاشی زندگی کے لئے کوشش و تلاش کو راہ خدا میں جہاد سے تعبیر کیا گیا ہے۔

((الكاد على عياله كالمجاهد في سبيل الله)) (۲)

جو فرد بھی اپنے خاندان کی امرار معاش کے لئے کوشش و سعی کرتا ہے وہ مجاہد راہ

خدا ہے۔

(۱) نوح البلاغ، خطبہ ۳۳۔

(۲) بحار الانوار، ج ۹۶، ص ۳۲۳۔

دوسرے افراد کی خدمت گزاری کو بھی بہترین افعال میں شمار کیا گیا ہے۔

((خیر الناس انفعهم للناس)) (۱)

بہترین فرد وہ ہے جس سے بیشتر فائدہ لوگوں کو پہنچتا ہے۔

لیکن منافقین کے اہداف فقط دنیا کے اموال، مناصب و اقتدار پر قبضہ کرنا ہے، دوسروں کی خدمت مد نظر نہیں ہے، اور اپنے اس پست و حقیر مقصد کے حصول کی خاطر تمام اسلامی و انسانی اقدار کو پامال کرنے کے لئے حاضر ہیں۔

مدینہ کے منافقین کا سرغنہ، عبداللہ ابن ابی کا باطنی مرض یہ تھا کہ جب اس نے اپنی ریاست کے دست و بازو قطع ہوتے دیکھے تو تمام خیانت کاری و پست فطرتی کا مظاہرہ پیا مبرا اسلام و مسلمانوں پر کرنے لگا کہ شاید ہاتھ سے جاچکا مقام و منصب دوبارہ حاصل ہو جائے۔

منافقین کی دنیا طلبی کی شدید خواہش کی کیفیت کو قرآنی آیات نے بخوبی بیان کیا ہے، قرآن کریم اکثر موارد پر اس نکتہ کو بیان کر رہا ہے کہ منافقین اگرچہ میدان جنگ میں کوئی فعال کردار ادا نہیں کرتے لیکن جنگ ختم ہوتے ہی غنائم کی تقسیم کے وقت میدان میں حاضر ہو جاتے ہیں، اور اپنے سہم کا مطالبہ کرنے لگتے ہیں اس موضوع سے مربوط بعض آیات کو منافقین کی موقع پرستی کی بحث میں بیان کیا جاچکا ہے۔

۷۔ گناہ کی تاویل گری

منافقین کی نفسیاتی خصوصیت کی ساتویں کڑی، گناہ کی توجیہ و تاویل گری ہے اس سے قبل اشارہ کیا گیا ہے کہ منافقین کی تمام سعی لا حاصل یہ ہے کہ اپنے باطن اور پلید نیت کو مخفی کر کے، اور جھوٹی قسمیں کھا کر، ظواہر کی آرائشی کرتے ہوئے خود کو صاحبان ایمان واقعی کی صفوف میں شامل کر لیں۔

اگرچہ صدر اسلام میں ایسا ممکن ہو سکا ہے لیکن ہمیشہ کے لئے اپنے باطن کو مخفی نہیں رکھ سکتے چونکہ ان سے بعض اوقات ایسے افعال و اعمال صادر ہو جاتے ہیں کہ جسکی وجہ سے مومنین ان کے ایمان میں شک کرنے لگتے ہیں لہذا منافقین، اس لئے کہ مسلمانوں کی نظروں سے نہ گر جائیں، نیز مسلمانوں کا اعتماد ان سے سلب نہ ہو جائے اپنے کردار اور برے افعال کی عام پسند توجیح و تاویل کرنے لگتے ہیں۔

﴿فكيف اذا اصابتهم مصيبة بما قدمت ايديهم ثم

جاؤوك يحلفون بالله ان اردنا الا احسانا و توفيقا

اولئك الذين يعلم الله ما فى قلوبهم فأعرض عنهم و

عظهم و قل لهم فى انفسهم قولاً بليغاً﴾ (۱)

پس اس وقت کیا ہوگا جب ان پر ان کے اعمال کی بنا پر مصیبت نازل ہوگی وہ آپ کے پاس آ کر خدا کی قسم کھائیں گے کہ ہمارا مقصد صرف نیکی کرنا اور

اتحاد پیدا کرنا تھا یہی وہ لوگ ہیں جن کے دل کا حال خدا خوب جانتا ہے
لہذا آپ ان سے کنارہ کش رہیں انھیں نصیحت کریں اور ان کے دل پر اثر
کرنے والی موقع و محل سے مربوط بات کریں۔

جہاد و معرکہ کا میدان ان مقامات میں سے ہے جہاں منافقین حاضر ہوتے ہوئے
بے حدود و جہ خائف و ہراساں رہتے ہیں لہذا جہاد میں شریک نہ ہونے کی خاطر (جہاد میں عدم
شرکت عظیم گناہ ہے) عذر تراشی کرتے ہوئے تاویل و توجیہ کیا کرتے تھے ذیل کی آیت میں
ایک منافق کی جنگ تبوک میں عدم شرکت کی عذر تراشی اور تاویل کو بیان کیا گیا ہے۔

﴿و منہم من یقول ائذن لی ولا تفتنی الا فی الفتنۃ

سقطوا وان جہنم لمحیطۃ بالکافرین﴾ (۱)

ان میں وہ لوگ بھی ہیں جو کہتے ہیں کہ ہم کو اجازت دے دیجئے اور فتنہ میں نہ
ڈالیے تو آگاہ ہو جاؤ کہ یہ واقعہ فتنہ میں گر چکے ہیں اور جہنم تو کافرین کو ہر
طرف سے احاطہ کئے ہوئے ہے۔

اس آیت کی شان نزول کے لئے بیان کیا گیا ہے کسی قبیلہ کا ایک بزرگ جو
منافقین کے ارکان میں تھا رسول اسلام سے اجازت چاہی کہ جنگ تبوک میں شرکت نہ کرے
اور عدم شرکت کی وجہ اور دلیل یہ بیان کی کہ اگر اس کی نظریں رومی عورتوں پر پڑے گی تو ان پر
فریفتہ اور گناہوں میں مبتلا ہو جائے گا، پیامبر اسلام نے اجازت فرمادی کہ وہ مدینہ ہی میں
رہے، اس واقعہ کے بعد یہ آیت نازل ہوئی جس نے اس کے باطن کو افشا کر کے رکھ دیا اور

خداوند عالم نے اسے جنگ میں عدم شرکت کی بنا پر عصیان گرا اور فتنہ میں غریقِ فرد سے تعبیر کیا ہے (۱) منافقین کے دوسرے وہ افراد جو جنگِ احزاب میں شریک نہیں ہوئے تھے ان کا عذر یہ تھا کہ وہ اپنے گھر اور مال و دولت کے تحفظ سے مطمئن نہیں ہیں، ذیل کی آیت ان کی پلید فکر کو فاش کرتے ہوئے ان کی عدم شرکت کے صلہ مقصد کو جنگ سے فرار بیان کیا ہے۔

﴿وَيَسْتَأْذِنُ فَرِيقٌ مِنْهُمُ النَّبِيَّ يَقُولُونَ إِنَّ بُيُوتَنَا عَوْرَةٌ

وَمَا هِيَ بِعَوْرَةٍ إِنْ يُرِيدُونَ الْإِفْرَارَ﴾ (۲)

اور ان میں سے ایک گروہ نبیؐ سے اجازت مانگ رہا تھا کہ ہمارے گھر خالی پڑے ہوئے ہیں حالانکہ وہ گھر خالی نہیں تھے بلکہ یہ لوگ صرف بھاگنے کا ارادہ کر رہے تھے۔

بہر حال گناہ کی تاویل و توجیہ خود عظیم گناہ ہے جس کے منافق مرتکب ہوتے رہتے تھے بسا اوقات ممکن ہے منافقین سیدھے، سادے و زود باور و موثین کو فریب دیدیں، لیکن وہ اس سے غافل ہیں کہ خدا ہر اس شی سے جو وہ اپنے قلب کے اندر مخفی کئے ہوئے ہیں آگاہ ہے ان کو اس دنیا میں ذلیل و رسوا کرے گا اور آخرت میں بھی دوزخ کے عذاب سے ان کا استقبال کیا جائے گا، یہ نکتہ بھی قابل ذکر ہے کہ منافقین کی تاویل و توجیہ کا سلسلہ صرف فردی مسائل سے مختص نہیں بلکہ اجتماعی و معاشرتی، ثقافتی اور سیاسی مسائل میں بھی تاویل و توجیہ کرتے رہتے ہیں کہ اس موضوع پر بھی بحث ہوگی۔

(۱) مجمع البیان، ج ۳، ص ۳۶۔

(۲) سورہ احزاب (۱۳)۔

فصل چہارم

منافقین کی ثقافتی (کلچرل) خصائص

۱۔ خودی وراپنائیت کا اظہار

۲۔ دینی یقینیات کی تضعیف

منافقین کی ثقافتی خصائص

خودی اور اپنائیت کا اظہار

منافقین کو اپنی تخریبی اقدامات جاری رکھنے کے لئے تاکہ صاحب ایمان حضرات کی اعتقادی اور ثقافتی اعتبار سے تخریب کاری کر سکیں، انہیں ہر چیز سے اشد ضرورت مسلمانوں کے اعتماد و اعتبار کی ہے تاکہ مسلمان منافقین کو اپنوں میں سے تصور کریں اور ان کی اپنائیت میں شک سے کام نہ لیں، اس لئے کہ منافقین کے انحرافی القابات معاشرے میں اثر گزار ہوں اور ان کے منحوس مقاصد کی تکمیل ہو سکے۔

ان کی تمام سعی و کوشش یہ ہے کہ خود کو معاشرے میں اپنائیت کی جلوہ نمائی کرائیں، اس لئے کہ وہ جانتے ہیں اگر ان کے باطن کا افشا، اور ان کے اسرار آشکار ہو گئے تو کوئی شخص بھی منافقین کی باتوں کو قبول نہیں کریگا اور ان کی سازشیں جلد ہی ناکام ہو جائیں گی، ان کے راز افشا ہونے کی بنا پر اسلام کے خلاف ہر قسم کی

تبلیغی فعالیت، نیز سیاسی سرگرمی سے ہاتھ دھو بیٹھیں گے، لہذا منافقین کا بنیادی اور ثقافتی ہدف اپنے خیر خواہ ہونے کی جلوہ نمائی اور عمومی مسلمانوں کے اعتماد کو کسب کرنا ہے اور یہ بہت عظیم خطرہ ہے کہ افراد و اشخاص، بیگانے اور اجنبی شخص کو اپنوں میں شمار کرنے لگیں، اور معاشرہ میں خواص کی نگاہ سے دیکھا جانے لگے، ثقافتی حادثہ اس وقت وجود میں آتا ہے کہ جب مسلمین منافقین کی ثقافتی روش طرز سے آشنائی نہ رکھتے ہوں اور ان کو اپنا دوست بھی تصور کریں، امیر المؤمنین حضرت علیؑ مختلف افراد کے ظواہر پر اعتماد کرنے کے خطرات اور اشخاص کی اہمیت پر توجہ کرنے کی ضرورت کے متعلق فرماتے ہیں۔

((انما اتا کبالحدیث اربعة رجال لیس لهم خامس رجل منافق مظهر للایمان متصنع بالاسلام لایتائم ولا یتحرج یکذب علی رسول اللہ متعمدا فلو علم الناس انه منافق کاذب لم یقبلوا منه و لم یصدقوا قوله ولكنهم قالوا صاحب رسول اللہ آه و سمع منه و لقف عنه فیاخذون بقوله)) (۱)

یاد رکھو کہ حدیث کے بیان کرنے والے چار طرح کے افراد ہوتے ہیں جن کی پانچویں کوئی قسم نہیں ایک وہ منافق ہے جو ایمان کا اظہار کرتا ہے اسلام کی وضع

و قطع اختیار کرتا ہے لیکن گناہ کرنے اور افترا میں پڑنے سے پرہیز نہیں کرتا ہے اور رسول اسلام کے خلاف قصداً جھوٹی روایتیں تیار کرتا ہے کہ اگر لوگوں کو معلوم ہو جائے کہ یہ منافق اور جھوٹا ہے تو یقیناً اس کے بیان کی تصدیق نہیں کریں گے لیکن مشکل یہ ہے کہ وہ سمجھتے ہیں کہ یہ صحابی ہیں انہوں نے حضور کو دیکھا ہے ان کے ارشاد کو سنا ہے اور ان سے حاصل کیا ہے اور اسی طرح اس کے بیان کو قبول کر لیتے ہے۔

اظہار اپنائیت کے لئے منافقین کی راہ و روش

منافقین اظہار اپنائیت کے لئے مختلف روش و طریقے سے استفادہ کرتے ہیں، چونکہ یہ مبدا و معاد پر ایمان ہی نہیں رکھتے ہیں، لہذا راہ و روش کی مشروعیت یا عدم جواز ان کے لئے کوئی معنی نہیں رکھتا، اور ان کے نزدیک قابل بحث بھی نہیں ہے ان کی منطق میں ہدف کی تحصیل و تکمیل کے لئے، ہر وسائل سے استفادہ کیا جاسکتا ہے خواہ وسائل ضد انسانی ہی کیوں نہ ہوں یہاں منافقین کی اظہار اپنائیت کے سلسلہ میں فقط پانچ طریقوں کی جانب اشارہ کیا جا رہا ہے۔

۱۔ کذب و ریاکاری کے ذریعہ اظہار کرنا:

جیسا کہ پہلے اشارہ کیا گیا ہے نفاق کا اصلی جوہر کذب اور اظہار کا ذبانہ ہے منافقین اظہار اپنائیت کے لئے وسیع پیمانہ پر حربہ کذب سے استفادہ کرتے ہیں کبھی اجتماعی اور گروہی شکل میں پیامبر اکرم کے پاس آتے ہیں اور آپ کی رسالت کا

اقرار کرتے ہیں، خداوند عالم باصراحت ان کو اس اقرار میں کاذب تعارف کراتا ہے اور پیامبر عظیم الشان سے فرماتا ہے، اگرچہ تم واقعاً فرستادہ الہی ہو لیکن وہ اس اقرار میں کاذب ہیں اور دل سے تمہاری رسالت پر ایمان نہیں رکھتے ہیں۔

﴿اذا جاءك المنافقون قالوا نشهد انك لرسول الله
والله يعلم انك لرسوله والله يشهد ان المنافقون
لكاذبون﴾ (۱)

پیامبر! یہ منافقین آپ کے پاس آتے ہیں تو کہتے ہیں کہ ہم گواہی دیتے ہیں کہ آپ اللہ کے رسول ہیں اور اللہ بھی جانتا ہے کہ آپ اس کے رسول ہیں لیکن اللہ گواہی دیتا ہے کہ یہ منافقین اپنے دعوے میں جھوٹے ہیں۔ جس وقت مومنین، منافقین کو ایجاد فساد و تباہی سے منع کرتے ہیں، خود کو تاکید کے ساتھ مصلح و آبادگر کہتے ہیں خداوند عالم ان کی گفتار کی تکذیب کرتے ہوئے ان کے مفسد ہونے کا اعلان کر رہا ہے۔

﴿واذا قيل لهم لا تفسدوا في الارض قالوا انما نحن
مصلحون الا انهم هم المفسدون ولكن لا
يشعرون﴾ (۲)

جب ان سے کہا جاتا ہے کہ زمین میں فساد نہ پراکرو تو کہتے ہیں کہ ہم تو صرف

(۱) سورہ منافقون ۱/۱۔

(۲) سورہ بقرہ ۱۱۱/۱۲۔

اصلاح کرنے والے ہیں حالانکہ یہ سب مفسد ہیں اور اپنے فساد کو سمجھتے بھی نہیں ہیں۔

منافقین اپنی کذب بیانی سے، پہلے کہی گئی بات کو آسانی سے انکار بھی کر دیتے ہیں، تاریخی شواہد کے مطابق کسی مورد میں جب یہ کوئی بات کرتے تھے اور اس کی خبر رسول اسلام کو ہو جاتی تھی تو یہ سرے ہی سے اس کا انکار اور شدت سے اس خبر کی تکذیب کر دیتے تھے۔

نقل کیا گیا ہے کہ ”جلاس“ نام کا منافق جنگ تبوک کے زمانہ میں پیامبر اکرمؐ کے بعض خطبے کو سننے کے بعد اس کا انکار کرتے ہوئے پیامبر اسلام کی تکذیب بھی کی، حضور کے مدینہ واپسی کے بعد عامر ابن قیس نے پیامبر اسلام کی خدمت میں جلاس کی حرکات کو بیان کیا، جب جلاس حضور کے خدمت میں پہنچا تو عامر بن قیس کی گزارش کو انکار کر بیٹھا، آپ نے دونوں کو حکم دیا کہ مسجد نبوی میں منبر کے نزدیک قسم کھائیں کہ جھوٹ نہیں بول رہے ہیں دونوں نے قسم کھائی، عامر نے قسم میں اضافہ کیا خدا یا! اپنے پیامبر پر آیت نازل کر کے جو صادق ہے اس کا تعارف کرا دے، حضور اور مومنین نے آمین کہی، جبرئیل نازل ہوئے اور اس آیت کو پیامبر اسلام کی خدمت میں پیش کیا۔

﴿يَحْلِفُونَ بِاللَّهِ مَا قَالُوا وَلَقَدْ قَالُوا كَلِمَةَ الْكُفْرِ وَكَفَرُوا

بعد اسلامهم﴾ (۱)

یہ اپنی باتوں پر اللہ کی قسم کھاتے ہیں کہ ایسا نہیں کہا حالانکہ انہوں نے کلمہ کفر کہا اور اپنے اسلام کے بعد کافر ہو گئے ہیں۔

یہ اور مذکورہ آیات سے استفادہ ہوتا ہے کہ کذب اور تکذیب، منافقین کا ایک طرہ امتیاز ہے تاکہ مومنین کی صفوف میں نفوذ کر کے اپنائیت کا اظہار کر سکیں۔

منافقین پیامبر عظیم الشان کے دور میں تصور کرتے تھے کہ کذب و تکذیب کے ذریعہ آپ کو فریب دے سکتے ہیں تاکہ اپنے باطن کو مخفی کر سکیں خداوند عالم منافقین کی اس روش کو افشا کرتے ہوئے تاکید کر رہا ہے کہ ایسا نہیں ہے کہ پیامبر گرامی تمہارے احوال و اوضاع سے بے خبر ہیں یا خوش خیالی کی بنا پر تمہاری باتوں پر اطمینان کر لیتے ہیں۔

نقل کیا جاتا ہے جماعت نفاق کے افراد آپس میں بیٹھے ہوئے پیامبر اسلام کو نامسزا الفاظ سے یاد کر رہے تھے، ان میں سے ایک نے کہا: ایسا نہ کرو، ڈرتا ہوں کہ یہ بات (حضرت) محمد کے کانوں تک پہنچ جائے اور وہ ہم کو برا بھلا کہیں اور افراد کو ہمارے خلاف ورغلائیں، ان میں سے ایک نے کہا: کوئی اہم بات نہیں، جو ہمارا دل چاہے گا کہیں گے، اگر یہ بات ان کے کانوں تک پہنچ بھی جائے، تو ان کے پاس جا کر انکار کر دیں گے چونکہ (حضرت) محمد خوش خیال و منہ دیکھے ہیں، کوئی جو کچھ بھی کہتا ہے قبول کر لیتے ہیں اس موقع پر سورہ توبہ کی ذیل آیت نازل ہوئی اور ان کے اس غلط تصور و فکر کا تختی سے جواب دیا۔

﴿منہم الذین یوذون النبی ویقولون هو اذن﴾ (۱)

ان (منافقین) میں سے جو پیامبر کو اذیت دیتے ہیں اور کہتے ہیں وہ تو صرف کان (سادہ لوح و خوش باور) ہیں۔

۲۔ باطل قسمیں یاد کرنا:

دوسری وہ روش جس کو استعمال کرتے ہوئے منافقین مومنین کے حلقہ میں نفوذ کرتے ہیں، باطل قسمیں کھانا ہے، وہ ہمیشہ شدید قسموں کے ذریعہ سعی کرتے ہیں تاکہ اپنے باطن کو افشا ہونے سے بچاسکیں اور اسی کے سایہ میں تخریبی حرکتیں انجام دیتے ہیں۔

﴿اتخذوا ایمانہم جنة فصدوا عن سبیل اللہ﴾ (۲)

انہوں نے اپنی قسموں کو پیر بنا لیا ہے اور لوگوں کو راہ خدا سے روک رہے ہیں۔ منافقین باطل اور جھوٹی قسموں کے ذریعہ کوشش کرتے ہیں کہ خود کو مومنین کا خیر خواہ ثابت کریں، اور صاحب ایمان کے حلقہ میں اپنا ایک مقام بنالیں۔

﴿ویحلفون باللہ انہم لمنکم وما ہم منکم و لکنہم

قوم یفرفون﴾ (۳)

(۱) سورہ ۹ توبہ ۶۱۔

(۲) سورہ منافقون ۲۔

(۳) سورہ توبہ ۵۶۔

اور یہ اللہ کی قسم کھاتے ہیں اس بات پر کہ یہ تمہیں میں سے ہیں حالانکہ یہ تم میں سے نہیں ہیں یہ بزدل لوگ ہیں۔

منافقین چونکہ واقعی ایمان کے حامل نہیں، رضائے الہی کا حصول ان کے لئے اہمیت نہیں رکھتا ہے اور معاشرے میں اپنی ساکھ اور اعتبار بھی بنائے رکھنا چاہتے ہیں اور معاشرہ کے افراد کی توجہ کی حصول کے لئے زیادہ اہتمام بھی کرتے ہیں لہذا مختلف میدان میں جھوٹی قسمیں کھا کر مومنین حضرات کی رضایت و خشنودی کو حاصل کرتے ہیں۔

خدا قرآن میں تصریح کر رہا ہے کہ منافقین کا بنیادی مقصد مومنین کی رضایت کو حاصل کرنا ہے حالانکہ رضایت الہی کا حصول اہمیت کا حامل ہے جب تک خدا راضی نہ ہو بندگان خدا کی رضایت منافقین کے لئے سود مند ہو ہی نہیں سکتی ہے شاید مومنین کی رضایت سے سوء استفادہ کرتے ہوئے مزید کچھ دن تخریبی کاروائی انجام دے سکیں۔

﴿يَحْلِفُونَ بِاللَّهِ لَكُمْ لِيَرْضَوْكُمْ وَاللَّهُ وَرَسُولُهُ أَحَقُّ أَنْ

يَرْضَوْهُ إِنْ كَانُوا مُؤْمِنِينَ﴾ (۱)

یہ لوگ تم لوگوں کو راضی کرنے کے لئے خدا کی قسم کھاتے ہیں حالانکہ خدا و رسول اس بات کے زیادہ حق دار تھے اگر یہ صاحبان ایمان تھے تو واقعاً انہیں اپنے اعمال و کردار سے راضی کرتے۔

﴿يُحْلِفُونَ لَكُمْ لِتَرْضَوْا عَنْهُمْ فَاِنْ تَرْضَوْا عَنْهُمْ فَاِنَّ اللّٰهَ

لَا يَرْضٰى عَنِ الْقَوْمِ الْفٰسِقِيْنَ﴾ (۱)

یہ تمہارے سامنے قسم کھاتے ہیں کہ تم ان سے راضی ہو جاؤ تو اگر تم راضی بھی ہو جاؤ تو بھی خدا فاسق قوم سے راضی ہونے والا نہیں۔

۳۔ غلط اقدامات کی توجیہ کرنا:

منافقین صاحبان ایمان کی تحصیل رضایت اور حسن نیت کی اثبات کے لئے اپنے غلط اقدامات و حرکات کی توجیہ کرتے ہیں تاکہ اپنائیت کا اظہار کرتے ہوئے فائدہ حاصل کر سکیں منافقین کی نفسیاتی خصوصیت میں یہ نکتہ مورد بحث قرار دیا گیا ہے اور تصریح کیا گیا ہے کہ منافقین تاویل و توجیہ کے ہتھکنڈے کو تمام ہی موارد میں استعمال کرتے ہیں۔

منافقین عمومی افکار اور اعتماد کو ہاتھ سے جانے دینا نہیں چاہتے لہذا اظہار اپنائیت کرتے ہوئے اپنے غلط اقدامات و حرکات کی توجیہ کرتے ہیں اور اپنے باطل مقاصد کو حق کے لباس اور قالب میں پیش کرتے ہیں۔

امیر المومنین حضرت علیؑ اہل نفاق کی توصیف کرتے ہوئے فرماتے ہیں:

((يَقُولُونَ فَيُشْبِهُونَ وَيَصِفُونَ فَيَمُوهُونَ)) (۲)

(۱) سورہ توہرہ ۶۹۔

(۲) نوح البلاغ، خطبہ ۱۹۴۔

جب بات کرتے ہیں تو مشتبہ انداز میں اور جب تعریف کرتے ہیں تو باطل کو حق کا رنگ دے کر کرتے ہیں۔

قرآن مجید نے منافقین کے مختلف عذر اور غلط اقدامات کا ذکر کیا ہے اور ان کی تکذیب بھی کی ہے، بطور مثال منافقین جنگ تبوک میں اپنے عدم حضور کی توجیہ، ناتوانی و عدم قدرت کی شکل میں پیش کرنا چاہتے تھے کہ خداوند عالم ان سے قبل ان کی اس توجیہ کی تکذیب کرتے ہوئے فرماتا ہے:

﴿لَوْ كَانَ عَرَضًا قَرِيْبًا وَسَفَرًا قَاصِدًا لَا تَبْعُوكَ وَلٰكِن بَعَدَتْ عَلَيْهِمُ الشَّقَّةُ وَهُمْ يَخْلَفُونَ بِاللَّهِ لَوْ اسْتَطَعْنَا لَخَرَجْنَا مَعَكُمْ يُهْلِكُونَ اَنْفُسَهُمْ وَاللّٰهُ يَعْلَمُ اَنْهُمْ لِكَاذِبُونَ﴾ (۱)

پیامبر! اگر کوئی فوری فائدہ یا آسان سفر ہوتا تو تمہارا اتباع کرتے لیکن ان کے لئے دور کا سفر مشکل بن گیا ہے اور عنقریب یہ خدا کی قسمیں کھائیں گے اس بات پر کہ اگر ممکن ہوتا تو ہم ضرور آپ کے ساتھ چل پڑتے، یہ اپنے نفس کو ہلاک کر رہے ہیں اور خدا خوب جانتا ہے کہ یہ جھوٹے ہیں۔

منافقین کے غلط اقدام کے توجیہ کا ایک اور موقع یہ ہے کہ، تقریباً منافقین میں سے ایک سواستی افراد نے غزوہ تبوک میں شرکت نہیں کی، جب رسول اکرمؐ اور مسلمان وہاں سے واپس آئے تو منافقین مختلف توجیہ کرنے لگے۔

ذیل کی آیت منافقین کی اس غلط حرکات کی سرزنش کے لئے نازل ہوئی ہے
خداوند عالم بطور واضح بیان کر رہا ہے کہ ان کے جھوٹے عذر خدا کیلئے پوشیدہ نہیں ہیں
ان کے حالات سے مؤمنین کو باخبر کر کے منافقین کے اسرار سے پردہ اٹھا رہا ہے۔

﴿يَعْتَدِرُونَ إِلَيْكُمْ إِذَا رَجَعْتُمْ إِلَيْهِمْ قُلْ لَا تَعْتَدِرُوا لَنَا
نُؤْمِنُ بِاللَّهِ عَمَلُكُمْ وَرَسُولُهُ ثُمَّ تَرَدُّونَ إِلَىٰ عَالَمِ الْغَيْبِ وَالشَّهَادَةِ فَيُنبِّئُكُمْ
بِمَا كُنْتُمْ تَعْمَلُونَ﴾ (۱)

یہ تخلف کرنے والے منافقین تم لوگوں کی واپسی پر طرح طرح کے عذر بیان کریں
گے تو آپ کہہ دیجیے کہ تم لوگ عذر نہ بیان کرو ہم تصدیق کرنے والے نہیں ہے اللہ
نے ہمیں تمہارے حالات بتادیئے ہیں وہ یقیناً تمہارے اعمال کو دیکھ رہا ہے اور
رسول بھی دیکھ رہا ہے اس کے بعد تم حاضر و غائب کے عالم (خدا) کی بارگاہ میں
واپس کئے جاؤ گے اور وہ تمہیں تمہارے حال سے باخبر کرے گا۔

۴۔ ظاہر سازی کرنا:

ظہور دینی کی شدید رعایت، خوش نما و اشخاص پسند گفتگو، اصلاح طلب
نظریات و افکار کا اظہار، منافقین کے حربہ ہیں تاکہ طرف مقابل کو اپنا ہمنوا بنا کر
خودی ہونے کا القاء کر سکیں۔

امیر المومنین حضرت امام علیؑ کے ہم عصر بعض منافقین ظاہر میں عبادت گزار اور بہت دہر تھے نماز شب، قرآن کی تلاوت، ان سے طولانی ترین سجدے ترک نہیں ہوتے تھے، ان کی ظاہر سازی سے اکثر مومنین فریب کے شکار ہو جاتے تھے، بہت کم ہی تھے جو ان کے دین و ایمان میں شک رکھتے ہوں۔

منافقین کی ظاہر سازی کچھ اس نوعیت کی تھی کہ بقول قرآن، خود پیامبر عظیم الشانؐ کے لئے بھی باعث حیرت و تعجب خیر تھی۔

﴿وَ إِذَا رَأَيْتَهُمْ تَعَجَّبَكُ اجْسَامَهُمْ اَنْ يَقُولُوا تَسْمَعُ

لِقَوْلِهِمْ﴾ (۱)

اور جب آپ انہیں دیکھیں گے تو ان کے جسم بہت اچھے لگیں گے اور بات کریں گے تو اس طرح کہ آپ سننے لگیں گے۔

منافقین کی ظواہر سازی، رفتار و کردار سے اختصاص نہیں رکھتی بلکہ ان کی

گفتار بھی فریب و جاذبیت سے لبریز ہے۔

﴿وَمِنَ النَّاسِ مَنْ يَعْجَبُ قَوْلَهُ فِي الْحَيَاةِ الدُّنْيَا وَ

يَشْهَدُ اللّٰهُ عَلٰى مَا فِي قَلْبِهِ وَهُوَ الذّٰلِخِصَامُ﴾ (۲)

انسانوں میں ایسے لوگ بھی ہیں جن کی باتیں زندگی دنیا میں بھلی لگتی ہیں اور وہ اپنے دل کی باتوں پر خدا کو گواہ بتاتے ہیں حالانکہ وہ بدترین دشمن ہیں۔

(۱) سورہ منافقون ۲/۔

(۲) سورہ بقرہ ۲۰۲/۔

۵۔ جھوٹے عہد و پیمان کرنا:

خودی ظاہر کرنے کے لئے منافقین کا ایک اور وطیرہ وعدہ اور اس کی خلاف ورزی ہے بسا اوقات منافقین سے عادتاً ایسی خطائیں سرزد ہوتی تھیں کہ جسکی کوئی توجیہ و تاویل ممکن نہیں تھی یا مومنین کے لئے قابل قبول نہیں ہوتی تھی ایسے مقام پر وہ توبہ کو وسیلہ بناتے تھے اور عہد کرتے تھے اب ایسی خطائیں نہیں کریں گے اور صحیح راستہ پر مستحکم و ثابت قدم رہیں گے لیکن چونکہ دین اور دین کے اعتبارات کے لئے منافقین کے قلب میں کوئی جگہ تھی ہی نہیں جو اپنے عہد و پیمان پر باقی رہتے، تخلف وعدہ ایسے ہی تھا جیسے ان کیلئے کذب وغیرہ..... جنگ احزاب میں منافقین کی وعدہ خلافی کی بنا پر ذیل کی آیت کا نزول ہوا:

﴿وَلَقَدْ كَانُوا عَاهِدُوا اللّٰهَ مِنْ قَبْلِ لَا يُؤَلُّونَ الْاَدْبَارَ

وَكَانَ عَهْدُ اللّٰهِ مَسْئُولًا ﴿۱﴾

اور ان لوگوں نے اللہ سے یقینی عہد کیا تھا کہ ہرگز پشت نہیں دکھائیں گے، اور

اللہ کے عہد کے بارے میں بہر حال سوال کیا جائے گا۔

خداوند عالم ”ثعلبہ بن حاطب“ کی عہد گزاری نیز پیمان شکنی کے واقعہ کو یاد

دہانی کے طور پر پیش کر رہا ہے، ثعلبہ بن حاطب ایک فقیر مسلمان تھا اس نے پیامبر اکرم سے دعا کرنے کی خواہش کی تاکہ وہ صاحب ثروت ہو جائے حضرت نے

فرمایا: وہ تھوڑا مال جس کا تم شکر ادا کر سکتے ہو اس زیادہ اموال سے بہتر ہے جس کی شکر گزاری نہیں کر سکتے ہو، ثعلبہ نے کہا: اگر خدا عطا کرے تو اس کے تمام واجب حقوق کو ادا کرتا رہوں گا۔

پیامبرؐ اسلام کی دعا سے اموال میں اضافہ ہونے لگا، یہاں تک کے اس کیلئے مدینہ میں قیام، نماز جماعت نیز جمعہ میں شرکت کرنا مشکل ہو گیا اطراف مدینہ میں منتقل ہو گیا، جب زکوٰۃ لینے والے گئے تو یہ کہہ کر واپس کر دیا کہ مسلمان اس لئے ہوئے ہیں تاکہ جزیہ و خراج نہ دینا پڑے، اگرچہ بعد میں ثعلبہ پشیمان تو ہوا لیکن رسول اکرمؐ نے اس کی تنبیہ اور دوسروں کی عبرت کے لئے زکوٰۃ لینے سے انکار کر دیا، ذیل کی آیت اسی واقعہ کو بیان کر رہی ہے۔

﴿وَمِنْهُمْ مَّنْ عَاهَدَ اللَّهُ لَئِن آتَانَا مِنْ فَضْلِهِ لَنُصَدِّقَ وَ لَنَكُونَنَّ مِنَ الصَّالِحِينَ فَلَمَّا آتَاهُمْ مِنْ فَضْلِهِ بَخِلُوا بِهِ وَتَوَلَّوْا وَهُمْ مُعْرِضُونَ فَاعْقِبْهُمْ نِفَاقًا فِي قُلُوبِهِمُ الِی یَوْمَ یَلْقَوْنَهُ﴾ (۱)

ان میں سے وہ بھی ہیں جنہوں نے خدا سے عہد کیا اگر وہ اپنے فضل و کرم سے عطا کرے گا، تو اس کی راہ میں صدقہ دیں گے اور نیک بندوں میں شامل ہو جائیں گے، اس کے بعد جب خدا نے اپنے فضل سے عطا کر دیا تو بغل سے

کام لیا، اور کنارہ کش ہو کر پلٹ گئے تو ان کے بچل نے ان کے دلوں میں نفاق راج کر دیا، اس دن تک کے لئے جب یہ خدا سے ملاقات کریں گے اس لئے کہ انہوں نے خدا سے کئے ہوئے وعدہ کی مخالفت کی ہے اور جھوٹ بولتے ہیں پیمان گزاری و پیمان شکنی، وعدہ اور وعدہ کی خلاف ورزی، آئندہ صالح ہو نے کا پیمان اور اس سے روگردانی وغیرہ.....، یہ وہ طریقے ہیں جس سے منافقین استفادہ کرتے ہوئے مومنین کے حلقہ و دینی معاشرے میں خود کو مخفی؛ کئے رہتے ہیں اور عوام فریبی کے لئے زمین ہموار کرتے ہیں۔

منافقین کی ثقافتی خصائص

دینی یقینیات و مسلمت کی تضعیف

منافقین کی ثقافتی رفتار و کردار کی دوسری خصوصیت دینی و مذہبی یقینیات و مسلمت کی تضعیف ہے یقیناً جب تک انسان کا عقیدہ تحریف، تزلزل، ضعف سے دوچار نہ ہو۔ کوئی بھی طاقت اس کے عقیدہ کے خلاف زور آزمائی نہیں کر سکتی قدرت کا اقتدار، حکومت کی حاکمیت اجسام و ابدان پر تو ہو سکتی ہے دل میں نفوذ و قلوب پر مسلط نہیں ہو سکتی سرانجام انسان کی رسائی اس شے تک ہو ہی جاتی ہے جسے دل اور قلب پسند کرتا ہے اسلام کا اہم ترین اثر مسلمانوں پر، بلکہ تمام ہی ادیان کا اپنے پیروکاروں پر یہ رہا ہے کہ فرضی و خرافاتی رسم و رواج کو ختم کرتے ہوئے منطقی و محکم اعتقاد کی بنیاد ڈالیں، پہلے تو اسلام نے انسانوں کے اندرونی تحول و انقلاب

کے لئے کام کیا ہے پھر اسلامی حکومت کے استقراری کی کوشش کی ہے تاکہ ایسا سماج و معاشرہ وجود میں آئے جو اسلام کے نظریہ کے مطابق اور مورد تائید ہو۔

پیامبر عظیم الشان پہلے مکہ میں تیرہ سال تک انسان سازی اور ان کے اخلاقی، فکری، اعتقادی ستون کو محکم مضبوط کرنے میں مصروف رہے اس کے بعد مدینہ میں اسلام کی سیاسی نظریات کی تابع ایک حکومت تشکیل دی منافقین جانتے تھے کہ جب تک مسلمان پیامبر اسلام کی انسان ساز تعلیمات پر گامزن اور خالص اسلامی عقیدہ پر استوار و ثابت قدم رہیں گے، ان پر نہ تو حکومت کی جاسکتی ہے اور نہ ہی وہ تسلیم ہو سکتے ہیں، لہذا ان کی طرف سے ہمیشہ یہ کوشش رہی ہے کہ موہین عقائد، دینی و مذہبی تعلیمات کے حوالہ سے ہمیشہ شک و شبہ میں مبتلا رہیں جیسا کہ آج بھی اشرار کے ثقافتی یلغار و حملہ کا اہم ترین ہدف یہی ہے۔

منافقین کے اہداف یہ ہیں کہ اہل اسلام سے روح اسلام اور ایمان کو سلب کر لیں، منافقین کی تمام تر سعی، دین کے راسخ عقائد اس کے اہداف و نتائج، مذہب کی حقانیت و مسلمات سے مسلمانوں کو دور کر دینا ہے تاکہ شاید اس کے ذریعہ اسلامی حکومت کی عنان اپنے ہاتھ میں لے سکیں اور مسلمانوں پر تسلط و قبضہ کر سکیں لہذا منافقین کا اپنے باطل مقاصد کے تکمیل کے لئے بہترین طریقہ کار یہ ہوتا ہے کہ لوگوں کے دلوں میں طرح طرح کے شکوک پیدا کریں، اور انواع و اقسام کے شبہات کے ذریعہ مسلمانوں کو دینی مسلمات کے سلسلہ میں وادی تردید میں ڈال

دینے کی کوشش کرتے ہیں، تاریخی شواہد اور وہ آیات جو منافقین کی اس روش کو اجاگر کرتی ہیں، بیان کرنے سے قبل، ایک مختصر وضاحت سوال اور ایجاد شبہ کے سلسلہ میں عرض کرنا لازم ہے، اس میں کوئی شک نہیں کہ سوال اور جستجو کی فکر ایک مستحسن اور مثبت پہلو ہے، تمام علوم و معارف انھیں سوالات کے رہن منت ہیں جو بشر کے لئے پیش آئے ہیں اور جس کے نتیجہ میں اس نے جوابات فراہم کئے ہیں، اگر انسان کے اندر جستجو و تلاش کا جذبہ نہ ہوتا جو اس کی فطرت کا تقاضا ہے نیز ان سوالات کا حل تلاش کرنے کی فکر دامن گیر نہ ہوتی تو یقیناً موجودہ علوم و دانش کی یہ ترقی کسی صورت سے حاصل نہ ہوتی۔

ان سوالات کے حل کے لئے جو انسان کے لئے پیش آتے ہیں دین اسلام میں فراوان تاکید کی گئی ہے، یہ کہا جاسکتا ہے جس قدر علم و تحصیل کی تشویق و ترغیب کی گئی ہے اسی طرح سوالات اور اس کے حل پر بھی زور دیا گیا ہے، قرآن مجید صریح حکم دے رہا ہے اگر کسی چیز کو نہیں جانتے ہو تو اس علم کے علماء اور دانشمندیوں سے سوال کرو۔

﴿فاسئلوا اهل الذکر ان کنتم لا تعلمون﴾ (۱)

اگر نہیں جانتے ہو تو اہل ذکر (علماء) سے سوال کرو۔

دوسرا وہ مطلب جو اسلام میں جواب و سوال کی اہمیت کو ظاہر کرتا ہے وہ جوابات ہیں جو خداوند عالم نے قرآن میں بیان کئے ہیں یہ سوالات پیامبر اسلام

سے کئے جاتے تھے خدا نے قرآن میں 'یسئلونک' سے بات آغاز کرتے ہوئے

ان کے جوابات دئے ہیں (۱)

پیامبر اکرمؐ سے جب روح، ہلال، انفال شراب و قمار کے بارے میں سوال کیا گیا تو آپ سوال اور فکر سوال کی تشویق و تجمید کرتے ہوئے فرماتے ہیں:

((العلم خزائن ومفاتیحهاالسؤال فاسئلوا یرحمکم اللہ فانہ یوجر فیہ اربعۃ السائل والعالم والمستمع

والمحب لہم)) (۲)

علم خزانہ ہے اور اسکی کنجیاں سوال کرنا ہے، سوال کرو (جس چیز کو نہیں جانتے ہو) خداوند متعال تم کو اپنی خاص رحمت سے نوازے گا ہر سوال میں چار فرد کو فائدہ و نفع حاصل ہوتا ہے سوال کرنے والے، جواب دینے والے، سننے والے اور اس فرد کو جو ان کو دوست رکھتا ہے۔

ائمہ حضرات کے بہت سارے دلائل، بحث و مباحثات نیز مختلف افراد کے سوالات کا جواب دینا، حتی دشمنوں اور کافرین کے مسائل کا حل پیش کرنا اس بات کی دلیل ہے کہ سوال ایک امر پسندیدہ و مطلوب شی ہے، ائمہ حضرات کی سیرت میں اس امر کا اہتمام کافی حد تک مشہود ہے (۳)

(۱) رجوع کریں بقرہ ۸۹ / ۲۱۵ / ۲۱۷ / ۲۹۱۔

(۲) میزان الحکمہ ج ۳ ص ۳۳۰۔

(۳) بعض مطالب کو کتاب الاحتجاج، مرحوم طبری، ج ۲ ص ۲۰۱ میں حاصل کیا جاسکتا ہے۔

ظاہر ہو گیا وہ سوالات جو درک و فہم اور استفادہ کیلئے کیا جائے، وہ مفید ہے اور فہم و کمال کو بلندی عطا کرتا ہے، لیکن وہ سوالات جو دوسروں کی اذیت، آزمائش یا ایسے علم کے حصول کے لئے ہو جو انسان کے لئے فائدہ مند نہیں ہے، صرف یہی نہیں کہ ایسے سوالات بے قدر و قیمت ہیں بلکہ ممنوع قرار دئے گئے ہیں۔

امیر المومنین حضرت امام علیؑ نے ایک پیچیدہ اور بی فائدہ سوال کے جواب

میں فرمایا:

((سل تفقہا ولا تسأل تعنتا)) (۱)

سمجھنے کے لئے دریافت کرو البتہ کے لئے نہیں۔

قرآن مجید میں بھی پیامبر اکرمؐ سے کئے گئے بعض سوالوں کے جواب کے لحن و طرز سے اندازہ ہوتا ہے کہ ایسے سوالات نہیں کرنا چاہئے جن کے جوابات شربخش نہیں ہیں۔

بعض مسلمانوں نے ہلال (ماہ) کے سلسلہ میں سوالات کئے کہ ماہ کیا

ہے، وہ کیوں تدریجاً کامل ہوتا ہے، پھر کیوں پہلی حالت پر پلٹ آتا ہے (۲)

اللہ اس سوال کے جواب میں پیامبر عظیم الشانؐ کو حکم دیتا ہے کہ ہلال کے

تغییرات کے آثار و فوائد کو بیان کریں، ہلال کے متعلق اس جواب کا مفہوم یہ ہے کہ

(۱) بیچ البلاغ، حکمت ۳۲۰۔

(۲) سورہ بقرہ ۱۸۹۔

وہ چیز جو سوال کرنے و جاننے کے قابل ہے وہ ہلال کی تغیرات کی بنا پر اس کے آثار و فوائد ہیں نہ یہ کہ، کیوں ماہ تغیر کرتا ہے اور اس کی علت کیا ہے (علت شناسی زیادہ اہمیت کی حامل نہیں)۔

سوال اور شبہ کا اساس و بنیادی فرق یہ ہے کہ شبہ القا کرنے والے کا ہدف، جواب کا حاصل کرنا نہیں ہے بلکہ شبہ کا موجد اپنے باطل مطلب کو حق کے لباس میں ان افراد کے سامنے پیش کرتا ہے، جو حق و باطل میں تشخیص دینے کی صلاحیت نہیں رکھتے ہیں امیر المؤمنین حضرت علیؑ شبہ کی اسم گزاری کے سلسلہ میں فرماتے ہیں:

((وانما سمیت الشبهة شبهة لانها تشبه الحق)) (۱)

شبہ کو اس لئے شبہ نام دیا گیا کہ حق سے شبہت رکھتا ہے۔

اگر شبہ ایجاد کرنے والے کو علم ہو جائے کہ کسی مقام پر ہمارا مغالطہ کشف ہو جائے گا اور اس کا باطل ہونا آشکار ہو جائیگا تو ایسی صورت میں وہ اس مقام یا فرد کے پاس اصلاً شبہ کو طرح و پیش ہی نہیں کرتا بلکہ وہاں پیش کرنے سے گریز کرتے ہیں سعی و کوشش یہ ہوتی ہے کہ شبہ کے احتمالی جواب کو بھی مخدوش کر کے پیش کرے۔

ایسے افراد کے اہداف بعض اشخاص کو اپنے میں جذب اور ان کے مبنی و اصول میں تزلزل پیدا کرنا ہوتا ہے، تا کہ حق کو دور و جدا کر سکیں، شبہ کرنے والے حضرات اپنے باطل کو حق میں اس طرح آمیزش کر دیتے ہیں کہ وہ افراد جو تفریق و

تمیز کی صلاحیت نہیں رکھتے ہیں وہ فریب کا شکار ہو جائیں۔

شبہات ہمیشہ حق کے لباس میں پیش کئے جاتے ہیں اور آسانی سے سادہ لوح افراد مجذوب ہو جاتے ہیں، شبہ خالص باطل نہیں ہے اس لئے کہ باطل محض اور خالص آسانی سے ظاہر ہو جاتا ہے۔

حضرت امیر المومنین علیؑ قننہ کا سرچشمہ حق و باطل کی آمیزش کو بیان کرتے ہیں، آپ مزید فرماتے ہیں کہ اگر حق و باطل ایک دوسرے سے جدا کر دئے جائیں تو راستہ کی تشخیص بہت ہی آسان اور سہل ہو جاتی ہے۔

((انما بدء وقوع الفتن اهواء تتبع و احکام تبتدع
 يخالف فيها كتاب الله و يتولى عليها رجال رجلا على
 غير دين الله فلو ان الباطل خالص من مزاج الحق لم
 يخف على المرتادين ولو ان الحق خالص من لبس
 الباطل انقطعت عنه السن المعاندين ولكن يوخذ من

هذا ضعف و من هذا ضعف فيمزجان)) (۱)

فتنہ کی ابتدا ان خواہشات سے ہوتی ہے جن کا اتباع کیا جاتا ہے اور ان جدید ترین احکام سے ہوتی ہے جو گڑھ لئے جاتے ہیں اور سراسر کتاب خدا کے خلاف ہوتے ہیں اس میں کچھ لوگ دوسرے لوگوں کے ساتھ ہو جاتے ہیں اور دین خدا سے الگ ہو جاتے ہیں کہ اگر باطل حق کی آمیزش سے الگ رہتا

تو حق کے طلبگاروں پر مخفی نہیں رہ سکتا تھا اور اگر حق باطل کی ملاوٹ سے الگ رہتا تو دشمنوں کی زبانیں کھل نہیں سکتی تھیں، لیکن ایک حصہ اس میں سے لیا جاتا ہے اور ایک اس میں سے، اور پھر دونوں کو ملا دیا جاتا ہے۔

تحقیقی اور شخصی مسائل کو علمی ظاہر کرتے ہوئے، غیر علمی حلقے و ماحول میں پیش کرنا ایجاد کرنے کا روشن ترین مصداق ہے۔

شبہ کا القا

دینی و اعتقادی مسلمات کو ضعیف و کمزور کرنے کے لئے منافقین کی اہم ترین روش، القاء شبہ ہے جس کے ذریعہ دین و ایمان کی روح و فکر خدشہ دار کر دیتے ہیں۔ منافقین سخت اور حساس مواقع پر خصوصاً جنگ و معرکہ کے ایام میں شبہ اندازی کر کے مومنین کی مشکلات میں اضافہ اور مجاہدین کی فکر و حوصلہ کو تباہ اور برباد کر دیتے ہیں تا کہ میدان جنگ و نبرد کے حساس مواقع شرکت کرنے سے روک سکیں۔ اس مقام پر منافقین کی طرف سے پیش کئے گئے دو شبہ قرآن مجید کے حوالہ سے پیش کئے جا رہے ہیں۔

۱۔ دین کے لئے فریب کی نسبت دینا

منافقین جنگ بدر کے موقع پر خداوند عالم کی نصرت و مدد اور مسلمین کی کامیابی و فتح یابی کے وعدے کی تکذیب کرتے ہوئے، ان وعدے کو فریب و خوش خیالی قرار دے رہے تھے، قصد یہ تھا کہ ایجاد اضطراب کے ذریعہ وعدہ الہی کے سلسلہ

میں مسلمانوں کے اعتقاد و ایمان میں ضعف و تزلزل پیدا کر دیں، تاکہ وہ میدان جنگ میں حاضر نہ ہو سکیں۔

خداوند عالم اس مسئلہ کی یاد دہانی کرتے ہوئے مسلمانوں کے لئے تصریح کرتا ہے کہ خدا کا وعدہ یقینی ہے اگر خدا پر توکل و اعتماد رکھو گے تو کامیاب و کامران ہو جاؤ گے۔

﴿وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ غُرُ
هُوَلَاءَ دِينُهُمْ وَمَنْ يَتَوَكَّلْ عَلَى اللَّهِ فَانِ اللَّهُ عَزِيزٌ
حَكِيمٌ﴾ (۱)

جب منافقین اور جن کے دل میں کھوٹ تھا کہہ رہے تھے کہ ان لوگوں (مسلمان) کو ان کے دین نے دھوکہ دیا ہے حالانکہ جو شخص اللہ پر اعتماد کرتا ہے تو خدا ہر شے پر غالب آنے والا اور بڑی حکمت والا ہے۔ منافقین نے اسی سازش کو جنگِ احزاب (خندق) میں بھی استعمال کیا۔

﴿وَإِذْ يَقُولُ الْمُنَافِقُونَ وَالَّذِينَ فِي قُلُوبِهِمْ مَرَضٌ مَا
وَعَدَنَا اللَّهُ وَرَسُولُهُ إِلَّا غُرُورًا﴾ (۲)

اور جب منافقین اور جن کے دلوں میں مرض تھا یہ کہہ رہے تھے کہ خدا اور رسول نے ہم سے صرف دھوکہ دینے والا وعدہ کیا ہے۔

(۱) سورہ انفال، ۳۹۔

(۲) سورہ احزاب، ۱۲۔

آیت فوق کی شان نزول یہ ہے کہ مسلمان خندق کھودتے وقت ایک بڑے پتھر سے لکرائے، سعی فروان کے بعد بھی پتھر کو نہ توڑ سکے، رسول اسلام سے مدد کے لئے درخواست کی، آپ نے الہی طاقت کا مظاہرہ کرتے ہوئے تین وار اور ضرب سے پتھر کو توڑ ڈالا، اور آپ نے فرمایا: یہاں سے حیرہ، مدائن، کسریٰ و روم کے قصر و محل میرے لئے واضح و آشکار ہیں، فرشتہ وحی نے مجھے خبر دی ہے کہ میری امت ان پر کامیاب اور فتیاب ہوگی نیز ان کے تمام قصر و محل زیر تصرف ہوں گے پھر آپ نے فرمایا: خوش خبری اور مبارک ہو تم مسلمانوں پر اور اس خدا کا شکر ہے کہ اس محاصرہ و مشکلات کے بعد فتح و ظفر ہے۔

اس موقع پر ایک منافق نے بعض مسلمانوں کو مخاطب کرتے ہوئے کہا: تم محمد کی بات پر تعجب نہیں کرتے ہو، کس طریقہ سے تم کو بے بنیاد وعدوں کے ذریعہ خوش کرتے ہیں اور کہتے ہیں کہ یہاں سے روم و حیرہ و مدائن کے قصر کو دیکھ رہا ہوں اور جلد ہی فتح نصیب ہوگی، یہ اس حال میں تم کو وعدہ دے رہے ہیں کہ تم دشمن سے مقابلہ کرنے میں خوف و ہراس کے شکار ہو (۱)

۲۔ حق پر نہ ہونے کا شبہ ایجاد کرنا

دوسرا وہ القاء شبہ جسے ہمیشہ منافقین خصوصاً میدان جنگ اور معرکہ میں ایجاد کرتے تھے حق پر نہ ہونے کا شبہ تھا، جب جنگوں میں مسلمان خسارہ اور نقصان

(۱) سیرۃ ابن ہشام، ج ۲، ص ۲۱۹، منشور جاوید، ج ۳، ص ۷۴، ۷۵۔

میں ہوتے تھے یا بعض مجاہدین درجہ شہادت پر فائز ہوتے تھے، یا اہل اسلام شکست سے دو چار ہوتے تھے تو منافقین اس کا بہانہ لے کر طرح طرح کے شبہ ایجاد کرتے تھے کہ اگر حق پر ہوتے تو شکست نہیں ہوتی، یا قتل نہیں کئے جاتے، اور اس طرح سے مسلمانوں کو شک اور ترنزل میں ڈال دیتے تھے۔

قرآن مجید سے استفادہ ہوتا ہے کہ منافقین نے جنگ احد اور اس کے بعد سے اس انحرافی فکر کو القا کرنے میں اپنی سعی تیز تر کر دی تھی۔

﴿وَيَقُولُونَ لَوْ كَان لَنَا مِنَ الْأَمْرِ شَيْءٌ مَا قَتَلْنَا هَهُنَا﴾ (۱)
 اور کہتے ہیں کہ اگر اختیار ہمارے ہاتھ میں ہوتا ہم یہاں نہ مارے جاتے۔
 منافقین میدان جنگ میں شکست کو نبوت پیامبر اور ان کے آئین کی نادرست و ناسالم ہونے کی علامت سمجھتے تھے اور یہ شبہ ایجاد کرتے تھے اگر یہ (شہدا) میدان جنگ میں نہ جاتے تو شہید نہ ہوتے۔

﴿الَّذِينَ قَالُوا لِأَخْوَانِهِمْ وَقَعَدُوا لَوْ اطَاعُونَا مَا قَتَلُوا﴾ (۲)
 یہی (منافقین) وہ ہیں جنہوں نے اپنے مقتول بھائیوں کے بارے میں یہ کہنا شروع کر دیا کہ وہ ہماری اطاعت کرتے تو ہرگز قتل نہ ہوتے۔
 خداوند عالم ان کے اس شبہ (جنگ میں شرکت قتل کئے جانے کا سبب

(۱) سورہ آل عمران ۱۵۴۔

(۲) سورہ آل عمران ۱۶۸۔

ہے) کا جواب بیان کر رہا ہے، موت ایک الہی تقدیر و سرنوشہ ہے موت سے فرار میسر نہیں، اور معرکہ احد میں قتل کیا جانا نبوت و پیامبر کے ناسالم ہونے اور ان کے نادرست اقدام کی علامت نہیں، جن افراد نے اس جنگ میں شرکت نہیں کی ہے موت سے گریز و فرار نہیں کر سکتے ہیں یا اس کو موخر کرنے کی قدرت و توانائی نہیں رکھتے ہیں۔

﴿قُلْ لَوْ كَانُوا فِيْ بَيُوْتِكُمْ لَيُبْرِزَنَّ الَّذِيْنَ كَتَبَ عَلَيْهِمُ الْقَتْلَ

اِلَىٰ مَضَاجِعِهِمْ﴾ (۱)

تو آپ کہہ دیجئے کہ اگر تم گھروں میں بھی رہ جاتے تو جن کے لئے شہادت لکھ دی گئی ہے وہ اپنے مقتل تک بہر حال جاتے۔

قرآن موت و حیات کو خدا کے اختیار میں بتاتا ہے معرکہ و جنگ کے میدان میں جانا موت کے آنے یا تاخیر سے آنے میں مؤثر نہیں ہے۔

﴿وَاللّٰهُ يَحْيِيْ وَيُمِيْتُ وَاللّٰهُ بِمَا تَعْمَلُوْنَ بَصِيْرٌ﴾ (۲)

موت و حیات خدا کے ہاتھ میں ہے اور وہ تمہارے اعمال سے خوب باخبر ہے اس مطلب کی تاکید کی کہ موت و حیات انسان کے اختیار میں نہیں ہے منافقین کے لئے اعلان کیا جا رہا ہے کہ اگر تمہارا عقیدہ یہ ہے کہ موت و حیات تمہارے اختیار میں ہے تو جب فرشتہ مرگ نازل ہو تو اس کو اپنے سے دور کرو دینا اور

(۱) سورہ آل عمران ۱۵۴۔

(۲) سورہ آل عمران ۱۵۶۔

اس سے نجات حاصل کر لینا۔

﴿قُلْ فَادْرَءُوا عَنِ انْفُسِكُمُ الْمَوْتَ اِنْ كُنْتُمْ صَادِقِينَ﴾ (۱)

پیامبران سے کہ دیجئے کہہ اگر اپنے دعوے میں سچے ہو تو اب اپنی ہی موت کو نال دو۔

مسلمانوں کو اپنے مذہب و عقیدہ میں شک سے دوچار کرنے کے لئے منافقین ہمیشہ یہ نعرہ بلند کیا کرتے تھے، اگر ہم حق پر تھے تو کیوں قتل ہوئے اور کیوں اس قدر ہمیں قربانی دینی پڑی، ہمیں جو جنگ احد میں ضربات و شکست سے دوچار ہونا پڑا ہے اس کا مطلب یہ ہے کہ ہمارا دین اور آئین حق پر نہیں ہے۔

قرآن کے کچھ جوابات اس شبہ کے سلسلہ میں گزر چکے ہیں، اساسی و مرکزی مطلب اس شبہ کو باطل کرنے کے لئے مورد توجہ ہونا چاہئے وہ یہ کہ ظاہری شکست حق پر نہ ہونے کی علامت نہیں ہے جس طریقہ سے ظاہری کامیابی بھی حقانیت کی دلیل نہیں ہے۔

بہت سے انبیاء حضرات کہ جو یقیناً حق پر تھے، اپنے پروگرام کو جاری کرنے میں کامیابی سے ہم کنار نہیں ہو سکے، بنی اسرائیل نے بین الطلوعین ایک روز میں ستر انبیاء کو شہید کر ڈالا اور اس کے بعد اپنے کاموں میں مشغول ہو گئے جیسے کچھ ہوا ہی نہیں، کوئی حادثہ وجود میں آیا ہی نہیں، تو کیا ان پیامبران الہی کا شہید و مغلوب

ہونا ان کے باطل ہونے کی دلیل ہے؟ اور بنی اسرائیل کا غالب ہو جانا ان کی حقانیت کی علامت ہے؟ یقیناً اس کا جواب نہیں میں ہے، دین کے سلسلہ میں فریب کی نسبت دینا اور حق پر نہ ہونے کے لئے شبہ پیدا کرنا، منافقین کے القاء شبہات کے دو نمونہ تھے جسے منافقین پیش کرتے تھے لیکن ان کے شبہات کی ایجاد ان دو قسموں پر منحصر و محصور نہیں ہے۔

دین کو اجتماع و معاشرت کے میدان سے جدا کر کے صرف آخرت کے لئے متعارف کرانا، دین کے تقدس کے بہانے دین و سیاست کی جدائی کا نعرہ بلند کرنا، تمام ادیان و مذاہب کے لئے حقانیت کا نظریہ پیش کرنا، صاحب ولایت کا تمام انسانوں کے برابر ہونا، صاحب ولایت کی درایت میں تردید اور اسکے اوامر میں مصلحت سنجی کے نظریہ کو پیش کرنا، احکام الہی کے اجرا ہونے کی ضرورت میں تشکیک وجود میں لانا، خدا محوری کے بجائے انسان محوری کی ترویج کرنا، اس قبیل کے ہزاروں شبہات ہیں جن کو منافقین ترویج کرتے تھے اور کر رہے ہیں، تاکہ ان شبہات کے ذریعہ دین کے حقائق و مسلمات کو ضعیف اور اسلامی معاشرہ سے روح ایمان کو خالی کر دیں اور اپنے باطل و بیہودہ مقاصد کو حاصل کر لیں۔

البتہ یہ بات ظاہر و عیاں ہے کہ منافقین مسلمانوں کے اعتقادی و مذہبی یقینیات و مسلمات میں القاء شبہات کے لئے اس نوع کے مسائل کا انتخاب کرتے ہیں جو اسلامی حکومت و معاشرے کی تشکیل میں مرکزی نقش رکھتے ہیں اور ان کے

تسلط و قدرت کے لئے موانع ثابت ہوتے ہیں، اسی بنا پر منافقین کے القاء شبہات کے لئے زیادہ تر سعی و کوشش دین کے سیاسی و اجتماعی مہانی نیز دین و سیاست کی جدائی اور دین کو فردی مسائل سے مخصوص کر دینے کے لئے ہوتی ہیں۔

فصل پنجم

منافقین کی اجتماعی و معاشرتی خصائص

منافقین کی معاشرتی و اجتماعی خصائص

اہل ایمان و اصلاح ہونے کی تشہیر

منافقین ہمیشہ سماج اور معاشرہ میں ظاہر ایمان اور اصلاح کا نعرہ بلند کرتے ہوئے قدم علم کرتے ہیں، دین اور اسلامی نظام سے و معرکہ آرائی کی صریح گفتگو نہیں کرتے اسی طرح منافقین کبھی بھی فساد کا دعویٰ نہیں کرتے بلکہ شدت سے انکار کرتے ہوئے، بلکہ خود کو اصلاح کی دعوت دینے والا اور دینداری کا علمبردار پیش کرتے ہیں۔

اس سے قبل منافقین کی فردی رفتار کی خصوصیت کے ذیل میں بعض آیات جو منافقین کے کردار کی عکاسی کرتی ہیں، پیش کی گئی ہیں، جس میں عرض کیا گیا کہ منافقین اس طرح خوبصورت اور دلچسپ انداز میں گفتگو کرتے ہیں کہ پیامبر اکرمؐ کے لئے بھی تعجب خیز ہوتا ہے، پیامبر اسلامؐ بعض منافقین کو پہچانتے بھی تھے، لیکن

اس کے باوجود دیکھتے تھے کہ وہ وہ اچھائی اور بہتری کا نعرہ لگاتے ہیں، دل موہ لینے والی گفتگو کرتے ہیں، ان کی گفتگو میں خیر و صلاح کی نمائش بھی ہوتی ہے، منافقین کی یہ فردی خصوصیات ان کی اجتماعی رفتار میں بھی مشاہدہ کی جاسکتی ہے۔

﴿وَيَقُولُونَ آمَنَّا بِاللَّهِ وَبِالرَّسُولِ وَأَطَعْنَا ثُمَّ يَتَوَلَّى فَرِيقٌ

مِنْهُمْ مِنْ بَعْدِ ذَلِكَ وَمَا أُولَئِكَ بِالْمُؤْمِنِينَ﴾ (۱)

اور یہ لوگ کہتے ہیں کہ ہم اللہ اور رسول پر ایمان لے آئے اور ہم نے ان کی اطاعت کی اور اس کے بعد ان میں سے ایک فریق منہ پھیر لیتا ہے اور یہ واقعتاً صاحبان ایمان نہیں ہیں۔

مسجد ضرار کی سازش میں منافقین کا نعرہ مریض، بیمار افراد کی مساعدت اور ایک مقدس ہدف کا اظہار تھا، قرآن صریحی اعلان کر رہا ہے کہ ان لوگوں نے مسجد، اسلام و مسلمانوں کو ضرر اور نقصان پہنچانے اور کفر کی تقویت دینے کے لئے بنائی تھی، مسجد کا ہدف صاحبان ایمان کے مابین تفرقہ و اختلاف کی ایجاد اور دشمنان اسلام کے لئے سازشی مرکز تیار کرنا تھا۔ حالانکہ وہ قسم کھاتے تھے کہ ہمارا ارادہ خدمت خلق اور نیکی کے علاوہ کچھ بھی نہیں ہے۔

﴿وَلِيَحْلِفْنَ أَنْ أَرَادَ الْإِسْلَامَ إِلَّا الْحَسَنَى﴾ (۲)

اور یہ قسم کھاتے ہیں کہ ہم نے صرف نیکی کے لئے مسجد بنائی ہے۔

ایک دوسرے مقام پر قرآن منافقین کو اس طرح بیان کر رہا ہے کہ منافقین

(۱) سورہ نور ۲۷۔

(۲) سورہ توبہ ۱۰۷۔

پیامبر اکرمؐ کے حضور میں ان کے دستور و آئین کی فرماں برداری اور مطیع محض ہونے کا اظہار کرتے ہیں لیکن جب خصوصی جلسہ تشکیل دیتے ہیں تو پیامبرؐ اسلام کے خلاف سازش کا پروگرام بناتے ہیں (۱)

ظواہر کا آراستہ ہونا اور اچھے اچھے نعرے لگانا، منافقین کے دونوں گروہ، یعنی منافق خوف، اور منافق طمع، کی اجتماعی خصوصیات میں سے ہے، منافقین، اسلامی و ایمانی معاشرے میں پلید افعال انجام دینے کے لئے ایمان کے نعرے بلند کرتے ہیں اور دین داری و اصلاح طلبی کا اظہار کرتے ہیں۔

۲۔ معروف کی نہی و منکر کا حکم

منافقین کی دوسری اجتماعی خصوصیت معروف کی نہی اور منکر کا حکم دینا ہے کلمہ (معروف و منکر) وسیع مفہوم کے حامل ہیں، تمام فردی، اجتماعی، سیاسی، نظامی ثقافتی اور معاشرتی اقدار و ضد اقدار کو شامل ہوتے ہیں جماعت نفاق کا نشانہ اور ہدف انواع و منکرات کی اشاعت اور اسلامی اقدار و شانسی کو کج کرنا ہے، لہذا اپنے منافقانہ کردار و رفتار کے ذریعہ شوم مقاصد کو حاصل کرنا چاہتے ہیں۔

﴿المنافقون والمنافقات بعضهم من بعض يأمرون

بالمنكر وينهون عن المعروف﴾ (۲)

(۱) سورہ نساء، ۸۱۔

(۲) سورہ توبہ، ۶۷۔

منافق مرد اور منافق عورتیں آپس میں سب ایک دوسرے سے مربوط ہیں
سب برائیوں کا حکم دیتے ہیں اور نیکیوں سے روکتے ہیں۔

مذکورہ آیت میں جیسا کہ اس کے شان نزول سے استفادہ ہوتا ہے منکر کا
مصدق سیاسی اقدار کی خلاف ورزی ہے، منافقین افراد کو پیامبر اسلام کی ہمراہی نہ
کرنے کی دعوت دیتے تھے جو اسلامی نظام کی علامت اور بانی تھے، صاحبان ایمان
حضرات کو ولایت کے فرامین سے عدول اور نافرمانی کی ترغیب دلاتے تھے،
ظاہر ہے کہ اس منکر سیاسی کا خطرہ، فرودی منکرات سے کہیں زیادہ ہے۔

لیکن کبھی خطا سرزد ہو جاتی ہے اور معروف کی جگہ منکر اور منکر کی جگہ
معروف انجام ہو جاتا ہے قصد تخریب نہیں ہوتا ہے، لہذا اس قسم کے موارد قابل
گذشت ہیں لیکن اس کے مقابل بعض افراد معروف کی شناخت رکھتے ہوئے اس
کے برخلاف دعوت عمل دینے کے پابند ہیں منکر سے آگاہ ہوتے ہوئے بھی لوگوں کو
اس کے انجام کے لئے ورغلا تے ہیں۔

ابوحنیفہ کی یہ کوشش رہتی تھی کہ وہ بعض موارد میں حضرت امام صادق کے
خلاف فتویٰ دے، چنانچہ وہ سجدے کے مسئلہ میں حضرت امام صادق کے فتوے کو نہیں
جانتا تھا کہ اس حالت میں آپ کا فتویٰ آنکھ بند کرنے کا ہے یا کھلی رکھنے کا لہذا اس
نے فتویٰ دیا کہ ایک آنکھ کھلی اور ایک بند رکھی جائے تاکہ ہر حال میں حضرت امام
صادق کے فتوے کی مخالفت ہو سکے۔

منافقین، اسلامی معاشرے میں معروف و منکر کی عمیق شناخت رکھتے ہوئے منکر کا حکم اور معروف سے نہی کرتے تھے لیکن انتہائی زیرکی اور فریب کاری کے ساتھ کہہیں ان کے راز فاش نہ ہو جائیں اور ان کے حربے ناکام ہو جائیں۔

۳۔ بخیل صفت ہونا

منافقین کی اجتماعی رفتار کی دوسری خصوصیت بخیل ہونا ہے وہ سماج و معاشرے کی تعمیر اور اصلاح کے لئے مال صرف کرنے سے گریز کرتے ہیں۔

﴿يَقْبِضُونَ أَيْدِيهِمْ﴾ (۱)

اور (منافقین وہ لوگ ہیں جو) اپنے ہاتھوں کو (انفاق و بخشش سے) روکے رہتے ہیں۔

سورہ احزاب میں بھی منافقین کی توصیف کرتے ہوئے ان کی اس معاشرتی فکر کی طرف اشارہ کیا گیا ہے۔

﴿اشْحٰةٌ عَلَيْهِمْ﴾ (۲)

وہ (منافقین) تمام چیزوں میں، جمہارے حق میں بخیل ہیں۔

منافقین نہ صرف یہ کہ خود بخیل، کوتاہ دست، نیز محرومین و فقرا کی مدد و مساعدت نہیں کرتے بلکہ دوسروں کو بھی اس صفت کا عادی بنانا چاہتے ہیں اور انفاق

(۱) سورہ توبہ، ۶۷۔

(۲) سورہ احزاب، ۱۹، اشحہ کی جمع ہے اس کے معنی شدید بخل حرص کے ساتھ، کرنا ہے۔

کرنے سے روکتے ہیں۔

﴿هُم الَّذِينَ يَقُولُونَ لَا تُنْفِقُوا عِندَ رَسُولِ اللَّهِ
حَتَّىٰ يَنْفَضُوا ۗ وَاللَّهُ خَزَائِنُ السَّمَاوَاتِ وَالْأَرْضِ وَلَكِن
الْمُنَافِقِينَ لَا يَفْقَهُونَ﴾ (۱)

یہی وہ لوگ ہیں جو کہتے ہیں کہ رسول اللہ کے ساتھیوں پر کچھ خرچ نہ
کرو تا کہ یہ لوگ منتشر ہو جائیں حالانکہ آسمان و زمین کے سارے خزانے اللہ
ہی کے ہیں اور یہ منافقین اس بات کو نہیں سمجھ رہے ہیں۔

مذکورہ آیت کی شان نزول کے بارے میں کہا جاتا ہے کہ غزوہ بنی المصطلق
کے بعد مسلمانوں کے دو فرد کانوئیں سے پانی لینے کے سلسلہ میں جھگڑا ہو گیا ان میں
ایک انصار اور دوسرا مہاجرین کے گروہ سے تعلق رکھتے تھے دونوں نے اپنے اپنے
گروہوں کو مدد کے لئے آواز دی، عبد اللہ ابن ابی جو منافقین کے ارکان میں سے تھا،
گروہ انصار کی طرف داری کرتے ہوئے میدان میں اتر آیا دونوں گروہ میں لفظی
جنگ شروع ہو گئی۔

عبد اللہ ابن ابی نے کہا: ہم نے مہاجرین جماعت کو پناہ دی، اور ان کی مدد
کی لیکن ہماری مدد و مساعدت اس معروف مثل کے مانند ہو گئی جس میں کہا جاتا ہے
”ثمن کلک یا کلک“ اپنے کتے کو کھلا پلا کر فریبہ کرو تا کہ وہ تم کو کھا جائے یہ ہم

انصار کی مدد و نصرت کا نتیجہ ہے جو ہم نے مہاجرین ہمارے ساتھ کر رہے ہیں ہم اس گروہ (مہاجر) کو اپنے شہر میں جگہ دی اپنے اموال کو ان کے درمیان تقسیم کئے، اگر اپنی باقی ماندہ غذا کو ان مہاجرین کو نہ دیتے تو آج ہم انصار کی یہ نوبت نہ آتی کہ مہاجر ہمارے گردنوں پر سوار ہوتے بلکہ ہماری مدد نہ کرنے کی صورت میں اس شہر سے چلے جاتے اور اپنے قبائل سے ملحق ہو جاتے۔

قرآن عبد اللہ ابن ابی کی توہین آمیز گفتگو اور اس کی تاکید کہ انصار مہاجرین کی مدد کرنا ترک کر دیں، کا ذکر کرتے ہوئے اضافہ کر رہا ہے کہ آسمان و زمین کے خزان خدا کے ہاتھوں میں ہے منافقین کے بخل کرنے اور انفاق سے ہاتھ روک لینے سے، کچھ بدلنے والا نہیں ہے۔

۴۔ صاحبان ایمان کی عیب جوئی اور استہزا

منافقین کی اجتماعی خصائص میں سے ایک خصوصیت صاحب ایمان کا استہزا، عیب جوئی اور تمسخر ہے، منافقین سے ایسے افعال کا صدور ان کی ناسالم طبیعت اور روحانی مریض ہونے کی غمازی کر رہا ہے، تمسخر اور عیب جوئی ایک قسم کا ظلم شخصیت پر دست درازی اور انسانی حیثیت کی بے حرمتی ہے، حالانکہ انسان کے لئے اس کی شخصیت و حرمت اور آبرو و ہرشی سے عزیز تر ہوتی ہے۔

اشخاص کی تمسخر و عیب جوئی کے ذریعہ رسوائی اور بے حرمتی کرنا، فرد مقابل کے مریض، کینہ پرستی سے لبریز قلب اور پست فطرتی کی علامت ہے، منافقین بھی

اس مرض میں مبتلا ہیں۔

﴿وَإِذَا لَقُوا الَّذِينَ آمَنُوا قَالُوا آمَنُوا وَإِذَا خَلَوْا

شِيَاطِينَهُمْ قَالُوا إِنَّا مَعَكُمْ إِنَّمَا نَحْنُ مُسْتَهْزِئُونَ﴾ (۱)

جب صاحبان ایمان سے ملتے ہیں تو کہتے ہیں کہ ہم اہل ایمان ہیں، اور جب اپنے شیاطین کے ساتھ خلوت اختیار کرتے ہیں تو کہتے ہیں کہ ہم تمہارے ساتھ ہیں، ہم تو صرف صاحبان ایمان کا مذاق اڑاتے ہیں۔

منافقین جنگوں میں ہر زاویہ سے مومنین پر اعتراض کرتے تھے جو جنگ میں زیادہ حصہ لیتے تھے اور اچھی کارکردگی کا مظاہرہ کرتے تھے ان کو ریا کاری کا عنوان دیدیتے تھے اور جن کی بضاعت کم تھی اور مختصر مساعدت کرتے تھے، تو ان کا استہزا کرتے ہوئے کہتے تھے لشکر اسلام کو اس کی کیا ضرورت ہے؟!

نقل کیا جاتا ہے ابو عقیل انصاری نے شب و روز کام کر کے دو من خرے حاصل کئے ایک من اپنے اہل و عیال کے لئے رکھے اور ایک من پیامبر اسلام کی خدمت میں پیش کیا، منافقین ابو عقیل انصاری کے اس عمل پر تمسخر و استہزا میں مشغول ہو گئے، اس وقت ذیل کی آیت کا نزول ہوا۔

﴿الَّذِينَ يَلْمِزُونَ الْمُطَّوِّعِينَ مِنَ الْمُؤْمِنِينَ فِي الصَّدَقَاتِ

وَالَّذِينَ لَا يَجِدُونَ إِلَّا جُهْدَهُمْ فَيَسْخَرُونَ مِنْهُمْ سَخِرَ

اللہ منہم و لہم عذاب الیم ﴿۱﴾

جو لوگ صدقات میں فراخ دلی سے حصہ لینے والے مومنین اور ان غریبوں پر جن کے پاس ان کی محنت کے علاوہ کچھ نہیں ہے الزام لگاتے ہیں اور پھر ان کا مذاق اڑاتے ہیں خدا ان کا بھی مذاق بنا دے گا اور اس کے پاس بڑا دردناک عذاب ہے۔

آیت فوق سے استفادہ ہوتا ہے کہ منافقین ایک گروہ کی عیب جوئی کرتے تھے اور ایک گروہ کا استہزا و مسخرہ کرتے تھے ان کا استہزا و تمسخر ان افراد کے لئے تھا جو لشکر اسلام کے لئے مختصر اور ناچیز مساعدت کرتے تھے اور عیب جوئی ان اشخاص کے لئے تھی جو افراد مقدار میں نصرت و مدد کرتے تھے پہلی قسم کے افراد کو استہزا کرتے ہوئے بے مقدار و ناچیز مدد کرنے والے القاب سے نوازتے تھے اور دوسری قسم کے اشخاص کو ریاکار سے تعارف کراتے تھے۔

۵۔ تضحیک و خندہ زنی

منافقین کی ایک دوسری اجتماعی رفتار کی خصوصیت تضحیک اور خندہ زنی ہے یعنی جب بھی صاحب ایمان سختی و عسرت میں ہوتے تھے تو منافقین خوشحال ہوتے اور ہنستے تھے اور مومنین کی سرزنش کیا کرتے تھے لیکن جب صاحبان ایمان کو آرام اور آسائش میں دیکھتے تھے تو ناراض اور غمزہ ہوتے تھے، قرآن مجید چند آیات کے

ذریعہ منافقین کی اس کیفیت کو بیان کر رہا ہے۔

﴿ان تمسکم حسنة تسؤهم وان تصبکم سيئة

يفرحوا بها﴾ (۱)

تمہیں ذرا بھی نیکی پہنچتی ہے تو وہ ناراض ہوتے ہیں اور تمہیں تکلیف پہنچتی ہے تو وہ خوش ہوتے ہیں۔

﴿وان اصابکم مصيبة قال قد انعم اللہ علیٰ اذالم اکن

معہم شهيداً﴾ (۲)

اور اگر تم پر کوئی مصیبت آگئی تو کہیں گے خدا نے ہم پر احسان کیا کہ ہم ان کے ساتھ حاضر نہیں تھے۔

﴿ان تصبک حسنة تسؤهم وان تصبک مصيبة يقولوا

قد اخذنا امرنا من قبل و يتولوا وهم فرحون﴾ (۳)

ان کا حال یہ ہے کہ جب آپ تک نیکی آتی ہے تو انہیں بری لگتی ہے اور جب کوئی مصیبت آجاتی ہے تو کہتے ہیں کہ ہم نے اپنا کام پہلے ہی ٹھیک کر لیا تھا اور خوش و خرم واپس چلے جاتے ہیں۔

منافقین اس عداوت و دشمنی کی بنا پر جو مسلمانوں کے لئے رکھتے ہیں ان کی

(۱) سورہ آل عمران ۱۴۰۔

(۲) سورہ نساء ۷۲۔

(۳) سورہ توبہ ۵۰۔

خوش حالی اور آسائش کو دیکھنا پسند نہیں کرتے ہیں لیکن جب صاحب ایمان مصیبت یا جنگ میں گرفتار ہوتے ہیں تو بہت شادمان اور خوش نظر آتے ہیں۔

جب مسلمان سختی و عمرت میں ہوتے ہیں تو ان کی سرزنش کرتے ہیں اور اپنے موقف کو ان سے جدا کر لیتے ہے، اور شکر خدا بھی کرتے ہیں کہ ہم مومنین کے ساتھ (گرفتار) نہیں ہوئے۔

۶۔ کینہ تو زری

منافقین، مومنین و اسلامی نظام کی نسبت شدید عداوت و کینہ رکھتے ہیں، کینہ و عداوت کے شعلہ ہمیشہ ان کے دل و قلب میں افروختہ ہیں جو کچھ بھی دل میں ہوتا ہے وہ ان کی زبان و عمل سے ظاہر ہو ہی جاتا ہے خواہ وہ اظہار خفیف ہی کیوں نہ ہو۔ امیر المومنین حضرت امام علیؑ اپنی گران قدر گفتگو میں صراحت کے ساتھ اس باریکی کو انسانوں کے لئے بیان فرماتے ہیں۔

((ما اضمر احد شیئا الا ظہر فی فلتات لسانہ و صفحات

وجہہ)) (۱)

انسان جس بات کو دل میں چھپانا چاہتا ہے وہ اس کی زبان کے بے ساختہ کلمات اور چہرہ کے آثار سے نمایاں ہو جاتی ہے۔

مذکورہ کلام کی بنیاد پر منافقین جو شدید کینہ و عداوت صاحب ایمان سے

رکھتے ہیں اس کا مختصر حصہ ہی منافقین کی رفتار و گفتار میں جلوہ گر ہوتا ہے۔

قرآن مجید نے اس باریک مطلب کی طرف اشارہ کرتے ہوئے وضاحت کی ہے کہ منافقین نے اپنے دلوں میں جو مخفی کر رکھا ہے وہ اس سے کہیں زیادہ ہے جو ان کی رفتار و گفتار میں دیکھا جاتا ہے۔

﴿قد بدت البغضاء من افواههم وما تخفي صدورهم

اکبر﴾ (۱)

ان کی عداوت زبان سے بھی ظاہر ہے اور جو دل میں چھپا رکھا ہے وہ تو اس سے بھی زیادہ ہے۔

لہذا منافقین کی رفتار و گفتار کے ظواہر سے اسلامی نظام اور صاحبان ایمان سے عداوت و کینہ کے کچھ بخش و حصہ کی شناخت کی جاسکتی ہے اور یہ آگاہی و شناخت مقدمہ ہے کہ ان سے مبارزہ کیا جاسکے اور اس نوعیت کے دشمنوں کو اسلامی معاشرے سے جدا اور اخراج کیا جاسکے۔

فصل ششم

منافقین سے مقابلہ کرنے کی راہ و روش

منافقین سے مقابلہ کرنے کی راہ و روش

روشن فکری و افشاگری

منافقین سے مقابلہ و مبارزہ کرنے کی راہ و روش ایک مفصل اور طولانی بحث ہے، یہاں بطور اجمال اشارہ کیا جا رہا ہے، منافقین سے مقابلہ کے طریقوں میں زیادہ وہ طریقے قابل بحث ہیں جو منافقین کے سیاسی و ثقافتی فعالیت کو مسدود کر سکیں اور ان کے شوم اہداف کے حصول کو ناکام بنا سکیں۔

منافقین سے مقابلہ اور مبارزہ کے سلسلہ میں پہلا مطلب یہ ہے کہ تحریک نفاق، ان کے اہداف نیز ان کے طور طریقہ اور روش کے سلسلہ میں روشن فکر ہونا چاہئے، نفاق کے چہروں کا تعارف نیز ان کے اعمال و افعال کا افشا کرنا نفاق و

منافقین سے مقابلے و مبارزے کے سلسلہ میں ایک مؤثر قدم ہو سکتا ہے۔ بطور مقدمہ اس مطلب کی یاد دہانی بھی ضروری ہے کہ دوسروں کے گناہ، اسرار کا افشا اور عیب جوئی کو اسلام میں شدت سے منع کیا گیا ہے۔

بعض روایات و احادیث میں دوسروں کی معصیت و گناہ کو فاش کرنے کا گناہ، اسی معصیت و گناہ کے مطابق ہے، صاحبان ایمان کو نصیحت کی گئی ہے اگر تم چاہتے ہو کہ خداوند عالم قیامت میں تمہارے عیوب پر پردہ ڈالے رہے تو دنیا میں دوسروں کے عیوب کی پردہ پوشی کرتے رہو۔

رسول اکرمؐ ایک سوال کے جواب میں، جس نے سوال کیا تھا ہم کون سا فعل انجام دیں کہ اللہ قیامت میں ہمارے عیوب کو ظاہر نہ کرے، آپ فرماتے ہیں: ((استر عیوب اخوانک یستر اللہ علیک عیوبک)) (۱) اپنے (دوٹی) برادران کے عیوب کو پوشیدہ رکھو تا کہ اللہ بھی تمہارے عیوب کو پوشیدہ اور چھپائے رکھے۔

امیر المؤمنین حضرت علیؑ نہج البلاغہ میں فرماتے ہیں:

جو لوگ گناہوں سے محفوظ ہیں اور خدا نے ان کو گناہوں کی آلودگی سے پاک رکھا ہے ان کے شایان شان یہی ہے کہ گناہگاروں اور خطاکاروں پر رحم کریں اور اس حوالے سے خدا کی بارگاہ میں شکر گزار ہوں کیوں کہ ان کا شکر کرنا ہی

ان کو عیب جوئی سے محفوظ رکھ سکتا ہے، چہ جائیکہ انسان خود عیب دار ہو اور اپنے بھائی کا عیب بیان کرے اور اس کے عیب کی بنا پر اس کی سرزنش بھی کرے، یہ شخص یہ کیوں نہیں فکر کرتا ہے کہ پروردگار نے اس کے جن عیوب کو چھپا کر رکھا ہے وہ اس سے بڑے ہیں جن پر یہ سرزنش کر رہا ہے اور اس عیب پر کس طرح مذمت کر رہا ہے جس کا خود مرتکب ہوتا ہے اور اگر بعینہ اس گناہ کا مرتکب نہیں ہوا ہے تو اس کے علاوہ دوسرے گناہ کرتا ہے جو اس سے بھی عظیم تر ہیں اور خدا کی قسم! اگر اس سے عظیم تر نہیں بھی ہیں تو کمتر تو ضرور ہی ہیں اور ایسی صورت میں برائی کرنے اور سرزنش کرنے کی جرأت بہر حال اس سے بھی عظیم تر ہے۔

اے بندہ خدا! دوسرے کے عیب بیان کرنے میں جلد بازی سے کام نہ لے خدا نے اسے معاف کر دیا ہو اور اپنے نفس کو معمولی گناہ کے بارے میں محفوظ تصور نہ کر شاید کے خداوند عالم اسی پر عذاب کر دے ہر شخص کو چاہئے کہ دوسرے کے عیب بیان کرنے سے پرہیز کرے کیونکہ اسے اپنا عیب بھی معلوم ہے اور اگر عیب سے محفوظ ہے تو اس سلامتی کے شکر یہی میں مشغول رہے (۱)

حضرت علیؑ کی فرمائش کے مطابق نہ صرف یہ کہ افراد کو چاہئے کہ اپنے دینی اور انسانی برادران کے اسرار کو فاش نہ کریں اور ان کی بے حرمتی نہ کریں بلکہ حضرت کی فرمائش و نصیحت یہ ہے کہ اگر حکومت بھی، سماج و معاشرہ کے جن افراد کے اسرار و عیوب کو جانتی ہے تو اس کو چاہئے، ان کے عیوب کو پوشیدہ رکھے ان کی خطاوں سے جہاں

(۱) نوح، البالغہ، خطبہ ۱۳۰، خطبہ طولانی ہونے کی بنا پر عربی عبارت نقل کرنے سے صرف نظر کیا گیا۔

تک ممکن ہے چشم پوشی کرے، حضرت ایک نامہ کے ذریعہ مالک اشتر کو لکھتے ہیں:

((ولیکن ابعدر عیتک منک و اشناہم عندک

اطلبہم لمعائب الناس فان فی الناس عیوبا الوالی احق

من سترها فلا تکشفن عما غاب عنک منها فانما

علیک تطہیر ما ظہر لک واللہ یحکم علی ما غاب

عنک فاستر العورۃ ما استطعت یستر اللہ منک ما

تحبّ ستره من رعیتک)) (۱)

رعایا میں سب سے زیادہ دور اور تمہارے نزدیک مغفوض وہ شخص ہونا چاہئے جو

زیادہ سے زیادہ لوگوں کے عیوب کو تلاش کرنے والا ہو اس لئے کہ لوگوں میں بہر

حال کمزوریاں پائی جاتی ہیں ان کی پردہ پوشی کی سب سے بڑی ذمہ داری، والی پر

ہے لہذا خبردار جو عیب تمہارے سامنے نہیں ہے اس کا انکشاف نہ کرنا تمہاری

ذمہ داری صرف عیوب کی اصلاح کرنا ہے اور غائبات کا فیصلہ کرنے والا

پروردگار ہے جہاں تک ممکن ہو لوگوں کے ان تمام عیوب کی پردہ پوشی کرتے رہو

کہ جن کے سلسلہ میں اپنے عیوب کی پردہ پوشی کی پروردگار سے تمنا کرتے ہو۔

البتہ گناہ و معصیت کو پوشیدہ رکھنے اور فاش نہ کرنے کا حکم اور دستور وہاں

تک ہے جب تک گناہ فردی و شخصی ہو اور سماج و معاشرے یا اسلامی نظام کے مصالح

کے لئے ضروریان کا باعث نہ ہو لیکن اگر کسی فرد نے بیت المال میں خیانت کی

ہے، عمومی اموال و افراد کے حقوق ضائع کئے ہیں یا اسلامی نظام کے خلاف سازش اور فعالیت انجام دی ہے، تو اس کے افعال و رفتار کی خبر دینی چاہئے اور اس کو بیت المال کی خیانت و افراد کے حقوق ضائع کرنے کی بنا پر محاکمہ اور سزا دینی چاہئے۔

امیر المؤمنین حضرت علیؑ اپنے تعیین کردہ امراء اور کارندوں کے افعال و رفتار کی تحقیق و نظارت کیلئے بہت سے مقام پر اپنے تفتیش کرنے والوں کو بھیجا کرتے تھے، اور جب کبھی ان کارگزاروں کی طرف سے خطا و نافرمانی کی خبر ملتی تھی ان کو حاضر کر کے شدید توبیح کرتے اور سزا دیتے تھے۔

امیر المؤمنین حضرت علیؑ بیت المال کے خیانت کاروں اور اموال عمومی کو ضائع کرنے والوں سے قاطعانہ طور پر باز پرس کرتے تھے آپ کے دوران خلافت و حکومت میں یہ مسئلہ بطور کامل مشہود ہے۔

منافقین کے عیوب و معصیت کے لئے یہ دونوں طریقے یقینی طور پر قابل اجرا ہیں، اگر ان کے گناہ، فسق و فجور فردی ہیں تو چشم پوشی سے کام لینا چاہئے لیکن اگر ان کی سرگرمی و فعالیت دشمن اسلام کے مانند ہوان کا ہدف اسلام اور اسلامی نظام کی بنیاد کو اکھاڑ پھینکنا ہو تو ایسی صورت میں ان کی حرکت کو فاش کرنا چاہئے ان کے افراد و ارکان کا تعارف کرنا چاہئے تاکہ امانیت کا فائدہ اٹھاتے ہوئے تخریبی حرکتیں انجام نہ دیں، جیسا کہ اس سے قبل عرض کیا گیا قرآن مجید نے تین سو آیات کے ذریعہ منافقین کی افشاگری کرتے ہوئے ان کی تخریبی فعالیت کی نشاندہی کی ہے اور ان

کی صفات کو بطور دقیق بیان کیا گیا ہے، نفاق کی تحریک اور منافقین جماعت کی افشاگری چند بنیادی فوائد رکھتے ہیں۔

۱۔ منافق جماعت کے ذریعہ فریب کے شکار ہوئے افراد خواب غفلت سے بیدار ہو کر حق کے دامن میں واپس آجائیں گے۔

۲۔ دوسرے وہ افراد جو تحریک نفاق سے آشنائی نہیں رکھتے وہ ہوشیار ہو جائیں گے اور اس کے خلاف موقف اختیار کریں گے ان کے موقف کی بنا پر حزب نفاق کے افراد کنارہ کش اور غلط نشین ہو جائیں گے۔

۳۔ تیسرے منافقین کی جانی امنیت اور مالی حیثیت، افشاگری کی بنا پر خطرہ سے مواجه ہو جائیں گی اور ان کی فعالیت میں خاصی کمی واقع ہو جائے گی۔

نفاق کے وسائل سے مقابلہ

منافقین سے مقابلہ کے سلسلہ میں دوسرا نکتہ یہ ہے کہ نفاق کے وسائل و حربے نیز ان کی راہ و روش کی شناخت ہے، پہلے منافقین کی تحریمی فعالیت کے وسائل اور اہداف کی شناخت ہونا چاہئے پھر ان سے مقابلہ کرنا چاہئے۔

نفاق کی شناخت کے لئے ضروری ترین امر، ان کی سیاسی و ثقافتی فعالیت کی روش اور طریقہ کی شناسائی ہے، یہ شناخت نفاق ستیزی کے لئے بنیادی رکن کی حیثیت رکھتی ہے، اس لئے کہ جب تک دشمن اور اس کے وسائل و حربے شناخت شدہ نہ ہوں تو مبارزہ و مقابلہ کی بساط کہیں کی نہیں ہوتی ہے۔

یہاں پر وسائل نفاق سے مقابلہ و مبارزہ کے لئے چند اساسی و بنیادی طریقہ کو بیان کیا جا رہا ہے، البتہ دشمن کے جھوٹی اور ہر قسم کے تخریبی حملے سے مقابلہ کے لئے کچھ خاص طریقہ کار کی ضرورت ہے کہ جس کا یہاں احصا ممکن نہیں۔

۱۔ صحیح اطلاع فراہم کرنا

اس سے قبل اشارہ کیا جا چکا ہے کہ منافقین کا ایک اور حربہ و وسیلہ افواہ کی ایجاد ہے، اس حربہ سے مقابلہ کیلئے بہترین طریقہ کار صحیح اور موقع سے اطلاع کا فراہم کرنا ہے، افواہ پھیلانے والے افراد، نظام اطلاعات کے خلاء سے فائدہ اٹھاتے ہوئے افواہوں کا بازار گرم کرتے ہیں، اگر اخبار و اطلاعات بہ موقع، صحیح اور دقیق، افراد و اشخاص اور معاشرے کے حوالہ کی جائے تو اس میں کوئی شک نہیں کہ افواہ و شایعات اپنے اثرات کھو بیٹھیں گے۔

امیر المومنین حضرت علیؑ نبیؐ ا بلغانہ میں حاکموں پر عوام کے حقوق میں سے ایک حق، ملک کے حالات سے عوام کو آگاہ کرنا بتاتے ہیں، آپ فرماتے ہیں:

((ألا وإن لكم عندي ان لا احتجز دونكم سرّاً إلا في

حرب)) (۱)

یاد رکھو! مجھ پر تمہارا ایک حق یہ بھی ہے کہ جنگ کے علاوہ کسی بھی موقع پر کسی راز کو تم سے چھپا کر نہ رکھوں۔

مذکورہ کلام میں جنگ کے مسائل و فوجی و نظامی اسرار کا ذکر کسی خصوصیت کا حامل نہیں، صرف ایک نمونہ کا ذکر ہے، نظامی اسرار اور اطلاعات کے سلسلہ میں عدم افشا کا معیار معاشرہ اور حکومت کے لئے ایک مصلحت تصور کرنا چاہئے لہذا اسی اصل پر توجہ کرتے ہوئے اور اموی مشینری کی افواہ سازی کے حربہ کو ناکام بنانے کیلئے آپ نے جنگ صفین کے اتمام کے بعد مختلف شہروں میں خطوط بھیجے اور ان خطوط میں جنگ صفین کے تمام تفصیلات بیان کئے، معاویہ اور اس کے افراد کی جنگ طلبی کی وجہ اور علت کو تحریر فرمایا اور دونوں گروہ کے مذاکرات کی تفصیل بھی مرقوم فرمائی (۱)

امام علیہ السلام کے خطوط بھیجنے کی اصل وجہ یہ تھی کہ امام پیش بینی کر رہے تھے کہ معاویہ اور اس کے افراد افواہوں کا بازار گرم کریں گے مسلمانوں کے درمیان مسموم تبلیغ کے ذریعہ، عمومی افکار کی تخریب کرتے ہوئے علوی حکومت کے خلاف عوام کو درغلنائیں گے لہذا امام نے پہل کرتے ہوئے سریع اور صحیح اطلاعات فراہم کرتے ہوئے لوگوں کے افکار اور قضیہ کے ابہامات روشن کر دیئے۔

مذکورہ مقام کے علاوہ بہت سے ایسے موارد نصح البلاغہ میں پائے جاتے ہیں کہ جس میں حضرت نے مختلف مواقع پر حکومتی امور کی گزارش عوام کے سامنے پیش کی ہے، اور اس عمل کے ذریعہ بہت سی افواہ و شایعات کو وجود میں آنے سے

روک دیا ہے۔

۲۔ شبہات کی جواب دہی اور سیاسی و دینی بصیرت کی افزائش

شبہ کا القا ایک دوسری روش ہے جس کے ذریعہ منافقین سوء استفادہ کرتے ہیں، منافقین کے شبہات کا منطقی اور بر محل جواب دے کر ان کو خلع سلاح کرتے ہوئے اثرات کو زائل کیا جاسکتا ہے۔

شبہات کے جواب میں منطقی استدلال پیش کرنا ایک بکتب فکر کے قدرت مند اور مستحکم ہونے کی اہم ترین علامت ہے، بحمد اللہ اسلام کے حیات بخش آئین کو عقل قوی اور فطرت کی پشت پناہی حاصل ہے، اہل نفاق کے اس حربہ سے مقابلہ کرنے کے لئے لازم ہے کہ اسلامی کتب فکر سے عمیق آشنائی رکھتے ہوئے کی ایجاد کردہ شبہات کی شناسائی اور ان کے شبہات کو حل کرتے ہوئے ان کو گندے عزائم کی تکمیل و تحصیل سے روکنا چاہئے۔

انسان حق پر فطرت و خصلت کے حامل ہیں اگر ہم حق کی صورت کو شفاف پیش کرنے کی کوشش کریں تو وہ حق کے مقابل تسلیم ہو سکتے ہیں، خصوصاً ان جوان افراد جن کے یہاں شناخت کے موانع کمتر اور حقیقت پیدا کرنے کی خواہش شدید تر ہے، وہ حق کو جلد ہی درک کر لیتے ہیں اور حق کے مقابل خاضع ہو جاتے ہیں روایات میں جوانی کے زمانہ کو بالیدگی فکر اور بلند ہمتی کا زمانہ کہا گیا ہے اور تاریخی شواہد بھی اس کی تائید کرتے ہیں۔

حضرت موسیٰ پر ایمان لانے والے افراد بنی اسرائیل سے جوان ہی تھے پیامبر عظیم الشان نے بعثت کے آغاز میں، مکہ کے سخت شرائط میں اکثر جوانوں کو ہی

اسلام کی طرف جذب کیا تھا۔

دوسرا اصول اور بنیادی طریقہ جو شبہ کے انعقاد کو روکنے میں مفید ہے سماج و معاشرہ کی سیاسی و دینی بصیرت کو زیادہ سے زیادہ ارتقاء دیا جائے، اگر تمام افراد اچھی طرح سے دین کی شناخت و پہچان رکھتے ہوں اور ان کے اندر شبہات کی تنقید و تحقیق کی صلاحیت بھی ہو تو منافقین کبھی بھی القاء شبہ کے ذریعہ اہل اسلام کو شک میں نہیں ڈال سکتے ہیں، اور ان کی سازش ابتدائی ہی منزل پر ناکام ہو کر رہ جائے گی۔

اگر معاشرے کے تمام افراد سیاسی بصیرت کے حامل ہوں اور سیاسی حوادث کی تحقیق و تحلیل کی توانائی بھی رکھتے ہیں تو منافق کبھی بھی اپنی سازش و فتنہ گری کے ذریعہ لوگوں کو فریب دینے میں کامیاب نہیں ہو سکتے ہیں۔

اگر امیر المؤمنین حضرت علیؑ کے ساتھ معرکہ صفین میں جنگ کرنے والے سیاسی بصیرت کے حامل ہوتے تو قرآن کو نیزہ پر بلند کئے جانے والے حیلہ اور حربے سے شک و شبہ میں مبتلا نہیں ہو سکتے تھے اور معاویہ کی فوج نفاق کے ذریعہ جنگ کو متوقف نہیں کر سکتی تھی۔

معاشرے کے افراد کی دینی و سیاسی بصیرت کی ارتقاء، نفاق اور اس کے مختلف وسائل سے مبارزہ اور مقابلہ کے لئے سب سے بنیادی طریقہ ہے معاشرے میں اگر کافی مقدار میں صاحبان بصیرت کا وجود ہو تو، منافقین کے مختلف حیلہ و مکر کو خنثی اور ناکام بنایا جاسکتا ہے۔

۳۔ اتحاد و وحدت کا تحفظ

مسلمانوں کے درمیان تفرقہ و چند احزاب و گروہ کی ایجاد، منافق جماعت کا اصلی حربہ ہے، اس تحریک نفاق سے مقابلہ کرنے کا طریقہ اسلامی معاشرت کی حریم اور اسکی وحدت کی حفاظت کرنا ہے، اگر اہل اسلام خدا محوری کی بنیاد پر حرکت کریں، خود محوری کو ترک کر دیں، یقیناً منافقین کا تفرقہ اندازی کا حربہ اپنا اثر کھو بیٹھے گا اسلام کا دستور جبل خدا کو مضبوطی سے تھامنے اور تفرقہ سے جدا رہنے کا ہے۔

دین اور احکام اسلامی کی حاکمیت کو دل و جان سے قبول کرنا، اسلامی اخلاق و آداب سے خود کو آراستہ کرنا اور خواہشات نفسانی کی پیروی سے پرہیز کرنا وغیرہ ایسے اسباب ہیں کہ جسکی وجہ سے ایک متحد سماج اور منظم معاشرے عالم ظہور میں آسکتا ہے، جب تک اسلامی معاشرے و سماج میں اتحاد و وحدت کی ضوفشانی رہے گی ہرگز اسلام کے مخالفین حتی منافقین اپنے اہداف و مقاصد میں ظفریاب نہیں ہو سکتے ہیں۔

وحدت و اتحاد کی حفاظت، اختلاف کو ختم کرنے کی جدوجہد قابل قدر و اہمیت کی حامل ہیں، لہذا ہر فرد کا وظیفہ بنتا ہے کہ اپنی توانائی کے اعتبار سے اس کی کامیابی کے لئے سعی و کوشش کرے۔

پیامبر عظیم الشانؐ اکثر موارد میں خود حاضر ہو کر افراد اور قبائل کے مابین اختلاف اور ان کی آپسی دشمنی کو حل و فصل کراتے تھے ان کو دوستی مساوات اور اسلامی اقدار پر گامزن رہنے کے لئے نصیحت فرمایا کرتے تھے۔

منافقین سے قاطعانہ برتاؤ

منافقین سے مقابلہ کا ایک اور طریقہ ان کے ساتھ قاطعانہ برتاؤ اور غیر مصلحت آمیز سلوک ہے، جب تک منافقین کی جدوجہد قیل و قال کے مرحلہ میں ہے اسلامی نظام کو روشن فکری کے ذریعہ سے مقابلہ کرنا چاہئے لیکن جب منافقین تخریبی اعمال و حرکات انجام دیئے لگیں تو شدت و قوت سے مقابلہ ہونا چاہئے۔

خداوند عالم آخرت میں منافقین سے قاطعانہ برتاؤ کا اعلان کرتے ہوئے صاحبان ایمان کو بھی ویسے ہی برتاؤ کرنے کا سبق سکھاتا ہے۔

﴿ان المنافقین فی الدرک الاسفل من النار﴾ (۱)

بے شک منافقین جہنم کے سب سے نچلے طبقہ میں ہوں گے۔

اسی بنا خداوند متعال قرآن میں رسول خدا کو خطاب کرتے ہوئے فرما

رہا ہے:

﴿یا ایہا النبی جاہد الکفار والمنافقین و اغلظ

علیہم﴾ (۲)

پیامبر! آپ کفار اور منافقین سے جہاد کریں اور ان پر سختی کریں۔

کفار کے مقابلہ میں جہاد کا طریقہ کار آشکار ہے، یہ جہاد ہر زاویے سے

(۱) سورہ نساء، ۱۳۵۔

(۲) سورہ توبہ، ۷۳، سورہ تحریم، ۹۔

ہے بالخصوص مسلمانہ ہے، لیکن منافقین سے جہاد کا طور و طریقہ مورد بحث ہے اس لئے کہ یہ بات مسلم ہے کہ پیامبرؐ نے منافقین سے مسلمانہ جنگ نہیں کی تھی۔
حضرت امام صادقؑ فرماتے ہیں:

((ان الرسول اللہ لم یقاتل منافقاً)) (۱)

رسول خدا نے منافق سے جنگ نہیں کی تھی۔

منافقین سے جہاد نہ کرنے کی دلیل بھی واضح ہے اس لئے کہ منافقین ظواہر اسلام کا اظہار کرتے تھے لہذا تمام اسلامی آثار و فوائد کے مستحق تھے، گرچہ باطن میں وہ اسلامی آئین کی خلاف ورزی کرتے تھے اسلام کے اظہار کرنے والے سے، کسی کو غیر اسلامی رفتار کرنے کا حق نہیں یعنی منافق کے ساتھ وہ سلوک نہیں ہونا چاہئے جو غیر اسلام (کافر) سے کیا جاتا ہے۔

پیامبر اسلامؐ کے زمانہ میں کسی منافق نے علی الاعلان اسلام کی مخالفت میں پرچم بلند نہیں کیا تھا لہذا پیامبرؐ نے بھی مسلمانہ جنگ انجام نہیں دی تھی۔

لہذا قرآن میں منافق سے جہاد کے دستور کے معنی و مفہوم کو جنگ و جہاد کی دوسری اشکال سے تعبیر کرنا ہوگا جو غیر مسلمانہ ہو، جیسے ان کی سرزنش و توبیخ کرنا مذمت و تہدید سے پیش آنا، رسوا اور ذلیل کرنا وغیرہ شاید ”واغلظ علیہم“ کا مفہوم بھی ان ہی قسم کے برتاؤ پر صادق آتا ہو۔

البتہ یہ احتمال بھی ہو سکتا ہے کہ جب تک منافقین کے اندرونی اسرار اور خفیہ پروگرام آشکار نہ ہوں نیز ان کی تخریبی حرکات سامنے نہ آئے تب تک وہ اسلامی احکام کے تابع ہیں لیکن جب ان کے باطنی اسرار فاش ہوں اور یہ واضح ہو جائے کہ اسلام و اسلامی نظام کے سلسلہ میں تخریبی اعمال انجام دینا چاہتے ہیں تو ان کو سرکوب کرنا ضروری ہے خواہ مسلحانہ طریقہ ہی کیوں نہ اپنانا پڑے۔

بہر حال بنی امیہ کی منافق جماعت کے ارکان اور اس کے سرغنہ معاویہ سے امیر المؤمنین حضرت علی کا برتاؤ اور روید مذکورہ آیت کا بہترین مصداق ہے۔

جب تک منافقین کا طرز عمل خن و گنہگلو تک محدود تھا آپ نے کوئی فوجی کارروائی نہیں کی بلکہ صرف گفت و شنود اور مذاکرات کے ذریعہ مسئلہ کا حل تلاش کرتے رہے لیکن جب نفاق حرف و کلام سے آگے بڑھ گیا اور حرب و جنگ کی نوبت آگئی تو آپ قاطعانہ و قہراً میز برتاؤ سے پیش آئے۔

آپ نے اپنی گنہگلو و خطبات کے ذریعہ ان کے افکار و نظریات کو مسمار اور مسلحانہ اقدام کے ذریعہ ان کو ہمیشہ کے لئے ذلیل و رسوا کر کے رکھ دیا۔

و آخر دعوانا ان الحمد لله رب العالمین الھم صل علی

محمد و آلہ الطاہرین

وہ مصادر و ماخذ جن سے کتاب ہذا کے مطالب
کو
اخذ کیا گیا ہے

- ۱۔ قرآن کریم
- ۲۔ نوح البلاغہ
- ۳۔ الاحتجاج: مرحوم طبری
- ۴۔ اسد الغاب: ابن اثیر
- ۵۔ الاصابۃ: ابن حجر عسقلانی
- ۶۔ اصول کافی: مرحوم کلینی
- ۷۔ اعلام الوری: طبری
- ۸۔ الامام الصادق والمداہب الاربعۃ: اسد حیدر
- ۹۔ بحار الانوار: علامہ مجلسی
- ۱۰۔ تاریخ الامم والرسل: طبری
- ۱۱۔ تفسیر قرآن: قرطبی
- ۱۲۔ تفسیر نمونہ: مکارم شیرازی و ہمکاران
- ۱۳۔ تفسیر سورہ توبہ و منافقون: جعفر سبحانی
- ۱۴۔ تفسیر المنیر: دکتروہبہ زحیلی

- ۱۵۔ تصنیف غرر الحکم: دفتر تبلیغات اسلامی قم
- ۱۶۔ جاذبہ و واقعات امام علی: شہید مطہری
- ۱۷۔ حدیث الاکب: سید جعفر مرتضیٰ
- ۱۸۔ خصال: شیخ صدوق
- ۱۹۔ الدر المنثور: جلال الدین سیوطی
- ۲۰۔ رسالت خواص و عبرتہای عاشورا: سید احمد خاتمی
- ۲۱۔ سفینۃ البحار: شیخ عباس قتی
- ۲۲۔ سیرۃ: ابن ہشام
- ۲۳۔ شرح نہج البلاغہ: ابن ابی الحدید
- ۲۴۔ شرح نہج البلاغہ: مرحوم خوئی
- ۲۵۔ شیخ فضل اللہ نوری و مشروطیت: رویاروی دواندیشہ: مہدی انصاری
- ۲۶۔ العقد الفرید: ابن عبد ربہ اندلسی
- ۲۷۔ الغارات: ابواسحاق ابراہیم بن محمد
- ۲۸۔ غرر الحکم
- ۲۹۔ فتوح البلدان: بلاذری
- ۳۰۔ فروغ ابدیت: جعفر سبحانی
- ۳۱۔ قاموس الرجال: تستری
- ۳۲۔ کلمات قصار، پند ہا و حکمتہا، گزیدہ سخنان امام خمینہ

۳۳۔ لسان العرب: ابن منظور

۳۴۔ مجمع البیان: طبری

۳۵۔ مجموعہ درام

۳۶۔ الحجۃ البیضاء: فیض کاشانی

۳۷۔ مروج الذهب: مسعودی

۳۸۔ مسالہ نفاق: شہید مطہری

۳۹۔ مستدرک الوسائل: محدث نوری

۴۰۔ المصباح المنیر: فیومی

۴۱۔ ملل و نحل: شہرستانی

۴۲۔ منشور جاوید قرآن: جعفر سبحانی

۴۳۔ مواہب الرحمن: سید عبدالاعلیٰ سبزواری

۴۴۔ میزان الحکمة: محمد ری شہری

۴۵۔ نظریہ المعرفة: جعفر سبحانی

۴۶۔ التہایۃ: ابن اثیر

۴۷۔ ہفتجہای اسلامی در صد سال اخیر: شہید مطہری

۴۸۔ نور الثقلین: جمعۃ العروسی الحویزی

۴۹۔ وسائل الشیعہ: شیخ حر عاملی



قرآن اور چہرہ نفاق

سید احمد نائی

ترجمہ

سیدہ نازہ شاہد کاشمیری



مجمع جهانی اہل بیت

www.ahl-ul-bayt.org

ISBN 964-529-036-8



9 789645 290366